
دفاع

سیدنا معاویہ رضی اللہ عنہ

رشحاتِ قلم

حَقِّقِ اہل سنت حضرت مولانا ابوریحان عبدالغفور سیالکوٹی رحمہ اللہ

مُرتَّب

ابوسعد رضوان اللہ سیالکوٹی

ایم اے اسلامیات، بین الاقوامی اسلامی یونیورسٹی۔ اسلام آباد

ابوریحان اکیڈمی۔ اسلام آباد

بسم الله الرحمن الرحيم

جملہ حقوق بحق ناشر محفوظ ہیں

نام کتاب دفاع سیدنا معاویہ رضی اللہ عنہ
رسمت و قلم حضرت مولانا ابوریحان عبدالغفور سیالکوٹی مدظلہ
ترتیب و حواشی ابوسعید رضوان اللہ بن عبدالغفور سیالکوٹی
طبع اول رجب المرجب 1439ھ / اپریل 2018ء
زیر تعاون 700
ناشر ابوریحان اکیڈمی - اسلام آباد

﴿ کتاب ملنے کے پتے ﴾

- ☆ ابوریحان اکیڈمی، اسلام آباد۔ فون: 0333 5272422
- ☆ بخاری اکیڈمی، دارینی ہاشم، مہربان کالونی۔ ملتان، فون: 0300 8020384
- ☆ مکتبہ شہید اسلام، لال مسجد، اسلام آباد، فون: (051) 2823812
- ☆ قاضی جنید الہاشمی اکیڈمی، مرکزی جامع مسجد، سیدنا معاویہ ٹچوک، حویلیاں۔ ضلع ایبٹ آباد

.....

فہرست مضامین

صفحہ	عنوان
15	مرض مرتب
24	مقدمہ
24	حضرت مولانا ابوریحان عبدالغفور سیالکوٹی رحمۃ اللہ علیہ کا سوانحی خاکہ
27	آپ کا مسلک و مشرب
28	آپ کے بارے میں پھیلائی گئی چند غلط فہمیوں کا ازالہ
28	حضرت علی رضی اللہ عنہ کے بارے میں آپ کا عقیدہ
29	یزیدیت اور محمود عباسی کی تحریرات سے متاثر ہونے کا الزام اور اس کی حقیقت
35	مشاجرات و صحابہ رضی اللہ عنہم کے بارے میں آپ کا موقف
46	آپ اختلاف میں خلاف کے قائل نہ تھے
49	حضرت معلویہ رضی اللہ عنہ کا تعارف
67	حضرت معلویہ رضی اللہ عنہ بحیثیت خلیفہ راشد
67	بحوالہ شرائط خلیفہ راشد
70	بحوالہ فرائض خلیفہ راشد
74	بحوالہ ضابطہ تقرر خلیفہ راشد
76	بحوالہ سپردگی خلافت از خلیفہ راشد

صفحہ	عنوان
77	بحوالہ قرآن
82	بحوالہ حدیث
86	کشف مہافیت (قاضی مظہر حسین صاحب کے تبصرہ کا جواب الجواب)
87	کیا میں نے شیعوں کے کتمان اور تقیہ پر عمل کیا ہے؟
92	میں نے اپنی کتاب کا نام ”سہائی فتنہ“ کیوں رکھا؟
95	قاضی صاحب کو میری کتاب کے نام پر اچنبھا کیوں؟
97	کیا ”سہائی فتنہ“، ”خارجی فتنہ“ کا جواب ہے؟
98	کیا قاضی صاحب نے حضرت معاویہؓ کے متعلق خطاء اجتہادی سے زائد کوئی بات نہیں لکھی؟
100	کیا میں نے اپنی کتاب کے بارے میں سند یلوی صاحب سے استفادہ کیا؟
102	کیا قاضی صاحب کی عبارتوں کو میں نہیں سمجھ سکا؟
105	کیا علماء اہل السنۃ نے چکوالیات کی بھی تائید فرمائی ہے؟
116	اللہ توفیق دے مگر کس کو؟
117	ایک الزام یا بہتان، لیکن کس جانب سے؟
119	قاضی صاحب کو میرا چیلنج
120	ذکر ”مدخلہ“ کا
121	کیا میں نے عبارت درج کرنے میں دیانت سے کام نہیں لیا؟
123	مظہری استدلال کا سہائی نتیجہ ص 548 والی عبارت پر موقوف نہیں بلکہ اس کا مدارتھا ص 476 والی عبارت پر ہے
124	میں نے دونوں عبارتوں کی مسلسل ایک عبارت نہیں بنائی بلکہ دونوں کا الگ الگ ذکر کیا ہے

صفحہ	منوان
125	قاضی صاحب کی دونوں عہارتیں ایک دوسرے کی غیر نہیں بلکہ عین ہیں
127	اصل بات
131	آخری بات
132	میں نے مولانا سندیلوی کی پوری عہارت کیوں نقل نہیں کی؟
133	میں نے صرف اتنا کیوں لکھ دیا کہ..... الخ
134	کیا سندیلوی عہارت سے مظہری عہارت میں کوئی تخفیف آسکتی ہے؟
136	قاضی صاحب نے اپنی کتاب میں اگر مسلک حق و اعتدال بیان کیا ہے تو وہ اپنے کہے، لکھے کے نتائج کی ذمہ داری آخر کیوں نہیں قبول کرتے؟
138	حضرت علی رضی اللہ عنہ پر مظہری بہتان
140	سندیلوی عہارت سے مظہری استناد کی حقیقت
145	آیت میں اتباع سے کون سی اتباع مراد ہے؟
147	قاضی صاحب، حضرت معاویہ رضی اللہ عنہ کو رضاء الہی والی شرط پوری نہ کرنے والا بتانے پر ہی آخر کیوں بغض ہیں؟
148	میں نے اس اتباع کا حصر نہیں کیا اتباع ایمانی میں
152	یہاں بحث یہ نہیں کہ اس اتباع سے حضرت علیؑ نے کیا مراد لی ہے، بلکہ بحث یہ ہے کہ اس سے حضرت معاویہؓ نے کیا مراد لی ہے
157	مولانا سندیلوی کی تشریح اور حضرت علی رضی اللہ عنہ کی مراد کے مطابق بھی حضرت معاویہ رضی اللہ عنہ نے یہ اتباع کی تھی
159	اتباع ایمانی
159	اتباع عملی

صفحہ	عنوان
160	اجماع قوی
165	جی ہاں! بے شک یہ جگہ بھی خوبی کے ساتھ بیرونی ہی میں شامل ہے
171	کیا میں نے مظہری استدلال پورا ذکر نہیں کیا؟
174	تو ہم نے کب کہا ہے کہ یہ غلط ہے؟
176	ایسی عظمت شان تو سندیلوی صاحب نے بھی بدحوالی تھی حضرت علی رضی اللہ عنہ کی پھر اس پر قاضی صاحب اتنے مشتعل کیوں؟
178	ابوریمان اور کیا چاہتا ہے؟
180	مظہری تبصرہ کی قسط دوم کا مفصل ریحانی جواب
180	سبحانک ہذا بہتان عظیم
181	ریحانی چیلنج
181	مظہری غلط نہیں یا غلط بیانی
187	غلو میں جہلا کون؟ ابوریمان یا قاضی صاحب؟
188	مدح و ذم کی ریحانی جھلکیوں سے متعلق مظہری مکمل جھڑپوں کی حقیقت
189	ریحانی تضاد نمبر 1 اور اس کی حقیقت
196	آخری بات
198	ریحانی تضاد نمبر 2 اور اس کی حقیقت
202	کیا حضرت معاویہ رضی اللہ عنہ کو مرتدین اور حضرت عثمان رضی اللہ عنہ کے قاتلین کے ساتھ ملانا بھی ان کی طرف سے صفائی کی وکالت ہے؟
203	قاضی صاحب کی کتاب کا نام ہی ”دفاع معاویہ“ ہے، ورنہ درحقیقت دفاع تو قاضی صاحب کا اپنا ذاتی ہے

صفحہ	منوان
206	ریحانی تضاد نمبر 3 اور اس کی حقیقت
209	ریحانی تضاد نمبر 4 اور اس کی حقیقت
212	منظہری تضادات کی چند جملکیاں
213	منظہری تضاد نمبر 1
213	منظہری تضاد نمبر 2
214	منظہری تضاد نمبر 3
215	منظہری تضاد نمبر 4
216	کیا صحابہؓ میں حضرت معاویہؓ سے بڑھ کر کوئی بے چارہ ہے؟
220	پھروہی پرانا راگ
222	کنیت کا لُٹ استعمال شیعوں کے ساتھ خاص نہیں بلکہ اس کا استعمال اللہ و رسول اور ائمہ ہدیٰ نے بھی کیا ہے
223	کیا یہ سب حضرات تقیہ کی چادر اوڑھے ہوئے تھے؟
224	تقیہ کی چادر اوڑھنے کی پھمتی زیادہ کس پر چسپاں ہوتی ہے؟ ابوریحان پر یا قاضی صاحب پر؟
226	ایک حوالہ ہمارا بھی ملاحظہ ہو
227	قصہ ریحانی عقیدت اور منظہری خواب کا
229	پھروہی پرانا بہتان
229	قصہ زبان کی خُستکی اور شائستگی کا
231	کیا میری زبان منظہری زبان جتنی بھی خُستہ و شائستہ نہیں؟
232	یزیدی ٹولے کا غش غش یا سبائی ٹولے کا غش غش؟

صفحہ	عنوان
232	منظہری خواب، حضرت معاویہؓ کے علم کی دلیل ہے، قاضی صاحب کے علم کی دلیل نہیں
234	کیا ریمانی قلم مظہری قلم سے بھی زیادہ غضب ناک ہے؟
242	پھر وہی ”حضرت“ اور ”مذللہ“ کا پرانا رونا
244	کبھی ہا ہوش اور کبھی مدہوش صرف ابوریمان ہی یا قاضی صاحب بھی؟
244	توقف و امساک کی بحث
245	منظہری اعتراض کی حقیقت
247	نافرمانی کا مرتکب کون؟ میں یا قاضی صاحب؟
250	ہمارا بھی یہی سوال ہے قاضی صاحب سے
253	قاضی صاحب کے بیان کردہ ریمانی تضاد کی حقیقت
258	تمہ تضاد اور اس کا جواب
261	ایک سہ شانہ مظہری تضاد
263	مکشف سبائیت (حصہ دوم)
263	منظہری مغالطے اور ان کا جواب
264	منظہری مغالطہ نمبر 1
265	منظہری مغالطہ نمبر 2
266	منظہری مغالطہ نمبر 3
268	منظہری مغالطہ نمبر 4
269	منظہری مغالطہ نمبر 5
271	منظہری مغالطہ نمبر 6

صفحه	عنوان
273	مظہری مقالہ نمبر 7
275	مظہری مقالہ نمبر 8
277	مظہری مقالہ نمبر 9
278	مظہری مقالہ نمبر 10
280	مظہری مقالہ نمبر 11 و 12
281	مظہری مقالہ نمبر 13
282	مظہری مقالہ نمبر 14
282	مظہری مقالہ نمبر 15
283	مظہری مقالہ نمبر 16
284	مظہری مقالہ نمبر 17
286	مظہری مقالہ نمبر 18
287	مظہری مقالہ نمبر 19
290	مظہری مقالہ نمبر 20
292	مظہری مقالہ نمبر 21 و 22
293	مظہری مقالہ نمبر 23
296	مظہری مقالہ نمبر 24
297	مظہری مقالہ نمبر 25
300	مظہری مقالہ نمبر 26
302	مظہری مقالہ نمبر 27

صفحہ	عنوان
304	مظہری مغالطہ نمبر 28
306	مظہری مغالطہ نمبر 29
308	مظہری مغالطہ نمبر 30
312	سبائی فتنہ (جلد دوم)
312	باب دوم در تجزیۃ ادلہ قرآنیہ
312	قاضی صاحب کے قرآنی استدلال اور ان کی حقیقت
314	آیتِ اولی الامر سے حضرت معاویہؓ کے خلاف مظہری استدلال اور اس کی حقیقت
315	حضرت معاویہؓ پر آیتِ اولی الامر کی خلاف ورزی والے مظہری الزم کی حقیقت
317	اربابِ حکومت کی اطاعت سے متعلق اس آیت کے احکام کی تفصیل
322	حضرت علیؓ کے مشاجراتی حکم کی تعیین اور اس سے متعلق حضرت معاویہؓ کے لئے قرآنی حکم کی تفصیل
324	اولی الامر کے کسی اختلافی حکم کو اللہ و رسول کی طرف لوٹانے کا معنی و مطلب
325	اولی الامر کے کسی اختلافی حکم کو کتاب و سنت کی طرف لوٹانے کی صورتیں
327	حضرت علیؓ کے مشاجراتی اختلافی حکم کا رجوع کتاب و سنت کی طرف ان میں سے کون سی صورت میں ہونا تھا؟
329	حضرت علیؓ کے مشاجراتی حکم سے متعلق آیتِ اولی الامر کے قرآنی حکم کا حاصل
330	حضرت معاویہؓ نے اپنے صلیبی موقف میں اس قرآنی حکم کے عین مطابق عمل کیا تھا، اس کے خلاف ذرہ بھر بھی نہ کیا تھا
333	آیتِ اتباع باحسان سے حضرت معاویہؓ کے خلاف مظہری استدلال اور اس کی حقیقت
335	مظہری طرز استدلال کا اجتہادی استدلال کے مقصد و منشا کے خلاف ہونا

صفحہ	عنوان
339	مظہری استدلال کا ہو نہ ہو عباسی طرز استدلال ہوتا
346	مظہری نفس استدلال کا بالکل غلط ہوتا
348	مظہری استدلال کی پہلی غلطی کی تفصیل
350	مظہری استدلال کی دوسری غلطی کی تفصیل
355	مظہری استدلال کی تیسری غلطی کی تفصیل
367	کیا اب بھی حضرت معاویہؓ کے موقف کو کوئی صحیح نہیں کہہ سکتا؟
369	کیا حضرت معاویہؓ کے موقف کو صحیح کہنا یا ان کو حضرت علیؓ کی نسبت اقرب الی الحق لکھنا قرآن سے معارضہ ہے؟
372	قرآن سے مظہری معارضہ و مقابلہ بڑھ کر ہے سند یلوی معارضہ و مقابلہ سے
376	مظہری استدلال کا خاتمہ اور اس کی حقیقت
377	مسئلہ حالات کا ہے یا نص قرآنی کے تقاضا کا؟
379	قرآن کا جواب قرآن سے چاہئے والے مظہری مطالبے کی حقیقت
381	جواب نہیں اور نہ ہو سکتا ہے والے مظہری چیلنج کی حقیقت
384	نص قرآنی کے تقاضا پر عقیدہ رکھنے کے مظہری مشورہ کی حقیقت
390	صفینی اجتہاد سے متعلق ایک اور مظہری چیلنج اور اس کی حقیقت
398	حاصل کلام
401	آیت جہین اور آیت استغفار سے حضرت معاویہؓ کے خلاف مظہری استدلال کی حقیقت
405	مظہری استدلال کی حقیقت ان آیتوں کے اصل مضمون و مفہوم کی روشنی میں
408	مظہری استدلال کی حقیقت ضابطہ خلافت کی روشنی میں

صفحہ	عنوان
421	مظہری استدلال کی حقیقت ضابطہ بغاوت کی روشنی میں
430	نوٹ از مرقد
431	الغنة الباغية حدیث قتل عمارؓ کی روشنی میں
432	قاتل عمارؓ کی پہلی نشانی
433	قاتل عمارؓ کی دوسری نشانی
435	قاتل عمارؓ کی تیسری نشانی
438	قاتل عمارؓ کی چوتھی نشانی
443	قاتل عمارؓ کی پانچویں نشانی
443	قاتل عمارؓ کی چھٹی نشانی
443	تنبیہ
444	قاتل عمارؓ کی ساتویں نشانی
445	قاتل عمارؓ کی آٹھویں نشانی
448	حضرت معاویہؓ کے قاتل عمارؓ ہونے کی ایک دلیل اور اس کی حقیقت
455	ایک شبہ اور اس کا ازالہ
469	ضمیمہ..... حضرت معاویہؓ اور اصحاب صفین کی طرف سے قتل عمارؓ کے الزام کا انکار
471	تنبیہ
478	حضرت معاویہؓ کی تردید صحیح کو تاویل قبیح بنانے کی سبائی سازش کی حقیقت
479	یہ الزام قتل کی تردید ہے یا ارتکاب قتل کی تاویل؟

صفحہ	عنوان
492	حضرت معاویہؓ نے اگر تادیل کرنی ہوتی تو وہ اس سے بدرجہا بڑھ کر روزی تادیل کر سکتے تھے
495	حدیث ”اولی الطائفین بالحق“ سے حضرت معاویہؓ کے ”تخطی“ ہونے پر استدلال اور اس کی حقیقت
502	آدم برسر مطلب
502	”الحق“ سے کیا مراد؟
503	1..... حروب حضرت علیؓ
507	تنبیہ
508	2..... قتال بالخنوار ج
509	3..... خلافت حضرت علیؓ
510	4..... اللہ تعالیٰ کی ذات
514	5..... ان الحكم اِلاّ الله
517	”الطائفین“ سے کیا مراد؟
523	”اولی“ سے کیا مراد؟
528	دوسری حدیث ”ان منکم من یقاتل علیٰ تاویل القرآن کما قاتلت علیٰ تنزیلہ“
536	متفروق مضامین
537	1..... حضرت حسینؓ کے کربلائی خروج کی بنیاد کیا تھی؟
556	ضمیمہ

صفحہ	عنوان
562	ایک کٹ جہتی اور اس کا جواب
567	2..... خط بنام مولانا محمد امین صفدر اوکاڑوی (مرحوم)
626	3..... مولانا محمد امین صفدر اوکاڑویؒ کا ”کھلا خط بنام ابوریحان عبدالغفور“
661	سبحانک هذا بهتان عظیم 4..... مظہری یزیدیت بمقابلہ عباسی یزیدیت
662	مظہری فتویٰ یزیدیت کا پس منظر
664	مظہری فتویٰ یزیدیت کا طور طریق
667	مظہری بے بسی
671	آدم برسر مطلب
672	مظہری فتویٰ یزیدیت کی حقیقت
673	مسئلہ دیوبندیت
682	مسئلہ عباسیت
683	عباسی و ریحانی نظریات میں فرق
686	مظہری عباسیت
688	مظہری یزیدیت
691	مسئلہ اوکاڑویت
692	اوکاڑوی بے بسی
698	5..... محمد امین اوکاڑویؒ کے کھلے خط کا جواب الجواب

عرض مرتب

بسم اللہ الرحمن الرحیم

حضرت مولانا قاضی مظہر حسین صاحب چکوالی رحمۃ اللہ علیہ (م 2004ء) نے حضرت مولانا محمد اسحاق سندیلوی رحمۃ اللہ علیہ (م 1995ء)، سابق مدرس ندوۃ العلماء لکھنؤ و سابق صدر شعبہ دعوت و ارشاد جامعہ العلوم الاسلامیہ، بنوری ٹاؤن کراچی) کی کتاب ”اظہار حقیقت بجواب خلافت و ملوکیت“ کے رد میں دو جلدوں پر مشتمل کتاب بنام ”مولانا محمد اسحاق سندیلوی کا مسلک اور خارجی فتنہ“ لکھی تھی، قاضی صاحب رحمۃ اللہ علیہ کی اس کتاب میں صحابہ کرامؓ، خاص طور پر حضرت معاذیہ رضی اللہ عنہ اور حضرات حکمین رضی اللہ عنہما سے متعلق چند لفظی تساہلات اور تعبیری تسامحات اور بے احتیاطیوں پر حضرت مولانا ابوریحان عبدالغفور سیالکوٹی رحمۃ اللہ علیہ (فاضل و متخصّص فی الحدیث جامعہ العلوم الاسلامیہ بنوری ٹاؤن کراچی، سابق استاذ حدیث جامعہ العلوم الاسلامیہ الفریدیہ اسلام آباد و سابق شیخ الحدیث جامعہ فاروقیہ، دھمیل کیمپ راولپنڈی) نے ایک نقد و تبصرہ (جواب نہیں) بنام ”سبائی فتنہ“ تحریر فرمایا جس کے بارے میں خود انہوں نے لکھا کہ:

”یہ چند طالب علمانہ گزارشات ہیں جو حضرت مولانا قاضی مظہر حسین چکوالی صاحب کی تالیف خارجی فتنہ کے مطالعہ میں مفید ہوں گی“ (افتتاحیہ طبع اول)۔

سبائی فتنہ کی جلد اول حضرت قاضی مظہر حسین صاحب رحمۃ اللہ علیہ کی زندگی میں ہی جنوری، 1992ء میں ”بخاری اکیڈمی“ ملتان سے شائع ہوئی تھی، حضرت قاضی صاحب رحمۃ اللہ علیہ نے اپنی ہی جماعت کے ماہنامہ ”حق چار یاز“ (جنوری 1992ء تا نومبر 1993ء) میں ”کتاب سبائی فتنہ پر ایک اجمالی نظر“ کے عنوان سے 18 اقساط پر مشتمل اپنا طویل تبصرہ تحریر فرمایا، قاضی صاحب کے اس تبصرہ کا ”جواب الجواب“ مولانا ابوریحان سیالکوٹی رحمۃ اللہ علیہ نے بھی لکھنا شروع کیا جس کی کئی اقساط ماہنامہ ”نقیبِ ختم نبوت ملتان“ میں اسی

وقت شائع ہوئیں۔

کتاب ”سہائی فتنہ، جلد اول“ کا پہلا ایڈیشن ہاتھوں ہاتھ نکل رہا، مصنف کا ارادہ تھا کہ جلد اول کی دوبارہ اشاعت سے پہلے کتاب کی ”جلد دوم“ پر جلد از جلد کام مکمل کر کے اسے شائع کیا جائے، لیکن آپ کے تدریسی مشاغل و دیگر مصروفیات کی وجہ سے دوسری جلد کی ترتیب میں تاخیر ہوتی رہی، اُدھر پہلی جلد کے بارے میں لوگوں کا استفسار بڑھ رہا تھا اور مانگ ہو رہی تھی، آخر کار سنہ 2001ء میں ”سہائی فتنہ جلد اول“ کا دوسرا ایڈیشن مولانا محمد علی صاحب مردانی نے اپنے ذاتی خرچ پر مکتبہ سید احمد شہید اکوڑہ خشک سے شائع کیا۔

حضرت قاضی صاحب رحمہ اللہ کی جماعت کی طرف سے ان کے کتاب ”سہائی فتنہ“ پر ماہنامہ حق چار یار میں لکھے گئے تبصرہ کے تقریباً بیس سال بعد اور قاضی صاحب کی وفات کے تقریباً نو سال بعد بلکہ حضرت مولانا ابوریحان کی بھی وفات کے تقریباً تین سال بعد، اس تبصرہ کو الگ کتابی شکل میں بعنوان ”مشاجرات صحابہؓ اور راہ اعتدال، جلد دوم“ نومبر سنہ 2013ء میں شائع کر دیا گیا (حالانکہ حضرت قاضی صاحب نے اپنے اس تبصرہ کو ”کتاب سہائی فتنہ پر ایک اجمالی نظر“ کے عنوان سے لکھا تھا)، جبکہ حضرت مولانا ابوریحان عبدالغفور سیالکوٹی رحمہ اللہ نے سنہ 2004ء میں حضرت مولانا قاضی مظہر حسین رحمہ اللہ کی وفات کے بعد ”سہائی فتنہ، جلد دوم“ کی اشاعت کو صرف یہ سوچ کر روک دیا تھا کہ وہ مناسب نہیں سمجھتے تھے کہ قاضی صاحب رحمہ اللہ کے جانے کے بعد ان پر نقد کیا جائے، یہی وجہ تھی کہ ”سہائی فتنہ، جلد دوم“ کے جس حصہ کی آپ تہمیدیں کر چکے تھے آپ نے وہ بھی شائع نہ کیا یہاں تک کہ آپ بھی سنہ 2010ء میں اس دار فانی سے رخصت ہو گئے، البتہ ان کا عزم تھا کہ اگر ”خارجی فتنہ“ کی دوبارہ اشاعت کی گئی تو وہ اپنی کتاب کے اس حصے کو بھی ضرور شائع کریں گے۔

مولانا ابوریحان سیالکوٹی رحمہ اللہ کی وفات کے بعد ہم نے بھی ”سہائی فتنہ، جلد دوم“ کے اس چار حصے کو شائع کرنا مناسب نہ سمجھا کہ دونوں ہستیاں اب اس دنیا میں نہ رہی تھیں، لیکن

اب چونکہ حضرت قاضی صاحبؒ کے قسط وار تبصرے کو دوبارہ شائع کر دیا گیا، تو ہم نے مناسب جانا کہ اس کا قسط وار شائع شدہ جواب الجواب بھی ایک کتابی شکل میں دوبارہ شائع کر دیا جائے نیز سہائی فتنہ حصہ دوم کا وہ حصہ بھی ساتھ ہی شائع کر دیا جائے جو ابھی تک شائع نہ ہوا تھا تا کہ یہ ذخیرہ بھی کتابی شکل میں محفوظ ہو جائے (جبکہ 2012ء میں خارجی فتنہ کو بھی دوبارہ شائع کر دیا گیا ہے)، اس کی ضرورت اس لئے بھی محسوس کی گئی کہ قاضی صاحب رحمہ اللہ کے تبصرہ پر مشتمل کتاب مطبوعہ ادارہ مظہر التحقیق کے مقدمہ میں مولوی عبدالجبار سلفی صاحب نے یہ شوشہ چھوڑا کہ:

”مولانا محمد الغفور سیالکوٹی نے حمایت یزید اور مشاجرات کے موضوع پر ٹھوکریں کھائیں“

نیز یہ لکھا کہ:

”ماہ نامہ نقیب ختم نبوت ملتان ہی کے کارپردازان نے جب حضرت اقدسؒ (یعنی قاضی صاحب۔ تاقل) کی کتاب ”خارجی فتنہ“ کی تردید میں ”سہائی فتنہ“ لکھوا کر شائع کی تو ماہنامہ حق چار یار میں تقریباً 18 اقساط پر مشتمل حضرت اقدسؒ کے مقالات بطور جواب شائع ہوئے، مذہب اہل السنۃ والجماعت پر ان حضرات نے جو اپنی لاعلمی اور بعض نے ضد بازی کی بناء پر جرح کی تھی اور مشاجرات صحابہؓ واجتہادی اختلافات کو نہ سمجھنے کی وجہ سے جہاں جہاں ٹھوکر کھائی تھی یا ان کی تحریروں سے قارئین کی گمراہی کا خدشہ ہو سکتا تھا، اللہ تعالیٰ نے حضرت اقدسؒ کو بروقت خبردار کر کے قلع قمع کرنے کی توفیق عطا فرمائی۔“

(مشاجرات صحابہؓ اور راہ اعتدال، جلد دوم، ص 13، 14، طبع نومبر 2013)

جناب سلفی صاحب نے پہلا مغالطہ تو یہ دیا کہ مولانا ابوریحان سیالکوٹی رحمہ اللہ نے اپنی کتاب میں ”یزید کی حمایت“ کی ہے، جبکہ حقیقت یہ ہے کہ ”سہائی فتنہ، جلد اول“ میں یزید کی حمایت یا مخالفت کا کہیں کوئی ذکر تک نہیں تھا، یہ ”خارجی فتنہ“ کی جلد اول پر تبصرہ اور نقد تھا اور قاضی صاحبؒ نے یزید پر دوسری جلد میں لکھا تھا نہ کہ جلد اول میں، دوسرا مغالطہ بلکہ غلط بیانی سلفی صاحب نے یہ کی ہے کہ ”سہائی فتنہ“ نقیب ختم نبوت والوں نے لکھوائی تھی، سچ یہ ہے کہ (جیسا کہ

”سہائی فتنہ جلد اول“ کی طبع دوم کے افتتاحیہ میں خود مولانا ابوریحانؒ نے ابن امیر شریعت حضرت مولانا سید عطاء الحسن شاہ صاحب بخاری رحمہ اللہ کا شکر یہ ادا کرتے ہوئے لکھا ہے :

”میری اس کتاب کا پہلا ایڈیشن انہوں نے ہی شائع کیا تھا اور اس وقت شائع کیا تھا جس وقت کہ حضرت مولانا قاضی مظہر حسین صاحب کی بزرگی اور قد آوری کی وجہ سے کوئی میری کتاب برائے اشاعت بالکل مفت لینے کے لئے بھی تیار نہ تھا، سب لوگ اس کو شائع کرتے ہوئے قاضی صاحب کی لٹاڑ پچاڑ سے ڈرتے اور ان کے عتاب و خطاب سے گھبراتے تھے، ایک محسن شاہ تھا جو مردانہ وار آگے بڑھا اور بلا خوف و لومۃ لائیم کتاب کی اشاعت کا بیڑا اٹھایا۔“

(افتتاحیہ طبع دوم، ص 14)

لہذا ”ادارۃ مظہر التحقیق“ کے مولوی عبدالجبار سلفی صاحب کی یہ انتہائی غلط بیانی ہے کہ ”ماہ نامہ نقیب ختم نبوت ملتان کے کارپردازان نے کتاب ”خارجی فتنہ“ کی تردید میں ”سہائی فتنہ“ لکھوائی،“ بلکہ کتاب تو پہلے لکھی جا چکی تھی اور ادارۃ نقیب ختم نبوت ملتان کے ساتھ مولانا ابوریحانؒ کا رابطہ اس وقت ہوا جب آپ اپنی کتاب شائع کروانے کے لئے کسی ناشر کی تلاش میں تھے۔

اور نہ ہی یہ بات صحیح ہے کہ یہ کتاب ”خارجی فتنہ“ کے جواب یا رد میں لکھی گئی، بلکہ خود قاضی صاحبؒ نے اپنے تبصرہ کی پہلی قسط میں حضرت مولانا ابوریحانؒ کے یہ الفاظ نقل کئے ہیں کہ:

”یہ چند طالب علمانہ گزارشات ہیں جو قاضی مظہر حسین چکوالی صاحب کی تالیف ”خارجی فتنہ“ کے مطالعہ میں اُمید ہے کہ مفید ہوں گی“

(مشاجرات صحابہ اور راہ اعتدال، جلد دوم، ص 18)

نیز قاضی صاحبؒ کے تبصرہ کی پہلی قسط کے جواب الجواب میں خود مولانا ابوریحانؒ نے زیر عنوان (کیا ”سہائی فتنہ“، ”خارجی فتنہ“ کا جواب ہے؟) صاف طور پر لکھ دیا تھا کہ ”قاضی صاحب نے میری کتاب کو اپنی کتاب کا جواب قرار دیا ہے حالانکہ ”سہائی فتنہ“ درحقیقت ”خارجی

فتنہ کا جواب نہیں ہے، نیز لکھا کہ "ملا وہ الہیں سہائی فتنہ اگر خارجی فتنہ کا جواب ہوتا تو پھر میں نے حضرت علیؑ کے بارے میں بھی قاضی صاحب سے اختلاف کیا ہوتا حالانکہ اس مسئلہ میں میں نے ان سے اختلاف نہیں کیا..... الخ"۔

سلفی صاحب نے ایک مغالطہ یہ دینے کی کوشش کی ہے کہ حضرت قاضی مظہر حسینؒ کی کتاب "خارجی فتنہ" کی عبارات پر جن حضرات نے نقد اور جرح کی ہے اسے "مذہب اہل السنۃ والجماعت پر جرح" ہاد کر دیا، جبکہ جرح اور نقد قاضی صاحبؒ کی غیر محتاط عبارات اور مظہری تعبیرات پر کیا گیا تھا جو کہ خود مذہب اہل سنت کے خلاف تھیں نہ کہ مذہب اہل سنت پر، اور کتاب "سہائی فتنہ" میں اصول اہل سنت اور قواعد اجتہاد کو ہی بنیاد بنا کر قاضی صاحبؒ کی ان عبارات و تعبیرات پر نقد تھا، اس کی تفصیل آپ مولانا ابوریحانؒ کے جواب الجواب اور سہائی فتنہ حصہ دوم میں ملاحظہ فرمائیں گے۔

ہم یہ سمجھنے سے قاصر ہیں کہ مولانا ابوریحانؒ نے نہ کسی صحابیؓ پر جرح یا تنقید کی نہ کسی کی تنقیص کی، نہ کسی کو گناہ، یقیناً سخت نافرمانی، نصوص قرآنیہ و حدیثیہ کی مخالفت، اللہ و رسول کے حکم کی خلاف ورزی اور بغاوت و جور و غیرہ کا مرتکب کہا، لکھا، اور نہ ہی ایسے الفاظ لکھ کر بعد میں یہ تاویل کی کہ میں نے تو ان کو ایسا صرف صورتاً کہا ہے نہ کہ حقیقتاً، انہوں نے تو کسی صحابیؓ کے بارے میں "مجتہد غلطی" تک کا لفظ بھی نہیں لکھا، بلکہ ان کا موقف تو یہ تھا کہ مشاجرات صحابہؓ کے بارے میں احوط و اسلم و اقویٰ مسلک ہے ہی یہ کہ اس میں سکوت و توقف اختیار کیا جائے، اس موقف کو تو سلفی صاحبؒ نے "مشاجرات صحابہؓ" میں ٹھوکریں کھانا سے تعبیر کر دیا، لیکن جن حضرات نے ان مشاجرات کے ایک فریق صحابہ کرامؓ، خاص طور پر حضرت معاویہ و حضرات حکمیںؓ کے بارے میں پہلے تو یہ سب کچھ لکھا، پھر اپنی صفائی پیش کرنے کے لئے یہ کہہ دیا کہ "ہم نے جو ان صحابہ کرامؓ کو یہ سب کچھ لکھا ہے اس سے ہماری مراد یہ تھی کہ وہ صورتاً یہ سب کچھ تھے نہ کہ حقیقتاً"، ان کے بارے میں سلفی صاحبؒ نے نہیں بتایا کہ انہوں نے بھی کوئی ٹھوکر کھائی یا

نہیں؟ اگر انہوں نے ٹھوکر نہیں کھائی تو پھر انہیں یہ ”ھپیٹ“ اور ”صورتا“ کا فلسفہ چھانٹنے کی ضرورت کیوں پیش آئی؟۔

اسی طرح جب قاضی صاحب مرحوم کی کتاب ”خارجی فتنہ“ کا نیا ایڈیشن اسی مذکورہ ادارے کی طرف سے شائع کیا گیا تو اس پر ماہنامہ ”حق چار یار“ میں انہی مولوی عبد الجبار سلفی صاحب نے زیر عنوان ”خارجی فتنہ کی جدید اشاعت، یزیدی حلقوں میں فکری تھر تھلی“ یوں لکھا:

”حضرت قاضی صاحب رحمۃ اللہ علیہ (یعنی قاضی مظہر حسین صاحب چکوالی)۔ ناقل) نے ”خارجی فتنہ“ حصہ اول جون 1982ء میں اور دوسرا حصہ جولائی 1986ء میں مکمل فرمایا تھا، ان دو کتابوں میں تحقیق و تدقیق کے موتی لٹا دیے گئے ہیں، کافی عرصہ سے یہ کتاب نایاب تھی، کیونکہ اس کا پہلا ایڈیشن ہی طبع ہوا تھا، اس کے بعد طباعت نہ ہو سکی تھی، اس کتاب کے جواب میں مولانا عبدالغفور سیالکوٹی نے ایک کتاب ”سبائی فتنہ“ تحریر کی تھی جو واقعتاً سبائی فتنہ تھی، مگر اس میں حضرت رحمۃ اللہ علیہ (یعنی قاضی مظہر حسین صاحب)۔ ناقل) کے خارجیت اور یزیدیت کے خلاف دیئے جانے والے دلائل کا توڑ نہ تھا، چنانچہ حضرت اقدس قاضی صاحب رحمۃ اللہ علیہ نے اس پر بھی مفصل تبصرہ ”سبائی فتنہ پر ایک نظر“ کے نام سے کر دیا تھا۔“

(ماہنامہ ”حق چار یار“ جنوری 2012ء، ص 27، 28 و ”دفاع حضرت حسین علیہ السلام“ ص 172، طبع اول اگست 2014ء نیز طبع دوم ستمبر 2014ء)

عجیب بات ہے کہ قاضی صاحب کی جس کتاب کی مقبولیت کا یہ عالم ہو کہ 30 سال تک اس کا دوسرا ایڈیشن شائع کرنے کی ضرورت محسوس نہ ہوئی، اس کے نئے ایڈیشن نے اب کیا تھر تھلی مچانی تھی؟، ہم اس ”سرخ“ کو کتاب بیچنے کا ایک حربہ (Tactic) ہی کہہ سکتے ہیں۔

یا شاید ”فکری تھر تھلی“ سے سلفی صاحب کی مراد وہ تھر تھلی ہے جو قاضی صاحب کی ان عبارات سے مچی جن میں قاضی صاحب نے صحابہ کرام کو گناہ، یقیناً سخت نافرمانی، نصوص قرآنیہ و حدیثیہ کی خلاف ورزی، اللہ و رسول کے حکم کی مخالفت، از روئے نص قرآنی در حقیقت بالکل ناجائز کام، اور قصور وغیرہ وغیرہ کا مرکب لکھا، چنانچہ جب اسی کی دہائی میں ”خارجی فتنہ“

شائع ہوئی تو واقعی صحابہ کرامؓ کا دفاع کرنے والوں میں "قمر قحلی" بھی تھی، اور دشمنان صحابہؓ نے خوشیاں منا کیں اور مکی کے چراغ جلانے کیونکہ ایک "ذکیل صحابہ" کہلائی جانے والی شخصیت نے صحابہ کرامؓ، خاص طور پر حضرت معاویہؓ اور حضرات حکمین (جنگلہ) کے خلاف "ذکیل جرح" کا سا کردار ادا کیا تھا۔

جہاں تک "خارجی فتنہ" کی مہائی ہوئی "قمر قحلی" کا تعلق ہے، تو مولانا ابوریحان عبدالغفور سیالکوٹی رحمۃ اللہ علیہ کے اس پر مدلل اور مضبوط نقد و تبصرہ (جواب نہیں، جیسا کہ سنی صاحب قلم بیان کر رہے ہیں) بعنوان "سہائی فتنہ" نے پہلے ہی اس کی "قمر قحلی" کا ایسا کافی و شافی علاج کر دیا تھا کہ آج تک کچھ لوگوں کے پیٹ میں کتاب "سہائی فتنہ" کے نام سے مروڑ اٹھ رہے ہیں، اسی علاج شافی کی وجہ سے 1982ء کے بعد سے 2012ء تک اُن کی طرف سے "خارجی فتنہ" کا نیا ایڈیشن شائع کرنے کی ضرورت ہی محسوس نہ ہوئی۔

مولانا ابوریحان سیالکوٹی رحمۃ اللہ علیہ پر اسی سے ملتی جلتی ایک تعریف خود قاضی صاحبؒ نے بھی کی تھی جس کا جواب مولانا ابوریحانؒ نے یوں دیا تھا:

"باقی رہی قاضی صاحب کی بات یزیدی ٹولہ کے عیش عیش کرنے کی؟ تو اس سلسلے میں صرف اتنی عرض ہے کہ میری اس زبان پر یزیدی ٹولہ عیش عیش کرتا ہوگا یا نہیں، یہ تو قاضی صاحب ہی بہتر جانتے ہوں گے کیونکہ انہی کے پرانے اور دیرینہ تعلقات ہیں اس ٹولہ سے، البتہ سہائی ٹولہ کو میری کتاب سے عیش پر عیش ضرور پڑ رہے ہیں، حامیان سبائیت کے پیڑوں میں مروڑوں پر مروڑے ضرور اٹھ رہے ہیں، ان کی رات کی نیند اور دن کا سکون ضرور غارت ہوا، ہوا ہے، اس لئے قاضی صاحب، یزیدی ٹولہ کی عیش عیش کو چھوڑیں، سہائی ٹولہ کے عیش عیش کی خبر لیں" (اس کی تفصیل آپ "منظہری تبصرہ کی قبضہ دوم کے مفصل جواب" میں پڑھیں گے)۔

قارئین کو یہ بتاتے چلیں کہ سنی صاحب جس خاص فکر سے تعلق رکھتے ہیں ان کی اصطلاح میں "یزیدی" اسے کہا جاتا ہے جو حضرت علی المرتضیٰؑ کے ساتھ ساتھ حضرت معاویہؓ،

حضرت عائشہ، حضرت طلحہ، حضرت زبیر، حضرت ابو موسیٰ اشعری، حضرت عمرو بن العاص اور دوسرے اصحاب جمل و صلین (جملہ) کا بھی دفاع کرے، جو حضرت حسین علیہ السلام کے ساتھ ساتھ ان تمام صحابہ کرام کا بھی دفاع کرے جنہوں نے یزید کی ولی عہدی کو قبول کیا، اس کی بیعت کی اور اس کی بیعت توڑنے والوں کا ساتھ دینے سے انکار کیا، یوں ہاں واسطہ طور پر اس گروہ کے نزدیک وہ تمام صحابہ کرام بھی ”یزیدی“ ہی ٹھہرتے ہیں جنہوں نے یزید کی ولی عہدی کی تجویز دی، اس کی بیعت کی، اور اس پر قائم رہے، وہ تو ان کا بس نہیں چلتا کہ بظاہر اس گروہ نے ”وکالتہ صحابہ“ کا لیبل لگا رکھا ہے ورنہ یہ ان تمام صحابہ کرام کو بھی ”یزیدی“ کا خطاب عنایت فرما دیتے۔

نیز جو ان کی ہاں میں ہاں نہ ملائے، ان کے مخصوص الفاظ میں نعرہ نہ لگائے، یا جو ان سے اختلاف کرے اسے بھی یہ ”یزیدی“ کا خطاب عطا کرتے ہیں۔

یہاں اس بات کی طرف بھی اشارہ ضروری ہے کہ جب انہی سلفی صاحب نے قاضی صاحب کی طرف سے ”کتاب سہائی فتنہ پر ایک اجمالی نظر“ کے عنوان سے قسط وار لکھے گئے تبصرے کو کتابی شکل میں شائع کیا تو اس کا نام بدل کر ”مشاجرات صحابہ اور راہ اعتدال“ رکھ دیا، اسی طرح جب اپنے قسط وار مضمون ”یزیدی فتنہ“ کو کتابی شکل میں شائع کیا تو اس کا بھی نام بدل کر ”دفاع حضرت حسین علیہ السلام“ رکھ دیا۔

الغرض ”سہائیت سے متاثر ٹولے“ کی جانب سے پھیلائی جانے والی ایسی ہی غلط فہمیوں کے سد باب کے لئے اب ہم ضروری سمجھتے ہیں کہ مولانا ابوریحان سیالکوٹی کی طرف سے حضرت قاضی صاحب کے تبصرہ کے اسی وقت لکھے گئے جواب الجواب کو بھی کتابی شکل میں شائع کر دیا جائے تاکہ قارئین کو معلوم ہو سکے کہ مولانا ابوریحان سیالکوٹی علیہ السلام نے قاضی صاحب کی توہین صحابہ پر مشتمل عبارات پر جو مضبوط نقد کیا تھا، کیا قاضی صاحب اپنے تبصرہ میں اس کا جواب دے سکے؟ اور کیا وہ مولانا ابوریحان کے اپنی کتاب ”سہائی فتنہ“ میں بیان کیے گئے اصولی موقف کو غلط ثابت کر سکے؟ (یہ جواب الجواب ہم نے حضرت مولانا ابوریحان سیالکوٹی علیہ السلام کے

ہاتھ سے لکھی ہوئی فائل سے نقل کیا ہے، نقیب قلم نبوت لہان کے شماروں سے نہیں، نیز ”سہلی فتنہ، حصہ دوم“ کے اس حصہ کو بھی جس کی تمیز و ترتیب مولانا سیالکوٹیؒ اپنی زندگی میں مکمل کر چکے تھے ساتھ ہی شائع کیا جا رہا ہے، تاکہ قارئین جان سکیں کہ ”لا ملی یا ضد کی بناء پر“ مشاجرات صحابہؓ میں ٹھوکر کس نے کھائی؟، اور ”خارجی فتنہ“ میں بیان کیے گئے ”تحقیقی و تدقیقی موتی“ سچے ہیں یا نقلی؟۔

اس کے علاوہ مولانا ابوریحان رحمہ اللہ کے بہت سے احباب اور تلامذہ کا یہ بھی اصرار تھا کہ ان کے مختلف موضوعات پر لکھے گئے متفرق مضامین اور خطوط کو بھی کتابی شکل میں شائع کر دیا جائے، لہذا وہ بھی ساتھ ہی شائع کیے جا رہے ہیں۔

یوں یہ کتاب حضرت مولانا شیخ الحدیث ابوریحان عبدالغفور سیالکوٹیؒ نور اللہ مرقدہ کے مختلف مضامین، جوابی مضامین اور مکاتیب کا ایک مجموعہ اور گلدستہ ہے، اور موضوع ان سب کا چونکہ دفاع صحابہؓ اور خاص طور پر دفاع سیدنا حضرت معاویہ بن ابی سفیانؓ ہے، اس لئے اس گلدستہ کو ”دفاع سیدنا معاویہؓ“ کے عنوان سے پیش کیا جا رہا ہے۔

واللہ الموفق

ابوسعد رضوان اللہ بن مولانا ابوریحان عبدالغفور سیالکوٹیؒ

☆☆☆

مقدمہ

الحمد لله رب العالمين والصلوة والسلام على خاتم الانبياء والمرسلين وعلى آله واصحابه اجمعين وعلى كل من تبعهم باحسان الى يوم الدين۔ اما بعد

حضرت مولانا ابوریمان عہد الغفور سیالکوٹی رحمۃ اللہ علیہ کا آبائی علاقہ موضع ”لوہارنے“ تحصیل پرورد خلع سیالکوٹ تھا، لیکن آپ کی ولادت، سنہ 1365ھ مطابق 1946ء میں بمقام صادق آباد خلع رحیم یار خان ہوئی، اس زمانہ میں آپ کے والد گرامی بسلسلہ روزگار صادق آباد (خلع رحیم یار خان) میں مقیم تھے، آپ نے اپنی ابتدائی دینی تعلیم اور حفظ قرآن صادق آباد شہر کے مضافات میں واقع مدرسہ خدام القرآن موضع ”میرے شاہ“ میں حاصل کی، چنانچہ آپ نے ایک جگہ خود اس زمانے کا نقشہ کچھ یوں کھینچا ہے کہ:

”یہ مدرسہ اگرچہ شہری آبادی سے کئی میل دور خالص دیہاتی آبادی میں تھا، وہاں تک پہنچنا بہت مشکل ہوتا تھا، پکی سڑک ایک طرف سے چھ میل اور دوسری طرف سے تین میل دور تھی، اس پر بھی موٹر لاری انکا دکائی چلا کرتی تھی، وہاں سے زیادہ تر پیدل ہی مدرسہ پہنچنا ہوتا تھا، یا پھر صادق آباد شہر سے سالم تانگہ مدرسہ کے لیے کروانا ہوتا تھا، مدرسہ کے مہتمم حضرت مولانا محمد عثمان صاحب رحمۃ اللہ علیہ (فاضل دیوبند و تلمیذ شیخ العرب والعجم شیخ الاسلام حضرت مولانا سید حسین احمد مدنی قدس اللہ سرہ) کے اخلاص اور انتھک شبانہ روز محنت اور طلبہ خصوصاً چھوٹی عمر کے طلبہ کی تعلیم و تربیت سے متعلق ان کی خاص ”مجتہدانہ“ مہارت و مساعی کی وجہ سے اس کی شہرت کراچی تا پشاور صرف اندرون ملک ہی نہیں بلکہ بیرون ملک تک پہنچی ہوئی تھی، مکہ و مدینہ کے دو طالب علم تو خود میرے ہم درس تھے، حضرت مہتمم صاحب کی دعوت پر اور کچھ مدرسہ کی شہرت کے پیش نظر آئے دن عالم اسلام کی مایہ ناز اور عظیم شخصیات مدرسہ تشریف لاتی رہتی تھیں، حضرت مولانا محمد یوسف (حضرت جی، امیر تبلیغی جماعت)، حضرت مولانا عبدالغفور مدنی، حضرت مولانا محمد صادق، مہتمم مظہر العلوم کھڈہ کراچی، حضرت مولانا محمد یوسف بنوری، حضرت مولانا قاضی احسان احمد

شہار آبادی، حضرت مولانا حامد مسماں، حضرت مولانا ابوالحسن علی ندوی، اور جانشین امیر شریعت حضرت مولانا سید عطاء الحسن بخاری (رحمۃ اللہ علیہ) جیسے بزرگوں کی سب سے پہلی زیارت مجھے وہیں نصیب ہوئی، شیخ الاسلام حضرت مدنی، امام الہند ابوالکلام آزاد، اور امیر شریعت (رحمۃ اللہ علیہ) کی وفات کی خبریں بھی وہیں سنیں، ایوب خان کا مارشل لاء بھی وہیں دیکھا، احرار کی لال جیپ مع لاڈل پتھر وہیں دیکھی۔

آپ کی دینی تعلیم کی تکمیل سنہ 1386ھ مطابق 1966ء میں جامعہ العلوم الاسلامیہ، علامہ بنوری ٹاؤن، کراچی سے ہوئی، آپ نے دورہ حدیث شریف میں مندرجہ ذیل اساتذہ کرام سے پڑھا:

صحیح بخاری :..... محدث العصر حضرت مولانا محمد یوسف بنوری رحمۃ اللہ علیہ (م 1397ھ/1977ء)
صحیح مسلم :..... حضرت مولانا محمد ادریس میرٹھی رحمۃ اللہ علیہ (م 1409ھ/1989ء)
جامع ترمذی :..... حضرت مولانا مفتی ولی حسن ٹونگی رحمۃ اللہ علیہ (م 1415ھ/1995ء)
سنن ابی داؤد :..... حضرت مولانا فضل محمد رحمۃ اللہ علیہ (م 1417ھ/1996ء)
سنن نسائی، سنن ابن ماجہ :..... حضرت مولانا بدیع الزمان رحمۃ اللہ علیہ (م 1420ھ/2000ء)
موطین و طحاوی :..... حضرت مولانا مصباح اللہ شاہ رحمۃ اللہ علیہ (م 1416ھ/1995ء)

درس نظامی کی تکمیل کے بعد وہیں محدث العصر حضرت مولانا محمد یوسف بنوری رحمۃ اللہ علیہ کی زیر نگرانی ”تخصّص فی المحدث“ مکمل کیا، بعد ازاں آپ اپریل 1969ء میں اسلام آباد تشریف لے آئے، کچھ عرصہ وہاں ایک مسجد میں امامت و خطابت کی ذمہ داری ادا کرنے کے بعد ستمبر 1972ء میں تقدیر آپ کو پھر کراچی لے گئی، وہاں حاجی کمپ کی مسجد میں آپ امام و خطیب مقرر ہوئے، کچھ ماہ بعد جولائی 1973ء میں بوجہ اپنے آبائی وطن سیالکوٹ تشریف لے گئے اور سیالکوٹ شہر کے محلہ (نیکا پورہ) کی ایک مسجد میں امامت و خطابت کی ذمہ داری سنبھال لی۔

اسی دوران غالباً سنہ 1973ء/1974ء میں آپ بذریعہ بحری جہاز حج کے لئے

تشریف لے گئے اور اپنے شیخ حضرت بنوری رحمہ اللہ کی معیت میں حج ادا کیا، آپ اپنے شیخ کے ساتھ تقریباً ساڑھے تین ماہ حرمین شریفین میں رہے اسی دوران وہیں آپ نے نماز تراویح میں قرآن کریم سنایا اور سامعین میں حضرت بنوری رحمہ اللہ بھی شامل تھے۔

کچھ سال بعد (مارچ 1977ء میں) حضرت مولانا محمد عبداللہ شہید رحمہ اللہ (خطیب مرکزی جامع مسجد اسلام آباد) کی دعوت پر دوبارہ اسلام آباد لوٹ آئے اور نول کالونی اسلام آباد کی مسجد امیر حمزہ میں (جو اس وقت صرف ایک خالی پلاٹ کی شکل میں تھی) امام و خطیب کے فرائض سنبھالے، ساتھ ہی ”مدرسہ عربیہ اسلامیہ“ (جو اس وقت اسلام آباد کے سیکٹر ایف سکس فور کے ایک سرکاری کوارٹر میں قائم تھا، اور بعد میں جامعہ العلوم الاسلامیہ الفریدیہ کے نام سے اپنی حالیہ جگہ پر منتقل ہو گیا جو اس زمانے میں اسلام آباد کی واحد دینی درسگاہ تھی) میں تدریس بھی شروع کی۔

تقریباً تین سال بعد (2004ء/2005ء) میں ایک بار پھر سیالکوٹ کے پرانے ساتھیوں کے اصرار پر آپ مولانا محمد علی کاندھلوی رحمہ اللہ کی معروف دینی درسگاہ ”جامعہ شہابیہ سیالکوٹ“ بطور صدر مدرس، شیخ الحدیث اور خطیب تشریف لے گئے، چونکہ آپ کے اہل خانہ اور اہل و عیال اسلام آباد میں ہی مقیم تھے اور آپ کی صحت میں بھی کچھ اونچ نیچ رہنے لگی تھی اس لئے اہل خانہ کے اصرار پر تقریباً تین سال سیالکوٹ میں گزارنے کے بعد ایک بار پھر واپس اسلام آباد آ گئے اور راولپنڈی کی معروف درسگاہ جامعہ فاروقیہ، قائد اعظم کالونی، دھیمال کمپ میں بطور شیخ الحدیث آپ کا تقرر ہوا۔

آپ وفاق المدارس العربیہ کی نصابی کمیٹی کے رکن بھی تھے، اگست 2010ء میں وفاق المدارس کے تحت ہونے والے درجہ عالیہ کے امتحانی پیپر چیک کرنے کے لئے کراچی تشریف لے گئے، وہاں سے واپس اسلام آباد آتے ہوئے جہاز موسم کی خرابی کی وجہ سے لاہور اترا، وہیں لاؤنج میں اچانک طبیعت نا ساز ہوئی اور بے ہوش ہو گئے، ہوائی اڈہ انتظامیہ نے قریبی

ہسپتال پہنچایا، تقریباً چوبیس گھنٹے اسی حالت میں رہنے کے بعد منگل اور بدھ کی درمیانی شب مورخہ 22 شعبان 1431ھ مطابق 3 اگست 2010ء کو دائمی اجل کو لبیک کہا، آپ کی نماز جنازہ بروز بدھ (22 شعبان مطابق 4 اگست) آپ کی وصیت کے مطابق حضرت مولانا قاضی عبدالرشید صاحب دامت برکاتہم (ناظم صوبہ پنجاب، وفاق المدارس العربیہ) کی زیرِ امامت ادا کی گئی، اور دارالعلوم فاروقیہ، قائد اعظم کالونی دھیمال کیمپ راولپنڈی کے قریب واقع قبرستان میں آپ کی تدفین ہوئی۔ رحمہ اللہ رحمة واسعة واسكنہ فسيح جناته۔

آپؒ کا مشرب و مسلک

اپنے بارے میں آپ خود لکھتے ہیں کہ:

”جب میں پیدا ہوا تو میرے والد صاحب، اُس وقت بھی (جیسا کہ شعور کی آنکھ کھولنے کے بعد اپنے گرد و پیش، گھر کے ماحول اور ماں باپ نیز بہن بھائیوں کے طور طریق سے معلوم ہوا) بحمد اللہ متصلب دیوبندی تھے، دیوبندی عقاید حقہ کے حامل تھے، اکابر دیوبند سے صرف عقیدت ہی نہیں بلکہ عقیدہ بھی دیوبندی ہی رکھتے تھے، اکابر دیوبند سے ہی وابستہ تھے، خود تو حضرت مولانا احمد علی لاہوری رحمۃ اللہ علیہ سے اور میری والدہ ماجدہ، انہیں کے ممتاز خلیفہ حضرت مولانا بشیر احمد صاحب پسروری رحمۃ اللہ علیہ سے بیعت تھے، میں نے جب سے شعور کی آنکھ کھولی، اُس وقت سے اب تک اپنے گھر میں علماء دیوبند کے سوا کسی اور مکتب فکر کے کسی بھی عالم کو داخل ہوتے نہیں دیکھا۔“

(بحوالہ مضمون ”سبحانک ہذا بہتان عظیم - مظہری یزیدیت، بمقابلہ عباسی یزیدیت“)

اور میں بھی بلا کسی شک و شبہ کے یہ بات لکھ رہا ہوں کہ والد گرامیؒ کی علماء دیوبند و بزرگان کے ساتھ عقیدت مثالی تھی، آپ 1986 میں جمعیت علماء ہند کی طرف سے منعقدہ ”شیخ الہند سیمینار“ میں شرکت کے لئے دوسرے علماء کے ساتھ ہندوستان تشریف لے گئے، اس دوران آپ نے دارالعلوم دیوبند کی زیارت بھی کی۔

اسی طرح جب بھی انہیں معلوم ہوتا کہ علماء حق کے کوئی بزرگ اسلام آباد تشریف لائے ہیں تو وہ ان کی زیارت کے لئے جاتے بلکہ مجھے بھی ساتھ لے کر جاتے، میں انہی کے طفیل عبد السلام حضرت مولانا قاری محمد طیب صاحب قاسمی، حضرت مولانا اسعد مدنی، حضرت مولانا عطاء المصمم بخاری وغیرہم (فتنہ) کی زیارت سے اپنے بچپن میں مشرف ہوا ہوں۔

چند غلط فہمیوں کا ازالہ

میں سنہ 1990ء میں پہلے سلسلہ تعلیم اسلام آباد سے سیالکوٹ پھر وہیں سے سنہ 1996ء میں سلسلہ روزگار بیرون ملک نخل ہو گیا تھا جہاں سے سنہ 2013ء میں مستقل طور پر واپس پاکستان آ گیا، یہاں آنے کے بعد مختلف مجالس میں حضرت والد گرامی رحمۃ اللہ علیہ کے بارے میں چند ایسی باتیں سننے کو ملیں جن کا حقیقت سے دُور کا بھی واسطہ نہیں جو صرف ایک مخصوص ذہن رکھنے والے گروہ کی پھیلائی ہوئی ہیں، لہذا ضروری معلوم ہوتا ہے کہ مختصراً ان غلط فہمیوں کا ازالہ کر دیا جائے۔

حضرت علی بن ابی طالب رضی اللہ عنہ کے بارے میں آپ کا عقیدہ

بعض مجالس میں یہ بات سنائی دی کہ ”ابو ریحان سیالکوٹی صاحب کے حضرت علی رضی اللہ عنہ کے بارے میں خیالات و نظریات درست نہ تھے“، بلکہ بعض جگہ تو کچھ حضرات نے آپؑ کا ذکر کرتے ہوئے آپؑ پر ”خارجی ذہن رکھنے والے“ کی پھبتی بھی اڑائی، یہ بات سراسر غلط اور بہتان ہے اور ”ایک مخصوص حلقہ“ کی طرف سے پھیلائی گئی، جنہیں قاضی مظہر حسین صاحب چکوالی رحمۃ اللہ علیہ کی کتاب ”خارجی فتنہ، جلد اول“ پر آپؑ کا نقد و تبصرہ ناگوار گزرا، جب کہ حقیقت یہ ہے کہ آپؑ نے خود قاضی مظہر صاحبؒ کی کتاب ”خارجی فتنہ“ کے بارے میں اپنی رائے کا اظہار کرتے ہوئے لکھا:

”تفصیلی مطالعہ سے میں اس نتیجہ پر پہنچا کہ کتاب مذکور فتنہ خارجیت و تاضیبت کے رد

میں تو واقعی خوب ہے لیکن دوسری جانب..... عقیدے کی حد تک فساد کا تو میں قاضی صاحب کے

ہارے میں سوچ بھی نہیں سکتا۔۔۔۔۔ البتہ الفاظ کی حد تک بے احتیاطیوں کے بارے میں کسی قدر وثوق سے کہہ سکتا ہوں کہ یہ بے احتیاطیاں اس میں بھینسا ہوئی ہیں۔ نیز مشاجرات صحابہ علیہ السلام کے بیان میں اہل سنت کے ہی اصول و حدود کی جیسی رعایت ہونی چاہیے تھی اور ہو بھی سکتی تھی، تعبیرات کی حد تک اس کا ویسا اہتمام نہیں ہو سکا۔ خصوصاً حضرت معاویہ رضی اللہ عنہ اور حضرات حکمین رضی اللہ عنہما سے متعلق لفظی تساہلات اور تعبیری تسامحات تو کتاب میں جا بجا موجود ہیں، جس کو قاضی صاحب کے مخاطبین بڑی آسانی کے ساتھ حضرت علی رضی اللہ عنہ کی منقبت نگاری کے بہانہ سے حضرت معاویہ رضی اللہ عنہ کی منقصت شماری کا نام دے سکتے ہیں۔ اور یہ وہ بات ہے جس کا اعتراف خود قاضی صاحب کو بھی ہے، جس کی انہوں نے تاویل بھی کی ہے، لیکن ہمارے نزدیک وہ تاویل خود قائل تاویل ہے جیسا کہ ان شاء اللہ معلوم ہوگا۔ ”خارجی فتنہ“ کی بس ایسی ہی باتیں میری ان معروضات کا موضوع ہیں، ورنہ جہاں تک حضرت علی رضی اللہ عنہ کی خلافت راشدہ اور نواصب و خوارج کے الزامات سے ان کی کلی براءت کا تعلق ہے، میں اسی عقیدہ میں اپنی نجات سمجھتا ہوں جو قاضی صاحب نے اہل سنت کے حوالے سے اصولی طور پر بیان فرمایا ہے۔“ (سبائی فتنہ، حصہ اول، طبع دوم، ص 18 و 19)۔

اس عبارت کے خط کشیدہ الفاظ میں حضرت علی رضی اللہ عنہ کے بارے میں حضرت والد گرامی رضی اللہ عنہ نے اپنے عقیدہ کا اعلان کر دیا ہے، لہذا آپ پر ”خارجی“ نظریات کا حامل ہونے کی تہمت لگانا اور آوازہ کنا تعصب اور عناد کے سوا کچھ نہیں۔ سبحانک هذا بہتان عظیم۔

”یزیدیت“ اور محمود عباسی کی تحریرات سے متاثر ہونے کا الزام

اسی طرح قاضی مظہر حسین صاحب رضی اللہ عنہ کو کتاب ”سبائی فتنہ“ سے تو کوئی ایسی بات ہاتھ نہ آئی جس کو بنیاد بنا کر قاضی صاحبؒ، والد محترم رضی اللہ عنہ پر (قاضی صاحب کا اصطلاحی) ”یزیدی“ ہونے کا فتویٰ داغ سکیں، لیکن جب آپ نے مولانا محمد امین صفدر اودکاڑوی صاحبؒ کا ایک ”کھلا خط“ دیکھا جو تجلیات صفدر کی جلد اول میں حضرت والد رضی اللہ عنہ کے 25 قلم سیکپ صفحات پر مشتمل ایک خط کے جواب میں اودکاڑوی صاحبؒ نے شائع کیا (اودکاڑوی صاحب کو

لکھا گیا خط، اس کے جواب میں اوکاڑوی صاحب کا تجلیات صفحہ جلد اول میں شائع کردہ خط، اور پھر اس کے جواب الجواب میں اوکاڑوی صاحب کو بھیجا گیا خط، یہ تمام خطوط آپ اسی کتاب میں ملاحظہ فرمائیں گے، تو قاضی صاحب نے اوکاڑوی صاحب کے اسی جوابی ”کھلے خط“ کو بنیاد بناتے ہوئے بالآخر آپ پر ”یزیدیت“ کا فتویٰ داغ دیا، چنانچہ اوکاڑوی صاحب کی وفات کے بعد ان کی خدمات کا تعارف کرواتے ہوئے زیر عنوان ”یزیدیت“ قاضی صاحب نے لکھا:

”اور بعض دیوبندیت کی طرف منسوب اہل علم نے بھی عباسی کی تحریرات سے متاثر ہو کر اس کا عقیدہ اپنالیا، چنانچہ ابوریحان مولوی عبدالغفور صاحب سیالکوٹی مؤلف کتاب ”سہائی فتنہ“ بھی اس زمرے میں شامل ہیں۔ مناظر اسلام مولانا اوکاڑوی نے یزیدیت کے رد میں بھی قلم اٹھایا، چنانچہ انہوں نے کھلا خط بنام ابوریحان صاحب لکھا تھا جو تجلیات صفحہ جلد اول میں شائع ہو گیا ہے اور جس میں آپ نے اپنی مناظرانہ علمی صلاحیت کے ذریعہ ان کو لا جواب اور بے بس کر دیا تھا۔“ (ماہنامہ حق چارپار، مولانا اوکاڑوی نمبر، ص 52)۔

ہم اہل علم سے عرض کرتے ہیں کہ مولانا ابوریحان صاحب اور اوکاڑوی صاحب کے خطوط کا ضرور مطالعہ کریں اور غور کریں کہ کیا مولانا ابوریحان کے مدلل و معقول موقف کے سامنے اوکاڑوی صاحب علمی صلاحیت کا مظاہرہ کر سکے ہیں اور کیا واقعی ان کو لا جواب و بے بس کر دیا ہے؟ ہم تو قاضی صاحب کا اوکاڑوی صاحب کی تحریر کو ”علمی صلاحیت اور ابوریحان صاحب کو لا جواب اور بے بس کرنے والی“ لکھنا ان کی ”بزرگی“ ہی بس سمجھتے ہیں۔

حتیٰ کہ قاضی صاحب کے نام سے منسوب ”ادارہ مظہر التحقیق لاہور“ نے قاضی صاحب کے تحریر کردہ ”کتاب سہائی فتنہ پر ایک اجمالی نظر“ کے عنوان سے شائع ہونے والے قسط وار تبصرہ کو قاضی صاحب کی وفات کے تقریباً نو سال بعد جب یک جا کتابی شکل میں ”مشاجرات صحابہؓ اور راہ اعتدال، جلد دوم“ کے نام سے شائع کیا تو اس کتاب کے مقدمہ میں بھی حضرت والد صاحب رحمہ اللہ پر ”یزید کا دفاع“ کرنے کا بہتان لگایا گیا، جبکہ حقیقت یہ ہے کہ سہائی فتنہ میں

کہیں بھی یزید کے دفاع یا مخالفت کی بحث اشاریہ بھی نہ تھی، مولانا ابوریحان بیہقی نے تو صحابہ ثلاثہ کا دفاع کیا، کتنے افسوس کی بات ہے کہ صحابہ کی ایک جماعت کے دفاع کو یزید کا دفاع کہا جا رہا ہے۔ **لِإِلَهِ الْمَشْئَكِ**۔

قاضی صاحب بیہقی کے اس الزام پر تو حضرت والد صاحب بیہقی نے اپنے مضمون ”منظہری یزیدیت بمقابلہ عباسی یزیدیت“ میں ان کا حساب نقد و نقد چکا دیا تھا (وہ بھی آپ اسی کتاب میں ملاحظہ فرمائیں گے)، اس مضمون میں آپ نے واشکاف الفاظ میں لکھا کہ: ”قاضی صاحب کا میرے بارے میں یہ لکھنا کہ میں بھی عباسی تحریکات سے متاثر ہو کر اس کا عقیدہ اپنالینے والے زمرے میں شامل ہوں، از اول تا آخر بالکل غلط اور مجھ پر سراسر بہتان عظیم ہے۔“ نیز آپ نے واضح طور پر لکھا کہ: ”میرا اس زمرے سے کوئی تعلق نہیں، میں عباسی نظریات و عقائد کے نہ بنیادی قواعد و ضوابط میں ان کا ہم نوا ہوں، اور نہ ان پر مرتب کردہ ان کے نتائج و مسائل میں ہی ان کا ہم خیال ہوں، میرے اور عباسی صاحب کے نظریات و خیالات بالکل الگ الگ ہیں۔“ پھر آپ نے یزید کے بارے میں اپنے نظریات کی وضاحت کرتے ہوئے از مضمون میں لکھا کہ: ”میں باتجاع اکابر (یزید کے بارے میں) لَا نُجِیْہُ وَلَا نَسُبُہُ کا قائل ہوں“ (1)، میں اپنے ان نظریات کو اپنے مضمون ”حضرت حسینؑ کے کربلائی خروج کی بنیاد کیا تھی؟“ میں مفصل و مدلل

(1) شیخ الاسلام ابن تیمیہ بیہقی نے یزید کے بارے میں ”لَا نُجِیْہُ وَلَا نَسُبُہُ“ (نہ اس سے محبت رکھتے ہیں اور نہ اسے برا بھلا کہتے ہیں) والا موقف ذکر کر کے لکھا ہے کہ ”وہذا هو المنصوص عن الامام احمد، وعليہ المقتضون من اصحابہ وغیرہم من جمیع المسلمین“ یکلمات امام احمد بن حنبل سے منصوص ہے، نیز ان کے اصحاب اور دوسرے تمام مسلمانوں میں سے جو انصاف پسند اور اعتدال والے لوگ ہیں سب کا یہی موقف ہے (مجموع الفتاویٰ، ج 4 ص 483، طبع سعودیہ)، اس کی تردید تو شیخ امام ابن تیمیہ نے ایک دوسرے مقام پر ان الفاظ میں کی ہے کہ ”ولہذا کان المقتضون من ائمة السلف يقولون فی یزید وامثاله: انا لا نستہم ولا نجہم ائی لا نجہ ما صدر منہم من ظلم، والشخص الواحد یجتمع فیہ حسنات وسنات وطاعات ومعاصی وبر وفجور وشر فیہتہ اللہ علیٰ حسناتہ وبعاقبہ علیٰ سیناتہ ان شاء او یغفر لہ..... (بقیہ حاشیہ آئندہ صفحہ پر)

جان کر چکا ہوں (یہ مضمون بھی آپ اسی کتاب میں ملاحظہ فرمائیں گے)۔

اسی طرح حضرت قاضی صاحب رحمۃ اللہ علیہ کی طرف سے کتاب ”سہاکی فتنہ“ پر ان ہی کی جماعت کے ماہنامہ ”حق چار یار“ میں شائع ہونے والے تبصرہ کی پہلی قسط کے جواب میں حضرت والد محترم رحمۃ اللہ علیہ نے لکھا تھا:

”میں الحمد للہ، قاضی صاحب کی اس کتاب (یعنی خارجی فتنہ۔ ناقل) کے وجود میں آنے سے پہلے بھی نہ خارجی تھا، نہ ناموسی، نہ رافضی تھا نہ مودودی، نہ قاضی صاحب کا اصطلاحی یزیدی تھا نہ عباسی، اور نہ اب ہی ہوں، بلکہ بحمد اللہ پہلے بھی خالص سنی تھا اور اب بھی بحمد اللہ سنی ہوں۔“

(مظہری تبصرہ کی قسط اول کا جواب، ماہنامہ نقیب ختم نبوت ملتان، مئی 1992ء، ص 54)
نیز آپ نے بالتصریح لکھا کہ:

”ہمارے نزدیک جس طرح رافضیت اور خارجیت و ناصیت، سہاکی فتنے کی شاخیں اور شعبے ہیں جن کی تردید کرنا اور دنیا کو ان فتنوں سے آگاہ کرنا ضروری ہے، اور اہل حق ہمیشہ سے یہ فریضہ انجام دیتے رہے ہیں، بالکل اسی طرح صرف محاربین حضرت علی بالخصوص حضرت

(بقیہ حاشیہ از صفحہ گذشتہ)

و بحسب ما فعله من الخير ويهبط ما فعله من الشر “ یعنی ائمہ سلف میں سے معتدل لوگ یزید اور اس جیسے لوگوں کے بارے میں یہ کہتے ہیں کہ ہم انہیں بُرا کہیں گے نہ اُن سے محبت کریں گے (محبت نہ کرنے کا مطلب یہ ہے کہ) اُن سے جو مظالم صادر ہوئے، اُن سے محبت نہیں کریں گے، ایک شخص کے اندر اچھائیاں اور برائیاں، طاعات و نافرمانیاں، نیکی اور گناہ و شر جمع ہوتے ہیں تو اللہ تعالیٰ اس کی نیکیوں اور اچھائیوں پر ثواب دے گا اور بُرائیوں پر اگر چاہے تو سزا دے اور چاہے تو معاف کر دے اور اُس کے اچھے اعمال سے محبت کرتا ہے اور بُرے اعمال کو ناپسند کرتا ہے (مجموع الفتاویٰ، ج 4 ص 475) تو شیخ الاسلام ابن تیمیہؒ نے معتدل گروہ کے یزید سے محبت نہ کرنے کا مطلب یہ بتایا ہے کہ یزید سے جو ظلم ہوا، اس سے محبت نہیں کی جائے گی، ایک اور جگہ اسے بایں الفاظ بیان کیا ہے کہ ”یزید عند علماء ائمة المسلمين ملک من

الملوک، لا یحبونہ محبة الصالحین واولیاء “ یعنی یزید، ائمہ مسلمین کے نزدیک بادشاہوں میں سے ایک بادشاہ ہے، اس سے اولیاء اللہ اور نیک بزرگوں جیسی محبت نہیں کی جائے گی (ایضاً، ج 3 ص 412)۔ مرتب

معاویہ (رحمۃ اللہ علیہ) کے مشاہداتی اجتہادی موقف پر یوں بلا تکلف نقد و تبصرہ بھی اسی سہائی فتنے کی ہی ایک شاخ اور اسی کا ایک شعبہ ہے، اس کی تردید کرنا اور اس سے دنیا کو آگاہ کرنا از بس ضروری ہے۔ (مطہری تبصرہ کی قسط اول کا جواب، ماہنامہ نعیم، مئی 1992ء، ص 44)۔

مہر مزید وضاحت کرتے ہوئے رقمطراز ہیں کہ:

”اور جس طرح حضرت علیؑ یا دوسرے کسی بھی صحابی (رحمۃ اللہ علیہ) کی شان میں ناشایاں الفاظ کا استعمال، ان کے اجتہادی مواقف پر بے تکلفانہ نقد و تبصرہ اور ان کی تنقید و تنقیص، سہائی فتنہ کا شعبہ ہے بالکل اسی طرح محاربین حضرت علیؑ، اور حضرت معاویہ (رحمۃ اللہ علیہ) کی شان میں بھی ناشایاں الفاظ و نامناسب تعبیرات کا استعمال، ان کے اجتہادی مواقف پر بے تکلفانہ نقد و تبصرہ اور ان کی تنقید و تنقیص بھی سہائی فتنہ اور یقیناً سہائی فتنہ کی ہی ایک شاخ ہے، اس کو سہائی فتنہ ہی کہا جائے گا۔“ (ایضاً)

لہذا ایک مخصوص فکر کے حامل طبقے کی طرف سے جس کا کام ہی ان کے مخصوص نظریات کے ساتھ اختلاف رکھنے والے ہر آدمی کو، اور ان کی بولی نہ بولنے والے ہر شخص کو ”یزیدی“، ”ناموسی“ اور ”خارجی“ کا خطاب دینا ہے، حضرت والد گرامی رحمۃ اللہ علیہ کے بارے میں پھیلانی جانے والی یہ باتیں ان حضرات کے مریدان ہا صفا کو تو خوش کر سکتی ہیں لیکن حقیقت سے ان کا دور کا بھی کوئی تعلق نہیں۔

مہر پور، آزاد کشمیر سے اسی مخصوص جماعت کے سرگرم کارکن ایک صاحب نے حضرت والد صاحب رحمۃ اللہ علیہ کو دو خط بھیجے جن میں چار سوالات کے جوابات مانگے گئے، پہلا خط مورخہ 18 ربیع الثانی سنہ 1413ھ، مطابق 16 اکتوبر 1992ء اور دوسرا خط مورخہ 26 ربیع الثانی، مطابق 23 اکتوبر سنہ 1992ء کو لکھا گیا، حضرت والد صاحبؑ کو ان صاحب کے بارے میں علم تھا کہ یہ کون ہیں اور کس جماعت سے تعلق رکھتے ہیں (کیونکہ یہی صاحب اس سے پہلے مورخہ 13 ربیع الاول سنہ 1413ھ کو حضرت مولانا محمد عبداللہ شہید رحمۃ اللہ علیہ، مہتمم جامعہ فریدیہ

اسلام آباد کے نام ”مخصوص نعروں سے آراستہ“ ایک خط لکھ چکے تھے جس میں حضرت والد گرامی ابوریحان عبدالغفور رحمۃ اللہ علیہ کو خارجی بتایا اور اپنے مدروح حضرت مولانا قاضی مظہر حسین صاحب کے ہارے میں چند بزرگوں کے تعریفی اقوال نقل کر کے یہ مطالبہ کیا کہ ابوریحان صاحب کو اپنے مدرسہ سے نکال ہاہر کریں، جس کی نقل ہمارے پاس محفوظ ہے۔ اس لئے حضرت والد گرامی نے اچھی طرح جانتے تھے کہ ان صاحب کا یہ سوالات کرنے کا مقصد کسی خاص غرض کی تکمیل ہے اس لئے پہلے خط کا جواب تو آپ نے مختصر طور پر یہی دیا کہ ”مجھ سے یہ سوالات کس حیثیت سے کر رہے ہیں اور کس غرض سے؟“۔ اُن صاحب نے اس کے جواب الجواب میں دوسرا خط بھیجا جس میں لکھا کہ ”آپ کی ایک تصنیف زیر بحث ہے، علمی حلقوں کی طرف سے اعتراضات بھی ہو رہے ہیں، میں نے اپنی تسلی کے لئے یہ چار سوالات آپ کی خدمت میں ارسال کیے ہیں، اگر جوابات عنایت فرمائیں گے تو نہ صرف میری تسلی ہو جائے گی بلکہ شاید اور بہت سے لوگوں کا ابہام بھی دور ہو جائے۔“ والد محترم نے اس کا بھی مختصر جواب لکھا کہ ”آپ یہی فرمائیے کہ آپ کو میری کون سی تصنیف کی کس بات سے میرے ہارے میں کیا غلط نہی ہوئی؟“، لیکن اُن صاحب کے خط کی پشت پر اپنے ریکارڈ کے لئے ان صاحب کی طرف سے پوچھے گئے چاروں سوالوں کا جواب اپنے ہاتھ سے تحریر فرما کر محفوظ رکھا، اس وقت وہ خط اور اُس پر سرخ روشنائی سے جلی حروف میں لکھے اُن چاروں سوالوں کے جواب میرے سامنے ہیں، صاحب خط نے جو چار سوالات کیے وہ یہ تھے:

- 1..... آپ حضرت حسینؑ اور یزید کے مسئلہ پر کیا عقیدہ رکھتے ہیں؟
 - 2..... کیا آپ یزید کو صالح، عادل حکمران مانتے ہیں؟
 - 3..... جب صفین کے سلسلہ میں حضرت علیؑ کا موقف درست تھا یا کہ حضرت امیر معاویہؓ کا؟
 - 4..... جب صفین میں آپ خطائے اجتہادی کس بزرگ کی طرف منسوب کرتے ہیں؟
- حضرت والد گرامی، مولانا ابوریحان عبدالغفور رحمۃ اللہ علیہ نے سوالیہ خط کی پشت پر لکھا کہ
- ”..... یہ صاحب ایک خاص مقصد بلکہ ایک..... مشن کی تکمیل کی غرض سے سوالات کر رہے تھے،

میں وہ فرض اچھی طرح جانتا تھا اس لئے ان کو وہ جوابات دیے (یعنی جو مختصر جوابات صاحب خط کو بھیجے گئے) ورنہ ان کے سوالوں کا صحیح جواب میرے نزدیک یہ ہے:

جواب سوال نمبر 1

حضرت حسینؑ کا کر بلائی موقف میرے نزدیک از اول تا آخر بالکل صحیح اور مطابق قواعد شرعیہ ہے، خواہ یزید، فاسق ہو یا عادل دونوں صورتوں میں حسینی موقف کی صحت پر کچھ اثر نہیں پڑتا۔

جواب سوال نمبر 2

یزید کے بارے میں میرا عقیدہ وہی ہے جو اہل السنۃ محققین کا ہے کہ ”لَا نُجِبُهُ وَلَا نُسُبُهُ“۔

جواب سوال نمبر 3

دونوں بزرگوں (حضرت علی و حضرت معاویہؓ) کا موقف اپنی اپنی جگہ درست تھا۔

جواب سوال نمبر 4

(حک صغین میں خطائے اجتہادی دونوں میں سے) کسی کی طرف بھی منسوب نہیں کرتا۔
آخری دو باتوں کی مکمل تفصیل اپنی کتاب میں دے چکا ہوں۔

(دستخط)

الغرض اس سارے واقعہ کے بیان کرنے کا مقصد صرف ان امور کے بارے میں حضرت والد گرامیؑ کے موقف اور نظریہ کی وضاحت ہے۔ نیز یہ بتانا مقصود ہے کہ کیسے خوف الہی سے عاری، فکر آخرت سے بے پرواہ ہو کر، اور دلائل کی دنیا میں عاجز آنے کے بعد کچھ لوگوں کے ترکش کا آخری تیریکی ہوتا ہے کہ بلا سوچے سمجھے کسی پر بھی ”خارجی“ اور ”یزیدی“ وغیرہ کے فتوے داغ دیتے ہیں۔

مشاجرات صحابہ رضی اللہ عنہم کے بارے میں آپ کا موقف

جس نے بھی بالاستیعاب حضرت والد گرامیؑ کی کتاب ”سہائی فتنہ حصہ اول“ کا مطالعہ کیا ہے وہ اس بارے میں آپ کے موقف سے بخوبی آگاہ ہے، مختصراً یہ کہ آپ کے نزدیک

مشاجرات صحابہؓ میں "توقف دامساک اور سکوت اختیار کرنا" ہی سب سے "احوط واسلم اور اتمی وائکن" مسلک اور موقف تھا (تفصیل کے لئے سہائی فتنہ حصہ اول، ص 423، ص 696 طبع دوم ملاحظہ کی جاسکتی ہے)، نیز آپؐ نے "سہائی فتنہ حصہ اول" میں اپنے موقف کی ہلکا دال دیتے کے مسلمہ اصول اور قواعد اجتہاد پر رکھی ہے جن کا خلاصہ یہ ہے کہ:

- (ا)..... صحابہ کرام رضی اللہ عنہم کے درمیان رونما ہونے والے مشاجرات اجتہادی تھے۔
- (ب)..... مجتہد کی خطا و صواب کا قطعی فیصلہ قیامت تک نہیں ہو سکتا، اس کی خطا و صواب ظنی ہے۔
- (ج)..... اسی ظنی خطا و صواب کو بھی اگر کسی وقت ہمارے مجبوری بیان کرنا پڑے تو انداز بیان ایسا ہونا چاہیے کہ باہر خطا کی توہین و تنقیص نہ ہوتی ہو، اس کی کسر شان کا کوئی پہلو نہ لکھا ہو۔
- (د)..... اجتہادیات میں ہر مجتہد کے لئے اپنے ہی اجتہاد پر عمل کرنا لازم و ضروری ہوا کرتا ہے۔
- (ه)..... کسی خطی مجتہد کا خطی ہونا بوقت ضرورت بتایا تو جاسکتا ہے لیکن اس کو ضرور بالعرض و قطعی ہی بنانے پر ادھار کھائے بیٹھنا قطعاً جائز نہیں ہے۔

(سہائی فتنہ، حصہ اول، ص 387 طبع دوم)

نیز آپؐ نے لکھا کہ: "صحابہ کرام رضی اللہ عنہم کے اجتہادی خصوصاً مشاجراتی اختلافات پر بوقت ضرورت بھی گفتگو کرتے وقت صرف ان فقہی اجتہادی ضابطوں کو ہی پیش نظر رکھ لینا بھی کافی نہیں بلکہ اس کے ساتھ ساتھ ان سے متعلق صریح و صحیح نبوی ارشادات و ہدایات کو بھی پیش نظر رکھنا از بس ضروری ہے"۔ (سہائی فتنہ، حصہ اول، ص 701 طبع دوم)

مولانا ابوریحان سیالکوٹی رحمۃ اللہ علیہ کا یہ موقف کوئی نیا یا انوکھا نہیں، بلکہ سلف صالحین سے

منقول ہے مثلاً:

1:..... امام ابو بکر احمد بن محمد الحلال (م 311ھ) نے صحیح سند کے ساتھ معروف تابعی حضرت محمد بن سیرین سے روایت نقل کی ہے کہ آپؐ نے فرمایا:

"هاجت الفتنه واصحاب رسول الله ﷺ عشرة آلاف لما حضر

فیہا مائتہ ہل لم یسلخوا للالین ۔ جب کتنا تھا (یعنی جب حضرت عثمان کی شہادت کے بعد صحابہؓ کے درمیان اختلافات رونما ہوئے) تو رسول اللہ ﷺ کے صحابہ کرام رضی اللہ عنہم کی تعداد دس ہزار کے قریب تھی، لیکن ان میں سے (کسی بھی جانب شرکت کرنے والے) سو (100) بھی نہ تھے بلکہ ان کی تعداد تیس تک بھی نہیں پہنچتی۔

(السنة لاہی بکر الخلال، الجزء الثانی، ص 486، روایت نمبر 728، طبع دار الراية، الرياض)

اس سے ثابت ہوتا ہے کہ اُس وقت موجود صحابہ کرامؓ کی 99 فیصد اکثریت غیر جانبدار رہی تھی اور ”توقف“ کے مسلک و موقف پر قائم تھی۔

2: یہی ابو بکر الخلالؒ اسی کتاب میں امام احمد بن حنبلؒ سے صحیح سند کے ساتھ ایک اور روایت بھی نقل کرتے ہیں:

”امام احمد بن حنبلؒ سے سوال کیا گیا کہ: یا ابا عبد اللہ ما تقول فیہما کان من علی و معاویہ رحمہما اللہ؟ فقال ابو عبد اللہ: ما أقول فیہما الا الحسنیٰ رحمہم اللہ اجمعین ۔ اے ابو عبد اللہ (امام احمد بن حنبل کی کنیت ہے) جو کچھ حضرت علیؓ و معاویہؓ کے درمیان ہوا آپ اس بارے میں کیا کہتے ہیں؟ تو آپ نے فرمایا: میں اس بارے میں سوائے اچھی بات کے کچھ نہیں کہتا، اللہ کی ان دونوں پر رحمت ہو۔“

(السنة لاہی بکر الخلال، الجزء الثانی، ص 460، روایت نمبر 713، طبع دار الراية، الرياض)

اس روایت کے نیچے کتاب کے محقق ڈاکٹر عطیہ زہرانی لکھتے ہیں: ”اسنادہ

صحيح، وهذا هو مذهب السلف واحسان القول فيهم والسكوت عما شجر بينهم۔ اس روایت کی سند صحیح ہے، سلف کا یہی مذہب ہے کہ صحابہ کرامؓ کے بارے میں اچھی بات کی جائے اور جو کچھ ان کے درمیان ہوا اس بارے میں سکوت اختیار کیا جائے۔

3: امام ابو عبد اللہ محمد بن احمد القزطبی (م 671ھ) لکھتے ہیں:

”لا يجوز ان ينسب الى أحد من الصحابة خطأ مقطوع به، اذ كانوا كلهم اجتهدوا فيما فعلوه، وارادوا الله عز وجل، وهم كلهم لنا ائمة، وقد تعبدنا

بالکف عما حذر بنہم، والا لذكرہم الا باحسن الذکر..... الخ۔ کسی صحابی کی طرف قطعی طور پر غلطی کی نسبت کرنا جائز نہیں کیونکہ ان سب نے جو کیا وہ اس میں مجتہد تھے اور ان کا ارادہ اللہ کی رضا تھی، وہ سب ہمارے امام ہیں، اور ہمیں چاہیے کہ جو کچھ ان کے درمیان ہوا، اس (کو بیان کرنے) سے رک جائیں اور ان سب کا ذکر اچھے طریقے سے کریں۔“

4:..... پھر اگلے صفحے پر حضرت حسن بصری رحمۃ اللہ علیہ کے حوالے سے لکھتے ہیں کہ آپ سے صحابہ کے درمیان ہونے والی لڑائیوں کے بارے میں سوال کیا گیا تو آپ نے فرمایا:

”قَالَ شَهِدَ اصْحَابُ مُحَمَّدٍ ﷺ وَغَنَاءُ، وَعِلْمُوا وَجِهَلْنَا، وَاجْتَمَعُوا فَاتَّبَعْنَا، وَاخْتَلَفُوا فَوَلَقْنَا۔ اس لڑائی میں صحابہ کرام موجود تھے اور ہم نہیں تھے، اُن کا جن باتوں میں اختلاف ہوا وہ اُن کا خوب علم رکھتے تھے جبکہ ہم ان باتوں سے جاہل ہیں، جن باتوں پر ان کا اتفاق ہوا ہم ان کی پیروی کرتے ہیں، اور جن باتوں میں ان کا اختلاف ہوا ہم وہاں توقف کرتے ہیں۔“ (الجامع لاحکام القرآن، 19 ج، ص 382 و 383، مؤسسۃ الرسالۃ)۔

یہاں جملہ معترضہ کے طور پر ایک بات عرض کرنا چاہتا ہوں کہ حضرت قاضی صاحب نے اپنی کتاب ”خارجی فتنہ، جلد اول“ میں امام قرطبی کی مذکورہ بالا عبارت ”لَا يَجُوزُ أَنْ يُنْسَبَ إِلَى أَحَدٍ مِنَ الصَّحَابَةِ خَطَا مُقْطُوعٌ بِهِ..... الخ“ کا مطلب یوں بیان کیا ہے کہ:

”مندرجہ عبارت کا مطلب یہ ہے کہ ان میں (یعنی صحابہؓ۔ ناقل) سے کسی سے متعلق قطعی طور پر نہیں کہہ سکتے کہ وہ غلطی پر تھے، کیوں کہ یہ اجتہادی اختلاف ہے اور اجتہادی مسائل میں فیصلہ ظن غالب کی بنا پر ہی ہوتا ہے نہ کہ قطعیت کی بنا پر، تو حضرت امیر معاویہ رضی اللہ عنہ نے جو کچھ کیا ہے اجتہاد پر مبنی ہے، اس کو خطاً تو کہہ سکتے ہیں لیکن باطل نہیں کہہ سکتے،..... الخ۔“

(خارجی فتنہ، جلد اول، ص 295، 296/ 1 ج)

قاضی صاحب کا امام قرطبی کی عبارت کا یہ مطلب بیان کرنا تو جملہ القول بما لا یرضی بہ قالہ کا مصداق ہے، امام قرطبی تو یہاں حق و باطل کی نہیں بلکہ خطاً و صواب کی بات

کر رہے ہیں، لہذا ان کی عہارت کا یہ مطلب بیان کرنا کہ ”مجتہد کے اجتہاد کو خطاً تو کہہ سکتے ہیں لیکن باطل نہیں کہہ سکتے“ یہ اس عہارت کا مفہوم ہرگز نہیں، کیوں کہ امام قرطبیؒ، باطل کے بارے میں نہیں بلکہ خطا کے بارے میں ہی کہہ رہے ہیں کہ مجتہد کے اجتہاد کو باطل کہنا تو درکنار، قطعی طور پر خطا بھی نہیں کہہ سکتے، ان کے الفاظ ہیں: لا يجوز ان ينسب الى احد من الصحابة خطأ

مقطوع بہ الخ“، یہ الگ بات ہے کہ خود قاضی صاحب مرحوم یہاں جس اجتہادی خطا و صواب کو ”ظنی“ فرما رہے ہیں، اسے نصوص قرآنیہ و حدیثیہ سے ثابت کرنے پر بھی اپنا سارا زور صرف کرتے رہے، اور اس اجتہادی خطا و صواب کو ”قطعی“ ہی بنا دیا، اس پر مفصل کلام ”سہائی فتنہ، جلد اول“ میں ہو چکا ہے، یہاں اس پر بحث مقصود نہیں۔

5: شیخ الاسلام ابن تیمیہؒ، مشاجرات صحابہؓ کے بارے میں مختلف اقوال ذکر کرتے ہوئے لکھتے ہیں:

”ولهذا كان من مذاهب اهل السنة الإمساك عما شجر بين الصحابة الخ“ یعنی صحابہ کرامؓ کے درمیان جو بھی اختلافات ہوئے ان کے بارے میں زبان بند رکھنا اہل سنت کے عقائد میں شامل ہے۔
پھر آگے لکھتے ہیں:

”ولهذا كان الامساك طريقة الفاضل السلف“ اس لئے (مشاجرات صحابہ میں) زبان بند رکھنا ہی (جسے سکوت و توقف بھی کہا جاتا ہے) سلف صالحین کا طریقہ تھا۔
(منہاج السنۃ، ج 4/ ص 448، 449 طبع سعودیہ)

6: اسی طرح حافظ ابن تیمیہؒ، مشاجرات صحابہؓ کے بارے میں اہل سنت کے چار اقوال ذکر کرتے ہوئے چوتھا قول یہ ذکر کرتے ہیں:

”والرابع الإمساك عما شجرَ بينهم مطلقاً (الى قوله) وعلى هذا نصوص أحمد وأهل السنة وهو مذهب أهل السنة والجماعة“ یعنی چوتھا

قول، مشاجرات صحابہؓ کے بارے میں مطلقاً زبان بند رکھنا اور سکوت اختیار کرنا ہے، اور امام احمد بن حنبلؒ اور اکبر الی سنت کی نصوص سے بھی معلوم ہوتا ہے..... اور یہی الی سنت کا مدہب ہے۔

(مجموع الفتاویٰ، ج 35/ ص 51، طبع سعودیہ)

7:..... یہاں امام احمد بن حنبلؒ کا ذکر آیا ہے تو اسی مناسبت سے ان کی ایک اور بات بھی نقل کی جاتی ہے، امام ابن عبدالبر قرطبیؒ (م 463ھ) روایت کرتے ہیں کہ محمد بن عبدالرحمن الصیرفی نے امام احمد بن حنبلؒ سے سوال کیا کہ:

”اذا اختلف اصحاب رسول الله ﷺ في مسألة هل يجوز لنا ان ننظر

في اقوالهم لنعلم مع من الصواب منهم لنتبعه؟ فقال لي: لا يجوز النظر بين اصحاب رسول الله ﷺ، فقلت: فكيف الوجه في ذلك؟ قال: تقلد أيهم

احببت“ ترجمہ: صحابہ کرامؓ میں جب کسی مسئلہ میں اختلاف ہو جائے تو کیا جائز ہے کہ ہم ان کے اقوال کا جائزہ لیں کہ راستی کس کے پاس ہے تاکہ ہم اس کی پیروی کریں؟ آپ نے مجھے فرمایا کہ نہیں جائز کہ اصحاب رسولؐ کا جائزہ لیا جائے، میں نے کہا پھر کیا کیا جائے؟ تو آپ نے فرمایا: ان میں سے جس کی چاہو پیروی کر لو (ان میں سے کسی کے موقف پر رائے زنی نہ کرو)۔

(جامع بيان العلم وفضله، ج 2/ ص 909، دارالمنهج، الجوزی، السعودیہ)

8:..... امام حافظ ابوالقاسم اسماعیل بن محمد الاصمہانیؒ (م 535ھ) لکھتے ہیں:

”ومن السنة السكوت عما شجر بين اصحاب رسول الله ﷺ ونشر

فضائلهم والافتداء بهم..... الخ“ سنت (کا مقصد) یہ ہے کہ رسول اللہ ﷺ کے صحابہ کے مابین جو اختلافات ہوئے ان کے بارے میں خاموشی اختیار کی جائے، ان کے فضائل بیان کئے جائیں اور ان کی افتداء کی جائے۔

(الحجة في بيان المحجة وشرح عقيدة اهل السنة، ج 1/ ص 236، دارالراية، سعودیہ)

اسی کتاب میں دوسری جگہ یوں رقمطراز ہیں:

”وما جرى بين علي ومعاوية فقال السلف: من السنة السكوت عما

مَجْرِبِينَ اصْحَابِ النَّبِيِّ ﷺ " حضرت علی اور حضرت معاویہ (رضی اللہ عنہما) کے مابین جو اختلافات ہوئے، اس سلسلے میں سلف کا موقف یہ ہے کہ صحابہ کرامؓ کے مابین اختلافات میں خاموشی اختیار کرنا سنت (کا مقتضی) ہے۔

(الحجة في بيان المحجة وشرح عقيدة اهل السنة، ج 2/ ص 526)

9: امام ابو الحسن علی بن اسماعیل الاشعریؒ (م 324ھ) اہل سنت کے عقائد کا ذکر کرتے ہوئے لکھتے ہیں:

"وَنَقُولُ مَا لِرِ اصْحَابِ رَسُولِ اللَّهِ ﷺ وَلَكَيْتَ عَمَّا فَجَّرَ بَيْنَهُمْ" ہم رسول اللہ ﷺ کے تمام صحابہ سے محبت کرتے ہیں اور ان کے مابین جو اختلافات ہوئے ان (کے) بیان کرنے سے رُک جاتے ہیں (کف لسان کرتے ہیں)۔

(الابانة عن اصول الديانة، ص 11، دازابن زیدون، بیروت)

10: امام موفق الدین عبداللہ بن احمد بن قدامۃ المقدسی الحسینیؒ (م 620ھ) لکھتے ہیں:

"وَمِنَ السُّنَنِ تَوَلَّى اصْحَابَ رَسُولِ اللَّهِ ﷺ وَمُحِبِّهِمْ، وَذَكَرَ

مَحَاسِنَهُمْ، وَالْعَرَحَمَ عَلَيْهِمْ، وَالِاسْتِغْفَارَ لَهُمْ، وَالْكَفَّ عَنْ ذِكْرِ مَسَاوِيهِمْ وَمَا فَجَّرَ بَيْنَهُمْ الخ" سنت (کا مقتضی) ہے کہ رسول اللہ ﷺ کے صحابہ سے دوستی اور محبت رکھی جائے اور ان کی خوبیوں کا ذکر کیا جائے، ان کے لئے رحمت کی دعا کی جائے اور ان کے لئے مغفرت مانگی جائے، اور ان کے عیوب اور جو کچھ اختلافات ان کے مابین ہوئے ان کو بیان کرنے سے اپنے آپ کو روکا جائے۔ (لُحْمَةُ الْاَعْضَادِ، ص 40، المکتب الاسلامی بیروت)۔

یہ بطور نمونہ چند حوالے ذکر کئے گئے ہیں جن سے معلوم ہوا کہ مشاجرات صحابہؓ میں "حقیقی مسلکِ اعتدال" توقف و امساک اور سکوت ہے، نہ یہ کہ اپنی اپنی عداوتیں لگا کر اور صحابہ کرامؓ کو کٹھرے میں کھڑا کر کے فیعلے صادر کرتے رہیں کہ ان کے اجتہادی اختلافات و مشاجرات میں فلاں قطعی طور پر خطی تھا اور فلاں مصیب، اور جو اُس زمانے میں موجود صحابہ کرامؓ کی

اکثریت اور سلف صالحین کی اتباع میں توقف و اساک کو "احوط واسلم واقوی" بتاتے، اُس پر
"مشاجرات صحابہ میں ٹھوکر کھانے" اور "خارجی و ناموسی و یزیدی" جیسی پھٹی اڑائی جاتے۔

حتیٰ کہ خود قاضی صاحبؒ نے بھی اصولی طور پر اس بات سے اتفاق لیا تھا (اگرچہ ان
کی بعض عبارات سے معلوم ہوتا ہے کہ وہ اس اصول پر کاربند نہیں رہے تھے)، چنانچہ لکھتے ہیں
"احتیاط اسی میں ہے کہ مشاجرات صحابہ کا ذکر ہی نہ کیا جائے لیکن اگر کسی ضرورت
کے تحت کرنا پڑے تو طرز بیان ایسا ہو جس سے کسی صحابی کی تنقیص و توہین لازم نہ آئے۔"

(خارجی فتنہ اول، ص 303-304/1 ج)

ایک اور جگہ حضرت مولانا مفتی محمد شفیع صاحب رحمہ اللہ کے حوالہ سے امام قرطبی رحمہ اللہ کی
عبارت پر تبصرہ نقل کرنے کے بعد لکھتے ہیں:

"حضرت مفتی صاحب رحمہ اللہ کے مندرجہ تبصرہ کا خلاصہ یہ ہے کہ اسلم اور بہتر تو یہی ہے
کہ مشاجرات صحابہ کے بارے میں سکوت کیا جائے..... الخ۔"

(خارجی فتنہ اول، ص 315/1 ج)

لیکن یہی قاضی صاحبؒ، دوسری طرف مشاجرات میں "اساک و سکوت و توقف"
کو ہی احوط واسلم واقوی بتانے اور لکھنے والوں پر غصہ بھی فرماتے رہے۔ یا للعجب۔

یہاں حضرت والد گرامیؒ کے موقف و نظریہ کی انہی کے قلم سے لکھی گئی مزید وضاحت
کے لئے دو خطوط کا تذکرہ کرنا مناسب سمجھتا ہوں، جن سے ان قارئین کو جنہوں نے حضرت قاضی
صاحبؒ کی کتاب "خارجی فتنہ، جلد اول" اور حضرت والد گرامی مولانا ابوریحان سیالکوٹی رحمہ اللہ
کے اس پر نقد و تبصرہ "سہائی فتنہ، جلد اول" کا بالاستیعاب مطالعہ نہیں کیا، یہ سمجھنے میں مدد ملے گی کہ
حضرت قاضی مظہر حسین صاحب رحمہ اللہ کی بعض عبارات و تعبیرات پر مولانا ابوریحان
سیالکوٹی رحمہ اللہ کے تحفظات و اعتراضات آخر کیا تھے؟۔

آپ نے یکم اگست 1992ء کو "خیر المدارس ملتان" کے حضرت مولانا مفتی عبدالستار
صاحب رحمہ اللہ کو اپنی کتاب "سہائی فتنہ حصہ اول" کے بارے میں ایک طویل عریضہ لکھا جس

میں اپنے موقف کی وضاحت یوں لرمائی:

"میرے گرامی قدر بزرگوار! صورت حال یہ ہے کہ قاضی صاحب (یعنی حضرت مولانا قاضی مظہر حسین صاحب چکوالی رحمہ اللہ مؤلف کتاب "خارجی فتنہ"۔ ناقل) نے کہا کہ صحابہؓ کی مشاجراتی اجتہادی خطاً و صواب یقینی و قطعی ہے، میں نے کہا کہ محض ظنی ہے۔

قاضی صاحب نے صحابہؓ کی اس خطاً کو گناہ، مقلینا سخت نافرمانی، نصوص قرآنیہ و حدیثیہ کی خلاف ورزی، اللہ و رسول کے حکم کی مخالفت، از روئے نص قرآنی در حقیقت بالکل ناجائز، اور قصور جیسے بالکل ناجائز الفاظ سے یاد کیا۔

میں نے کہا کہ صحابہؓ کی خطاً اجتہادی کو بوقت ضرورت بھی بس خطاً اجتہادی ہی کہا جائے اپنی طرف سے اس کو گناہ اور سخت نافرمانی وغیرہ وغیرہ الفاظ سے یاد نہ کیا جائے۔ قاضی صاحب نے صحابہؓ کو مجتہد قطعی صرف بتایا نہیں بلکہ زبردستی بتایا ہے۔ میں نے کہا صحابہؓ یا کسی بھی مجتہد قطعی کو قطعی صرف بتایا جاسکتا ہے زبردستی بتایا نہیں جاسکتا۔

قاضی صاحب نے حضرت معاویہؓ کو نص قرآنی کا مخالف بنانے کے لئے کہا کہ از روئے نص قرآنی وحدیثی ان پر حضرت علیؓ کی بیروی لازم تھی اور وہ انہوں نے نہیں کی۔ میں نے کہا کہ ایک مجتہد پر اپنے ہی اجتہاد کی بیروی لازم ہے، اپنے اجتہاد پر قائم رہتے ہوئے کسی دوسرے مجتہد کی بیروی اس کے لئے جائز ہی نہیں۔

قاضی صاحب نے لکھا کہ مشاجرات صحابہؓ میں اہل السنۃ کا مذہب نہ سکوت و توقف ہے نہ کل مجتہد مصیب، بلکہ حنظلہ و تصویب ہی ان کا اصل مذہب ہے یہی مختار، قوی ترین، راجح ترین اور مقبول ترین ہے، اس کے مقابلہ میں سکوت و توقف نہ صرف یہ کہ اہل السنۃ کا مذہب نہیں بلکہ یہ کمزور ترین مذہب بھی ہے۔

میں نے لکھا کہ اس سلسلے میں اہل السنۃ کا اصلی مذہب سکوت و توقف ہی ہے، یہی قوی

ترین، رائج ترین، مقبول ترین، اور احوط و اسلم ہے، صحابہؓ کا مخطیہ و تصویب تو بوجہ ضرورت اور بقدر ضرورت کی قید کے ساتھ معتد ہمارے مجبوری محض ایک تاویل اور ایک مخلص ہے، مشاجرات اہل السنۃ کا اصل مذہب نہیں۔

قاضی صاحب نے لکھا کہ ائمہ اربعہؒ کا مذہب بھی مخطیہ و تصویب ہی تھا اور دلیل یہ دی کہ فلاں فلاں ان کے مقلدین حضرت معاویہؓ کو قحطی اور حضرت علیؓ کو مصیب کہتے ہیں۔ میں نے کہا کہ ائمہ اربعہؒ کا مذہب بھی اس معاملہ میں سکوت و توقف ہی تھا اور دلیل میں خود ان کی اپنی تصریحات پیش کیں۔

قاضی صاحب نے اکابر اہل السنۃ کے سترہ اقوال پیش کیے مخطیہ و تصویب کے۔ میں نے بھی سترہ ہی اقوال تقریباً انہی اکابر کے پیش کر دیے سکوت و توقف پر۔ ”المجتہد یخطی ویصیب“ اور ”کل مجتہد مصیب“ پر قاضی صاحب نے بحث کرتے ہوئے اول الذکر کو اہل السنۃ کا اور ثانی الذکر کو اصل میں معتزلہ کا قول بتلا کر اس کو مشاجرات پر چسپاں کیا۔

میں نے بتایا کہ مشاجرات تو معتزلہ کے نزدیک اجتہادی اختلاف ہی نہیں بلکہ حق و باطل، عدل و فسق بلکہ اسلام و کفر کا اختلاف ہے، وہاں وہ ”کل مجتہد مصیب“ کے قائل نہیں، بلکہ ان کا یہ قول فقہی اختلافات سے متعلق ہے اور فقہی و مشاجراتی اختلافات کا حکم خود قاضی صاحب کے نزدیک الگ الگ ہے۔

نیز میں نے بتایا کہ ”کل مجتہد مصیب“ بھی درحقیقت ہے اہل السنۃ کا ہی اصل مذہب البتہ اہل السنۃ کے متکلمین کا مذہب ہے، جبکہ ”المجتہد یخطی ویصیب“ اہل السنۃ کے ہی فقہاء کا مذہب ہے، اصل میں معتزلہ کا ان میں سے کوئی مذہب نہیں، اگر وہ ”کل مجتہد مصیب“ کے قائل ہیں تو انہوں نے متکلمین اہل السنۃ کا ہی مذہب چن لیا، اور پھر اس میں اپنی اعتراضات داخل کی ہے جس کی تفصیل میری کتاب میں مذکور ہے، طرفین کے دلائل آپ کو

طرحین کی کتابوں یعنی "خارجی فقہ" اور "سہلی فقہ" میں ملیں گے۔ یہ ہماری کتاب کے مرکزی مباحث کا خلاصہ ہے۔

میرے گرامی قدر بزرگوار سب صحابہؓ تو آپ کے نزدیک بھی حرام اور اس کا مرتکب اہل السنہ سے خارج ہی ہوگا (خیر الفتاویٰ، ج 1 ص 374) اور سب قاضی صاحب کے نزدیک ہی "ہر اس بات کو کہتے ہیں جس سے مخالف برافروختہ ہو اس میں وہ اپنی توہین سمجھے" (حق چار یار، ص 6 بابت ماہ محرم سنہ 1413ھ / جولائی 1992ء)، تو آپ ہی فرمائیے کہ اگر حضرت معادیہ اور حضرات حکمین (رحمہم اللہ) آج زعمہ ہوتے اور ان کو یہ کہا جاتا کہ آپ مشاجراتی اختلاف میں بطور اصل حکم تو گناہ، یقیناً سخت نافرمانی، اللہ و رسول کے حکم کی مخالفت، لصوص قرآنیہ و حدیثیہ کی خلاف ورزی کرنے کے ہی مرتکب ہوئے ہیں، کہا تو آپ کو باغی، خاظمی، جائز اور آپ کے موقف کو از روئے نص قرآنی درحقیقت بالکل ناجائز ہی جائے گا، ہاں چونکہ آپ صحابہؓ ہیں اس لئے اس کو آپ کا صوری گناہ، سخت نافرمانی اور بغاوت وغیرہ کہیں گے، تو کیا اس سے ان کو انقباض نہ ہوتا؟ اگر ہوتا تو کیا قاضی صاحب کی یہ ساری باتیں سب صحابہؓ کے ضمن میں نہیں آتیں؟..... میرے قابلِ صدا احترام بزرگوار! میں نے اپنی کتاب میں مشاجرات صحابہؓ کے مسئلہ پر خلاصہ اصولی بحث کی ہے، قاضی صاحب سے اصولی اختلاف کیا ہے، ان کے مقابلہ میں کسی صحابیؓ، یا صحابہؓ کے کسی فریق پر گناہ، یقیناً سخت نافرمانی جیسا کوئی حکم لگانا تو درکنار، اجتہادی خطاً و صواب تک کا حکم بھی نہیں لگایا، کسی کی توہین و تنقیص نہیں کی، اکابر کے اصولی موقف سے اپنے خیال کے مطابق سیرِ منہ انحراف نہیں کیا حتیٰ کہ خلاف جمہوران کے کسی شاذ قول تک کا سنہارا بھی میں نے نہیں لیا، اگر کیا ہے تو اصول اہل السنہ، قواعد اجتہاد اور اکابر کے اقوال کی روشنی میں صحابہؓ کا بس دفاع ہی کیا ہے..... الخ۔"

(ملخصاً خط نام حضرت مولانا مفتی عبدالستار صاحبؒ، ص 3 تا 5، یکم صفر 1413ھ مطابق یکم اگست 1992ء)
اسی طرح آپؒ نے حضرت مولانا مفتی رشید احمد لدھیانوی رحمہ اللہ (دارالافتاء والارشاد،

نام آہار، کراچی) کے نام مورخہ 14 ربیع الاول 1413ھ، مطابق 13 ستمبر 1992ء کو ایک خط لکھا جس میں اپنی کتاب ”سہائی فتنہ“ کے بارے میں لکھا:

”میں نے اس میں (یعنی کتاب ”سہائی فتنہ“ میں۔ ناقل) مشاجرات صحابہؓ کا ذکر نہیں کیا، صحابہؓ کے مابین کسی بھی قسم کا محاکمہ نہیں کیا، کسی کو قتل، کسی کو مصیبت نہیں بنایا، بلکہ میں نے تو صحابہؓ کے بارے میں کسی قسم کی گفتگو کرنے سے متعلق اصول اہل السنۃ اور قواعد اجتہاد بیان کر کے صرف اور صرف یہ بتایا ہے کہ صحابہؓ سے متعلق قاضی صاحب کے الفاظ و تعبیرات ان اصول و قواعد کے خلاف ہیں..... الخ۔“

مولانا ابوریحان سیالکوٹیؒ اختلاف میں خلاف کے قائل نہ تھے

سب جانتے ہیں کہ قاضی مظہر حسین صاحب چکوالی رحمۃ اللہ علیہ کے ساتھ آپ کی علمی نوک جھونک چلتی رہی، میں اس وقت ساتویں درجہ کا طالب علم تھا جب حضرت والد صاحبؒ نے صرف حضرت قاضی صاحبؒ سے ملاقات کی خاطر جہلم کا سفر فرمایا، میں اس سفر میں آپ کے ساتھ تھا، میری آنکھوں کے سامنے آج بھی وہ منظر ہے جب حضرت قاضی صاحبؒ مدرسہ حنفیہ تعلیم الاسلام جہلم کی مسجد کے محن میں عصر کی نماز کے بعد شاید تسبیحات میں مصروف تھے، ہم آپ کے فارغ ہونے کا انتظار کرتے رہے، جب آپ فارغ ہوئے تو والد صاحبؒ نے مصافحہ کے لئے ہاتھ بڑھایا، اور اپنا تعارف کروایا (اس سے پہلے شاید آپ حضرت قاضی صاحبؒ کو چند خطوط لکھ چکے تھے، ابھی سہائی فتنہ منظر عام پر نہیں آئی تھی) تو قاضی صاحبؒ نے آپ کو گلے سے لگایا۔

اسی طرح جب حضرت قاضی صاحب رحمۃ اللہ علیہ اپنی زندگی کے آخری ایام میں اسلام آباد کے ایک ہسپتال (PIMS) میں داخل تھے تو حضرت والد صاحبؒ اپنے چند ساتھیوں کے ساتھ قاضی صاحبؒ کی عیادت کے لئے وہاں بھی تشریف لے گئے تھے اور حضرت قاضی صاحبؒ کی خدمت میں ہدیہ بھی پیش کیا تھا جو انہوں نے قبول بھی فرمایا تھا۔ عرض کرنے کا مقصد یہ ہے کہ آپ کا کہنا تھا کہ علمی اختلاف رائے الگ چیز ہے، اور مخالفت الگ چیز، لہذا آپؒ نے کبھی علمی اختلاف

کو مخالفت نہیں مٹایا اور نہ اسے لائقِ محاسن و دشمنی میں تبدیل کیا۔

کچھ زیرِ نظر کتاب کے بارے میں

عزیزم مولوی رضوان اللہ علیہ کی خواہش تھی کہ حضرت والد گرامی مولانا ابوریحان سیالکوٹی رحمہ اللہ کے مختلف تحقیقی مضامین کو ایک مجموعے کی شکل میں شائع کر دیا جائے، نیز ان کی وہ تحریرات جو وہ اپنی زندگی میں شائع کرنا چاہتے تھے لیکن قضاء نے انہیں موقع نہ دیا وہ بھی شائع کر دی جائیں، پھر مجالس و محافل میں جب بھی حضرت والد گرامی رحمہ اللہ کے متعلقین و تلامذہ سے ملاقات ہوتی تو ان سب کا یہی سوال ہوتا کہ استاذِ جی رحمہ اللہ کے مختلف اوقات میں شائع ہونے والے مضامین کو ایک کتابی شکل میں ترتیب دیا جائے، نیز ”سبائی فتنہ، جلد دوم“ کا کم از کم وہ حصہ ضرور شائع کر دیا جائے جس کی نہ صرف تہنیت آپ رحمہ اللہ اپنی زندگی میں کر چکے تھے بلکہ اس کی اشاعت کا عزم بھی کر رکھا تھا۔

علاوہ ازیں جب لاہور کے ایک ادارہ نے حضرت مولانا قاضی مظہر حسین صاحب چکوالی رحمہ اللہ کی طرف سے کتاب ”سبائی فتنہ“ پر سنہ 1992ء میں بالاقساط شائع ہونے والے ”اجمالی تبصرہ“ کو دوبارہ تقریباً بیس سال بعد بعنوان ”مشاجرات صحابہ اور راہِ اعتدال، جلد دوم“ شائع کیا تو عزیزم مولوی رضوان اللہ کا اصرار ہوا کہ قاضی صاحب رحمہ اللہ کے اُس تبصرہ کے اُسی زمانہ میں لکھے گئے جواب کو بھی کتابی شکل میں ضرور شائع کرنا چاہئے تاکہ ”تبصرہ“ اور ”جواب تبصرہ“ دونوں سامنے ہوں تو پڑھنے والے کے لئے ”حقیقی راہِ اعتدال“ کو جانا آسان ہوگا، نیز قارئین یہ جان سکیں کہ آیا قاضی صاحب مرحوم ”سبائی فتنہ جلد اول“ میں بیان کردہ اصولِ اہل السنۃ و توحیدِ اجتہاد میں سے کسی اصول یا قاعدے ضابطے کے بارے میں اپنے تبصرہ میں یہ ثابت کر سکے کہ یہ خلافِ مذہبِ اہل السنۃ ہے؟، چنانچہ عزیزم مولوی رضوان اللہ حفظہ اللہ نے اس کام کا بیڑا اٹھایا، اللہ تعالیٰ اسے جزائے خیر عطا فرمائے اور اس کی اس محنت کو قبول فرمائے۔ آمین

حافظ عبید اللہ، اسلام آباد

سیدنا معاویہ بن ابی سفیان رضی اللہ عنہ
 (اشارات: حضرت مولانا ابوریحان سیالکوٹی رحمۃ اللہ علیہ)
 (از قلم: مرتب)

آپؓ عرب کے مشہور و معروف قبیلہ ”قریش“ سے تعلق رکھتے ہیں جو اپنی شرافت و محابت اور بخود دوسرا میں پورے عرب میں ممتاز حیثیت رکھتا تھا، اس قبیلہ کو یہ شرف حاصل ہے کہ اس میں آقائے دو جہاں رحمۃ اللہ علیہ مبعوث ہوئے۔ پھر قریش میں سے آپؓ خاندان بنو امیہ سے تعلق رکھتے تھے۔

حضرت معاویہ رضی اللہ عنہ کے والد حضرت ابوسفیان رضی اللہ عنہ اسلام لانے سے قبل ہی اپنے خاندان میں ممتاز حیثیت کے مالک اور قبیلہ کے معزز سرداروں میں شمار ہوتے تھے، آپؓ زمانہ جاہلیت میں بھی اعلیٰ صفات کے مالک اور اخلاق کریمانہ کے حامل تھے، عصر حاضر کے معروف محقق ڈاکٹر محمد حمید اللہ حیدر آبادی ثم فرنا دی (1908ء - 2002ء) نے لکھا ہے کہ:

”مکہ مکرمہ میں شریف انفس لوگوں کی کمی نہیں تھی، جب کبھی آوارہ لڑکے (بڑوں کے بھکاوے میں آکر) گلیوں میں سرور کوئیں حضرت محمد مصطفیٰ صلی اللہ علیہ وسلم کا بچھا کرتے، آپؐ پر پتھر وغیرہ بھیجتے اس وقت اگر آپؐ ابوسفیان رضی اللہ عنہ کے گھر کے قریب ہوتے تو آپؐ اس گھر میں پناہ حاصل کرتے تھے، ابوسفیان رضی اللہ عنہ آوارہ لڑکوں کو ڈانٹ ڈپٹ کر بھگا دیتے، جب آوارہ لڑکے بھاگ جاتے تو خاتم النبیین حضرت محمد مصطفیٰ صلی اللہ علیہ وسلم اپنی منزل کی جانب چل پڑتے۔“
 (محمد رسول اللہ صلی اللہ علیہ وسلم، مترجم، ص 81، بکین بکس، لاہور)

حضرت ابوسفیان رضی اللہ عنہ فتح مکہ کے دن اسلام لائے، آپؓ کے اسلام لانے کی آنحضرت صلی اللہ علیہ وسلم کو بہت مسرت ہوئی اور آپؐ نے اعلان فرمایا:

”جو شخص بھی ابوسفیان کے گھر میں داخل ہو جائے گا اسے امن دیا جائے گا“

اسلام لانے کے بعد آپؐ آنحضرت صلی اللہ علیہ وسلم کی خدمت میں رہے اور غزوہ حنین

در سوک میں شرکت کی، آپ کا انتقال مشہور روایت کے مطابق سنہ 31ھ میں ہوا، حضرت عثمان بن عفان رضی اللہ عنہ نے آپ کی نماز جنازہ پڑھائی (بحوالہ: الاستیعاب و اسد الغابۃ)۔

آپ رضی اللہ عنہ و آنحضرت ﷺ نے نجران کا والی مقرر فرمایا، اور آپ رضی اللہ عنہ کے وصال کے وقت حضرت ابوسفیانؓ بدستور نجران کے والی تھے۔ (بحوالہ: الاستیعاب)۔

حضرت معاویہ رضی اللہ عنہ آپ کے ہی فرزند ارجمند ہیں، آپ کی ولادت مشہور قول کے مطابق بعثت نبوی سے پانچ سال قبل ہوئی، چنانچہ حافظ ابن حجر عسقلانیؒ نے آپ کا تعارف یوں کروایا ہے:

”معاویہ بن ابی سفیان صخر بن حرب بن امیہ بن عبد شمس بن عبد مناف القرشی الاموی، امیر المؤمنین، وُلد قبل البعثة بخمس سنین، وقل بسبع، وقل بثلاث عشرة، والاول اشهر“

(معاویہ بن ابی سفیان صخر بن حرب بن امیہ بن عبد شمس بن عبد مناف قرشی اموی، امیر المؤمنین، آپ کی ولادت بعثت سے پانچ سال پہلے ہوئی، ایک قول سات سال قبل بعثت کا بھی ہے، نیز ایک قول بعثت سے تیرہ سال قبل کا بھی ہے، لیکن پہلی بات زیادہ مشہور ہے)

(الاصابة فی تميز الصحابة، ج 10 ص 227، قاہرہ)

حضرت معاویہ رضی اللہ عنہ کا قبول اسلام

مشہور یہ ہے کہ آپ فتح مکہ کے موقع پر اسلام لائے، لیکن محقق یہ ہے کہ اسلام تو صلح حدیبیہ اور فتح مکہ کے درمیانی عرصہ میں کسی وقت لائے البتہ اس کا اظہار فتح مکہ کے موقع پر کیا، جیسے حضرت عباس رضی اللہ عنہ اسلام تو بہت پہلے لائے تھے مگر اظہار بعد میں کیا، امام نووی رحمہ اللہ نے حضرت معاویہ رضی اللہ عنہ کا تعارف یوں کروایا ہے:

”معاویہ بن ابی سفیان: الصحابي ابن الصحابي، تكرر فی هذه

الكتب، هو ابو عبد الرحمن معاویة بن ابی سفیان صخر بن حرب بن امیہ بن

عبد شمس بن عبد مناف بن قصي القرشي الاموي وكان معاوية يقول
 "انه اسلم يوم الحديبية و حكم اسلامه من ابيه و امه ... الخ"

(معاوية بن ابی سلیمان، خود بھی صحابی ہیں اور صحابی کے بیٹے ہیں، ان کا ذکر کتابوں میں بار بار آیا ہے، (ان کا نسب یوں ہے) ابو عبد الرحمن معاویہ بن ابی سفیان مکر بن حرب بن امیہ بن عبد شمس بن مہد مناف بن قصی قرشی اموی حضرت معاویہ فرمایا کرتے تھے کہ: میں مسلمان تو حدیبیہ کے دن ہی ہو گیا تھا لیکن میں نے اپنا اسلام اپنے ماں باپ سے چھپایا)

(تہذیب الاسماء واللغات، ج 2 ص 102، دارالکتب العلمیہ بیروت)

یہی بات دوسری کتب میں ان الفاظ سے بیان کی گئی ہے:

"اسلمتُ يوم عمرة القضاء ولكنني كتمتُ اسلامي من ابني الى يوم الفتح" (میں اسلام تو عمرہ القضاء کے دن ہی لا چکا تھا لیکن میں نے یہ بات اپنے والد سے فتح مکہ کے دن تک چھپائے رکھی)۔

(البدایہ، ج 8 ص 117 - نیز ملاحظہ ہو: اسد الغابہ، ج 4 ص 385 - تاریخ بغداد، ج 1 ص 207 -

نسب قریش، ص 124 تحت اولاد ابی سفیان بن حرب)

امام اہل سنت مولانا عبد الحکور فاروقی لکھنؤی لکھتے ہیں:

"معاویہ بن ابی سفیان رضی اللہ عنہما قرشی اموی، صلح حدیبیہ کے سال اسلام لائے اور ان کے والد فتح مکہ میں مسلمان ہوئے۔"

(ازالۃ الخفاء مترجم، ج 1 ص 472 حاشیہ)

مفتی اعظم پاکستان مولانا مفتی محمد شفیع صاحب فرماتے ہیں کہ:

"صحیح بخاری میں ہے کہ اگلے سال عمرہ القضاء میں حضرت معاویہ رضی اللہ عنہ نے آنحضرت ﷺ کے موئے مبارک قبضی سے تراشے تھے، یہ واقعہ عمرہ القضاء ہی کا ہے کیونکہ حجۃ الوداع میں تو آپ ﷺ نے طلق فرمایا تھا۔"

(تفسیر معارف القرآن، ج 8 ص 90، سورۃ الفتح تحت آیت: 27)

حضرت معاویہ رضی اللہ عنہ ایک جلیل القدر صحابی

آنحضرت ﷺ نے حضرت معاویہ رضی اللہ عنہ کے بارے میں دعا فرمائی:

”اللهم اجعله هادياً مهدياً واهداً به“

(اے اللہ انہیں ہدایت دے، سیدہ اور ہدایت یافتہ بنا اور انہیں ذریعہ ہدایت بنادے)۔

(جامع ترمذی، کتاب الناقب، باب مناقب معاویہ بن ابی سفیان، ج 2 ص 247، مطبع محمد سعید احمد)

کراچی۔ نیز ملاحظہ ہو: التاريخ الكبير للبخاري - طبقات ابن سعد - تاريخ بغداد - الفتح الرباني

لقریب مسند الامام احمد بن حنبل الشيباني وغيرهم، دیکھو: رجماء لہم، ج 4 ص 131)

نیز آنحضرت ﷺ نے فرمایا:

”اللهم علمه الكتاب والحساب وقله العذاب“

(اے اللہ انہیں علم کتاب و حساب عطا فرما، اور انہیں عذاب سے بچا)

(حافظ ذہبیؒ لکھتے ہیں کہ ”هذا الحديث رواه ثقات لكن اختلفوا في صحة عبد الرحمن والظاهر

انہ صحابی“ یعنی اس حدیث کے تمام راوی ثقہ ہیں، لیکن عبد الرحمن کے بارے میں اختلاف ہے، اور ظاہر بات

یہ ہے کہ وہ صحابی ہیں۔ تاریخ الاسلام للنسبی، ج 2 ص 319)۔

اور ظاہر ہے کہ ہادی و مہدی اور علم کتاب و حساب نیز عذاب سے بچائے جانے کی

دعائیں قلع، مؤمن و مسلمان کے لئے ہی ہو سکتی ہیں نہ کہ منافق و کافر کے لئے۔

آنحضرت ﷺ نے حضرت حسن رضی اللہ عنہ کے بارے میں فرمایا کہ:

”ابني هذا سيد ولعل الله ان يصلح به بين فئتين عظيمتين من المسلمين“

(میرا یہ بیٹا سردار ہے، شاید اس کے ذریعے اللہ تعالیٰ مسلمانوں کے دو بڑے گروہوں میں صلح

کرا دے گا)

(صحیح بخاری، ج 1 ص 373، 512، 530، کتاب الناقب و کتاب الفتن - وغیرہا من الكتب)

اس حدیث میں دونوں جماعتوں کو مسلمان فرمایا گیا ہے، اور وہ دونوں جماعتیں

حضرت حسن اور حضرت معاویہ (رضی اللہ عنہما) کی جماعتیں ہیں، چنانچہ حافظ ابن کثیرؒ فرماتے ہیں:

”وَلَقَدْ هَمِدَ الْصَّادِقُ وَالْمُصَدِّقُ لِلْفِرَقَيْنِ بِالْإِسْلَامِ، فَمَنْ كَفَرَهُمْ أَوْ
وَاحِدًا مِنْهُمْ لِمَجْرَدِ مَا وَقَعَ لَقَدْ أَخْطَأَ وَخَالَفَ النَّصَّ النَّبَوِيَّ الْمُحَمَّدِيَّ الَّذِي
لَا يَنْطَلِقُ مِنَ الْهَوَىٰ، إِنْ هُوَ إِلَّا وَحْيٌ يُوحَىٰ“۔

(یعنی صادق و مصدق ﷺ نے ان دونوں گروہوں کے ایمان کی شہادت دی ہے، پس اب جو
ان دونوں کی یا ان میں سے کسی ایک جماعت کی تکفیر محض ان واقعات کو بنیاد بنا کر کرے جو واقع
ہوئے تو اس نے ظلم کی اور نبوی و محمدی نص کی مخالفت کی، وہ محمد ﷺ جو اپنی خواہش سے نہیں
بولتے، یہ تو وحی ہے جو ان کے پاس بھیجی جاتی ہے) (البدلیہ، ج 6 ص 220)۔

حافظ ابن جریر اس حدیث کی شرح میں لکھتے ہیں:

”وَلَهَا رَدُّ عَلَى الْخَوَارِجِ الَّذِينَ كَانُوا يُكْفَرُونَ عَلِيًّا وَمَنْ مَعَهُ وَمَعَاوِيَةَ
وَمَنْ مَعَهُ بِشَهَادَةِ النَّبِيِّ ﷺ لِطَائِفَتَيْنِ بَأَنَّهُمْ مِنَ الْمُسْلِمِينَ، وَمَنْ ثُمَّ كَانَ سَفِيَانُ
ابْنُ عُيَيْنَةَ يَقُولُ عَقِبَ هَذَا الْحَدِيثِ: قَوْلُهُ ”مِنَ الْمُسْلِمِينَ“ يَعْجِبُنَا جِدًّا“

(اس میں خوارج کی تردید ہے جو حضرت علی رضی اللہ عنہ اور ان کے ساتھیوں اور حضرت معاویہ رضی اللہ عنہ اور
ان کے ساتھیوں کی تکفیر کرتے تھے، اور ان کی تردید نبی ﷺ کی طرف سے ان دونوں جماعتوں
کے مسلمان ہونے کی گواہی سے ہو گئی، حضرت سفیان بن عیینہ رحمہ اللہ اس حدیث کو بیان کرنے کے
بعد فرمایا کرتے تھے کہ: آپ ﷺ کا ”مِنَ الْمُسْلِمِينَ“ فرمانا ہمیں بہت اچھا لگتا ہے)۔

(فتح الباری، ج 13 ص 66)

فائدہ: آنحضرت ﷺ، ان دونوں جماعتوں کے درمیان اتحاد و مصالحت کو اللہ تعالیٰ کی طرف
منسوب فرما رہے ہیں جس کا مطلب یہ ہوا کہ یہ صلح خاص لفظ الہی کا کرشمہ تھی اور یہ کہ یہ دونوں
جماعتیں عند اللہ بھی مؤمن تھیں، رسول اللہ ﷺ نے بھی انہیں مؤمن فرمایا، چونکہ حضرت
معاویہ رضی اللہ عنہ کو خلافت اسی صلح کے نتیجے میں ملی تھی تو اس سے یہ بھی معلوم ہو گیا کہ ان کی خلافت بھی
اللہ و رسول کی پسندیدہ خلافت تھی ورنہ آنحضرت ﷺ اس صلح کو اللہ کی طرف منسوب نہ فرماتے،

اس کی حسین نہ فرماتے۔

آنحضرت ﷺ نے حضرت معاویہ رضی اللہ عنہ کو کتابتِ وحی جیسے اہم منصب پر مامور فرمایا۔ اور یہ چیز ایسی معروف و مشہور ہے کہ محتاجِ دلیل نہیں، سیرۃ طیبہ میں جہاں کا تاجان نبوی کا تذکرہ ہوتا ہے وہاں حضرت معاویہ رضی اللہ عنہ کا اسم گرامی بھی آپ کو ملے گا، علامہ بخاری نقل کرتے ہیں:

”عن عبد الله بن عمرو أن معاوية كان يكتب بين يدي رسول الله ﷺ“

(حضرت عبد اللہ بن عمرو سے روایت ہے کہ حضرت معاویہ رضی اللہ عنہ، رسول اللہ ﷺ کے لئے لکھا کرتے تھے)

(علامہ بخاری فرماتے ہیں ”امساده حسن“ اس کی سند حسن ہے، مجمع الزوائد، ج 9 ص 357۔ نیز ملاحظہ ہو: الاستيعاب مع الاصابه، تذکرہ معاویہ، ج 8 ص 117۔ الاصابه، تذکرہ معاویہ، ج 3 ص 433۔ زاد المعاد، فصل فی کتابہ ﷺ، ج 1 ص 29۔ البدایہ والنہایہ، تذکرہ معاویہ، ج 8 ص 117۔ تذکرہ کا تاجانِ وحی، ج 5 ص 354 وغیرہم)

واضح رہے کہ نبی کا کاتب، وحی کا ہی کاتب ہوتا ہے، نبی جو کچھ بھی لکھواتے تھے وحی ہی ہوتا تھا، اگر کاتبِ وحی اور کاتبِ رسول کی تفریق ہی کرنی ہے تو پھر یہ تفریق سب میں کرنی ہوگی، بتانا ہوگا کہ دوسرے تمام کا تاجانِ وحی نے قرآن کی کون کون سی آیات لکھی ہیں جب کہ وہ بھی کا تاجانِ نبی میں سے ہیں؟۔

امام نوویؒ، ایک جگہ حضرت معاویہ رضی اللہ عنہ کا ذکر یوں فرماتے ہیں:

”وأما معاوية رضي الله عنه فهو من العدول الفضلاء والصحابه النجباء..... الخ“

(معاویہ رضی اللہ عنہ، عادل، فاضل اور جلیل القدر صحابہ میں سے ہیں)

(نووی شرح مسلم، ج 2 ص 272)

اس کے قریب قریب الفاظ حافظِ ملا علی قاریؒ حنفی نے بھی لکھے ہیں:

”وأما معاوية فهو من العدول الفضلاء والصحابه الاخيار“

(مرقاۃ شرح مشکوٰۃ، ج 11 ص 272)

حضرت شاہ ولی اللہ محدث دہلوی ارشاد فرماتے ہیں:

”ہایدانست کہ معاویہ بن ابی سفیان رضی اللہ عنہ کے ارا صحابہ آنحضرت ﷺ، صاحب فضیلت جلیلہ و درمرہ صحابہ رضوان اللہ علیہم..... الخ۔“

(یہ ابھی طرح جان لینا چاہئے کہ حضرت معاویہ بن ابی سفیان، آنحضرت ﷺ کے صحابہؓ میں سے ایک تھے، اور صحابہ کرامؓ میں سے بھی جلیل القدر صحابہؓ کے (مرہ میں سے تھے)

(ازالہ الخفاء مترجم، ج 1 ص 571)

آنحضرت ﷺ کی طرح حضرات خلفاء ثلاثہ رضی اللہ عنہم نے بھی حضرت معاویہ رضی اللہ عنہ کے ایمان و اخلاص کے پیش نظر باعزت اور اہم مناصب ان کو عطا کئے، علاقہ شام میں حضرت معاویہ رضی اللہ عنہ کے بڑے بھائی ”یزید بن ابی سفیان رضی اللہ عنہ“ فتوحات اسلامی کے سلسلے میں گئے ہوئے تھے، ان کی معاونت کے طرز پر حضرت صدیق اکبر رضی اللہ عنہ نے ایک امدادی جماعت بھیجی تو اس کا امیر حضرت معاویہ رضی اللہ عنہ کو مقرر فرمایا:

”واجتمع الیٰ ابی بکر اناس فامر علیہم معاویہ وامرہ باللحاق بیزید فخرج معاویہ حتیٰ لقی بیزید“ (حضرت ابو بکر رضی اللہ عنہ کے پاس لوگ جمع ہوئے پس آپ نے حضرت معاویہؓ کو ان پر امیر بنایا اور آپ کو یزید (بن ابی سفیان) سے ملنے کا حکم دیا، پس آپ نکلے یہاں تک کہ یزید سے جا ملے)۔ (طبری، ج 4 ص 30۔ البدایہ، ج 7 ص 4 تحت سنہ 13ھ)۔

عہد فاروقی میں یزید بن ابی سفیان رضی اللہ عنہ کی وفات ہوگئی تو ان کی جگہ حضرت عمر رضی اللہ عنہ نے حضرت معاویہ رضی اللہ عنہ کو شام کا امیر مقرر فرمادیا۔

حضرت فاروق اعظم رضی اللہ عنہ کی نگاہ میں حضرت معاویہؓ کی قدر و منزلت کا اندازہ اس سے بھی لگایا جاسکتا ہے کہ انہوں نے ان کے بھائی ”یزید بن ابی سفیان رضی اللہ عنہ“ کے انتقال کے بعد ان کو شام کا گورنر بنادیا اور پھر اپنی زندگی بھر انہی کو وہاں رکھا، معزول یا تہدیل نہ کیا بلکہ وقتاً فوقتاً ان کی حدود و ولایت بدھاتے ہی رہے، تنخواہ بھی ان کی دوسرے گورنروں کی ہنسبت زیادہ رکھی، حالانکہ

حضرت عمرؓ اپنے گورنروں اور والیوں کے تقرر کے معاملہ میں انتہائی محتاط تھے، جب تک کسی شخص پر مکمل اطمینان واحد نہ ہو جاتا اسے کسی مقام یا ملاقات کا امیر و حاکم نہ بناتے تھے، بلکہ گورنروں پر کڑی نظر بھی رکھتے تھے، چھوٹی چھوٹی فراکذاشتوں پر گرفت کیا کرتے تھے، معمولی بے ضابطگیوں اور شکایتوں پر ان کو معزول یا تہدیل کر دیا کرتے تھے، نیز کسی گورنر کو دس سوینے سے زیادہ ایک جگہ نہ رہنے دیتے تھے بلکہ گورنروں کی برابر تہدیلیاں کرتے رہتے تھے، لیکن حضرت معاویہؓ، ان کے واحد گورنر ہیں جن کو اپنے سارے دور خلافت میں معزول کیا نہ تہدیل، بلکہ آپ کا احکام ان پر روز بروز بڑھتا ہی رہا، جس کا مطلب یہ ہوا کہ سارے دور فاروقی میں کسی طرف سے بھی ان کے خلاف کوئی ایسی شکایت دربار فاروقی میں نہ پہنچی تھی جو ان کی معزول کا سبب ہوتی۔

پھر حضرت عثمانؓ نے بھی اپنے سارے دور خلافت میں شام کا حاکم حضرت معاویہؓ کو ہی برقرار رکھا:

”کم جمع عمر الشام کلھا لمعاویہ و اقربہ عثمان“

(سیر اعلام النبلاء، ج 3 ص 88 تحت معاویہ بن ابی سفیان - الاصابة، ج 3 ص 433 ترجمہ معاویہ - تہذیب الاسماء للنووی، ترجمہ معاویہ)

الغرض! حضرت معاویہؓ کا جلیل القدر صحابی رسول ﷺ ہونا ایسا متواتر اور معروف و مشہور ہے کہ حضرت معاویہؓ کا کوئی مخالف (اپنی ذات کے اعتبار سے خواہ وہ کتنا ہی قد آور کیوں نہ ہو) ان کی صحابیت کا انکار کرنا چاہے تو ناممکن اور قطعاً ناممکن ہے کہ وہ اپنی عظمتوں کے باوجود بھی اس میں کامیاب ہو سکے۔

اہل السنۃ والجماعۃ کا کوئی طبقہ بھی ایسا نہیں جو حضرت معاویہؓ کی صحابیت کا قائل اور معترف نہ ہو، محدثین ہوں یا متکلمین، اصحاب سیر ہوں یا مؤرخین، علماء اسماء الرجال ہوں یا علماء الاصول، فقہاء ہوں یا صوفیاء، پھر حنفی و شافعی ہوں یا مالکی و حنبلی، غرضیکہ سبھی حضرت معاویہؓ کو آنحضرت ﷺ کا ایک قائل قدر صحابی مانتے اور کہتے ہیں۔

”عیاں را چہ بیاں“ کے بمصداق اہل السنۃ سے اس کی تصریحات نقل کرنے کی ضرورت تو نہ تھی، لیکن دور حاضر کے بعض خدا، رسول بھزار، بد طینت و ہذا موز عناصر کی اس سلسلہ میں ہرزہ سرائی کے پیش نظر چند تصریحات ذکر کر دیتا ان شاء اللہ مفید رہے گا۔

علماء اسماء الرجال میں سے شاید ہی کوئی ایسا ہو جس نے صحابہؓ پر کتاب لکھی ہو اور ذمہ صحابہؓ میں حضرت معاویہؓ کا ذکر نہ کیا ہو۔

چنانچہ یہ ہیں حافظ ابن عبد البر مالکیؒ (م 463ھ) انہوں نے ”الاستیعاب فی معرفة الاصحاب“ کے نام سے صحابہ کرامؓ پر کتاب لکھی، اس کے ”حرف المیم“ میں حضرت معاویہؓ کا طویل ترجمہ ذکر کیا (دیکھیں الاستیعاب، ج 2 از ص 243 تا 248، دار الفکر)۔

اور یہ ہیں حافظ الدین حافظ ابن حجر عسقلانیؒ شافعی (م 852ھ) انہوں نے بھی صحابہ کرامؓ پر ”الاصابة فی تمييز الصحابة“ نامی کتاب لکھی، اس میں قسم اول کے صحابہؓ میں حضرت معاویہؓ کا ذکر کیا (دیکھیں، الاصابة، ج 10 از ص 227 تا 234، مرکز بھر، قاہرہ)۔

اور یہ ہیں عزالدین ابن الاثیرؒ (م 630ھ)، انہوں نے صحابہ کرامؓ پر ”اسد الغابة فی معرفة الصحابة“ نامی کتاب لکھی، اس کے ”حرف المیم والعین“ میں حضرت معاویہؓ کا تعارف ذکر کیا ہے (ملاحظہ ہو، اسد الغابة، ج 5 از ص 201 تا 204، بیروت)۔

اور یہ ہیں امام حافظ احمد بن عبد اللہ ابو نعیم اسمہانیؒ (م 430ھ)، انہوں نے اپنی کتاب ”معرفة الصحابة“ میں نہ صرف حضرت معاویہؓ کے تعارف میں یہ لکھا کہ ”اسلم قبیل الفتح و قبل عام القضية وهو ابن ثمان عشرة“ (”آپ فتح مکہ سے ذرا پہلے مسلمان ہوئے، اور یہ بھی کہا گیا ہے کہ آپ عمرۃ القضاء کے سال مسلمان ہوئے جب آپ کی عمر اٹھارہ سال تھی)، بلکہ انہوں نے یہ بھی نقل کیا ہے کہ ”وعده ابن عباس من الفقهاء“ (حضرت عبد اللہ بن عباسؓ نے آپ کو فقہاء (صحابہ) میں شمار کیا ہے)، نیز حضرت ابن عباسؓ سے ہی یہ بھی نقل کیا ہے کہ آپ نے فرمایا ”مارایت رجلاً اخلق للملك من معاوية“ (”میں

لے حضرت معاویہؓ سے بڑھ کر کوئی ایسا آدمی نہیں دیکھا جو پیدا ہی حکومت کرنے کے لئے آیا ہو۔ یعنی جس میں حکومت کرنے کی پیدائش ملاحت ہو، نیز حضرت عبداللہ بن مرثد سے یہ بات نقل کی ہے کہ آپؓ نے فرمایا ”ما راہٹ احداً کان اسود من معاویہ“ (میں نے معاویہؓ سے بڑھ کر سرداری کے لائق کوئی نہیں دیکھا)، نیز حافظ ابو نعیمؒ لکھتے ہیں ”کان حلیماً ولیداً فصیحاً“ (حضرت معاویہؓ، بردبار، صاحب وقار اور فصیح تھے)۔

(ملاحظہ ہو: معرفة الصحابة للأصبہانی، ج 5، الم 2496 تا 2499، دار الوطن للنشر، ریاض)
 علاوہ ازیں محدثین میں ارباب صحاح ستہ کی جو حیثیت ہے سبھی اس سے واقف ہیں، ان ارباب صحاح ستہ نے بھی حضرت معاویہؓ کے واسطے سے آنحضرت ﷺ کی احادیث مبارکہ بطور حجت کے ذکر کی ہیں، اور بعض نے تو ”اہواب المناقب“ میں ان کے مناقب کا بھی ایک مستقل باب قائم کیا ہے، حضرت معاویہؓ کی فضیلت و منقبت میں کوئی صحیح حدیث مروی ہے یا نہیں؟ ابھی ہماری بحث اس سے نہیں، ہم تو اس وقت صرف یہ بتانا چاہتے ہیں کہ حضرات محدثین نے حضرت معاویہؓ کو دیگر صحابہ کرام رضی اللہ عنہم کی صف میں جگہ دے کر ان کی صحابیت پر مہر تقدیق ثبت کر دی ہے۔

یہی حال مؤرخین کا ہے، ناممکن ہے کہ کوئی مؤرخ حضرت معاویہؓ کی صحابیت کا منکر ہو، تاریخ کی مشہور و معروف کوئی کتاب اٹھا لیجئے، اس میں آپؓ کو حضرت معاویہؓ کا صحابی ہونا آلتاب فیروز سے بھی زیادہ واضح نظر آئے گا۔

یہ چند حوالے پیش کرنے کی ضرورت اس لئے محسوس ہوئی کہ حضرت معاویہؓ سے بیگانے ہی خفا نہیں لگانے بھی ناخوش نظر آتے ہیں، ان پر اغیار نے ہی طعن و تشنیع کے تیر نہیں برسائے بلکہ انہوں نے بھی اس میں بھرپور حصہ لیا ہے، ان کی خوبیوں اور فضیلتوں کا غیروں نے ہی انکار نہیں کیا انہوں نے بھی ”لم یصح فی فضائل معاویہ شیء“ اور ”الا یرونی رأیاً ہوامن حتی یفضل و حتی یتوعدی لہ فضائل“ کہہ کر ان کے فضائل کا برملا انکار کیا ہے، ان

کی خطاؤں اور لغزشوں کو دشمنوں نے ہی نہیں اچھالا بلکہ دوستوں نے بھی ان کو خوب خوب مستہر کیا ہے۔

جول حضرت مولانا مفتی محمد تقی عثمانی صاحب رحمہ اللہ :

”حضرت معاویہ رحمہ اللہ کا دور حکومت تاریخ اسلام کے درخشاں زمانوں میں ہے جس میں اندرونی طور پر امن اطمینان کا دور دورہ بھی تھا اور ملک سے باہر دشمنوں پر مسلمانوں کی دھاک بیٹھی ہوئی تھی لیکن حضرت معاویہ کے مخالفین نے ان پر اعتراضات والزامات کا کچھ اس انداز سے انہار لگایا ہے کہ تاریخ اسلام کا یہ نامناک زمانہ سہائی پرومپٹڈے کے گرد و غبار میں روپوش ہو کر رہ گیا ہے۔“ (حضرت معاویہ اور تاریخی حقائق، حرف آغاز، ص 5)۔

اور ان ناقدین حضرت معاویہ رحمہ اللہ میں بدقسمتی سے ”غیروں“ کے ساتھ کچھ ایسے بھی نظر آتے ہیں، جن کے ناموں سے پہلے ”مفسر، محدث، فقیہ، مجتہد، حجتہ الاسلام وغیرہ وغیرہ“ کے سابقے بھی نظر آتے ہیں، اور ان میں سے کچھ نے تو حضرت ابوسفیانؓ اور ان کے گروہ کے اسلام کو بھی مشکوک لکھ دیا جس میں حضرت معاویہؓ بھی شامل ہیں۔ لہذا اسفہاء۔ مثلاً ملاحظہ ہو کہ:

الف : صحابہ کرام رحمہم اللہ میں سے تقریباً چالیس / صحابہؓ ایسے ہیں جو وحی اور نبوی فرامین و معاہدات کی کتابت کیا کرتے تھے، جنہیں کاتبان نبوی اور کاتبان وحی کہا جاتا ہے، ان میں ایک حضرت معاویہ رحمہ اللہ بھی ہیں، کتابت وحی ایک بہت بڑی سعادت ہے، حضرت معاویہؓ کا نام تو ان سعادت مند کاتبان رسول کی فہرست سے کاٹا نہ جاسکتا تھا لیکن ان کی اس سعادت کو گدلا کرنے کے لئے ان چالیس کاتبان نبوی میں سے سوائے حضرت معاویہؓ کے کسی کاتب نبوی کی کتابت میں یہ بحث نہیں چلائی گئی کہ اس نے وحی کی کتابت کی ہے یا صرف نبوی خطوط کی، اس کو کاتب وحی کہا جائے یا صرف کاتب رسول؟، یہ بحث چلائی گئی اور بڑے اہتمام سے یہ تفریق کی گئی تو صرف اور صرف حضرت معاویہؓ کی کتابت میں، صرف یہاں ہی یہ فیصلہ سنایا گیا کہ ”انہوں نے چونکہ وحی کی کتابت نہیں کی بلکہ صرف نبوی خطوط بنام ملوک لکھے تھے لہذا صحیح یہی ہے کہ ان کو کاتب وحی نہ کہا

جائے بلکہ کا تہہ رسول کہا جائے۔

ب: امام بخاری رحمہ اللہ نے صحیح بخاری میں چالیس کے قریب صحابہ کرام کے نام عام اُٹھائے، مناقب بیان کئے ہیں، جن میں ایک حضرت معاویہؓ بھی ہیں، ان میں سے اکثر صحابہؓ نے اُٹھائے، کا ذکر تو لفظ ”مناقب“ کے عنوان سے کیا ہے جیسے مثلاً ”باب مناقب عمرؓ“ لیکن سات صحابہؓ کے فضائل پر لفظ ”مناقب و فضائل وغیرہ“ کے بجائے لفظ ”ذکر“ سے باب باندھا ہے یعنی جن یوں کہا ہے ”باب ذکر عباسؓ“، حضرت معاویہؓ بھی دہمی سات صحابہؓ میں ہیں، ان کے فضائل بھی ”باب ذکر معاویہؓ“ کے عنوان سے بیان کئے ہیں، لیکن ان سات صحابہؓ میں سے سوائے حضرت معاویہؓ کے اور کسی صحابی کے بارے میں یہ نکتہ نہیں اٹھایا گیا کہ ”ان کے فضائل“ ”ذکر“ کا عنوان اس لئے باندھا ہے کہ ان کی فضیلت و منقبت میں صحیح سند سے کچھ بھی ثابت نہیں، یہ نکتہ اٹھایا گیا تو صرف اور صرف حضرت معاویہؓ کے حق میں، حالانکہ ”مہجہ“ کے بجائے ”ذکر“ کے عنوان میں اگر یہی نکتہ ہوتا تو امام بخاریؒ ان صحابہؓ کے فضائل پر بھی ”ذکر“ کا باب کیوں باندھتے جن کے فضائل، صحیح الاسناد احادیث سے ثابت ہیں؟۔

ج: کسی بھی صحابی کو کسی بھی غیر صحابی کے برابر لا کر نہ تو یہ سوال اٹھایا گیا کہ ان دونوں میں سے کون افضل ہے؟ اور نہ کسی غیر صحابی کو کسی صحابی پر جزوی یا کلی کسی بھی قسم کی کوئی فضیلت دی گئی، صحابہ کرام رضی اللہ عنہم کی پوری جماعت میں سے یہ امتیازی سلوک کیا گیا تو صرف اور صرف حضرت معاویہؓ سے کہ ان کو حضرت عمر بن عبدالعزیزؓ کے برابر لا کر یہ سوال بھی اٹھایا گیا کہ معاویہؓ افضل ہیں یا عمر بن عبدالعزیزؓ؟، اور پھر ان کو باوجود اس کے کہ وہ غیر صحابی ہیں زہد و عدل تک میں جزوی فضیلت بھی دے ڈالی گئی حضرت معاویہؓ پر باوجود اس کے کہ وہ صحابی ہیں۔ د: تیس سالہ خلافت والی حدیث کے پیش نظر تیس سال بعد خلافت ختم ہو کر کلکھنی بادشاہت شروع ہو گئی تھی، اس کے مطابق تیس سال کے بعد آنے والے تمام ہی حکمران، بادشاہ اور ان کی حکومتیں کلکھنی بادشاہتیں بنی تھیں، لیکن خلافت اسلام کی ابتداء سے لے کر خلافت

حائبہ ترکیہ پر اس کے زوال تک سوائے حضرت معاویہؓ کے نہ کوئی اور حکمران، بادشاہ کہلایا اور نہ کوئی اور حکومت، بادشاہت کہلائی، بلکہ اس دور ایسے کے تقریباً تمام ہی حکمرانوں کو خلفاء کے نام سے یاد کیا گیا اور ان کی حکومتوں کو خلافتوں کے عنوان سے پکارا گیا، اس سارے عرصے میں اس حدیث کے بمصداق اگر کوئی بادشاہ ہوا تو وہ صرف حضرت معاویہؓ تھے، کوئی حکومت اگر بادشاہت ہوئی تو وہ صرف انہی کی حکومت تھی، اس حدیث کے بموجب تیس سالہ خلافت کے بعد آنے والی بادشاہت، حضرت معاویہؓ سے ہی شروع ہوئی اور انہی پر ختم ہو گئی، وہی دنیا خلافت میں پہلے بادشاہ بھی ہوئے اور آخری بھی، حتیٰ کہ حافظ ابن کثیرؒ جیسے سنی نے بدنام زمانہ یزید تک کے لئے بھی ”بُوعِ لَہُ بِالْخِلَافَةِ“ اور ”امیر المؤمنین“ جیسے الفاظ لکھ دیے لیکن حضرت معاویہؓ کے لئے انہی کے بقول اسی حدیث کے حوالہ سے ”السنة“ ہی یہ قرار پائی کہ ”یُقَالُ لَہُ مَلِکٌ وَلَا یُقَالُ لَہُ خَلِیفَہُ“ (کہ آپ کو بادشاہ کہا جائے گا، خلیفہ نہیں)۔

بلکہ لکھنے والوں نے تو یہاں تک لکھ دیا کہ: ”اصولی طور پر سمجھ لینا چاہیے کہ امیر معاویہؓ خلیفہ راشد نہ تھے اور نہ ان کی حکومت خلافت راشدہ یعنی اسلامی حکومت کا صحیح نمونہ تھی، بلکہ وہ ایک دنیاوی حکمران تھے اور ان کی حکومت دنیاوی بادشاہت تھی.....“۔

(تاریخ اسلام از مصعب الدین ندوی، ص 362 حصہ دوم)

اب تو یہ حال ہے کہ آج کل کے بعض حضرات جو بزمِ خود ”دیوبندیت کی تطہیر“ کرنا چاہتے ہیں، انہوں نے تو حضرت معاویہؓ کو ”خلیفہ راشد“ کہنے والوں پر ناصبیت کا فتویٰ بھی داغ دیا ہے (دیکھیں: رسالہ ”دیوبندیت کی تطہیر ضروری ہے“، ص 9، از مفتی محمد سعید خان)، یا اسفاہ۔

یہ چند مثالیں ہیں حضرت معاویہؓ کے ساتھ انہوں کے ہی امتیازی سلوک کی، ورنہ تو انہوں کا ہی ان کے خلاف کہا، لکھا اتنا ہے کہ اس کے ہوتے ہوئے ان کا دفاع ناممکن سا ہو گیا ہے، جب حضرت معاویہؓ کے ساتھ انہوں کا یہ سلوک ہے تو غیر تو پھر غیر ہیں خود ہی اندازہ لگا لیجئے کہ ان کا، ان کے ساتھ کیا سلوک رہا ہوگا۔

یہ غالباً سنہ 1984/1985 کی بات ہے کہ ایک ”عبدالقیوم علوی“ نامی شخص نے (جو اپنے آپ کو ”وفاق المدارس کا سند یافتہ“ اور ”مسنی“ کہتا تھا) ایک کتاب بنام ”تاریخ نواصب، حصہ اول“ لکھی جس میں اس بد بخت نے صحابہ کرامؓ جیسی مقدس اور اللہ، رسول کی ترکیہ شدہ جماعت سے لے کر اس دور تک کے دنیاوی اسلام کے تقریباً تمام معروف و مشہور پیشوا یا اہل امت اور ائمہ ہدیٰ، مفسرین و محدثین اور محققین و ائمہ مجتہدین کو ”ناصی“ بنا کر معاذ اللہ! معاذ اللہ، کافر، منافق، ملعون وغیرہ بنانے کی ناپاک و ناکام کوشش کی، بعض پر تو نام بنام یہ فتوے مصنف نے لگائے اور بعض پر بعنوان عام، اور صحابی رسولؐ، کا تبہ و جی سیدنا حضرت معاویہ رضی اللہ عنہ اور ان کے ساتھی صحابہؓ کو تو کئی طرح سے کافر، منافق و دشمن اسلام بنانے کی شیطانی کوشش کی، جس کے خلاف اسلام آباد کی مایہ ناز شخصیت حضرت مولانا محمد عبداللہ شہید رحمہ اللہ (خطیب مرکزی جامع مسجد اسلام آباد) نے 14 فروری 1985ء کو رپورٹ درج کروائی، پانچ سال کی انتھک کوشش کے بعد بالآخر 15 نومبر 1989ء کو عدالت سے مصنف مذکور کو جرم ثابت ہونے پر تین سال قید با مشقت کی سزا سنائی گئی یہ عدالتی فیصلہ ”فیصلہ اسلام آباد“ کے عنوان سے شائع بھی کیا گیا تھا، اس ساری عدالتی جدوجہد میں حضرت مولانا ابوریحان عبدالغفور سیالکوٹی رحمہ اللہ از اول تا آخر حضرت مولانا محمد عبداللہ شہید رحمہ اللہ کے علمی و تحقیقی معاون رہے جس کا ذکر مولانا محمد عبداللہ شہید رحمہ اللہ نے ”فیصلہ اسلام آباد“ کے پیش لفظ میں بھی فرمایا ہے۔

حضرت مولانا ابوریحان سیالکوٹی رحمہ اللہ بڑے افسردہ لہجے میں فرمایا کرتے تھے کہ مقدمہ کی سماعت کے دوران عبدالقیوم علوی نے یہی موقف اختیار کیا تھا کہ ”میں نے اپنی کتاب میں حضرت معاویہ رضی اللہ عنہ اور ان کے دیگر ساتھی صحابہ کرامؓ کے بارے میں جو کچھ لکھا ہے، یہ سب میں نے اپنی طرف سے نہیں لکھا بلکہ اہل سنت کے علماء کی کتابوں سے ہی نقل کیا ہے“ اور پھر یہ شخص کتابوں کے حوالے بھی پیش کیا کرتا تھا کہ دیکھو اہل سنت کے فلاں فلاں عالم اور مؤرخ نے یہ لکھا ہے۔

(اس بارے میں مزید مطالعہ کا شوق ہو تو جناب پروفیسر قاضی محمد طاہر علی الہامی رحمہ اللہ کی کتاب ”سیدنا معاویہ رضی اللہ عنہ کے ناقدین“ کا مطالعہ مفید ہوگا۔)

حضرت معاویہؓ کی تنقیص کرنے والوں کے بارے میں اسلاف کا طرز عمل

ایک بار حضرت عمر فاروق رضی اللہ عنہ کے سامنے حضرت معاویہ رضی اللہ عنہ کی برائی کی گئی تو آپ نے فرمایا:

”دعونا من ذم قریش قریش من یضحک فی الغضب ولا ینال ما عندهِ اِلا عن
الرضا ولا یؤخذ ما فوق رأسه اِلا من تحت قدمیه“

(قریش کے اس جوان کی برائی مت کرو جو غصہ کے وقت ہنستا ہے یعنی انتہائی بددبار ہے، اور جو کچھ اس کے پاس ہے بغیر اس کی رضا مندی کے حاصل نہیں کیا جاسکتا اور اس کے سر پر کی چیز کو حاصل کرنا چاہو تو اس کے قدموں میں جھکتا پڑتا ہے یعنی انتہائی غیور و شجاع ہے)۔

(الاستیعاب فی معرفة الاصحاب، ج 2، ص 245، دار الفکر بیروت)

ابوبکر احمد بن محمد الخلال (م 311ھ) نے صحیح سند کے ساتھ امام احمد بن حنبل رحمہ اللہ

سے یہ روایت نقل کی ہے کہ:

”قال رجل: یا ابا عبد اللہ الی خال ذکر أنه ینتقص معاویة وربما اکلْتُ معه،

فقال ابو عبد اللہ مبادراً: لا تأکل معه“

(ایک آدمی نے امام ابو عبد اللہ (احمد بن حنبل) سے کہا کہ میرا ایک ماموں ہے جس کے بارے میں سنا ہے کہ حضرت معاویہ رضی اللہ عنہ کی تنقیص کرتا ہے اور کبھی کبھی میں اس کے ساتھ بیٹھ کر کھاتا بھی ہوں، تو امام احمد بن حنبل نے ایک دم فرمایا: اس کے ساتھ بیٹھ کر نہ کھایا کرو)۔

(السنة لابن بکر الخلال، ج 2، ص 448)

انہی ابوبکر احمد بن محمد الخلال (م 311ھ) نے صحیح سند کے ساتھ امام احمد بن

ضبل رحمہ اللہ سے یہ روایت بھی نقل کی ہے کہ آپ کے پاس ایک رقعہ آیا جس میں لکھا تھا کہ:

”ما تقول رحمك الله فيمن قال: لا أقول ان معاوية كاتب الوحي

ولا أقول انه حال المؤمنين، فإنه أخلها بالسيف خصباً؟ قال ابو عبد الله: هذا

قول سوء رديء، يجابون هؤلاء القوم ولا يجالسون ولين امرهم للناس“

(آپ اس شخص کے بارے میں کیا کہنا چاہیں گے جو کہتا ہے کہ: میں حضرت معاویہ کو کاتبِ حق

خال المؤمنین نہیں مانتا اس لئے کہ انہوں نے (خلافت) نکوار کے زور پر غصب کی تھی، تو امام

احمد بن حنبل نے فرمایا: یہ بری اور گھٹیا بات ہے، ایسے لوگوں سے الگ رہا جائے، ان کے ساتھ

لشت و برخاست نہ کی جائے اور انہیں لوگوں کے سامنے نکلا کیا جائے)۔

اس سے اگلی روایت ہے کہ ابو بکر المروزی کہتے ہیں:

”قلت لأبي عبد الله أيما أفضل معاوية أو عمر بن العزيز، فقال:

معاوية أفضل، لسنا نقبس بأصحاب رسول الله ﷺ أحداً، قال النبي ﷺ: خير

الناس قرني الذي بعثت فيهم“

(میں نے امام احمد بن حنبل سے پوچھا: حضرت معاویہؓ اور حضرت عمرؓ بن عبدالعزیزؓ میں سے

افضل کون ہے؟ تو آپ نے فرمایا: معاویہؓ افضل ہیں، ہم رسول اللہ ﷺ کے صحابہؓ پر کسی (غیر

صحابی) کو قیاس نہیں کرتے (یعنی کسی غیر صحابی کا صحابی کے ساتھ موازنہ نہیں کرتے کیونکہ)

نبی ﷺ نے ارشاد فرمایا: بہترین میرے زمانے (کے لوگ) ہیں جن کے اندر میں مبعوث کیا گیا

ہوں)۔ (السنة لأبي بكر الخلال، ج 2 ص 434، دارالریة)

حافظ ابن عساکرؒ نے بروایت ابراہیم بن میسرۃ روایت کیا ہے، وہ کہتے ہیں کہ:

”ما رأيتُ عمر بن عبد العزيز ضَرَبَ انساناً قطُّ، إِلَّا انساناً هَتَمَ معاوية، فإنه

ضربه اسواطاً“۔

(میں نے حضرت عمر بن العزیزؓ کو کبھی کسی انسان کو مارنے نہیں دیکھا، مگر ایک انسان کو جس

نے حضرت معاویہ رضی اللہ عنہ کو برا بھلا کہا تھا، آپ نے اسے کوڑے مارے۔

(تاریخ مدینہ دمشق، ج 59 ص 211، دارالکفر)

حضرت معاویہ رضی اللہ عنہ کا انقیاد و اتباع شریعت

حضرت معاویہ رضی اللہ عنہ اور رومیوں کے مابین معاہدہ تھا، مدت معاہدہ ختم ہونے سے اتنے دن پہلے رومیوں کی سرحد کی طرف فوج کشی کر دی کہ معاہدہ ختم ہونے تک ان کی سرحد پر پہنچ جائیں تاکہ معاہدہ ختم ہوتے ہی ان پر حملہ کر دیا جائے، ایک صحابی حضرت عمرو بن عبسہ رضی اللہ عنہ نے حدیث سنائی، آپ نے وہیں سے فوجیں واپس کر لیں:

”کان بین معاویۃ و بین الروم عہد، و کان یسیر نحو بلادہم حتیٰ اذا انقضی العہد غزاہم، فجاء رجل علی فرس أو برذون وهو یقول: اللہ اکبر، اللہ اکبر، وفاء لا غدیر، فنظروا، فاذا عمرو بن عبسۃ، فارسل الیہ معاویۃ فسالہ، فقال: سمعتُ رسول اللہ ﷺ یقول: من کان بینہ و بین قوم عہد فلا یشد عقدہ ولا یحلہا حتیٰ ینقضی أمدہا أو ینبد الیہم علی سواء، فرجع معاویۃ“۔

(سنن ابی داؤد، ج 2 ص 379، باب فی الامام بینہ و بین العدو عہد)

حضرت معاویہ رضی اللہ عنہ کی خدا خوفی، فکرِ آخرت اور عشقِ رسول ﷺ

حضرت معاویہ رضی اللہ عنہ کے سامنے ایک دفعہ ریاکاری کے وبالِ اخروی سے متعلق آنحضرت ﷺ کی ایک حدیث مبارکہ بیان کی گئی، حضرت معاویہ رضی اللہ عنہ وہ حدیث شریف سن کر خوفِ خدا اور فکرِ آخرت سے اتار دئے کہ دیکھنے والوں کو ان کی ہلاکت کا گمان ہونے لگا:

”ثم بکی معاویۃ بکاءً شدیداً حتیٰ ظننا أنه هلك..... ثم افاق معاویۃ ومسح عن وجهه وقال: صدق اللہ ورسولہ، من کان یرید الحیاۃ الدنیا وزینتها نُوفِ الیہم -- (الیٰ قولہ تعالیٰ) -- وباطل ما كانوا یعملون“

(پھر حضرت معاویہ اتار دئے یہاں تک کہ ہم سوچنے لگے کہ وہ اب فوت ہو جائیں گے..... پھر

جب حضرت معاویہؓ کو ہوش آیا تو آپؐ نے چہرہ پونچھا اور فرمایا: اللہ اور اس کے رسول ﷺ نے
 ج فرمایا، پھر یہ آیت پڑھی ”من کان یومد الحیاة الدنیا“ جو شخص دنیاوی زندگی اور اس کی
 رونق چاہتا ہے ہم ایسے لوگوں کے اعمال کا بدلہ دنیا میں دے دیتے ہیں اور اس میں کوئی کمی نہیں
 رکھتے، یہ ایسے لوگ ہیں جن کے لئے آخرت میں دوزخ کے سوا کچھ نہیں، پس جو کچھ انہوں نے
 دنیا میں کیا وہ ضائع ہو گیا اور ان کے اعمال باطل ہو گئے۔

(سنن ترمذی، ج 2 ص 73، باب ما جاء فی الرباء والسمعة، ابواب الرہاء)

حضرت معاویہؓ نے اپنی مرض الوفا میں وصیت فرمائی کہ:
 ”اِنَّ رَسُوْلَ اللّٰهِ ﷺ کَسَانِیْ قَمِیْصًا لَّرَفَعْتُهُ، وَقَلَمٌ اَظْفَارُهُ یَوْمًا، فَاخَذْتُ قَلَامَتَهُ
 لَجَلَعْتُهَا لِیْ قَارُورَةً، لِاِذَا مِتُّ فَاکْبِسُوْنِیْ ذٰلِکَ الْقَمِیْصَ وَقَطَّعُوْا تِلْکَ الْقَلَامَةَ
 وَاسْحَقُوْهَا وَذَرُّوْهَا لِیْ عِیْنِیْ وَلِیْیْ فِیَّ، فَعَسَى اللّٰهُ اَنْ یَّرْحَمَنِیْ بِہِ رَکَّتِہَا“
 (یعنی رسول اللہ ﷺ نے مجھے ایک قمیص پہنائی تھی جسے میں نے بعد میں اتار کر رکھ لیا) (یعنی
 سنبال کر رکھ لیا) اسی طرح ایک دن آپ ﷺ نے اپنے ناخن مبارک تراشے تو آپؐ کے ناخنوں
 کے ٹکڑے میں نے اکٹھے کر کے ایک بوتل میں محفوظ کر لیے تھے، پس جب میں مرجاؤں تو تم لوگ
 مجھے وہ قمیص پہنا دینا اور ان ناخنوں کے ٹکڑوں کو پیس کر میری آنکھوں اور میرے منہ میں ڈال دینا،
 میں امید کرتا ہوں کہ اللہ تعالیٰ ان کی برکت سے مجھ پر رحم فرمائیں گے۔

(صحیح تاریخ الطبری، ج 4 ص 37، 38، دار ابن کثیر، بیروت/ طبقات ابن سعد، ج 6 ص 30، مکتبۃ المائتہ، قاہرہ)

حضرت معاویہؓ نے رجب سنہ 60ھ میں وفات پائی، اس وقت صحیح قول کے
 مطابق آپؐ کی عمر تقریباً 78 سال تھی، صحابی رسول ﷺ حضرت ضحاک بن قیسؓ نے آپؐ کی
 نماز جنازہ پڑھائی اور دمشق میں تدفین عمل میں آئی۔ آپؐ کی خلافت کی کل مدت 19 سال 3 ماہ
 اور کچھ دن بنتی ہے۔



حضرت معاویہ رضی اللہ عنہ بحیثیت ایک خلیفہ راشد

(از قلم: محقق اہل سنت حضرت مولانا فتح الرحمہ ڈاکٹر ایمان مہد انصوریہ لکھنؤی)

کہا جاتا ہے کہ حضرت معاویہ رضی اللہ عنہ خلیفہ راشد تو درکنار نرے خلیفہ بھی نہ تھے بلکہ نملک یعنی ہادشاہ تھے۔ اسی طرح ان کی حکومت بھی خلافت راشدہ تو رہی ایک طرف نری خلافت بھی نہ تھی بلکہ ملوکیت یعنی ہادشاہت تھی۔ چنانچہ مؤرخ اسلام شاہ معین الدین ندوی رضی اللہ عنہ لکھتے ہیں کہ:

”امیر معاویہ رضی اللہ عنہ نہ خلیفہ راشد تھے اور نہ ان کی حکومت، خلافت راشدہ یعنی اسلامی حکومت کا صحیح نمونہ تھی بلکہ وہ ایک دنیاوی حکمران تھے اور ان کی حکومت دنیاوی ہادشاہت تھی۔“ (تاریخ اسلام، ص 34، ج 2)

حالانکہ خلیفہ و خلافت کے جس قانون قاعدے اور اصول ضابطے سے ان سے پہلے حضرات خلفاء، خلفاء راشدین اور ان کی حکومتیں راشدہ خلافتیں بنی تھیں یعنی اسی قانون قاعدے اور اصول ضابطے سے حضرت معاویہ رضی اللہ عنہ بھی خلیفہ راشد اور ان کی حکومت، خلافت راشدہ ثابت ہوتی ہے۔ جس کا مختصر بیان حسب ذیل ہے۔

اہل سنت علماء عقائد و کلام بالخصوص امام الہند شاہ ولی اللہ محدث دہلوی رضی اللہ عنہ نے خلیفہ راشد کی استحقاقی شرائط اور اس کے منصبی فرائض بڑی تفصیل سے بیان کیے ہیں۔ اور جو حکمران و حکومت ان پر پورے اترے ہوں ان کو انھوں نے خلیفہ راشد اور خلافت راشدہ ہی کہا اور مانا ہے۔ تو ملاحظہ ہو حضرت معاویہ رضی اللہ عنہ کا خلیفہ راشد ہونا، پہلے تو انہی حوالوں سے اور پھر کچھ اور حوالوں سے بھی۔

بحوالہ شرائط خلیفہ راشد:

امام ولی اللہ محدث دہلوی رضی اللہ عنہ نے کسی شخص کے مستحق خلافت ہونے کی درج ذیل

شرطیں لکھیں ہیں۔

- (1) مسلمان ہو، کافر نہ ہو
- (2) عاقل ہو، مجنون و بے وقوف نہ ہو
- (3) بالغ ہو، نابالغ نہ ہو

- (4) مرد ہو، عورت نہ ہو
 (5) حر یعنی آزاد ہو، غلام نہ ہو
 (6) حکم، سب سے اور بصر ہو، گونا، بہرا اور اندھا نہ ہو۔
 (7) شجاع یعنی بہادر و ہوشیار ہو اور صاحب دماغ ہو، (بزدل) آرام طلب اور نا تجرب کار نہ ہو۔
 (8) عادل اور صاحب مروت ہو، یعنی کبیرہ گناہوں سے پرہیز کرنے والا ہو، صغیرہ گناہوں پر اصرار کرنے والا، نیز وارستہ مزاج یعنی آزاد طبع اور بے پراوہ نہ ہو۔
 (9) مجتہد ہو، (اور بقول شاہ ولی اللہ رحمہ اللہ، صحابہ کرام رحمہم اللہ کے زمانہ میں مجتہد ہونے کے لیے صرف علم قرآن اور حفظ حدیث کافی تھا۔) (ازالۃ الخفاء مترجم، صفحہ 22، جلد 1)
 (10) پدری نسب سے قریشی ہو۔ (دیکھو ازالۃ الخفاء، مترجم از صفحہ 18 تا 22، جلد 1 و صفحہ 330، جلد 2)

جس شخص میں یہ شرطیں پائیں جائیں وہ خلافت کا مستحق ہوتا ہے اور جب ایسے کسی شخص کو ارباب حل و عقد خلیفہ بنائیں اور اس کے ہاتھ پر بیعت کریں تو وہ خلیفہ راشد ہوتا اور کہلاتا ہے۔ چنانچہ شاہ صاحب دہلوی رحمہ اللہ ہی استحقاق خلافت کی مذکورہ شرطوں کی تفصیل دے کر تصریح فرماتے ہیں کہ:

”الحاصل جب یہ شرطیں کسی شخص میں پائی جائیں تو وہ مستحق خلافت سمجھا جائے گا اور اگر اس کو (اہل حل و عقد) خلیفہ بنائیں اور اس کے ہاتھ پر بیعت کریں تو وہ خلیفہ راشد ہوگا۔“ (ازالۃ الخفاء، مترجم صفحہ 23 جلد 1)

حضرت شاہ صاحب دہلوی رحمہ اللہ کے اس بیان سے معلوم ہوا کہ کسی شخص کے خلیفہ راشد ہونے کے لیے دو چیزیں ضروری ہیں، ایک یہ کہ اس میں استحقاق خلافت کی مذکورہ تمام شرطیں پائی جائیں اور دوسری یہ کہ اہل حل و عقد اس کو خلیفہ بنائیں اور اس کے ہاتھ پر بیعت کریں۔

کسی شخص کے خلیفہ راشد ہونے نہ ہونے کا پہلے بھی یہی معیار اور یہی قاعدہ تھا اور اب بھی یہی ہے اور آئندہ بھی یہی رہے گا۔ اس کے علاوہ کوئی اور خاص قاعدہ و قانون کسی کے خلیفہ راشد ہونے نہ ہونے کے لیے نئی مسلک میں نہ پہلے کبھی ضروری قرار دیا گیا ہے اور نہ آئندہ ہی اس

کو ضروری قرار دیا جاسکتا ہے۔ آج تک جو کوئی خلیفہ راشد ہوا ہے یا آئندہ ہوگا اسی قاعدے کا لون کے تحت ہی ہوا ہے اور ہوگا۔ حتیٰ کہ پہلے چاروں خلفاء راشدین مہدیین (رضی اللہ عنہم اجمعین) بھی اپنے اپنے دور میں جو خلیفہ ہوئے تھے تو اسی قاعدے کا لون کے تحت ہی ہوئے تھے یعنی ان میں خلافت راشدہ کے استحقاق کی تمام شرطیں بھی پائی گئیں تھیں اور اہل حل و عقد نے ان کو خلیفہ بھی بنایا اور ان کے ہاتھ پر بیعت بھی کی تھی۔ یہی دونوں چیزیں خارج میں ان حضرات و اربوہ کے خلفاء راشدین ہونے کے لیے کافی سمجھی گئی تھیں ان کے علاوہ کوئی اور خاص چیز یا کوئی شرط ان کے لیے بھی ضروری قرار نہ دی گئی تھی۔ یہی وجہ ہے کہ جن مہاجرین اولین کے ہارے میں آیت استخلاف اور آیت حکمیں نازل ہوئی تھیں۔ ان میں سے حضرات و خلفاء اربوہ کے علاوہ اور کوئی بھی خلیفہ نہ ہوا اور نہ مانا گیا، کیونکہ ان چار حضرات کے علاوہ اوروں میں یہ دونوں چیزیں اکٹھی نہ پائی گئی تھیں۔ خلافت کے مستحق تو یہیں قرآنی وہ سب حضرات بھی بے شک تھے مگر اہل حل و عقد نے ان چار کے علاوہ کسی اور کو خلیفہ نہ بنایا تھا اور کسی کے ہاتھ پر بیعت نہ کی تھی۔

حضرت عمر بن عبدالعزیز رحمۃ اللہ علیہ..... جن کو ساری دنیا مسمیٰ بالافتاق خلیفہ راشد جانتی اور مانتی ہے..... وہ بھی انھیں دو باتوں کی بنیاد پر ہی خلیفہ راشد ہوئے تھے۔ حتیٰ کہ اس امت کے آخری خلیفہ..... حضرت مہدی علیہ الرضوان کی خلافت کا تحقق بھی انہیں دو چیزوں کے پائے جانے پر ہی ہوگا۔ (ملاحظہ ہوازالہ الخلفاء مترجم، صفحہ 26-28، جلد 1)

لہذا حضرت معاویہ رضی اللہ عنہ کے خلیفہ راشد ہونے نہ ہونے کا دار و مدار بھی انہیں دو چیزوں پر ہوگا۔ ان کے علاوہ کسی اور خاص چیز یا کسی خاص شرط کی ضرورت ہرگز ہرگز نہ ہوگی۔ ان سے پہلے خلفاء راشدین کی طرح اگر ان میں بھی یہ دونوں چیزیں پائی گئی ہوں تو پھر بعد کی ساری دنیا کے انکار کے باوجود بھی یقیناً وہ خلیفہ راشد ہوں گے۔ اور اگر یہ دونوں چیزیں ان میں نہ پائی گئی ہوں تو پھر ساری دنیا کے ان کو ہزاروں مرتبہ خلیفہ راشد کہنے اور ماننے کے باوجود بھی وہ ہرگز خلیفہ راشد نہ ہوں گے۔

اس اعتبار سے جب دیکھا جاتا ہے تو اس میں ایک ذرہ بھر بھی کوئی شک نہیں رہتا کہ ان میں یہ دونوں چیزیں مل جاتی ہیں۔ چنانچہ کوئی سنی مسلمان اس سے انکار نہیں کرتا اور نہ جھانگی حوش و حواس کر ہی سکتا ہے کہ حضرت معاویہ رضی اللہ عنہ میں استحقاق خلافت کی تمام شرطیں موجود تھیں، وہ مسلمان بھی تھے اور عاقل و بالغ بھی، مرد بھی تھے اور حریج بھی، حکم و سنح بھی تھے اور

اسیر بھی، شہار بھی تھے اور عادل بھی، مجتہد بھی تھے اور قریبی بھی، اور اس سے بھی انکار نہیں کیا۔
 سکا کہ استحقاق خلافت کے بعد اس دور کے تمام اہل حل و عقد نے..... جو صحابہ کرام تھے یا کما
 تا بعین..... ان کو ہالاتفاق خلیفہ بنا یا اور ان کے ہاتھ پر بیعت کی تھی۔

جب ان میں وہ دونوں چیزیں پائی گئیں جن کے پائے جانے سے کوئی شخص، خلیفہ
 راشد ہوا کرتا ہے تو وہ بھی یقیناً اور یقیناً، خلیفہ راشد ہی ہوئے۔ اگرچہ کسی کو کتنا ہی ناگوار کیوں نہ
 گذرے۔

بحوالہ فرائض خلیفہ راشد:

اور اب آئیے، خلیفہ راشد کے فرائض منصبی کی طرف

حضرت شاہ صاحب دہلوی رحمۃ اللہ علیہ نے خلیفہ راشد کے وہ فرائض بھی ایک مستقل عنوان کے تحت
 بیان فرمائے ہیں چنانچہ عنوان قائم کیا ہے:-

”مسئلہ (پنجم) ان امور کا بیان جو خلیفہ پر واجب ہیں از قسم اجراء مصالح اہل اسلام۔“ پھر وہ امور
 بالتفصیل بیان فرماتے ہیں جو ایک نظر میں حسب ذیل ہیں۔

(1) دین محمدی (علی صاحبہ الصلوٰۃ والسلام) کو اسی طرح محفوظ رکھنا جس طرح
 آنحضرت صلی اللہ علیہ وسلم کی سنیہ مستقیمہ سے ثابت ہو اور سلف صالحین کا اجماع اس پر
 منعقد ہو چکا ہو۔

(2) ارکان اسلام یعنی جمعہ، جماعت، زکوٰۃ، حج اور صوم کا قائم کرنا، اپنے مقام پر بذات خود اور
 مقامات بعیدہ میں اپنے نائبین کے ذریعہ۔

(3) جس قدر ہو سکے بذات خود علوم دینیہ کو زندہ رکھنا اور ہر شہر میں مدرسین و معلمین مقرر
 کرنا۔

(4) عہدہ قضاء کے فرائض انجام دینا اور قاضیوں، مفتیوں کو مقرر کرنا۔

(5) بلاد اسلامیہ کو، کافروں، رہزنوں، اور غاصبوں سے محفوظ رکھنا اور دارالاسلام کی
 سرحدوں کو فوجوں اور آلات جنگ سے معمور رکھنا، دشمنان خدا سے جہاد کرنا اور
 لشکروں کی ترقیب، مجاہدوں کے وظائف، مال غنیمت کی تقسیم، قاضیوں، مفتیوں،
 معلموں، واعظوں، اور مساجد کے اماموں کے مشاہرے نیز جزیہ و خراج کی وصولی
 جیسے اس کے تمام متعلقات کو بحسن و خوبی انجام دینا۔

(6) کاروبار میں سچے، امانت داروں اور خیر خواہوں کو نائب بنانا۔

(7) رعایا، امراء شہر، حکام، اور افواج کے حالات کی خبر گیری رکھنا تاکہ ظلم اور خیانت نہ

ہونے پائے۔

(8) امر بالسرف اور نہی عن المنکر کرتا۔

(9) حدود اللہ کو جاری کرتا۔

(10) مسلمانوں کے کام، کافروں کے سپرد کسی صورت نہ کرتا۔

(دیکھو ازلاۃ الخطاب مترجم از صفحہ 28 تا 30، نیز صفحہ 13 جلد 1، نیز صفحہ 330 جلد 2)

جو حکمران خلیفہ راشد کے یہ تمام منصبی فرائض ادا کرے وہ خلیفہ راشد ہوتا ہے۔ چنانچہ

شاہ صاحب دہلوی رحمۃ اللہ علیہ نقل ہیں کہ ایک دفعہ حضرت عمر رضی اللہ عنہ نے حضرات طلحہ، زبیر، کعب اور سلمان رضی اللہ عنہم سے خلیفہ اور مَلِک (یعنی بادشاہ) میں فرق سے متعلق سوال کیا تو حضرت سلمان رضی اللہ عنہ نے جواب دیا کہ:

”خلیفہ وہ ہے جو رعیت میں عدل کرے اور ان کے درمیان برابر تقسیم کرے اور لوگوں پر ایسی شفقت کرے جیسے کوئی اپنے گھر والوں پر کرتا ہے اور اللہ تعالیٰ کی کتاب کے مطابق فیصلہ کرے۔“

(ازلاۃ الخطاب مترجم، صفحہ 222 جلد 2)

سلسلہ کلام جاری رکھتے ہوئے شاہ صاحب رحمۃ اللہ علیہ لکھتے ہیں کہ حضرت عمر بن

الخطاب رضی اللہ عنہ نے کہا کہ:

واللہ! میں نہیں جانتا کہ میں خلیفہ ہوں یا بادشاہ۔ ایک کہنے والے نے کہا: اے امیر المؤمنین! ان دونوں میں فرق ہے۔ فرمایا! کیا ہے؟ اس نے کہا: خلیفہ نہیں لیتا بجز حق کے اور خرچ بھی صرف حق کے موقع میں کرتا ہے اور اللہ کا شکر ہے کہ آپ ایسے ہی ہیں، اور بادشاہ، لوگوں پر ظلم کرتا ہے، اس سے لیتا ہے اور اس کو دیتا ہے۔ تو (حضرت) عمر رضی اللہ عنہ چپ ہو گئے۔“

(ایضاً صفحہ 223 جلد 2)

یہاں حضرت سلمان رضی اللہ عنہ اور ایک کہنے والے نے خلیفہ راشد کے فرائض میں سے

بطور مثال چند فرائض کا ذکر کیا ہے، مراد تمام ہی فرائض ہیں۔

واضح رہے کہ خلیفہ راشد کے یہ منصبی فرائض بعینہ خلافت راشدہ کے مقاصد یا کہہ لیجیے

کہ اسلامی حکومت کی دستوری دفعات بھی ہیں۔ لہذا ان کو بجالانے والا حکمران جب خلیفہ راشد

کہلاتا ہے ایسے ہی جس حکومت میں یہ انجام پائیں وہ خلافت راشدہ کہلاتی ہے۔ چنانچہ شاہ

صاحب دہلوی رحمہ اللہ ہی رقم طراز ہیں:

”جب ہم خلافت کو وصفِ راشدہ کے ساتھ مقید کریں گے (یعنی خلافتِ راشدہ کہیں گے) تو اس کے معنی ہوں گے پیغمبر ﷺ کی نیابت ان کاموں میں جو بر بناء وصفِ پیغمبری، پیغمبر ﷺ انجام دیتے تھے یعنی اقامتِ دین اور دشمنانِ خدا کے ساتھ جہاد اور حدودِ اللہ کا جاری کرنا اور علومِ دینیہ کا احیاء اور ارکانِ اسلام (یعنی نماز، روزہ، حج و زکوٰۃ) کا قائم کرنا اور قضاء و افتاء کا قائم کرنا اور جو امور اس ذیل میں آتے ہیں ان کی انجام دہی ایسے احسن طور پر کہ گناہ سے محفوظ رہتے ہوئے اس کی ذمہ داری سے سبکدوش ہو جائیں۔“

(ازالہ الخلاء مترجم صفحہ 330 جلد 2)

دیکھ لیجئے یہ تمام کام وہی ہیں جو اوپر، خلیفہ راشد کے فرائض کے طور پر بیان ہوئے ہیں۔ خود حضرت معاویہ رضی اللہ عنہ سے بھی خلافت کا معنی یوں نقل کیا ہے۔

”اور معاویہ سے مروی ہے کہ وہ منبر پر بیٹھ کر کہا کرتے تھے، اے لوگو! خلافت مال جمع کرنے اور خرچ کرنے کا نام نہیں ہے لیکن خلافت ہے حق پر عمل کرنا اور انصاف کے ساتھ حکم کرنا اور اللہ کے حکم کے مطابق لوگوں سے لینا۔“ (ازالہ الخلاء مترجم صفحہ 223 جلد 2)۔

حضرت معاویہ رضی اللہ عنہ اور ان کی حکومت اس معیار پر بھی پورے اترتے ہیں۔ کیونکہ انہوں نے خلیفہ راشد کے یہ تمام منصبی فرائض اپنی چھیانوے لاکھ مربع میل پر پھیلی ہوئی وسیع و عریض مملکت میں بکمال و تمام انجام دیے تھے۔ اس کی مکمل تفصیل کے لیے تو ایک دفتر چاہیے۔ میں نے اسی موضوع پر اپنے مفصل مضمون میں بالترتیب ہر ہر فرض کی انجام دہی کی بطور نمونہ، چند مثالیں ذکر کی ہیں لیکن یہ مختصر مضمون ان مثالوں کا بھی متحمل نہیں ہے۔ اس لیے یہاں ان کی حکومت سے متعلق اہل نظر کے بعض مجموعی اظہارِ اعتراف نقل کرنے پر ہی اکتفا کرتے ہیں۔

حافظ ابن کثیر رضی اللہ عنہ ان کے دورِ حکومت پر مجموعی تبصرہ کرتے ہوئے لکھتے ہیں:

”الجهاد في بلاد العدو قائم وكلمة الله عالية والعنائم ترد اليه من اطراف الارض والمسلمون معه في راحة وعدل وصفح وعفو“ (البدایہ صفحہ 119 جلد 8)

یعنی 41 ہجری سے لے کر حضرت معاویہ رضی اللہ عنہ کی وفات تک ان کے سوا انیس سال

پورے دور خلافت میں دشمن کے ملکوں میں جہاد کا سلسلہ برقرار قائم رہا۔ اللہ کے دین کا (چہار دانگ عالم میں) لٹکا رہا۔

فنائن زمین کے گوشوں سے آپ کے آتے رہے۔ اور مسلمان آپ کی ہر اہی یعنی آپ کے دور حکومت میں عدل و انصاف اور مخلوق و درگزر کے سایہ میں امن و راحت کی زندگی بسر کرتے رہے۔

پھر ان فہموں اور بیت المال کی دیگر آمدنیوں سے تمام ملکی مصارف پورے کیے جاتے تھے۔ مملکت اسلامیہ کی معاشی و صنعتی ہر طرح کی ترقی انہیں آمدنیوں سے وابستہ تھی۔ فوجی اخراجات، دلیوں اور گورنروں کے مشاہرات، قاضیوں، مفتیوں، معلموں، اور مؤذنوں کی تنخواہیں بھی اسی قومی خزانہ عامرہ سے ادا کی جاتی تھیں۔ صرف ایک دمشق کے بیت المال کی جو تفصیل مؤرخین نے دی ہے اس سے پتہ چلتا ہے کہ مذکورہ بالا تمام اخراجات کے بعد بھی بیت المال میں چار چار لاکھ دینار بچ جایا کرتے تھے۔ حافظ ابن عساکر رحمۃ اللہ علیہ تفصیل دے کر لکھتے ہیں:

”وهذا يدل على كثرة دخلها وعظيم البركة في مستغلها“
(یہ صورت حال، آمدنی کی کثرت اور غلے میں بہت زیادہ برکت پر دلالت کرتی ہے۔)

(بحوالہ سیرۃ حضرت معاویہ رضی اللہ عنہ، مولا نافع، صفحہ 400 جلد 1)

یہی حال عراق اور مصر وغیرہ کے اسلامی بیت المالوں کا بھی تھا۔ حافظ ابن کثیر رحمہ اللہ نے یہی شان و شوکت حضرت معاویہ رضی اللہ عنہ کے دور گورنری کی بھی بیان کی ہے۔ چنانچہ لکھا ہے کہ:

”ولم تزل الفتوحات والجهاد قائما على ساقه في ايامه في بلاد الروم والفرنج وغيرها“

(ان کے پورے دور گورنری میں، رومیوں، فرنگیوں اور ان کے علاوہ دیگر کافر ملکوں میں برابر فتوحات ہوتی رہیں اور جہاد اپنی پوری آن بان کے ساتھ قائم رہا۔) (الہدایۃ والنہایۃ، صفحہ 118 جلد 8)

ہمارے دور کے بہت بڑے محقق عالم حضرت مولا نافع صاحب۔ متعنا اللہ بطول حیاتہ المبارکہ حافظ ابن عساکر رحمۃ اللہ علیہ سے ناقل ہیں کہ:

”لمفتح الله به الفتح وهزرو الروم ويقسم الفنى والغنىمة
 ويعلم حدود الله، والله لا يضيع اجر من احسن عملا“ (اللہ
 تعالیٰ نے ان کے ذریعہ بہت سی فتوحات عطا فرمائیں، وہ ملکِ روم
 جیسی عظیم مملکت) میں جہاد کرتے، مالِ فنی و فنیست، تقسیم کرتے اور حدود
 اللہ قائم (جاری) کرتے تھے، اللہ تعالیٰ اچھا عمل کرنے والے کا اجر ضائع
 نہیں کرتا۔“ (سیرۃ حضرت معاویہ رضی اللہ عنہ، صفحہ 404 جلد 1)

یعنی حضرت معاویہ رضی اللہ عنہ نے اپنے منصبی فرائض نہ صرف ادا کیے بلکہ ایسے عمدہ اور اچھے
 طریقے سے ادا کیے کہ اس پر اس اللہ تعالیٰ سے، جو کسی کے بھی اچھے عمل کا اجر ضائع نہیں کرتا، اجر،
 ثواب کی بجا طور پر امید کی جاسکتی ہے۔

علماء سلف کے ان تبصروں سے یہ بات بخوبی معلوم ہو جاتی ہے کہ حضرت
 معاویہ رضی اللہ عنہ نے خلیفہ راشد کے زیرِ بحث تمام منصبی فرائض پوری طرح ادا کیے تھے اور بتایا جاتا
 ہے کہ جو مسلمان حکمران یہ تمام فرائض بجالائے وہ خلیفہ راشد ہوا کرتا اور جس حکومت میں یہ
 فرائض انجام پائیں وہ خلافت راشدہ ہوا کرتی ہے۔ لہذا حضرت معاویہ رضی اللہ عنہ بھی خلیفہ راشد
 ہوئے اور ان حکومت بھی خلافت راشدہ ہوئی۔ اور اب ملاحظہ ہو کچھ اور حوالوں سے بھی۔

بحوالہ ضابطہ تقریر خلیفہ:

امام ولی اللہ محدث دہلوی رحمہ اللہ نے تقریر خلیفہ سے متعلق یہ ضابطہ بیان فرمایا ہے کہ:
 ”مسلمانوں پر ایسے خلیفہ کا مقرر کرنا جو جامع شرائط خلافت ہو، فرض کفایہ
 ہے (اور) قیامت تک (فرض رہے گا۔“)

(ازالۃ الخفاء مترجم صفحہ 17 جلد 1)

آگے لکھا ہے کہ:

”اگر کسی ایسے شخص کو لوگ، خلیفہ بنائیں، جس میں یہ شرائط نہ پائی جاتی
 ہوں تو اس کی خلافت کے بانی گناہگار ہوں گے۔“

(ایضاً صفحہ 23، جلد 1)

اور اب دیکھئے اس ضابطہ کی روشنی میں حضرت معاویہ رضی اللہ عنہ کو۔

اتنی بات تو یقینی اور ایک ناقابلِ انکار تاریخی حقیقت ہے کہ دورِ معاویہ رضی اللہ عنہ کے تہ

اربابِ حل و عقد صحابہ رضی اللہ عنہم و تابعین رضی اللہ عنہم نے ہا اتفاق حضرت معاویہ رضی اللہ عنہ کو خلیفہ بنایا اور اس وقت کے عوام و خواص تمام مسلمانوں نے ان کو اپنا خلیفہ مانا تھا اور ان کے ہاتھ پر بیعت کی تھی، اسی لیے تاریخ میں اس سال کو ”عام الجملہ“ یعنی مسلمانوں کی اجتماعیت کا سال، کہا جاتا ہے۔

اب اس اختلاف یعنی خلیفہ بنانے کی دو ہی صورتیں ہو سکتی ہیں۔ ایک یہ کہ حضرت معاویہ رضی اللہ عنہ خلافت کے مستحق یعنی اس کی تمام شرطوں کے جامع ہوں اور ان کو خلیفہ بنانے والے تمام صحابہ رضی اللہ عنہم و تابعین رضی اللہ عنہم نے خلافت کے مستحق، شخص کو ہی خلیفہ بنایا اور مقرر کیا ہو۔۔۔۔۔ اور دوسری یہ کہ وہ خلافت کے مستحق اور اس کی تمام شرطوں کے جامع نہ ہوں اور ان کو خلیفہ بنانے والوں نے ایک غیر مستحق خلافت اور غیر جامع شرائط شخص کو خلیفہ بنا ڈالا ہو۔

اگر دوسری صورت فرض کی جائے تو حضرت معاویہ رضی اللہ عنہ کو خلیفہ بنانے والے تمام اربابِ حل و عقد، تمام صحابہ رضی اللہ عنہم و تابعین رضی اللہ عنہم اور تمام مسلمانوں عوام و خواص مسلمانوں مذکورہ ضابطہ کی شق 2 کے تحت گناہ گار ہونا لازم آتا ہے۔ اور ان تمام صحابہ رضی اللہ عنہم و تابعین رضی اللہ عنہم کا یوں اجتماعی طور پر گناہ گار ہونا، باطل ہے۔

ایک تو اس لیے کہ حضرت معاویہ رضی اللہ عنہ کی خلافت کا زمانہ، صحابہ رضی اللہ عنہم و تابعین رضی اللہ عنہم کا زمانہ ہے جس کو آنحضرت رضی اللہ عنہ نے خیر القرون یعنی اس امت کا بہترین زمانہ فرمایا ہے۔ خیر امتی قری فیہم اللہین یلو نھم الخ..... اگر اس سارے ہی قرن کو گناہ گار مانا جائے تو وہ خیر القرون نہیں رہتا بلکہ شر القرون ٹھہرتا ہے جس میں العیاذ باللہ آنحضرت رضی اللہ عنہ کی تکذیب لازم آتی ہے۔

اور دوم اس لیے کہ آنحضرت رضی اللہ عنہ نے اس امت کی یہ فضیلت بیان فرمائی ہے کہ اللہ تعالیٰ اس کو گناہ اور معصیت پر جمع نہ کرے گا..... ان اللہ لا یجمع امتی علی الضلالہ..... تو جو امت، اللہ کے فضل و کرم اور ہر کسبِ نبی مکرم، گناہ پر جمع ہونے سے محفوظ ہو، یہ نہیں ہو سکتا کہ صحابہ و تابعین پر مشتمل اس کا ہر اول دستہ ہی پورا گناہ پر جمع ہو جائے۔

سوم اس لیے کہ حضرت معاویہ رضی اللہ عنہ کی خلافت، حضرت حسن رضی اللہ عنہ کی صلح کے نتیجہ میں منعقد ہوئی تھی اور یہ صلح، اللہ و رسول کی پسندیدہ ہے، چنانچہ ارشاد خداوندی..... فمن عفا واصلح الخ..... میں بتقریح شاہ ولی اللہ رحمہ اللہ کے نزدیک اسی صلح کی طرف اشارہ ہے اور

آنحضرت ﷺ کا ارشاد گرامی تو اس صلح کے بارے میں مشہور ہی ہے، جس کو حضرت حسن رضی اللہ عنہ نے فحائل میں دیکھا جاسکتا ہے تو جو خلافت، اللہ و رسول کی پسندیدہ صلح کے نتیجہ میں منعقد ہوئی ہو۔ ہرگز ہرگز ہاور نہیں کیا جاسکتا کہ اس کے ہانی صحابہ رضی اللہ عنہم و تابعین رضی اللہ عنہم بالخصوص حضرت حسن رضی اللہ عنہ اس میں گناہ گار ٹھہرے ہوں۔

چہاں اس لیے کہ اگر یہ سارا ہی طبقہ یوں یک لخت گناہ گار قرار پا جائے تو پھر بعد ازاں ساری امت کا آنحضرت ﷺ سے دینی و ایمانی رشتہ ہی منقطع ہو کر رہ جاتا ہے کیونکہ بعد ازاں دین و ایمان ان صحابہ رضی اللہ عنہم و تابعین رضی اللہ عنہم کے واسطے سے ہی پہنچا ہے۔

جب ان تمام صحابہ رضی اللہ عنہم و تابعین رضی اللہ عنہم اور ان تمام مسلمانوں کا یوں بیک جنبش منہ گار ہونا باطل ہوا تو ان کا ایک غیر مستحق خلافت اور غیر جامع شرائط خلافت شخص کو خلیفہ بنانا باطل ہوا۔ لہذا پہلی صورت ہی متعین ٹھہری کہ ان حضرات نے خلافت کے مستحق اور اس کی شرائط کے جامع شخص کو ہی خلیفہ بنایا تھا۔ اور یہ اوپر بیان ہو چکا ہے کہ جب لوگ، کسی مستحق خلافت شخص کو خلیفہ بنائیں وہ وہ خلیفہ راشد ہی ہوا کرتا ہے۔ مگر بادشاہ نہیں ہوا کرتا۔ لہذا حضرت معاویہ رضی اللہ عنہ اس ضابطہ کے حوالہ سے بھی خلیفہ راشد ہی ثابت ہوئے نہ کہ مگر بادشاہ۔

بحوالہ سپردگی خلافت از خلیفہ راشد:

وضاحت اس حوالہ کی یہ ہے کہ حضرت معاویہ رضی اللہ عنہ سے پہلے خلیفہ، حضرت حسن رضی اللہ عنہ تھے اور خلیفہ بھی محض وقتی، عارضی اور ہنگامی نہ تھے بلکہ ہر باب حل و عقد کی بیعت سے باقاعدہ و باضابطہ اور مستقل خلیفہ ہوئے تھے۔ اسی لیے ان کی خلافت کو..... باوجودیکہ وہ خود مجاہدین اولین میں سے نہیں ہیں..... مجاہدین اولین، خصوصاً حضرت علی المرتضیٰ رضی اللہ عنہ کی خلافت کے تترے کے طور پر باقاعدہ طور پر شمار کیا جاتا ہے۔ حضرت معاویہ رضی اللہ عنہ کو حکومت و سلطنت حضرت حسن المجتبیٰ رضی اللہ عنہ نے ہی سپرد کی تھی اور سپرد بھی بلا کسی جبر و اکراہ، بلا کسی کمزوری و مجبوری اور بلا کسی قلت و قلت کے محض مسلمانوں کی خیر خواہی کے پیش نظر با اختیار خود کی تھی اور باقاعدہ و باضابطہ اور مستقل طور پر ملی ہوئی حکومت سے دست بردار ہو کر کی تھی۔ ظاہر ہے کہ انہوں نے وہی حکومت، حضرت معاویہ رضی اللہ عنہ کو سپرد کی تھی اور اسی حکومت سے دست بردار بھی ہوئے تھے جو انہیں اوپر سے پہنچی تھی اور سب جانتے اور مانتے ہیں کہ حضرت حسن

ﷺ کو اوپر سے ٹھکل ہوتی ہوئی خلافتِ راشدہ والی حکومت ہی پہنچی تھی۔ بادشاہی والی حکومت نہ پہنچی تھی..... بلکہ اگر اہل سنت کے اس استدلال کو دیکھا جائے۔ جس میں وہ حضرت حسن ﷺ کی خلافت کو حدیثِ سفینہ کے حوالہ سے حضرت علی کرم اللہ وجہہ کی خلافت کا حکملہ بنا کر قرآن کی موعودہ خلافتِ راشدہ کے تیس سال پورے کیا کرتے ہیں تو پھر یہ تک بھی کہا جاسکتا ہے کہ حضرت حسن کو قرآن کی موعودہ خلافتِ راشدہ ہی پہنچی تھی۔ اسی سے دستبردار ہو کر اسی کو انھوں نے آگے حضرت معاویہ ﷺ کے سپرد کیا تھا۔ بادشاہت والی حکومت نہ حضرت حسن ﷺ کے پاس تھی نہ ان کو اوپر سے پہنچی تھی اور نہ انھوں نے وہ آگے سپرد ہی کی تھی۔ جب ان کو سپرد ہی خلافتِ راشدہ ہوئی تھی تو ادھر سے ادھر جاتے ہی آخر وہ بادشاہت کیسے بن گئی؟ کیا صرف اس لیے کہ حدیثِ سفینہ میں تیس سالہ خلافت کے بعد ”ثم یأتی اللہ ملک من یشاء“ آیا ہے؟ تو یہ لفظ تو حدیثِ میزان میں ابو بکر و عمر رضی اللہ عنہما کی خلافت کے ذکر کے بعد بھی آیا ہے۔ ان حضراتِ شیخین رضی اللہ عنہما کی خلافت کی طرف اشارہ کرتے ہوئے فرمایا ”خلافة نبوة ثم یأتی اللہ الملک من یشاء“ (ابوداؤد، ازالۃ الخفاء، خارجی فتنہ) اس سے تو حضرت عثمان و حضرت علی رضی اللہ عنہما کی خلافت بھی بادشاہت ثابت ہوتی ہے۔ نیز شاہ صاحب دہلوی نے احادیثِ خلافت کا تفصیلی ذکر کر کے یہاں تک تصریح کر دی ہے کہ نقل متواتر سے کہ جس سے زیادہ معتبر شریعات میں کوئی نقل نہیں ہے۔ آنحضرت ﷺ کا یہ فرمانا ثابت ہو چکا ہے کہ ”بعد شہادت حضرت عثمان کے خلافت بر طریقِ نبوت نہ رہے گی اور کاٹ کھانے والی سلطنت ظاہر ہوگی۔“ (ازالۃ الخفاء، ص 552 ج 1) اس سے حضرت علی رضی اللہ عنہ کی خلافت بھی کاٹ کھانے والی سلطنت بنتی ہے۔ جو تاویلیں ان حدیثوں میں کی جاتی ہیں وہی آخر حدیثِ سفینہ میں کیوں نہیں ہو سکتیں اور کیوں نہیں کر لی جاتیں؟ اور کیوں نہیں کی گئیں؟ یہاں ہی معاویہ رضی اللہ عنہ کو مملک اور ان کی حکومت کو ملوکیت کہنے کو ہی آخر ”سنت“ کیوں بنا ڈالا گیا؟

بحوالہ قرآن:

آخر میں ”ختمہ مسلک“ کے طور پر قرآن و حدیث کے حوالہ سے حضرت معاویہ رضی اللہ عنہ کا خلیفہ راشد ہونا ملاحظہ ہو۔

امام ولی اللہ محدث دہلوی رحمہ اللہ نے حضراتِ خلفاء راشدین کی خلافتوں کے برحق

ہونے پر قرآن کریم کی جن آیات سے استدلال کیا ہے ان میں سے ایک سورۃ الانبیاء کی یہ آیت بھی ہے۔

وَلَقَدْ كَتَبْنَا فِي الزَّبُورِ مِنْ بَعْدِ الذِّكْرِ أَنَّ الْأَرْضَ يَرْثُهَا عِبَادِيَ
الصَّالِحُونَ۔

(اور بے شک ہم لکھ چکے ہیں (سب) آسمانی کتابوں میں، لوح محفوظ
(میں لکھنے) کے بعد کہ زمین کے وارث ہوں گے، میرے نیک بندے)

(سورۃ الانبیاء آیت 105)

اس آیت میں اللہ تعالیٰ نے اپنے نیک بندوں سے زمین کی وراثت و خلافت کا وعدہ فرمایا ہے۔ چنانچہ علامہ عثمانی رحمۃ اللہ علیہ اس آیت پر اپنے تفسیری فوائد میں تحریر فرماتے ہیں۔
”کامل وفادار بندوں سے حق تعالیٰ کا وعدہ ہے کہ ان کو دنیا و آخرت کی کامیابی اور اس زمین اور جنت کی زمین کا وارث بنائے گا۔“

آگے اس سلسلہ کی قرآنی آیات سے استشہاد کر کے اپنی بات جاری رکھتے ہوئے لکھتے ہیں:
”یہ ایسا حتمی اور قطعی وعدہ ہے جس کی خبر اس نے اپنی کتب شریعہ اور کتب قدریہ میں دی، ”لوح محفوظ“ اور ”ام الکتاب“ میں یہ وعدہ درج کیا اور انبیاء علیہم السلام کی زبانی بار بار اعلان کرایا۔ داؤد علیہ السلام کی کتاب ”زبور“ 37-29 میں ہے کہ ”صادق زمین کے وارث ہوں گے۔“ چنانچہ اس امت میں کے کامل وفادار اور صادق بندے مدت دراز تک زمین کے وارث رہے، شرق و غرب میں انھوں نے آسمانی بادشاہت قائم کی، عدل و انصاف کے جھنڈے گاڑ دیے، دین حق کا ڈنکا چار دانگ عالم میں بجا دیا۔ اور نبی کریم صلی اللہ علیہ وسلم کی یہ پیش گوئی ان کے ہاتھوں پر پوری ہوئی۔
”إِنَّ اللَّهَ زَوَىٰ لِيَ الْأَرْضِ فِرَاقُ مَشَارِقِهَا وَمَغَارِبِهَا وَإِنَّ أَمْنِي سَيَلْبَغُ مُلْكُهَا مَا زَوَىٰ لِيَ مِنْهَا۔“

(تفسیر عثمانی سورۃ الانبیاء آیت نمبر 105)

حدیث کا ترجمہ یہ ہے:

بے شک اللہ تعالیٰ نے میرے لیے زمین کو سمیٹا تو میں نے اس کے
مشارق و مغارب دیکھ لیے، اور بے شک میری امت کی سلطنت وہاں

تک پہنچے گی جہاں تک میرے لیے زمین سمیٹی گئی ہے۔“

(صحیح مسلم ص 290 جلد 2)

اس آیت میں اللہ تعالیٰ کے جن نیک اور کامل وفادار بندوں سے زمین کی وراثت و خلافت کا وعدہ کیا گیا ہے اب ان کا مصداق اور موعود لہم، نبی امی ﷺ کی امت کے بنی الصالحون ہیں۔ شاہ ولی اللہ رحمہ اللہ نے حضرت عبداللہ بن عباس، حضرت ابوالدرداء (رضی اللہ عنہ) اور بروایت امام جلال الدین سیوطی رحمہ اللہ زبور سے یہی مصداق نقل کیا ہے۔

(ازالۃ الخفاء مترجم صفحہ 123 جلد 2)

پھر امت محمدیہ کے ”الصالحون“ میں سے سب سے بڑھ کر نیک اور کامل وفادار و فرمانبردار بندے چونکہ حضرات صحابہ کرام رضی اللہ عنہم ہیں لہذا امت محمدیہ میں سے بھی سب سے بڑھ کر اس آیت کے مصداق اور اس حتمی و قطعی وعدہ کے سب سے اول موعود لہم یہی حضرات ہیں۔

حضرات صحابہ رضی اللہ عنہم میں سے جن کو دنیا میں بالفعل خلافت ارضی کی یہ میراث ملی ان میں، حضرات خلفاء اربعہ رضی اللہ عنہم کے بعد نمایاں نام حضرت معاویہ رضی اللہ عنہ کا ہے۔ چنانچہ حضرت شاہ صاحب دہلوی رحمہ اللہ نے اس آیت کے مصداق کا خلفاء کی تفصیل بیان کرتے ہوئے جو روایات نقل کی ہیں، ان میں جہاں حضرات خلفاء اربعہ رضی اللہ عنہم کا نام بنام ذکر کیا ہے۔ وہاں اسی سیاق اور اسی انداز میں ان کے متصل بعد حضرت معاویہ رضی اللہ عنہ کے نام کی بھی تصریح کی ہے، قارئین ملاحظہ فرمائیں، حضرت شاہ صاحب رحمہ اللہ نقل ہیں:

(1) ”ابو القاسم بغوی نے سعید بن عبد العزیز سے روایت کی ہے کہ وہ کہتے تھے جب رسول اللہ ﷺ کی وفات ہوئی تو ذی قربات حمیری سے (جو یہود کے بڑے عالموں میں سے تھا) پوچھا گیا کہ اے ذی قربات! حضرت ﷺ کے بعد کون (خلیفہ) ہوگا؟ اس نے کہا: امین (یعنی ابوبکر رضی اللہ عنہ) پوچھا گیا، پھر ان کے بعد کون؟ تو اس نے کہا: ایک روئیں تن (یعنی عمر رضی اللہ عنہ) پوچھا گیا، پھر ان کے بعد کون؟ اس نے کہا: ایک نخی آدمی (یعنی عثمان رضی اللہ عنہ) پوچھا گیا، پھر ان کے بعد کون؟ اس نے کہا: ایک گورے رنگ کا فتح مند آدمی (یعنی معاویہ رضی اللہ عنہ)

(ازالۃ الخفاء مترجم صفحہ 131، جلد 1)

وضاحت:

یہاں دی قرأت نے ان خلفاء کا ذکر کیا ہے جن کی خلافتیں، منظمہ ہونی چھیں، حضرت علی رضی اللہ عنہ کی خلافت چونکہ غیر منظمہ ہونی تھی اس لیے اس نے یہاں اس کا ذکر نہیں کیا ورنہ پہلی کتابوں میں حضرت عثمان رضی اللہ عنہ کے بعد حضرت علی رضی اللہ عنہ کا ذکر موجود ہے، جیسا کہ اگلی ہی روایت میں آرہا ہے۔ (نیز دیکھو ازالۃ الغما 128-129 جلد 1)

(2) "ابن سعد نے ابوصالح سے روایت کی ہے کہ (ایک مرتبہ) حدی خواں، حضرت عثمان رضی اللہ عنہ سے متعلق یہ شعر پڑھ رہا تھا (ترجمہ) بے شک خلیفہ بعد عثمان رضی اللہ عنہ کے علی رضی اللہ عنہ ہوں گے۔

اور زبیر رضی اللہ عنہ میں بھی پسندیدہ خلافت (علامت) ہے۔ کعبؓ نے کہا (زبیر رضی اللہ عنہ) نہیں بلکہ معاویہ رضی اللہ عنہ، حضرت معاویہ رضی اللہ عنہ کو اس کی خبر ملی تو انھوں نے (کعب سے) کہا کہ اے ابواسحاق ایہ کیونکر ہو سکتا ہے۔ درآں حالیکہ اصحاب محمد ﷺ، مثل علی رضی اللہ عنہ اور زبیر رضی اللہ عنہ موجود ہیں۔ کعب رضی اللہ عنہ نے کہا (میں جانتا ہوں) تم ہی ہو۔"

(ازالۃ الغما مترجم صفحہ 131 جلد 1۔ البدایہ صفحہ 127، جلد 8)

(3) "سلح (ملک شام کے مشہور کاہن) کا قول ہے کہ اس نے نبی ﷺ کا ذکر کر کے کہا کہ ان کے دین کے والی صدیق رضی اللہ عنہ ہوں گے..... پھر ان کا خلیفہ ایک راست باز اور تجربہ کار سردار ہوگا..... پھر ان کا خلیفہ ایک پرہیزگار اپنے کام میں تجربہ کار ہوگا..... پھر اس کا خلیفہ اس کا مددگار ہوگا اور تدبیر کے ساتھ اپنی رائے کو مخلوط رکھے گا، روئے زمین پر لشکروں کو جمع کرے گا۔ (مددگار سے یہاں مراد معاویہ رضی اللہ عنہ بن ابی سفیان ہیں۔) (ازالۃ الغما مترجم صفحہ 132 جلد 1)

پہلی آسمانی کتابوں اور ان کے عالموں کی ان روایات سے یہ بات آفتاب نیمروز کی طرح واضح ہوگئی کہ اللہ تعالیٰ نے لوح محفوظ کے بعد آسمانی کتابوں میں لکھے ہوئے اپنے حتمی و قطعی وعدے کے مطابق مسیح محمدیہ (علی صاحبہا الصلوٰۃ والتسلیمات) کے پہلے طبقے میں سے جن اپنے نیک اور صالح بندوں کو زمین کی وراثت اور خلافت دی، ان میں حضرات خلفاء اربعہ رضی اللہ عنہم کے بعد حضرت معاویہ رضی اللہ عنہ بھی ہیں جس سے معلوم ہوا کہ اس آیت کا مصداق جس طرح حضرات خلفاء

اربعة عشر ہاں اسی طرح ان کے بعد حضرت معاویہ رضی اللہ عنہ بھی ہیں۔ بلکہ اگر قرب عند اللہ کے مراتب و درجات سے قطع نظر کر کے صرف رقبہ و راحت اور مدت خلافت کے اعتبار سے دیکھا جائے تو حضرت معاویہ رضی اللہ عنہ اپنے پیشرو تمام خلفاء سے کہیں بڑھ کر اس کا مصداق ثابت ہوتے ہیں۔ چنانچہ مدت خلافت تو ان کی انیس سال سے بھی کچھ اوپر ہے جب کہ حضرات خلفاء اربعہ رضی اللہ عنہم میں سے کسی کی خلافت کی بھی نہیں۔ اسی طرح ان کا رقبہ و راحت بھی سب سے حتیٰ کہ دنیا کے مشہور فاتح اعظم سکندر مقدونی کے زیرِ تکلیں رقبہ سے بھی زیادہ ہے، وہ اس طرح کہ عہدِ صدیقی میں اسلامی دنیا کا رقبہ گیارہ لاکھ مربع میل، عہدِ فاروقی میں ہائیس لاکھ مربع میل، عہدِ عثمانی و مرتضوی میں چالیس لاکھ مربع میل اور سکندر اعظم کی فتوحات کا رقبہ چونسٹھ لاکھ مربع میل تھا جب کہ عہدِ معاویہ رضی اللہ عنہ میں اسلامی دنیا کا رقبہ چھیاسٹھ لاکھ مربع میل تک پہنچ چکا تھا۔

یاد رہے کہ آباد معلوم دنیا کا کل رقبہ ایک سو بیس لاکھ مربع میل ہے، اس اعتبار سے حضرت معاویہ رضی اللہ عنہ کی خلافت، آدمی دنیا سے بھی زیادہ پر بنتی ہے۔ لہذا بلا خوف تردید کہا جاسکتا ہے کہ اس زیرِ بحث آیت کے جتنے مصداق حضرت معاویہ رضی اللہ عنہ ثابت ہوتے اور بنتے ہیں اس کا اتنا مصداق، آج تک کی ساری اسلامی تاریخ میں کوئی اور خلیفہ نہیں بن سکا۔ اسی لیے حضرت عبداللہ بن عمر رضی اللہ عنہما نے فرمایا تھا اور بالکل بجا فرمایا تھا کہ

”میں نے رسول اللہ ﷺ کے بعد، سرداری کے لائق، معاویہ رضی اللہ عنہ سے بڑھ کر کسی کو نہیں دیکھا۔“

اس پر حضرات خلفاء اربعہ رضی اللہ عنہم کا نام لے کر ان سے پوچھا گیا کہ ان کے بارے میں کیا خیال ہے؟ تو انہوں نے فرمایا:

”كانوا والله خيرا من معاوية وكان معاوية اسود منهم“ (اللہ کی قسم اور جے مرتبے میں تو یہ حضرات ہی معاویہ سے بہتر تھے لیکن سرداری و حکمرانی میں معاویہ ان سے بڑھ کر تھے۔)

(الاستيعاب علی الاماہ ص 397 ج 3)

واضح رہے کہ حضرت معاویہ رضی اللہ عنہ کی یہ سرداری و حکمرانی، خلیفہ راشد اور خلافت راشدہ والی ہی تھی ورنہ حضرت عبداللہ بن عمر رضی اللہ عنہما اس کا تقابل حضرات خلفاء اربعہ رضی اللہ عنہم کی

سرداری و حکمرانی سے نہ کرتے۔

اسی طرح حضرت کعب احبار رضی اللہ عنہ (جو پہلے یہود کے بہت بڑے عالم تھے) نے فرمایا تھا کہ

”لن يملك من هذه الامة ماملك معاوية.“ (اس امت میں کوئی حکمران ایسی حکمرانی نہ کرے گا جیسی معاویہ رضی اللہ عنہ نے کی)

(سیرۃ حضرت معاویہ از مولانا مفتی محمد شفیع ص 626، 627)

تو انہوں نے بھی کوئی مبالغہ نہ کیا تھا بلکہ ایک امر واقعہ ہی بیان کیا تھا۔

الغرض قرآن کریم کی اس زیر بحث آیت میں جن عباد اللہ الصالحون سے خلافت اور زمامِ وراثت کا حتمی و قطعی وعدہ کیا گیا ہے اس کے مصداق جیسے حضرات خلفاء اربعہ رضی اللہ عنہم ہیں ویسے ہی ان کے بعد اپنے مرتبے میں اس کا مصداق، حضرت معاویہ رضی اللہ عنہ بھی ہیں۔ لہذا جیسے حضرات خلفاء اربعہ رضی اللہ عنہم راشدین خلفاء اور ان کی حکومتیں، راشدہ خلافتیں ہیں ایسے ہی ان کے بعد حضرت معاویہ رضی اللہ عنہ بھی خلیفہ راشد اور ان کی حکومت بھی خلافت راشدہ ہی ہے۔ باقی رہا فرق مراتب؟ تو وہ تو خود حضرات خلفاء اربعہ رضی اللہ عنہم میں بھی ہے بلکہ اس سے بھی آگے انبیاء اور رسولوں تک میں ہے۔ لیکن اس سے نفسِ خلافت اور نبوت و رسالت پر کوئی اثر نہیں پڑا کہ کم درجے والے کی اصل خلافت یا نبوت و رسالت ہی ختم ہوگئی ہو۔ خوب سمجھ لو۔

لہذا جیسے حضرات خلفاء اربعہ رضی اللہ عنہم کو آیت استخلاف کے حوالہ سے قرآن کے موعود، خلفاء راشدین اور ان کی حکومتوں کو قرآن کی موعودہ، راشدہ خلافتیں کہا جاتا ہے بالکل ویسے ہی یہاں ازیر بحث اس آیت کے حوالہ سے حضرت معاویہ رضی اللہ عنہ کو بھی قرآن کا مکتوب و مزبور خلیفہ راشد اور ان کی حکومت کو قرآن کی مکتوبہ و مزبورہ خلافت راشدہ کہا جاسکتا ہے۔ واضح رہے کہ ہم نے اختصار کی وجہ سے بطور نمونہ صرف ایک آیت کے حوالہ پر ہی اکتفا کیا ہے ورنہ خلفاء راشدین کی حقیقت و خلافت پر شاہ صاحب دہلوی رحمۃ اللہ علیہ نے جن آیتوں سے استدلال کیا ہے، حضرت معاویہ رضی اللہ عنہ ان میں سے بعض اور آیتوں کا بھی مصداق بنتے ہیں۔

بحوالہ حدیث:

حضرت عائشہ صدیقہ رضی اللہ عنہا سے روایت ہے کہ نبی کریم صلی اللہ علیہ وسلم نے حضرت معاویہ رضی اللہ عنہ

کو (خلافت کی بشارت دیتے ہوئے) فرمایا: "عَمِلْتَ بِكَ لَوْ لَكَ لَمَسَكَ اللَّهُ لِمِصًا"
یعنی العیالہ

(تیرا کیا حال ہوگا اگر اللہ تعالیٰ تجھے پہنادرے۔ آپ ﷺ اس سے خلافت
مراد لے رہے تھے۔) اس پر حضرت معاویہ رضی اللہ عنہ کی بہن ام المؤمنین
حضرت ام حبیبہ رضی اللہ عنہا نے کہا:

"یا رسول اللہ وان اللہ مقصص اخي قميصا"

(یا رسول اللہ ﷺ! کیا اللہ تعالیٰ میرے بھائی کو (یہ) قمیص پہنانے والا
ہے؟) اس کے جواب میں آنحضرت ﷺ نے فرمایا:

"نعم ولكن فيه هنات و هنات و هنات"

(ہاں لیکن اس میں فسادات اور فسادات اور فسادات ہوں گے)

(ازالہ الخلاء مترجم صفحہ 514-516، جلد 4)

ایک روایت میں اس کے آگے یہ بھی ہے کہ یہ سن کر حضرت ام حبیبہ رضی اللہ عنہا نے بارگاہ
نبوی میں عرض کی کہ یا رسول اللہ! پھر اس کے لیے دعا فرمادیں۔ اس پر آنحضرت ﷺ نے یہ دعا
فرمائی۔

"اللهم اهده بالهدى وجنبه الردى واغفر له في الآخرة

والاولی"

(اے اللہ! معاویہ کو ہدایت (کے راستے) پر چلا۔ اور اس کو (ان فسادات

کے) مضر اثرات سے بچا اور دنیا و آخرت میں اس کی مغفرت فرما۔)

(البدایہ صفحہ 120، جلد 8)

واضح رہے کہ فسادات سے آنحضرت ﷺ کی مراد حالات کے وہ فسادات تھے جو سبائی
مفسدوں اور بلوائیوں نے پھیلے تھے۔ مثلاً شہادت حضرت عثمان رضی اللہ عنہ و حضرت علی رضی اللہ عنہ، جنگ جمل و
صفین، نظام خلافت کا درہم برہم ہونا، جہاد کا موقوف ہو جانا، مسلمانوں کی تلواریں کا کافروں کے
مقابلہ کی بجائے آپس میں چلنے لگ جانا وغیرہ وغیرہ۔

اور خلافت کی بشارت کے ساتھ، حالات کے ان فسادات کا ذکر کرنے سے مقصد،
حضرت معاویہ رضی اللہ عنہ کی قابلیت و سیادت اور صلاحیت قیادت کی طرف اشارہ کرنا تھا کہ حالات تو گو
اس وقت بے حد پر آشوب و پر پیچ ہوں گے، ہر طرف فسادات ہی فسادات نہ صرف پھیلتے بلکہ

پھوٹے پڑتے ہوں گے مگر معاویہ رضی اللہ عنہ، سرداری و حکمرانی کی خداداد اور خاندانی قابلیت و صلاحیت کی بدولت ان پر ایسا قابو پالے گا کہ دنیا و سہائیت (جوان فسادات کی ذمہ دار ہوگی) اپنا سر پیٹ رہ جائی گی۔ اور پھر وقت آنے پر ایسا ہی ہوا۔

اور ایک روایت میں آنحضرت ﷺ کی حضرت معاویہ رضی اللہ عنہ کے حق میں یہ دعا بھی منقول ہے۔

”اللّٰهُمَّ اجْعَلْهُ هَادِيًا مَّهْدِيًا وَاهِدًا بِهِ“

(ترمذی صفحہ 247، جلد 2 باب مناقب معاویہ)

بعض روایات میں ”واحدہ“ کے اضافے کے ساتھ پوری دعایوں منقول ہے۔

”اللّٰهُمَّ اجْعَلْهُ هَادِيًا مَّهْدِيًا وَاهِدًا بِهِ“

(البدایہ صفحہ 121 جلد 8)

اب معنی و مطلب یہ ہوگا:

”اے اللہ معاویہ کو ہدایت کرنے والا، ہدایت یافتہ بنا، اور اس کو ہدایت (ثابت قدمی) عطا فرما۔ اور اس کے ذریعہ سے دوسروں کی (بھی) ہدایت نصیب فرما۔“

اس پر حضرت شاہ ولی اللہ محدث دہلوی رحمہ اللہ نے لکھا کہ آنحضرت ﷺ نے حضرت معاویہ رضی اللہ عنہ کے لیے یہ دعا اس لیے فرمائی تھی کہ آپ ﷺ کو معلوم ہو چکا تھا کہ وہ کسی نہ کسی دقت میں خلیفہ ہوں گے۔ اور چونکہ آنحضرت ﷺ اپنی امت پر بہت ہی شفیق تھے اس لیے آپ ﷺ کی کمال محبت نے اقتضا فرمایا کہ آپ ﷺ اپنی امت کے خلیفہ کے لیے ہدایت کرنے اور ہدایت پانے کی دعا فرمائیں۔

(ازالہ الخفاء مترجم صفحہ 572-573 جلد 1)

اور یہ تو واضح ہی ہے کہ آنحضرت ﷺ نے حضرت معاویہ رضی اللہ عنہ کے حق میں یہ دعائیں ان کو خلافت کا اور ان دعاؤں کا اہل اور مستحق سمجھ کر ہی فرمائی ہیں۔ نا اہل اور غیر مستحق سمجھ کر نہیں فرمائیں۔

پھر شاہ صاحب نے یہ بھی لکھا ہے کہ آنحضرت ﷺ نے ہر صحابی سے متعلق جو کچھ فرمایا

ہے اس میں آپ صلی اللہ علیہ وسلم، غیب کے ترجمان تھے۔ (ارزاء اللہ ص 380، 608 جلد 2)

پھر حافظ ملا علی قاری رحمۃ اللہ علیہ اور علامہ ابن حجر مکی رحمۃ اللہ علیہ نے باتصریح لکھا ہے
آنحضرت صلی اللہ علیہ وسلم کی دیگر دعاؤں کی طرح حضرت معاویہ رضی اللہ عنہ کے حق میں یہ دعا بھی مقبول ہوئیں۔

(ملاحظہ ہو مرقات شرح مشکوٰۃ ہاب جامع الناب تحت ہذا الدماء۔ و تفسیر الجہان ص 11، 12)

پھر آگے چل کر اپنے موقع پر وقت اور زمانے نے بھی حافظ ملا علی قاری اور علامہ رحمۃ اللہ علیہ مکی کی باتوں کی خوب خوب تصدیق کر دی۔ دنیا نے سر کی آنکھوں سے آنحضرت صلی اللہ علیہ وسلم کی ان دعاؤں کی مقبولیت دیکھی۔

جب آنحضرت صلی اللہ علیہ وسلم نے غیب کی ترجمانی کرتے ہوئے حضرت معاویہ رضی اللہ عنہ کو متعدد بار مختلف انداز سے خلافت کی بشارت سنائی اور ان کا آخر کار خلیفہ ہونا بیان فرمایا، پھر ان کو ہادی و مہدی اور دوسروں کے لیے ذریعہ ہدایت ہونے نیز ہدایت پر ثابت قدم رہنے جیسی دعائیں دیں تو ناممکن تھا کہ خارج میں غیب کی اس نبوی ترجمانی کے مطابق ان باتوں کا وقوع و ظہور نہ ہوتا، لہذا وہ اس کے عین مطابق خلیفہ بھی ہوئے اور ہادی و مہدی بھی، دوسروں کے لیے ذریعہ ہدایت بھی بنے اور تادم واپس ان کو ہدایت کی پر ثابت قدمی بھی نصیب رہی۔ خلیفہ ہادی و مہدی ہی دوسرے لفظوں میں خلیفہ راشد کہلاتا ہے اس لیے حدیث کی رو سے بھی وہ خلیفہ راشد ہی ہوئے نہ کہ ملک و بادشاہ۔

اللہ تعالیٰ ہم سب کو حق اور صحیح بات جاننے اور ماننے کی توفیق عطا فرمائے۔ اللہ ارنا الحق حقاً وارزقنا اتباعہ۔ آمین۔ واضح رہے کہ یہ اس موضوع کا صرف مثبت پہلو ہے اور وہ بھی انتہائی اختصار کے ساتھ۔ خود اس کی بھی بہت کچھ تفصیل باقی ہے اور اس کا منفی پہلو یعنی حضرت معاویہ رضی اللہ عنہ کے خلاف آیت استخلاف اور حدیث سفینہ سے استدلال اور اس کے جواب کی بحث تو مکمل طور پر باقی ہے۔ ایک ماہنامہ کا دامن چونکہ اس کا متحمل نہیں تھا اس لیے اس کو یہاں نہیں چھیڑا گیا۔ یہ تمام تفصیلات قارئین ان شاء اللہ، سبائی فتنہ جلد دوم میں ملاحظہ کر سکیں گے۔

(شائع شدہ: ماہنامہ نقیب ختم نبوت ملتان، بابت ماہ مئی و جون 2010)

کشفِ سہائیت

(قاضی مظہر حسین صاحبؒ کے تہرہ بعنوان "کتاب سہائی فتنہ پر ایک اجمالی نظر" کا جواب)

میری آرزو تھی کہ میری کتاب "سہائی فتنہ" حضرت مولانا قاضی مظہر حسین صاحبؒ کی دعا کی میں طبع ہو کر ان کی نظروں سے گزر جائے، سو خدا کا شکر ہے کہ محترم جناب سید محمد کفیل شاہ صاحب بخاری بالقابہ کی کوشش سے اس کی جلد اول طبع ہوئی اور جوئی کتاب میرے پاس پہنچی میں نے سب سے پہلے حضرت قاضی صاحب موصوف کی خدمت میں بذریعہ ڈاک روانہ کر دی جو ان کو انہی کے بقول 8 رجب 1412ھ کو مل گئی تھی۔

یہ تو ہمیں سو فیصد یقین تھا کہ حضرت قاضی صاحبؒ، خاموش نہ بیٹھیں گے، اپنی تمام معروfiات اور کمزوری صحت کے باوجود جس طرح بھی بن پڑا اس پر کچھ نہ کچھ ضرور لکھیں گے اور قاضی صاحب کی لمبی و مزاحی خصوصیات کے پیش نظر کچھ اندازہ بھی تھا کہ وہ کیا لکھیں گے اور کس انداز سے لکھیں گے، اس لئے ہم اس کے جواب کے لئے ہر طرح سے تیار تھے، لیکن ہمیں یہ خیال نہ تھا کہ قاضی صاحبؒ، کتاب پڑھے بغیر اس پر تبصرہ شروع کر دیں گے، بلکہ ہم اس خوش فہمی میں تھے کہ قاضی صاحب بڑے تحمل، تسلی اور اطمینان کے ساتھ پہلے پوری کتاب پڑھیں گے، اس کو سمجھیں گے، اس پر سنجیدگی سے غور کریں گے پھر اس پر تبصرہ کے لئے قلم ہاتھ میں لیں گے، اصول اہل اللہ کی روشنی میں ہماری کسی غلطی کی دلائل کے ساتھ نشانہ ہی کریں گے، خلاف اصول اپنی عمارتوں کا کوئی معقول اور قابل قبول جواز پیش کریں گے، اور ظاہر ہے کہ یہ کام کافی وقت کا متقاضی تھا، جس کا قاضی صاحب جیسے معروف آدمی کے لئے اتنی جلدی مہیا ہونا اتنا آسان نہ تھا، اس لئے ہم اس طرف سے اپنے آپ کو قدرے فارغ سمجھ کر سہائی فتنہ کی دوسری جلد کی تیاری میں مصروف ہو گئے، لیکن جب قاضی صاحب کے تبصرے کی پہلی قسط سامنے آئی تو ہمارا خیال غلط ثابت ہوا، یہ جان کر ہماری حیرت کی کوئی انتہاء نہ رہی کہ انہوں نے نہ پوری کتاب پڑھی، نہ سنجی اور نہ اس پر سنجیدگی سے غور کیا بلکہ اپنی ہی تصریح کے مطابق جتنے جتنے فہرست کتاب اور بعض

صلوات پر نظر ڈالی پھر آؤ دیکھا نہ تاؤ اور تبصرہ کے لئے ہوا کے گھوڑے پر سوار ہو گئے تاکہ ان کے معتقدین حوصلہ نہ ہار بیٹھیں، دل نہ چھوڑ بیٹھیں، حضرت قاضی صاحب سے ٹوٹ نہ جائیں، ان میں بے چینی و بے دلی راہ نہ پائے۔

اصولی طور پر تو ان کے اس تبصرے کا نوٹس ہمیں اس کے مکمل ہونے کے بعد ہی لینا چاہئے تھا اور ہمارا ارادہ بھی یہی تھا، لیکن حضرت قاضی صاحب کے اجمالی تبصرے کی قسط اول دیکھ کر اندازہ ہوا کہ وہ اصولی اور ضابطے کی بحث نہ کریں گے، حقائق اور دلائل کا سامنا کرنے کے بجائے اپنے معتقدین کو حوصلہ دینے اور اپنے ساتھ جوڑے رکھنے کے لئے ان کو غیر متعلقہ بھول بھلیوں میں ہی گھماتے، پھراتے رہیں گے، نہ کوئی ڈھنگ کی بات کریں گے، نہ بات کسی نتیجہ پر پہنچا کے ختم ہی کریں گے کہ پھر ہمیں اس پر اپنی معروضات پیش کرنے کا موقع مل سکے، اس لئے کافی سوچ بچار کے بعد یہی طے پایا کہ سہائی فتنہ کی جلد دوم کی تیاری کے ساتھ ساتھ مظہری تبصرہ کا نوٹس بھی ساتھ ہی لیا جائے تاکہ قارئین کرام صرف ہماری کتاب کی حیثیت سے ہی نہیں بلکہ مظہری تبصرہ کی حقیقت سے بھی ساتھ ہی ساتھ واقف ہوتے رہیں (حضرت قاضی صاحب کے تبصرے کی پہلی قسط ان کے ماہنامہ ”حق چار یار“ بابت ماہ رجب/شعبان 1412ھ مطابق جنوری/فروری 1992ء میں چھپی ہے، ہماری اس قسط میں حوالے اسی شمارے کے ہوں گے)۔

کیا میں نے شیعوں کے کتمان اور تقیہ پر عمل کیا ہے؟

سب سے پہلی تعریض قاضی صاحب نے مجھ پر یہ کی ہے کہ میں نے کتاب پر اپنا نام ظاہر نہ کر کے شیعوں کے کتمان اور تقیہ پر عمل کیا ہے (حق چار یار، رجب/شعبان 1412ھ، ص 29)۔

الف:..... اس سلسلے میں پہلی گزارش تو یہ ہے کہ اگر میں نے کتاب پر اپنا نام ظاہر نہ کر کے شیعوں کے کتمان اور تقیہ پر عمل کیا تھا تو قاضی صاحب کو میرا وہ نام اور پتہ کہاں سے معلوم ہوا جس پر انہوں نے مجھے وصولی کتاب کی رسید بھیجی تھی؟، ان کو یہ پتہ لگانا کیونکر آسان ہوا کہ میں جامعہ اسلامیہ بنوری ٹاؤن کراچی کا سند یافتہ ہوں؟، وہ یہ معلوم کرنے میں کیسے کامیاب ہوئے کہ میں

فی الحال جامعہ فرید یہ اسلام آباد میں مدرس کی خدمت انجام دے رہا ہوں؟ انہوں نے یہ کہنے پہچان لیا کہ میں ہی وہ ہوں جس نے ان کو آج سے چوبیس سال پہلے سنہ 1388ھ میں کراچی سے ایک خط لکھا تھا جرا بھی تک ان کے پاس محفوظ ہے؟ انہوں نے یہ کہے جان لیا کہ جہلم میں ان سے ملاقات کرنے والا میں ہی تھا؟ جی ہاں! اگر میں نے شیعوں کے کتمان اور تقیہ پر عمل کیا تو ان کو یہ مان لینا کیونکر ممکن ہوا کہ حصار کی حصاصیت سے متعلق آج سے چوبیس سال پہلے سنہ 1406ھ میں اسلام آباد سے ان کو خط میں نے ہی لکھا تھا؟ ہاں تو قاضی صاحب ذرا یہ بگڑ فرمائیں کہ اگر میں نے شیعوں کے کتمان و تقیہ پر عمل کیا تھا تو ان کو سہائی فتنہ کتاب، بھیجی کس نے تھی؟۔

کتنے تعجب کی بات ہے کہ کتاب ان کو میں ہی بھیجتا ہوں، میری کتاب ملتے ہی ان کو آج سے نہیں بلکہ آج سے چوبیس سال پہلے سنہ 1388ھ سے مجھے پہچان لینا آسان ہو جاتا ہے، میری ملاقاتیں اور خطوط یاد آجاتے ہیں، میں کہاں کا سند یافتہ اور فی الحال کہاں، کیا کر رہا ہوں، ان کو معلوم کر لینا ممکن ہو جاتا ہے، لیکن اس کے باوجود ارشاد کیا ہوتا ہے؟ کہ میں نے کتاب پر اپنا نام ظاہر نہ کر کے شیعوں کے کتمان اور تقیہ پر عمل کیا ہے! اھیا للعجب۔

ب دوسری گزارش قارئین کی خدمت میں یہ ہے کہ قاضی صاحب کو جب میں نے کتاب بھیجی تھی تو اسی کتاب کے اندر ان کو اپنا وہ خط بھی بھیجا تھا جو انہوں نے اپنے تبصرہ کی اسی طاول میں شائع کیا ہے، اس خط میں میرا نام اور مکمل پتہ درج ہے، سوال یہ ہے کہ میں نے کتاب پر اپنا نام ظاہر کیا تھا یا نہیں، لیکن قاضی صاحب کو تو کتاب میرے مکمل نام اور پتہ کے ساتھ ہی ملی تھی، میرے اسی نام اور مکمل پتہ کی بنیاد پر ہی ان کو میرا مکمل تعارف حاصل کرنا اور مجھ سے متعلق مذکورہ معلومات فراہم کرنا آسان اور ممکن ہوا تھا، اس طرح کم از کم قاضی صاحب کے لئے میرا نام مخفی نہ رہا تھا، لہذا شیعوں کے کتمان اور تقیہ پر عمل کرنے والی تعریض مجھ پر کوئی اور کرتا تو کرتا، قاضی صاحب کو تو شرعاً، اخلاقاً، دیانۃً اور قانوناً کسی اعتبار سے بھی مجھ پر یہ تعریض کرنے کا حق ہرگز نہ تھا۔

ہا بریں قاضی صاحب ہی فرمادیں کہ سہائیت کی تردید کرتے کرتے بقول اُن کے مجھ پر کوئی اثر ہو گیا ہے یا خارجیت و ناصیحت کی تردید کرتے کرتے وہی کسی اثر سے متاثر ہو گئے ہیں؟۔

ج: تیسری گزارش یہ ہے کہ کیا قاضی صاحب کو میری کتاب پر مؤلف کی حیثیت سے ”مولانا ابوریحان سیالکوٹی“ جلی حروف میں لکھا ہوا نظر نہیں آیا؟، یہ ”ابوریحان“ کیا ہے؟ کیا یہ نام نہیں؟ کیا کنیت، نام نہیں کہلاتی، نام کی جگہ استعمال نہیں ہوتی؟ نام والا کام نہیں کرتی؟ عربی، فارسی اور اردو کی جتنی بھی لغتیں ہمارے پاس موجود ہیں یعنی المنجد، مصباح اللغات، غیاث اللغات، فیروز اللغات، نسیم اللغات اور جدید لغات اردو سب میں کنیت کو نام ہی کہا گیا ہے یعنی وہ نام جو باپ، ماں، بیٹا، بیٹی وغیرہ کے تعلق سے بولا جائے، اور جدید لغات اردو میں تو اس کا ایک معنی ”خاندانی نام“ کیا گیا ہے، نیز حضرت قاضی صاحب نے ہدایۃ النحو پڑھتے وقت ”عطف بیان“ کی تعریف میں ”وہو اشہر اسمی شیء“ اور پھر اس کی مثال ”قام ابو حفص عمر وقام عبداللہ بن عمر“ پڑھا ہوگا، ان دونوں مثالوں میں ”ابو حفص“ اور ”ابن عمر“، کنیتیں ہیں لیکن کہا ان کو بھی عمر اور عبداللہ کی طرح اسم (نام) ہی گیا ہے، اور پھر ”ابوریحان“ میری محض فرضی کنیت نہیں ہے بلکہ حقیقی اور واقعی کنیت ہے، میرے ایک بچے کا نام ”ریحان اللہ“ ہے جس کا رجسٹریشن نمبر 364735-77-300 ہے، جب کنیت بھی نام ہی کی ایک قسم ہے، اور یہ نام میرا فرضی بھی نہیں بلکہ حقیقی و واقعی ہے اور کتاب پر جلی حروف میں لکھا ہوا بھی ہے تو پھر ہم نہیں سمجھ سکے کہ حضرت قاضی صاحب جیسے قائد اہل السنۃ اس کو نام ظاہر نہ کر کے شیعوں کے کتمان اور تقیہ پر عمل کرنا کس طرح فرما رہے ہیں، یہ کہنا تو بہت مشکل ہے کہ قاضی صاحب، کنیت کی مذکورہ حقیقت سے ناواقف ہوں گے، لہذا یہی کہا جاسکتا ہے کہ وہ میری کتاب ”سہائی فتنہ“ کے صاف و شفاف آئینے میں اپنی کتاب ”خارجی فتنہ“ کا اصل چہرہ دیکھ کر ایسے متحیر ہو گئے کہ حقائق پر سنجیدگی سے غور ہی نہ کر سکے۔

اور شہرت و عدم شہرت میں میرے خاندانی اور غیر خاندانی دونوں نام برابر ہیں، جو کوئی

مجھے بتاتا میرے غیر خاندانی نام (عبدالغفور) سے جانتا ہے وہ اتنا ہی مجھے میرے خاندانی نام (ابوریحان) سے بھی جانتا ہے، اور جو مجھے میرے خاندانی نام (کنیت) سے نہیں جانتا وہ مجھے میرے غیر خاندانی نام سے بھی نہیں جانتا، لہذا میرے نام ”ابوریحان“ کو تو یہ بھی نہیں کہا جاسکتا کہ میں نے کتاب پر اپنا مشہور نام ظاہر نہیں کیا چہ جائیکہ یہ کہا جائے کہ میں نے کتاب پر سرت نامی ظاہر نہیں کیا، اور یہ کہ اس طرح میں نے شیعوں کے کتمان اور تقیہ پر عمل کیا ہے؟۔

..... چوتھی گزارش یہ ہے کہ کسی مصنف و مؤلف کا اپنی کسی کتاب پر کوئی مخصوص نام لکھنا اگر ایسا ہی ضروری ہے کہ اس کے بغیر کوئی مصنف و مؤلف، شیعوں کے کتمان اور تقیہ پر عمل کرنے کے الزام سے نہیں بچ سکتا تو حضرت قاضی صاحب ہمارا یہ عقدہ حل فرمادیں کہ تحفۃ اثنا عشریہ، شاہ عبدالعزیز رحمہ اللہ کی تصنیف ہے، جن کا اپنا مشہور نام شاہ عبدالعزیز، ان کے والد کا مشہور نام شاہ ولی اللہ اور دادا کا مشہور نام شاہ عبدالرحیم (رحمۃ اللہ علیہ) ہے، لیکن کتاب میں شاہ صاحب نے اپنا یہ نام ظاہر نہیں کیا بلکہ اپنا نام ”حافظ غلام حلیم“ والد کا نام ”شیخ قطب الدین احمد“ اور دادا کا نام ”شیخ ابو الفیض“ لکھا ہے (تحفۃ اثنا عشریہ مترجم اردو، ص 2) پھر صفحہ 368 پر اپنے والد کو چھپانا اور ان سے اپنا ملنا اور مستفید ہونا ایسے ظاہر کیا ہے جیسے کہ یہ دونوں آپس میں باپ، بیٹا نہ ہوں بلکہ ایک دوسرے کے غیر ہوں، حتیٰ کہ ہمارے دور کے بعض چوٹی کے علماء کو اسی وجہ سے ”تحفۃ“ کے شاہ عبدالعزیز کی تصنیف ہونے میں ہی شبہ ہو گیا اور انہوں نے اس کو شاہ صاحب کے بجائے کسی افغانی کا ملی عالم کی تصنیف لکھ دیا، بعد میں متنبہ ہوا کہ نہیں، یہ کسی کا ملی ملا کی نہیں بلکہ خود شاہ صاحب مرحوم کی ہی تصنیف ہے، تو حضرت قاضی صاحب فرمادیں کہ شاہ عبدالعزیز رحمہ اللہ پر بھی رافضیت و شیعیت کی تردید کرنے کے لئے کوئی اثر ہو گیا تھا کہ انہوں نے کتاب میں اپنا مشہور نام ظاہر نہ کیا، بلکہ بالقصد صرف اپنا ہی نہیں بلکہ اپنے والد اور دادا تک کے نام کو چھپایا، حضرت قاضی صاحب فرمادیں کہ شاہ صاحب نے بھی اپنا مشہور نام ظاہر نہ کر کے شیعوں کے کتمان اور تقیہ پر عمل کیا تھا؟۔

..... پانچویں گزارش یہ ہے کہ حضرت قاضی صاحب کو کتاب پر اگر میرا نام نظر نہیں آیا تھا تو

ناشر سید محمد کفیل بخاری کا نام اور مکمل پتہ تو قاضی صاحب نے دیکھا ہی تھا، جب کسی کتاب کا ناشر اور اس کا مکمل پتہ معلوم ہو تو کتاب کے مؤلف و مصنف کو مجھول نہیں سمجھا جایا کرتا، ناشر کی طرف رجوع کرنے پر بھی اگر وہ کسی مصنف و مؤلف کا نام، پتہ نہ بتائے تو اسی کو اس کا ذمہ دار، کرتادھرتا، اور مؤلف و مصنف، غرضیکہ سب کچھ باور کیا جایا کرتا ہے، کیا حضرت قاضی صاحب نے کتاب پر مؤلف کا نام نظر نہ آنے پر ناشر سے رابطہ کیا تھا کہ ان کو وہاں سے بھی مؤلف کا نام اور پتہ معلوم نہ ہو سکا تھا؟، اگر رابطہ کیا تھا اور وہاں سے اصل مؤلف کا نام معلوم بھی ہو گیا تھا تو پھر قاضی صاحب ہی فرمادیں کہ اب شیعوں کے کتمان اور تقیہ پر عمل کرنے کی تعریض کو اپنی لوک قلم پر لانے کا ان کے پاس آخر کیا جواز رہا تھا؟، اور اگر ناشر سے رابطہ پر بھی اصل مؤلف کا نام معلوم نہ ہوا تھا تو اس کا ناشر سید محمد کفیل بخاری ہی اس کا اصل ذمہ دار تھا، قاضی صاحب چاہتے تو اسی کو کتاب کا اصل مؤلف فرض کر کے کتاب کو ہی اسی کی طرف منسوب تو کر سکتے تھے لیکن مجھ پر شیعوں کے کتمان اور تقیہ پر عمل کرنے کی پھٹی اڑانے کا حق تو ان کو پھر بھی نہیں پہنچتا تھا، کیا قاضی صاحب سے کسی مسئلہ میں اختلاف کرنے کے لئے اختلاف کرنے والے کا پہلے ان کے پاس اپنا نام اور پتہ رجسٹرڈ کروانا ضروری ہے؟۔

و چھٹی گزارش یہ ہے کہ اصل بات یہ نہیں کہ میں نے کتاب پر اپنا نام لکھا تھا یا نہیں بلکہ اصل بات ایک تو یہ ہے کہ قاضی صاحب نے اپنے معتقدین کو خوش کرنے اور تسلی دینے کے لئے کوئی نہ کوئی نکتہ تو اٹھانا اور کوئی نہ کوئی شوشہ تو چھوڑنا ہی تھا، کوئی معقول نکتہ ہاتھ نہ لگا تو انہوں نے سوچا کہ معقول نہیں تو غیر معقول ہی سہی، تیر نہیں تو جگا ہی سہی، ڈھنگ کا نہیں تو بے ڈھنگا ہی سہی کوئی اڑنگا تو لگا ہی ڈالو، اور کچھ نہیں تو اپنے معتقدین تو خوش ہو ہی جائیں گے، ان کی ڈھارس تو بندھ ہی جائے گی، اس لئے قاضی صاحب نے اس سے قطع نظر کہ اعتراض معقول ہے یا غیر معقول، اعتراض برائے اعتراض کر ڈالا اور خود بھی خوش ہو گئے کہ انہوں نے معرکہ مار لیا۔

کتاب پر میرا نام قاضی صاحب کے معیار کے مطابق بھی لکھا ہوتا تو انہوں نے اپنی

مزاجی خصوصیت کے بموجب تب بھی اعتراض کرنا ہی کرنا تھا، یہ نہ کسی تو اور کسی، دیکھتے ان۔ ایک حریف مولوی مہر حسین شاہ نے قاضی صاحب کے نام اپنی مکمل چٹھی میں اپنا نام، قاضی صاحب کے معیار کے مطابق لکھا تھا، اس پر انہوں نے یہ اعتراض کر دیا کہ ”اس بکا بچہ میں تاریخ تہذیب اور پریس کا نام مجھے نہیں مل سکا، ایسا کیوں؟ واللہ اعلم“ (دفاع حضرت معاذیہ ص 1)، قاضی صاحب سے کسی مسئلہ میں اختلاف کرنے والا کوئی شخص ان کے اعتراض سے کہاں نکل سکتا ہے؟ اور آج تک بچا بھی کون ہے جو ہم بچ نکلتے؟۔

اور دوسری بات یہ ہے کہ کتاب پر میرا نام تو تھا اور قاضی صاحب نے میرا وہ نام اپنا بھی تھا البتہ حضرت قاضی صاحب کے نام نامی، اسم کرامی کی طرح اس کے ساتھ القاب و آداب کے ساتھ اور لاحق نہ تھے، کیونکہ نہ یہ میرا مزاج تھا اور نہ مجھے یہ تکلفات پسند ہی تھے، اس لئے کتاب پر نام تو لکھا گیا مگر بالکل سادہ اور مختصر، لیکن حضرت قاضی صاحب کی اس میں بیخ نکالنے سے اندازہ ہوا کہ وہ تو وضع اور سادگی کو پسند نہیں کرتے بلکہ اپنے سے اختلاف کرنے والوں کو ”التکبر مع المتکبرین عبادة“ (1) والی عبادت کرتے دیکھنا ہی پسند کرتے ہیں، اس لئے اب میں نے فیصلہ کر لیا ہے کہ سبائی فتنہ کا دوسرا حصہ اور کشف سبائیت اگر شائع ہوئیں تو میں قاضی صاحب کی اس مزاجی خصوصیت کا احترام کرتے ہوئے ناشر کو خصوصی ہدایت کروں گا کہ وہ میرے نام کے ساتھ ساتھ، لاحقہ ضرور لگائیں، تاکہ قاضی صاحب کا یہ شکوہ دور ہو سکے۔

میں نے اپنی کتاب کا نام ”سبائی فتنہ“ کس بناء پر رکھا ہے؟

کتاب پر میرے نام کی بحث کے بعد قاضی صاحب نے خود میری کتاب کے نام کی بحث بھی چھیڑی ہے، چنانچہ اس سلسلے میں میرے خط کے حوالہ سے مجھ سے سوال کرتے ہیں کہ: ”آپ کو اگر مجھ سے صرف علمی طور پر اختلاف ہے نہ کہ مخالفت تو آپ نے میری

(1) بیان القرآن از مفسر تھانوی علیہ رحمۃ اللہ تحت مسائل السلوک، ص 811، مطبوعہ تاج کمپنی۔ منہ

کتاب خارجی فتنہ حصہ اول کے جواب میں اپنی کتاب کا نام ”سہائی فتنہ“ کس بنا پر رکھا ہے۔ (م 31)۔

الف: جواب پہلی گزارش تو یہ ہے کہ آپ کو بھی تو حضرت معادیہ ؑ کے اجتہادی موقف سے علمی طور پر اختلاف ہے نہ کہ مخالفت، آپ نے بھی تو ان کو ایک جلیل القدر صحابی مجتہد اور قطعی جنتی لکھا ہے، ان کی شرعی عظمت کے تحفظ کا دم بھرا ہے، یہی سوال میں آپ پر پلٹتا ہوں کہ آپ اگر حضرت معادیہ ؑ کو یہی کچھ کہتے، جانتے اور مانتے ہیں تو پھر آپ نے بھی ان کو باغی، خاطی، جائز اور قصور وار کس بنا پر لکھا ہے؟، نیز ان کی طرف نافرمانی، گناہ، باطل اور اللہ کے حکم کی مخالفت وغیرہ کی نسبت کس بنا پر کی ہے؟ لہذا ہو جو اہکم لہو جو ابنا۔

ب: دوسری گزارش یہ ہے کہ میں نے اپنی کتاب کا نام ”سہائی فتنہ“ اس بنا پر رکھا ہے کہ اس میں آپ کی کتاب ”خارجی فتنہ حصہ اول“ کی جن عبارتوں پر بحث کی گئی ہے وہ اپنی ظاہری ساخت پر داخست کے اعتبار سے سہائیانہ ہیں، فتنہ سہائیت کو ہوا دینے والی اور اس کو تقویت پہنچانے والی ہیں (1)، اپنے عام پڑھنے والوں کو سہائیت کی راہ پر ڈالنے والی ہیں اور ان کے دلوں میں اصحاب جمل و صفین، بالخصوص حضرات حکمین، علی الاخص حضرت معادیہ ؑ سے سولانا لعل شاہ صاحب مرحوم کی کتاب کی طرح وہ حسن ظن باقی نہیں رہنے دیتیں جو آپ کے ہی بقول اصحاب رسول ﷺ سے ہونا چاہئے (2)، جس کی وجہ سے آپ کی کتاب کا وہ حصہ تردید خارجیت و ناصیت سے زیادہ تر جہان سہائیت ہو کر رہ گیا ہے، اس کا لب و لہجہ ہے تو سہائیانہ، انداز بیان ہے تو سہائیانہ، طرز استدلال ہے تو سہائیانہ، اور گو میں آپ کو ابھی تک سہائی نہیں کہتا، سمجھتا (اگرچہ لگتا یوں ہی ہے کہ آپ لے جانے مجھے اسی طرف لگے ہیں) لیکن خارجی فتنہ کے اس حصہ میں خارجیت و ناصیت کی تردید کے دوران آپ سہائی فتنہ سے اثر پذیر خوب خوب ہوئے ہیں کہ اس

1) جس کا ایک ثبوت آپ کی کتاب ”دفاع حضرت معادیہ“ کی وجہ تالیف ہے۔ منہ

(2) خارجی فتنہ، م 425/ ج 1۔ منہ

کے لئے سنی اسلوب بیان اور طرز استدلال کو کام میں لانے کے بجائے خالص سہائی انداز بیان اور طرز استدلال کو کمال بے تکلفی سے کام میں لائے ہیں، اور پھر ستم بالائے ستم یہ کہ اسی سہائی لب و لہجہ، ہمدانیہ بیان اور طرز استدلال کو سنی مسلک اعتدال اور مسلک حق کی عین ترجمانی کا نام آپ نے دے دیا ہے۔

میں اگر آپ کو ابھی تک سہائی نہیں کہتا، مانتا تو اس کی وجہ یہ نہیں کہ خارجی فتنہ، بائیات پر مشتمل نہیں بلکہ اس کی وجہ یہ ہے کہ میں آپ کے عقائد و نظریات اور خارجی فتنہ سے باہر کی آپ کی دیگر تحریرات سے واقف ہوں، ورنہ آپ کی کتاب خارجی فتنہ تو آپ کا تعارف سہائی کے کسی اور حیثیت سے نہیں کروائی، یہی وجہ ہے کہ صحابہؓ سے متعلق امت کے فرق باطلہ و حق سے واقف مگر آپ کی ذات سے ناواقف کوئی شخص اگر آپ کی یہ کتاب پڑھے تو امید نہیں کہ وہ آپ کو ایک عام صحیح العقیدہ سنی بھی یاد کر سکے چہ جائیکہ ایک امام اہل السنۃ؟۔

میں نے اپنی کتاب میں آپ کی کتاب سے نکلنے والے شارع سہائی فتنہ کے نشیب و فراز اور اس کے علامات و نشانات سے قارئین خارجی فتنہ کو چونکہ آگاہ کیا ہے تاکہ وہ خارجیت و تاصیبت کے تصور سے بچ نکلنے کے بعد سبائیت کے دلدل میں کہیں نہ پھنس جائیں، اس بنا پر میں نے اپنی کتاب کا نام ”سہائی فتنہ“ رکھا ہے، یعنی قارئین خارجی فتنہ کو خارجی فتنہ سے ہی نکلنے والے شارع سہائی فتنہ پر چلنے سے بچانے والی کتاب، گویا یہ، خارجی فتنہ سے نکلنے والے شارع سہائی فتنہ کا سائن بورڈ ہے تاکہ قارئین خارجی فتنہ بورڈ دیکھ کر آگاہ ہو جائیں اور ایک خطرناک راستہ سے بچ نکلنے کے بعد کہیں دوسرے خطرناک راستہ پر نہ چل نکلیں۔

ج: اور اگر آپ اپنے اس سوال کا جواب اپنی زبان میں ہی سننا پسند فرمادیں تو پھر تیسری گزارش یہ ہے کہ میں نے اپنی کتاب کا یہ نام محض ”صورۃ“ رکھا ہے نہ حقیقتاً، جیسے کہ آپ حضرت معاویہ رضی اللہ عنہ کو جائز، ہاشمی، اللہ کے حکم کی مخالفت کا مرتکب وغیرہ وغیرہ صرف ”صورۃ“ کہتے ہیں نہ کہ حقیقتاً، مطلب یہ کہ آپ کی کتاب ”خارجی فتنہ“ کی جن عبارتوں پر ”سہائی فتنہ“ میں بحث کی گئی

ہے ان میں خارجیت و ناصیبت کی تردید کے لئے آپ نے جوب و لہجہ اور انداز بیان اختیار کیا ہے اس کے پیش نظر کہا تو آپ کو سہائی ہی جائے گا لیکن چونکہ آپ امام اہل السنۃ مانے جاتے ہیں اس لئے آپ کو صرف سورۃ ہی سہائی کہا جائے گا نہ کہ حقیقتاً، اور آپ کی یہی صوری سبائیت ہی چونکہ میری کتاب کا موضوع ہے اس لئے میں نے اس کا نام ”سہائی فتنہ“ رکھا ہے جو نہایت ہی مناسب اور اسم با مسمیٰ ہے۔

قاضی صاحب کو میری کتاب کے اس نام پر اچنبھا کیوں؟

دراصل قاضی صاحب کو میری کتاب کے اس نام سے اچنبھا اس لئے ہو رہا ہے کہ وہ، صحابہ کرامؓ سے متعلق سہائی فتنہ کے تین شعبوں یعنی رافضیت، خارجیت اور ناصیبت کو تو خلاف مسلک اہل السنۃ سمجھتے ہیں لیکن اسی کے چوتھے شعبے یعنی صرف محاربین علی، بالخصوص حضرت معاویہ (رضی اللہ عنہ) کے مشاجراتی اجتہادی موقف پر بلا تکلف رائے زنی اور نقد و تبصرہ کو وہ خلاف مسلک اہل السنۃ نہیں بلکہ عین مسلک اہل السنۃ بنائے بیٹھے ہیں، یہی وجہ ہے کہ انہوں نے ان حضرات کے حق میں سخت سے سخت الفاظ استعمال کرنے اور نامناسب سے نامناسب تعبیرات تک اختیار کرنے میں کسی قسم کا کوئی تکلف محسوس نہیں کیا، حالانکہ یہ بھی سبائیت کا ہی ایک شعبہ ہے، اور جب ہماری طرف سے سبائیت کے اس شعبے کو بھی اس کے اصل نام یعنی ”سہائی فتنہ“ سے یاد کیا گیا تو حضرت قاضی صاحب چونکہ اس کو عین مسلک اہل السنۃ ہی بنائے بیٹھے تھے اس لئے ان کو تعجب ہوا کہ سنی مسلک کو سہائی فتنہ کیسے کہہ دیا گیا، حالانکہ ہمارے نزدیک جس طرح رافضیت اور خارجیت و ناصیبت، سہائی فتنے کی شاخیں اور شعبے ہیں جن کی تردید کرنا اور دنیا کو ان فتنوں سے آگاہ کرنا ضروری ہے، اور اہل حق ہمیشہ سے یہ فریضہ انجام دیتے رہے ہیں، بالکل اسی طرح صرف محاربین حضرت علی بالخصوص حضرت معاویہ (رضی اللہ عنہ) کے مشاجراتی اجتہادی موقف پر یوں بلا تکلف نقد و تبصرہ بھی اسی سہائی فتنے کی ہی ایک شاخ اور اسی کا ایک شعبہ ہے، اس کی تردید کرنا اور اس سے دنیا کو آگاہ کرنا از بس ضروری ہے، بلکہ اس لحاظ سے اس کی ضرورت اور بھی زیادہ ہے کہ

سہائیوں کی دسیسہ کاری نے بدقسمتی اور سُنّوں کی غفلت کی وجہ سے اس کو مسلک اہل السنۃ کا نام ایک جز بنا دیا اور اس کو سُنّی مسلک کی حیثیت سے سُنّوں کے صرف سفینوں میں ہی نہیں بلکہ تینوں تک میں داخل کر دیا ہے، یہی وجہ ہے کہ صرف عوام ہی نہیں بلکہ خواص اہل السنۃ بھی دیگر صحابہ اہل بالخصوص حضرت علی (رضی اللہ عنہ) کے حق میں جتنے حساس اور محتاط نظر آتے ہیں، محاربین حضرت علی بالخصوص حضرت معاویہ (رضی اللہ عنہ) کے حق میں اتنے ہی فیاض اور غیر محتاط نظر آتے ہیں، ان حضرات اگر کوئی باغی کہے تو وہ مسلک اہل السنۃ ہے، طاعنی کہے تو مسلک اہل السنۃ ہے، علی الباطل کہتا ہے، کیونکہ اہل السنۃ ہے، لم یکن علی الرشد کہے تو مسلک اہل السنۃ ہے، کیونکہ ان سب آداب والقیات سے مراد خطا اجتہادی ہے، لیکن اگر کوئی حضرت علی رضی اللہ عنہ کی طرف خطا اجتہادی بمعنی ترک اوّلیٰ کی بھی نسبت کر دے تو وہ مسلک اہل السنۃ نہیں ہے بلکہ خارجیت و ناصبیّت کی علامت ہے، کیونکہ یہاں مسلک اہل السنۃ یہ ہے کہ ان سے مشاجراتی اجتہاد میں نہ اجتہادی خطا ہوئی ہے اور نہ ہو ہی سکتی تھی۔

حضرت قاضی صاحب کو ہی دیکھ لیجئے! حضرت معاویہؓ کے بارے میں زبان، سہائوں کی بولتے ہیں، ان کو سہائیوں کے ترازو میں تولتے ہیں، ان کے معنی اجتہادی موقف پر نقد و تہرا کے لئے الفاظ، سہائی لغت کے جوڑتے ہیں لیکن اس کے باوجود وہ خود بھی اور ان کے مؤیدین بھی کہتے اس کو مسلک اہل السنۃ کی ہی عین ترجمانی ہیں، یہ تو قاضی صاحب بھی مانتے ہیں کہ اکابر اہل السنۃ کی عبارتوں میں حضرت معاویہؓ کے حق میں نازیبا الفاظ آئے ہیں، مراد ان کی کچھ ہی بیان کی جائے، سوال یہ ہے کہ اصل مراد سے بڑھ کر یہ موبہم تو ہیں الفاظ ان کے قلم پر کس راہ سے آئے اور کیوں آئے؟ اور پھر مسلک اہل السنۃ کی عین ترجمانی کا درجہ انہوں نے حاصل کر لیا تو آخر کس طرح؟ اور دوسری طرف خطا اجتہادی بھی بمعنی ترک اوّلیٰ بھی اگر برداشت نہیں ہوتی تو آخر ہوا؟ یہ سب کچھ ہمارے نزدیک سہائیوں کی دسیسہ کاریوں اور ریشہ دوانیوں کا ہی نتیجہ ہے، اور جس طرح حضرت علیؓ یا دوسرے کسی بھی صحابی (رضی اللہ عنہ) کی شان میں ناشائیاں الفاظ کا استعمال، ان کے

اجتہادی مواقف پر بے تکلفانہ نقد و تبصرہ اور ان کی تنقید و تنقیص، سہائی فتنہ کا شعبہ ہے بالکل اسی طرح مہارہن حضرت علی اور حضرت معاویہ (رضی اللہ عنہما) کی شان میں بھی ناشائیاں الفاظ و نامناسب تعبیرات کا استعمال، ان کے اجتہادی مواقف پر بے تکلفانہ نقد و تبصرہ اور ان کی تنقید و تنقیص بھی سہائی فتنہ اور یقیناً سہائی فتنہ کی ہی ایک شاخ ہے، اس کو سہائی فتنہ ہی کہا جائے گا، خواہ اس کو ایک مولانا یوسف لدھیانوی کی نہیں بلکہ ایسے کروڑوں پوسٹوں کی ہی تائید حاصل کیوں نہ ہو۔

اس لئے حضرت معاویہ رضی اللہ عنہ کے صنفی اجتہادی موقف پر نقد و تبصرہ کے لئے حضرت قاضی صاحب کے لب و لہجہ، انداز بیان اور طرز استدلال کو اگر ہم نے ”سہائی فتنہ“ کا نام دیا ہے تو بے جا کچھ بھی نہیں کیا ہے، حضرت قاضی صاحب کو میری کتاب کے اس نام سے متعلق سوال کرنے کے بجائے اپنی تعبیرات اور الفاظ و بیان پر نظر غانی کر کے ان کی اصلاح کرنی چاہئے، ورنہ موجودہ ان کا اسلوب بیان اور طرز استدلال تو لامحالہ ”سبائیانہ“ ہی ہے اور جب تک یہ موجود ہے کہا اس کو ”سہائی فتنہ“ ہی جائے گا، لیکن حضرت قاضی صاحب چونکہ ایک جلیل القدر امام اہل السنۃ مانے جاتے ہیں اس لئے ہوگی ان کی یہ سہائیت، صرف ”صورۃ“ ہی نہ کہ حقیقتاً بھی اور اس میں ان کی نہ کوئی توہین ہے نہ تحقیریں شان کیونکہ اس پر ان کو مولانا یوسف لدھیانوی صاحب جیسے بہت سے حضرات کی طرف سے ڈیڑھ سو روپے داد ملی ہے اور قاضی صاحب کی طرف نسبت اس کی توہین و تنقیص کیونکر ہو سکتی ہے؟۔ (1)

کیا ”سہائی فتنہ“، ”خارجی فتنہ“ کا جواب ہے؟

پھر قاضی صاحب نے میری کتاب کو اپنی کتاب کا جواب قرار دیا ہے، حالانکہ ”سہائی فتنہ“ درحقیقت ”خارجی فتنہ“ کا جواب نہیں ہے بلکہ اس کے اندر موجود ہر سہائیت کا تریاق و علاج

(1) چنانچہ قاضی صاحب ہی حضرت معاویہ رضی اللہ عنہ کی طرف خطاً اجتہادی کی نسبت کر کے فرماتے ہیں کہ:

”اس میں نہ کوئی بے ادبی ہے نہ تحقیریں شان، کیونکہ اجتہادی خطا پر بھی از روئے حدیث بخاری ایک گونہ

ثواب ملتا ہے تو کار ثواب پر ملامت کیونکر جائز ہو سکتی ہے“ (خارجی فتنہ، ص 534/ ج 1)۔ منہ

ہے جس سے خارجی فتنہ کا مزاج مفید اور معتدل ہو گیا ہے، ورنہ اس کے بغیر اس کا مزاج انتہائی
 مبغیر اور غیر معتدل تھا، تھا خارجی فتنہ کا مطالعہ کرنے والا خارجیت و تاصیف کی راہ سے فتنہ
 سہائیت کی راہ پر چڑھ سکتا تھا، اب اس کے ساتھ سہائی فتنہ کو بھی ملا کر پڑھنے سے ان شاء اللہ یہ فتنہ
 نہ رہے گا، اور اس کی تصریح میں کتاب کے شروع میں ہی کر چکا ہوں، چنانچہ خطبہ کے بعد یہی
 کتاب کے افتتاحیہ کی پہلی طرحی اس طرح ہے کہ: ”یہ چند طالب علمانہ گزارشات ہیں جو اللہ
 قاضی مظہر حسین چکوالی صاحب کی تالیف ”خارجی فتنہ“ کے مطالعہ میں امید ہے کہ مفید ہوں گی“
 اس کو قاضی صاحب نے بھی اپنے تبصرے کی پہلی قسط میں نقل کر دیا ہے، اس کا اندازہ
 کشیدہ جملہ کیف ما اتفق نہیں لکھا گیا بلکہ میں نے بالقصد مذکورہ بالا نکتہ کے پیش نظر ہی لکھا تھا،
 علاوہ ازیں ”سہائی فتنہ“ اگر ”خارجی فتنہ“ کا جواب ہوتا تو پھر میں نے حضرت علی رضی اللہ عنہ کے بارے
 میں بھی قاضی صاحب سے اختلاف کیا ہوتا حالانکہ اس مسئلہ میں، میں نے ان سے اختلاف نہیں
 کیا، نیز اگر میری کتاب، قاضی صاحب کی کتاب کا جواب ہوتا تو میں نے اس میں مسلک اہل
 السنۃ اور اصول اہل السنۃ کی خلاف ورزی کی ہوتی، کیونکہ ”خارجی فتنہ“ میں قاضی صاحب نے
 اپنے دعوے کے مطابق اہل السنۃ کے مسلک حق و مسلک اعتدال کی ترجمانی کی تھی، اس کا جواب
 ظاہر ہے کہ اس مسلک حق و مسلک اعتدال کی خلاف ورزی ہی سے ہو سکتا تھا، حالانکہ ”سہائی فتنہ“
 کی کسی بات کو ”اصول اہل السنۃ“ کے خلاف ہونا ابھی تک تو قاضی صاحب نے ثابت نہیں کیا اور
 امید ہے کہ ان شاء اللہ آئندہ بھی ثابت نہ کر سکیں گے۔

لہذا ”سہائی فتنہ“ کو ”خارجی فتنہ“ کا جواب کہنا سراسر خلاف واقعہ ہے بلکہ وہ اس کے
 اندر موجود سہائیت کے زہریلے جراثیم کا تریاق اور اس کے مبغیر پہلو کا مُصلح ہے۔

کیا قاضی صاحب نے حضرت معاویہؓ کے متعلق

خطاً اجتہادی سے زائد کوئی بات نہیں لکھی؟

اس کے بعد حضرت قاضی صاحب ارشاد فرماتے ہیں کہ ”حضرت امیر معاویہؓ کے

متعلق میں نے خطاً اجتہادی سے زائد کوئی بات نہیں لکھی ہے، پھر جواب میں اتنی ضخیم کتاب لکھنے کی کیا ضرورت پیش آگئی۔“ (ص 31)۔

کاش حضرت قاضی صاحب جیسا فرما رہے ہیں انہوں نے ایسا ہی کیا ہوتا، اس صورت میں ہمیں یقیناً اتنی ضخیم کتاب لکھنے کی ضرورت پیش نہ آتی، لیکن اس کا کیا علاج کہ قاضی صاحب نے ایسا نہیں کیا، انہوں نے حضرت معاذیہ رحمۃ اللہ علیہ سے متعلق صرف خطاً اجتہادی پر ہی اکتفا نہیں کی بلکہ اس سے زائد اور بہت زائد اور بہت کچھ لکھا ہے، ان کو ”ہاشمی“ انہوں نے لکھا، ”جائز“ ان کو ابن ہاشم سے زبردستی انہوں نے آگلوایا، ”قصور وار اور نافرمانی پر اصرار“ کے الفاظ ان کے حق میں انہوں نے استعمال کئے، ”اللہ کے حکم کی مخالفت کا مرتکب“ ان کو انہوں نے بتایا، ”نص قرآنی وحدیثی کی مخالفت“ کا الزام اُن پر، انہوں نے لگایا، ان کے اجتہادی موقف کو ”از روئے نص قرآنی در حقیقت بالکل ناجائز“ انہوں نے بتایا، نیز حکمین رحمۃ اللہ علیہ کے بارے میں گناہ، یقیناً سخت نافرمانی جیسے صریح الفاظ انہوں نے لکھے (1)، اس سب کے باوجود قارئین ملاحظہ فرمائیں کہ ان کا ارشاد یہ ہے کہ ”میں نے خطاً اجتہادی سے زائد کوئی بات نہیں لکھی ہے۔“

حضرت قاضی صاحب کی جلالت و قدر کے پیش نظر ہم یہ تو نہیں کہہ سکتے کہ وہ العیاذ باللہ جھوٹ بول رہے ہیں، البتہ یہ کہہ سکتے ہیں کہ شاید وہ اپنا کہا، لکھا بھول گئے ہیں، اور یہ کچھ بعید بھی نہیں ہے کیونکہ وہ، عمر کے جس پیٹے میں ہیں اس کا تعارف ہی کسی اور نے نہیں خود خالق کائنات نے ”لکھی لا یعلم بعد علم شینا“ (2) سے کروایا ہے۔

اس لئے حضرت قاضی صاحب یہ نہ پوچھیں کہ ”مولانا ابوریحان کو اتنی ضخیم کتاب لکھنے

(1) ان سب باتوں کی تفصیل کے لئے ملاحظہ ہو ہماری کتاب ”سہائی فتنہ، جلد اول“ کی فصل دوم اور فصل چہارم۔ نہ
(2) سورۃ اقل، آیت: 70، (اردو ترجمہ): ”اور اللہ نے جنہیں پیدا کیا ہے، پھر وہ تمہاری روح قبض کرتا ہے، اور تم میں سے کوئی ایسا ہوتا ہے جو عمر کے سب سے ناکارہ صے تک پہنچا دیا جاتا ہے جس میں پہلے کردہ سب کچھ جاننے کے بعد بھی کچھ نہیں جانتا، بے شک اللہ بڑے علم والا، بڑی قدرت والا ہے۔“ (آسان ترجمہ قرآن از مفتی محمد تقی عثمانی صاحب)۔ مرتب

کی کیا ضرورت پیش آگئی، بلکہ اپنے ذہن پر دراز درال کر حضرت معاویہؓ کے متعلق اپنا لکھا، کہا، یاد کریں ورنہ میری کتاب ”سہائی فتنہ حصہ اول“ کی فصل دوم اور چہارم دیکھ کر یاد کر لیں، ان کو ان شاء اللہ خود ہی معلوم ہو جائے گا کہ ابوریحان کو اتنی ضخیم کتاب لکھنے کی کیا ضرورت پیش آگئی تھی۔

ملاوہ ازیں گزارش یہ ہے کہ حضرت قاضی صاحب نے خطاً اجتہادی کی نسبت بھی حضرت معاویہؓ کی طرف جس طرح کی ہے وہ بھی کب اصول اہل السنۃ اور قواعد اجتہاد کے موافق ہے؟ میں نے تو اپنی کتاب میں بات ہی یہیں سے شروع کی ہے کہ قاضی صاحب نے حضرت معاویہؓ وغیرہ عاربین حضرت علیؓ کی طرف خطاً اجتہادی کی نسبت جس طریقے سے کی ہے ان کا وہ طریقہ اصول اہل السنۃ اور قواعد اجتہاد کے خلاف ہے، حضرت قاضی صاحب، میری کتاب پڑھ کر اگر تبصرہ فرماتے تو شاید ان کے تبصرے کا انداز کچھ اور ہوتا، ان سے میری گزارش ہے کہ میری کتاب پڑھیں بغیر اس پر تبصرہ کی پہلی قسط لکھنے میں جلدی شاید آپ نے اپنے معتقدین کو حوصلہ اور تسلی دینے کے لئے کی تھی، سو وہ مقصد تو حاصل ہو چکا، آپ کے معتقدین واہ واہ اور مش مش کر چکے، لہذا اب تو آپ پہلے میری کتاب کم از کم ایک مرتبہ پوری پڑھیں اور پھر اس پر علیٰ وجہ البصیرۃ تبصرہ کریں تاکہ جاہلین کا تو وقت ضائع نہ ہو اور قارئین کو کسی صحیح نتیجے پر پہنچنے میں کوئی دشواری نہ ہو۔

کیا میں نے اپنی اس کتاب کے بارے میں

سند یلوی صاحب سے استفادہ کیا ہے؟

آگے قاضی صاحب نے اپنی ایک آرزو کا اظہار کیا ہے اور ایک میرے بارے میں

شوشہ چھوڑا ہے، آرزو کا اظہار تو یوں کیا ہے کہ:

”کاش کہ ابوریحان مولانا عبدالغفور سیالکوٹی کے بجائے میری کتاب خارجی فتنہ کا

جواب خود مولانا محمد اظہار علی سندیلوی صدیقی لکھتے۔“

اور میرے بارے میں شوشہ یہ چھوڑا ہے کہ:

”اور قائم ابوریمان صاحب نے مولانا سندیلوی سے اس کتاب کے بارے میں

استفادہ کیا ہوگا۔“ (ص 32)۔

جہاں تک قاضی صاحب کی مذکورہ آرزو کا تعلق ہے تو یقین سے نہیں کہا جاسکتا کہ اس کا اصل محرک کیا ہے، اس کے اصل محرک کی صحیح نشاندہی تو قاضی صاحب خود ہی بہتر کر سکتے ہیں، ہمیں اس کے دو محرک سمجھ آتے ہیں، ایک سیاسی اور دوسرا انفسیاتی، لیکن یہ مسئلہ چونکہ ہم سے متعلق نہیں اس لئے ہم اس سے یہاں صرف نظر کرتے ہیں۔

باقی رہی بات ہمارے بارے میں مذکورہ مظہری شوشہ کی؟ تو اس سلسلے میں عرض ہے کہ کسی دینی یا دنیوی مسئلے یا معاملے کے بارے میں کسی بڑے سے یا اس مسئلے، معاملے کو جاننے والے سے استفادہ کرنا کوئی عیب نہیں، بُری بات نہیں بلکہ ایک اچھی ہی بات ہے، حتیٰ کہ اس میں تو اصل کا اعتبار سے مسلم و کافر کی تفریق بھی نہیں کی جاتی، دیکھئے!! المنجد جو کہ عربی لغت کی مشہور کتاب ہے، ایک عیسائی کی تصنیف ہے، لیکن شاید اس سے خود عیسائی اتنا استفادہ نہ کرتے ہوں گے جتنا کہ مسلمان کرتے ہیں، شاید قاضی صاحب بھی اس سے استفادہ کرتے ہوں گے، اس لئے اگر میں نے بالفرض سندیلوی صاحب سے اپنی اس کتاب کے بارے میں استفادہ کیا بھی ہو تو قاضی صاحب فرما دیں کہ ان کو اس پر کیا اعتراض ہے؟ انہوں نے یہ شوشہ کیوں چھوڑا؟ کیا اس سے وہ اپنے معتقدین کو میرے بارے میں کوئی سنگت تو نہیں دے رہے؟، اچھا ہوتا اگر قاضی صاحب اپنے اندر کی بات ذرا وضاحت سے کر دیتے اور یہ بھی بتا دیتے کہ سندیلوی صاحب سے میرے استفادے کا شہان کو میری کس بات سے ہوا ہے؟ اگر یہ شبہ ان کو اس بات سے ہوا ہے کہ میں نے اپنی کتاب میں سندیلوی صاحب کا ذکر کیا ہے تو یہ ذکر تو ان کا میں نے محض یہ دکھانے کے لئے کیا ہے کہ حضرت علی اور حضرت معاویہ رضی اللہ عنہما کے معاملہ میں سندیلوی صاحب اور قاضی صاحب دونوں ایک ہی لائن کے مسافر ہیں فرق صرف آپ اور ڈاکون کا ہے اور بس، سندیلوی صاحب کو

بقول قاضی صاحب اگر حضرت علیؑ کی اجتہادی لٹلی کسی نہ کسی درجہ میں ثابت کرنے میں لطف آتا ہے (۱)، تو قاضی صاحب نے اس سے زیادہ لطف حضرت معاویہؓ کی اجتہادی لٹلی ثابت کرنے بلکہ گزرنے میں اٹھایا ہے، لہذا میری کتاب میں سند یلوی صاحب کا ذکر، قاضی صاحب کے اس شبہ کی کوئی معقول و مضبوط ہیا نہیں ہو سکتا۔

یہ تو ہوئی ایک ضابطے کی بات، اب آئیے امر واقعہ کی طرف، امر واقعہ یہ ہے کہ اپنی اس کتاب میں سند یلوی صاحب سے میرا استفادہ کرنا تو درکنار، ان کو اس کی تالیف کا علم تک بھی نہیں تھا، اس کا علم بھی ان کو اس وقت ہوا جب کہ میں اس کا ایک حصہ مکمل کر کے اشاعت سے متعلق اپنے ایک دوست سے (جو کتابوں کا ہی کاروبار کرتے ہیں) مشورہ کرنے کراچی گیا تھا، وہاں اپنے اساتذہ اور بعض دیگر بزرگوں سے ملاقاتیں بھی ہوئیں، بعض نئے مدارس عربیہ بھی دیکھے، اسی پروگرام میں سند یلوی صاحب سے بھی ملاقات ہوئی، دوران ملاقات میری کتاب کا ذکر آیا تو اس وقت ان کو اس کا علم ہوا، اس سے پہلے ان کو اس کا علم تک نہ تھا، کتاب کی ایک ایک سطر میری اپنی ہے، سند یلوی صاحب کی اس میں ایک سطر بھی نہیں ہے، اور نہ اس کی تالیف میں انہوں نے کسی قسم کی کوئی اعانت ہی کی ہے۔

اس لئے عرض کروں گا کہ مجھ سے متعلق حضرت قاضی صاحب کا یہ گمان کہ ”میں نے اپنی کتاب کے بارے میں سند یلوی صاحب سے استفادہ کیا ہوگا“ خود ان سے متعلق کسی کے اس گمان سے زیادہ حیثیت نہیں رکھتا کہ ”انہوں نے اپنی کتاب خارجی فتنہ کے بارے میں شیعہ مجتہد مولوی محمد حسین ذہکو سے استفادہ کیا ہوگا“۔

کیا میں قاضی صاحب کی عبارتوں کو نہیں سمجھ سکا؟

اس کے بعد قاضی صاحب ارشاد فرماتے ہیں کہ:

=====

(۱) خارجی فتنہ، ص 562/ ج ۱)۔ منہ

”مولانا ابوریحان کو میری جو عبارتیں ایسی ملی ہیں جن سے حضرت معاویہؓ کے بارے میں محض کا پہلو نکلا ہے، ان سے دوسرے علماء اہل السنۃ والجماعت نے تو ایسا نہیں سمجھا جنہوں نے میری کتاب پر تقریظیں لکھی ہیں، مولانا محمد یوسف لدھیانوی سمیت کسی سنی عالم نے بھی مجھے اس کے متعلق کچھ نہیں لکھا، اور اگر بعض مخالفین نے مجھ پر اس قسم کا الزام لگایا ہے تو میں نے اپنی کتاب کشف خارجیت اور دفاع حضرت معاویہؓ میں اس کا تسلی بخش جواب دے دیا ہے، میں تو یہی کہوں گا کہ مولانا موصوف بھی میری ان عبارتوں کو سمجھ نہیں سکے اور تنقیص کا پہلو نکال لیا۔“ (ملخصاً منظر، ص 33)

قاضی صاحب نے یہاں تین باتیں ارشاد فرمائی ہیں، ایک یہ کہ ”میں بھی“ ان کی عبارتوں کو نہیں سمجھ سکا اور تنقیص کا پہلو نکال لیا، اور دوسری یہ کہ جن علماء اہل السنۃ نے میری کتاب پر تقریظیں لکھی ہیں انہوں نے ان عبارتوں سے ایسا نہیں سمجھا اور کسی سنی عالم نے بھی مجھے اس سے متعلق کچھ نہیں لکھا، اور تیسری بات یہ کہ اگر بعض مخالفین نے مجھ پر اس قسم کا الزام لگایا ہے تو میں نے اس کا تسلی بخش جواب اپنی کتابوں میں دے دیا ہے۔

قاضی صاحب کی یہ تینوں ہی باتیں قابل غور ہیں۔

جہاں تک ان کی پہلی بات یعنی میرے بھی ان کی عبارتوں کو نہ سمجھ سکنے کا تعلق ہے تو یہ ان کا صرف دعویٰ ہی دعویٰ ہے جس کی کوئی دلیل انہوں نے پیش نہیں فرمائی، قاضی صاحب کو چاہئے تھا کہ اپنے اس دعوے کے ثبوت میں اپنی ان عبارتوں میں سے کہ جن کا اصول اہل السنۃ کے خلاف ہونا میں نے دلائل سے ثابت کیا ہے، کم از کم کسی ایک ہی عبارت کو لکھ کر یہ ثابت کرتے کہ ”دیکھو اس عبارت کا اصل صحیح مطلب یہ تھا لیکن ابوریحان، اپنی نا سمجھی سے اس کا مطلب یہ سمجھ بیٹھا ہے“، لیکن حضرت قاضی صاحب ایسی اپنی کسی ایک عبارت سے بھی اپنے دعوے کے مطابق میری ایسی کوئی نا سمجھی ثابت نہیں کر سکے۔

صحابہ کرام رضی اللہ عنہم سے اللہ کی رضا سے متعلق جو ایک عبارت، اپنے تبرے کی پہلی قسط

میں وہ لائے ہیں اسی کو لے لیجئے، اس کا جو مفاد میں سمجھا تھا، قاضی صاحب نے اپنی دوسری عبارتوں کے حوالہ سے اپنا عقیدہ اس کے مطابق نہ ہونا تو بیان کیا لیکن یہ کہنے کی جرأت وہ نہ کر سکے کہ میری اس عبارت کا مفاد وہ نہیں جو ابوریحان سمجھا ہے۔

چنانچہ ملاحظہ ہو کہ قاضی صاحب نے حضرت معاویہؓ کے صلیبی اجتہادی موقف کی عدم صحت ثابت کرنے کے لئے آیت اجاع باحسان سے استدلال کرتے ہوئے لکھا ہے:

”حضرت معاویہؓ نہ مہاجرین میں سے ہیں اور نہ انصار میں سے بلکہ تیسرے طبقے سے ہیں جن سے رضاء الہی مشروط ہے مہاجرین اولین اور انصار کی اجماعی طریقے سے پیروی کرنے کے ساتھ، اور ادھر حضرت علیؓ چونکہ مہاجرین اولین میں سے ہیں اس لئے حضرت معاویہؓ پر اس نص قرآنی کی زد سے حضرت علیؓ کی پیروی لازم تھی لیکن انہوں نے بجائے پیروی کرنے کے ان کی مخالفت کی اور صرف زبانی مخالفت نہیں کی بلکہ بجائے اطاعت کے قتال کیا۔“

(ملخصاً غارحی، ج ۱، ص ۴۷۶/۱۷)

میں نے حضرت قاضی صاحب کے استدلال کا مفاد حضرت معاویہؓ کی طرف سے رضاء الہی کی شرط (اجاع باحسان) نہ پائی جانے کی وجہ سے ان کے لئے مشروط (رضاء الہی) کا نہ پایا جانا یعنی ان کا خدا کی سند ”رضی اللہ عنہم ورضوا عنہ“ کا مصداق نہ بن سکتا، بیان کیا، اگر میں قاضی صاحب کی عبارتیں نہیں سمجھ سکا تو ان کو چاہئے تھا کہ وہ یہاں پہلے یہ بتاتے کہ چکوالی استدلال کا یہ ریمانی مفاد صحیح ہے یا غلط؟ اگر غلط ہے تو غلطی کہاں ہے اور کیا؟، لیکن قاضی صاحب نے اپنے استدلال کے اس ریمانی مفاد کا غلط یا صحیح ہونا بیان کرنے کے بجائے چکوالی عقیدے کی بحث چھیڑ دی، حالانکہ بحث یہاں چکوالی عقیدے کی نہ تھی بلکہ چکوالی طرز استدلال کے نتیجے کی تھی، اور نتیجے کے بارے میں انہوں نے ایک حرف بھی نہیں لکھا کہ وہ صحیح ہے یا غلط جس سے یہ واضح ہو جاتا کہ میں ان کی یہ عبارت سمجھ سکا ہوں یا نہیں؟، اور اس کے سوا اور کوئی عبارت حضرت قاضی صاحب نے ابھی پیش نہیں کی، لہذا میرے بارے میں ان کا یہ دعویٰ کہ میں ان کی عبارتیں

کچھ نہیں سمجھ سکا دلیل ہوا اور دعویٰ ہلا دلیل کی جو حیثیت ہوتی ہے وہ کسی سے قلی نہیں، سب جانتے ہیں کہ ایسا دعویٰ نہ لاکن توجہ ہوتا ہے اور نہ قابلِ سماعت۔

پھر قاضی صاحب نے یہاں جو ”بھی“ کا لفظ لگایا ہے یعنی یہ کہ ”مولانا موصوف بھی بھری... الخ“ اس سے پتہ چلتا ہے کہ قاضی صاحب کے دربار سے اس ناگہی کا یہ تمغہ صرف مجھے ہی نہیں ملا، مجھ سے پہلے اوروں کو بھی وہ یہ تمغہ دے چکے ہیں، اور ظاہر ہے کہ یہ تمغہ انہی کو ملا ہوگا جنہوں نے قاضی صاحب سے ان کی کسی بات میں اختلاف کیا ہوگا، اگر واقعہ یوں ہی ہو تو پھر کہا جائے کہ یہ قاضی صاحب کی یا ان کی عمارتوں کی کرامت ہے کہ ان کو ایسا کوئی بھی آدمی نہیں سمجھ سکا جس کو ان سے کچھ بھی اختلاف ہو، ان کو تو بس وہی لوگ سمجھ سکتے ہیں جن کو ان سے کلی اتفاق ہو، کیا یہ ایک عجوبہ نہیں ہے کہ قاضی صاحب تو ہر کسی کی سمجھیں لیکن ان کی صرف وہی سمجھے جو ان سے اتفاق کرے؟ کیا مودودی صاحب کے پیروکار، سندیلوی صاحب، مولانا عبدالجید ندیم صاحب اور دیگر وہ حضرات جن کے پیچھے قاضی صاحب لٹے پھرتے ہیں، وہ بھی یہ نہیں کہہ سکتے کہ قاضی صاحب ہماری عمارتیں ہی نہیں سمجھ سکے؟، بھلا خارجی فتنہ میں کون سے سترامی و بقرامی فلسفے چھانٹے گئے اور کون سی ”غزالی“ کی ”تہاۃ الفلاسفہ“ یا ”انوار الہی“ کی ”آب حیات“ کی گرہیں اس میں کھولی گئی ہیں کہ یہ صرف انہی کو سمجھ آ سکتی ہے جن کو مظہری دربار سے سمجھداری کی سند جاری ہوئی ہو؟ اس لئے قاضی صاحب کی جن عمارتوں کو میں نے اصول اہل السنۃ اور توحید اجتہاد کے خلاف بتلایا ہے، قاضی صاحب جب تک ان کو میرا نہ سمجھ سکتا دلیل سے ثابت نہیں کر دیتے تب تک میں تو یہی کہوں گا کہ میں ان عمارتوں کو صرف سمجھا ہی نہیں بلکہ خوب خوب سمجھا ہوں۔

کیا علماء اہل السنۃ نے چکوالیات کی بھی تائید کی ہے؟

اب آئیے قاضی صاحب کی دوسری بات یعنی ”خارجی فتنہ“ پر علماء اہل السنۃ کی تقریروں کی طرف، اس سلسلے میں عرض ہے کہ یہ قاضی صاحب کی خوش فہمی یا خام خیالی ہے کہ وہ

علماء اہل السنۃ کو اپنی چکوالیات و مظہریات میں بھی اپنا ہمو اور مؤید سمجھتے ہیں، علماء اہل السنۃ نے بے شک قاضی صاحب کی تائید کی ہے لیکن صرف انہی ہاتوں میں کی ہے جو ہاتھ ان کی سنی مسلک کے مطابق ہیں، اور ایسی ہاتوں میں ہم بھی قاضی صاحب سے متفق ہیں، لیکن جہاں تک اصول اہل السنۃ اور قواعد اجتہاد سے ہٹ کر ان کی چکوالیات و مظہریات کا تعلق ہے، تو ان میں علماء اہل السنۃ نے ہرگز ہرگز قاضی صاحب کی تائید نہیں کی، یہ قاضی صاحب کی سینہ زوری ہے کہ وہ اپنی چکوالیات و مظہریات میں بھی ان کو ہمو بناتے چلے آ رہے ہیں۔

تفصیل اس کی یہ ہے کہ قاضی صاحب نے خارجی فتنہ میں جہاں مسلک اہل السنۃ کی باتیں لکھی ہیں وہیں ان میں اپنی چکوالیات بھی شامل کر دی ہیں، اور یہ سننات و چکوالیات آپس میں کچھ ایسے طریقے سے گڈلہ ہیں کہ سرسری نظر سے ان میں امتیاز کر لینا مشکل ہے، مثلاً دیکھئے:

1: اجتہادی خطا و صواب کے بارے میں سنی مسلک تو انہوں نے یہ بیان کیا کہ اجتہادی صواب و خطا دونوں چونکہ ظنی ہوتے ہیں نہ کہ قطعی اس لئے حضرت علیؑ کا اجتہادی صواب اور حضرت معاویہؓ کی اجتہادی خطا، یہ دونوں بھی ظنی تھے نہ کہ قطعی (خارجی فتنہ، ص 301، 295، 376/ ج 1) لیکن اس کے ساتھ اپنی چکوالیت یہ ملا دی کہ ان حضرات کے اجتہادی صواب و خطا کا نص قرآنی تک کے حوالہ سے قطعی فیصلہ کر دیا (دیکھئے خارجی فتنہ، ص 21، 22، 282، 572، 590/ ج 1 اور کتب خارجیت، ص 367، 370۔ تفصیل کے لئے دیکھئے ہماری کتاب ”سبائی فتنہ“ از ص 16 تا ص 66/ ج 1)۔

2: اسی طرح اسی اجتہادی خطا و صواب کے ہی سلسلے میں سنی مسلک تو انہوں نے یہ بیان کیا کہ مجتہدین کی اجتہادی خطا و صواب کو بوقت ضرورت اگر بیان کرنا پڑے تو انداز بیان ایسا نہ ہونا چاہئے کہ کسی جانب کی توہین یا کسر شان کا کوئی پہلو لگا ہو (ملاحظہ ہو: خارجی فتنہ، ص 304، 380، 389، 392/ ج 1) لیکن اس میں اپنی چکوالیت یہ جڑ دی کہ اجتہادی خطا کو ایسے انداز سے بیان کیا کہ ان کی کسر شان کا پہلو واضح طور پر لگا ہے (ملاحظہ ہو: خارجی فتنہ، ص 79، 100،

555، 458، 461، 476، 478، 481، 526، 550 ج 1۔ تفصیل کے لئے دیکھئے

”سہائی فقہ“ از ص 66 تا 131 ج 1۔

3:..... سنی مسلک تو یہ بیان کیا کہ اجتہادیات میں خطاً اجتہادی سے (رائدہ) کچھ نہ کہنا چاہئے، اس سے جہادِ خطرناک ہے (خارجی فقہ، ص 423، 428، 491، 583 ج 1) اور چکوالیت بیچ میں یہ شامل کر دی کہ خطاً اجتہادی سے (رائدہ) باغی، جائز، قصور وار، گناہ، یقیناً سخت نافرمانی اور اللہ کے حکم کی مخالفت تک جا پہنچے (خارجی فقہ، ص 79، 100، 455، 458 وغیرہ ج 1)۔

4:..... سنی مسلک یہ بیان کیا کہ ہر مجتہد پر اپنے ہی اجتہاد کی پیروی لازم ہے (خارجی فقہ، ص 551 ج 1) اس میں چکوالیت یہ داخل کر دی کہ حضرت معاویہؓ کو مجتہد مان کر بھی اُن پر حضرت علیؓ کے اجتہاد کی پیروی از روئے نص قرآنی و حدیثی لازم قرار دے دی (خارجی فقہ، ص 476، 531، 557 ج 1۔ تفصیل کے لئے دیکھئے ”سہائی فقہ“ از ص 181 تا ص 197 ج 1)۔

5:..... اسی طرح خلافت مرتضوی سے متعلق سنی مسلک تو یہ بیان کیا کہ خلفاء ثلاثہ رضی اللہ عنہم کی طرح حضرت علیؓ کی خلافت بھی قرآن کی موعودہ، راشدہ اور مستقلہ ہے (خارجی فقہ، از ص 436 تا 464 وغیرہ ج 1) اس میں اپنی چکوالیت قاضی صاحب نے یہ داخل کر دی کہ اس کی آڑ لے کر حضرت معاویہ اور حضرات حکمین (رضی اللہ عنہم) کو نصوص قرآنیہ و حدیثیہ کی مخالفت، گناہ اور سخت نافرمانی وغیرہ کا مرتکب بنا ڈالا (خارجی فقہ، صفحات مذکورہ)۔

ہمارے یقین ہے کہ جن علماء اہل السنۃ نے قاضی صاحب کے بارے میں تائیدی جملے ارشاد فرمائے ہیں انہوں نے صرف اور صرف سننات کے ہی پیش نظر ارشاد فرمائے ہیں، اس سے آگے ان کی سہائیات یا چکوالیات و مظہریات (1) کی تائید انہوں نے ہرگز ہرگز نہیں فرمائی، جس کا ایک تین ثبوت یہ ہے کہ قاضی صاحب نے اپنی کتاب ”کشف خاریجیت“ کے ص 61 تا 71

=====

(1) مراد ہیں ان کی وہ مہارتیں جو اصول اہل السنۃ، توالید اجتہاد اور صحابہ کرام علی شان کے سراسر خلاف ہیں۔

پر جتنے بھی علماء اہل السنۃ کی آراء نقل کی ہیں ان میں سے ایک دو کو چھوڑ کر (کہ انہوں نے مولیٰ اور اصولی تائید فرمائی ہے، کسی خاص پہلو کا ذکر نہیں کیا) باقی سب نے بالتصریح رافضیت و شیعیت، خارجیت و ماصحیت اور یزیدیت و مہاسیت کی تردید کے حوالہ سے ہی قاضی صاحب کی خدمات کو سراہا ہے، اس سے آگے رہی یہ بات کہ ان فرق باطلہ کی تردید میں دوسری طرف خود قاضی صاحب سے کوئی تہاد و من الہد ہوا ہے یا نہیں؟ تو اس کا ان علماء اہل السنۃ کی مذکورہ آراء میں قطعاً کوئی ذکر نہیں، اور عدم ذکر نہ مستلزم ذکر عدم ہوا کرتا ہے اور نہ دلیل عدم ہی، اس لئے قاضی صاحب، خارجی فتنہ میں مذکور سنہیات کی حد تک تو علماء اہل السنۃ کی ان آراء کو اپنی تائید میں پیش کر سکتے ہیں اور اس حد تک ہم خود بھی قاضی صاحب ہی کے ساتھ ہیں، لیکن اس سے آگے چکوالیات و سہائیات میں بھی ان علماء کو اپنا ہمواسمجھا خوش فہمی سے زیادہ کچھ نہیں، علماء اہل السنۃ کو اپنی خلاف اصول اہل السنۃ تعبیرات میں اپنا ہموا بتا کر کیا حضرت قاضی صاحب یہ فرمانا چاہتے ہیں کہ یہ چوٹی کے علماء اہل السنۃ بھی ان کی طرح صحابہ کرام کو، گناہ، یقیناً سخت نافرمانی، اللہ و رسول کے حکم کی مخالفت وغیرہ کا مرتکب بنانے کی بے ادبی میں مبتلا ہیں، حاشا وکلا۔

ہماری گزارش ہے کہ قاضی صاحب اگر چاہیں تو یہ سو فائز اپنے تک ہی محدود رکھیں، دیگر علماء اہل السنۃ کے سران کو تھوپنے کی کوشش نہ کریں، صحابہ کرام کے ادب و احترام سے متعلق ان علماء اہل السنۃ کا مسلک کوئی ذمہ کی چیز نہیں کہ ان کی طرف قاضی صاحب جو چاہیں منسوب کر دیں، دنیا ان حضرات کے عقائد و نظریات سے خوب واقف ہے، صحابہ کے خلاف لکھنے والوں کا جس طرح یہ حضرات، تعاقب کر چکے ہیں اور کر رہے ہیں کسی سے مخفی نہیں، لہذا ہم یہ ماننے کے لئے قطعاً تیار نہیں کہ ان حضرات نے قاضی صاحب کی حدود و غیر محتاط اور خلاف اصول اہل السنۃ و قولہ اجتہاد، تعبیرات و طرز استدلال کی بھی تائید کی ہوگی، اگر حضرت قاضی صاحب کو شک ہو تو خارجی فتنہ کی جن مہارتوں کا ہم نے اصول اہل السنۃ اور قولہ اجتہاد کے خلاف ہونا ثابت کیا ہے ان کو خارجی فتنہ کی سنہیات سے الگ کر کے ان حضرات علماء کرام کی خدمت میں بھیج دیں اور ان

سے ہمیں کہ یہ منظریات، اصول اہل السنۃ اور قولہ اجتہاد کے موافق ہیں یا مخالف، قاضی صاحب کو ان شاء اللہ پہل چل جائے گا کہ وہ اپنی چکوالیات و منظریات میں کہاں کھڑے ہیں۔
 ہاتی رہی قاضی صاحب کی یہ بات کہ میری کتاب میں اگر کوئی ایسی بات ہوتی تو علماء
 خصوصاً مولانا دھیانوی مجھے ضرور متنبہ کرتے حالانکہ کسی سنی عالم نے بھی مجھے اس کے متعلق کچھ
 نہیں لکھا (مخلصاً) تو اس سلسلے میں:

پہلی گزارش تو یہ ہے کہ جن حضرات نے آپ کو آپ کی ایسی عبارتوں پر متنبہ کیا تھا
 آپ نے اس کا کیا اثر لیا؟ اور صحیحہ کرنے والوں کا کیا حشر کیا؟ پھر آپ کو متنبہ کرنے والا سنی بھی
 آخر کیسے رہ سکتا تھا؟ اس لئے آپ کو اگر کوئی متنبہ کرتا بھی تو آخر کیا سوچ کر؟۔

دوسری گزارش یہ ہے کہ اگر آپ کی کتاب میں ایسی کوئی عبارت نہیں ہے تو پھر آپ
 نے ادھر ادھر کے طعنے پہنے کیوں شروع کر دیئے ہیں؟، ان عبارتوں پر کیوں گفتگو نہیں کرتے جن کا
 اصول اہل السنۃ اور قولہ اجتہاد کے خلاف ہونا میں نے بڑی وضاحت سے بیان کیا ہے، میں نے
 کوئی اٹکل کے حیر نہیں چلائے، ہوائی فائر نہیں کئے، بلکہ آپ کی ایسی ایک ایک عبارت کا خلاف
 اصول اہل السنۃ ہونا دلیل سے بیان کیا ہے، آپ کو چاہئے تھا کہ آپ ان عبارتوں پر گفتگو کرتے،
 ان کا مطابق اصول اہل السنۃ ہونا ثابت کرتے، لیکن آپ نے ان پر گفتگو کرنے کے بجائے ادھر
 ادھر کی باتوں میں اپنا دل بہلانا شروع کر دیا، حقائق و دلائل کا سامنا کرنے کے بجائے علماء اہل
 السنۃ کی تقریظوں کی دوہائی دینا شروع کر دی جبکہ ایسی تقریظوں میں کئی کئی احتمالات آپ خود نکالا
 کرتے ہیں، مثلاً ”اتھار حقیقت“ کی تعریف و تحسین آپ نے خود کی، حکیم محمود احمد ظفر سیالکوٹی کی
 کتاب کی جلد اول پر آپ کے سمدھی گرامی قدر شیخ الحدیث حضرت مولانا محمد سرفراز خان صاحب
 اٹال اللہ بقاءہ نے بڑی دجنگ تقریظ لکھی اور جلد اول از اوّل تا آخر بغور پڑھ کر لکھی، اسی طرح
 گرامی قدر حضرت مولانا محمد عبداللہ صاحب خلیفہ مرکزی جامع مسجد اسلام آباد کہ جن کے مدرسہ
 میں، میں آج کل مدرس ہوں، نے کسی زمانہ میں مولوی عظیم الدین کی کتاب ”حیات سیدنا یزید“

سے اتفاق کیا تھا، محدث مصر حضرت شیخ بنوری رحمۃ اللہ علیہ نے ”انہار حقیقت“ کی تعریف و تحسین کی، لیکن آپ کے نزدیک ان میں سے کوئی بھی تقریباً تعریف و تحسین قابلِ حجت نہیں، مصنف کے کل خیالات اور عقائد و نظریات کے صحیح ہونے کی دلیل نہیں، اور نہ اس بات کی ہی دلیل ہے کہ اس کتاب میں کوئی بات بھی مسلکِ اہل حق کے خلاف نہیں، جو احتمالات یا وجوہات آپ ان تقاریر و تعاریف میں نکالتے ہیں وہی احتمالات و وجوہات آپ کی کتاب سے متعلق علماء اہل السنۃ کی آراء میں بھی تو نکل سکتے ہیں، پھر آپ حقائق و دلائل کی روشنی میں گفتگو کرنے کے بجائے علماء کی ان آراء پر ہی اتنا انحصار کیوں کر رہے ہیں، اس قسم کی تعریفیں اور تقریظیں تو محض تائیدیں ہوا کرتی ہیں مستقل دلیلیں نہیں ہوا کرتیں، لہذا آپ پہلے حقائق و دلائل کے میدان میں اتریں، یہ میدان مار کر پھر بے شک ان تعریفوں اور تقریظوں سے بھی تائیدوں کا کام لے لیں۔

تیسری گزارش یہ ہے کہ کسی بڑی شخصیت کی طرف سے کسی کتاب کی تعریف و توصیف ہمیشہ اس کتاب کے کل مندرجات کے صحیح ہونے کی دلیل نہیں ہوا کرتی، کیونکہ اس قسم کی تعریف و توصیف کے، اس کتاب کی صحت کے علاوہ اور بھی مختلف اسباب ہوا کرتے ہیں:

الف:..... مثلاً کبھی اس کا سبب، مصنف سے سابقہ حسن ظن ہوتا ہے، جس کی کئی وجوہ ہو سکتی ہیں، مثلاً مصنف کا دینی اعتبار سے قد آور شخصیت ہونا، اس کی دینی تالیفات و تصنیفات کا عموماً قابلِ اعتبار اور مفید ہونا، کسی فتنہ کی تردید میں اس کا معروف و مشہور ہونا وغیرہ وغیرہ، لہذا کبھی ایسا ہوتا ہے کہ ایسے مصنف کی کسی نئی تصنیف کا بالائستیحاب بطریقاً مطالعہ کئے بغیر ہی محض اس سے سابقہ حسن ظن کی بنا پر اس کی تائید و تصدیق کر دی جاتی ہے، جیسے مثلاً خود حضرت قاضی صاحب نے ہی پہلے ”انہار حقیقت“ کی تعریف کی تھی، حضرت الاستاذ محدث مصر شیخ بنوری رحمۃ اللہ علیہ نے بھی اس کی تحسین فرمائی تھی، لیکن حضرت قاضی صاحب اس کو محض سابقہ حسن ظن کی بنا پر کی گئی تعریف و توصیف قرار دیتے ہیں، چنانچہ جب سندیلوی صاحب نے قاضی صاحب کی طرح ان حضرات کی اس تعریف و توصیف کو اپنی تائید میں پیش کیا تو قاضی صاحب نے اس کا یہی جواب دیا ہے،

چنانچہ حقیقت حال جان کر کے آخر میں ہاتھ صریح لکھا ہے کہ:

”اس سے معلوم ہوا کہ حسن ظن کی بنا پر بعض اکابر علماء بھی کسی کتاب کی تعریف لکھ دیتے ہیں اور بعد میں جب اس کتاب کی غلطیوں پر مطلع ہوتے ہیں تو پھر تنقید و اعتراض بھی کرتے ہیں، لہذا بندہ راقم الحروف پر یہ اعتراض کہ پہلے ”اظہار حقیقت“ کی تعریف لکھی ہے اور اب تردید کر رہا ہے طبعی طور پر غلط ہے۔“ (خارجی فتنہ، ص 39، 40/ ج 1)

ب:..... اور کبھی ایسا بھی ہوتا ہے کہ کتاب کا موضوع وقت کا کوئی اہم تقاضا یا کوئی اہم فتنہ ہوتا ہے، کتاب کی تعریف و توصیف کرنے والے کا ذہن اس موضوع کی اہمیت کے پیش نظر اس کتاب کی افادیت کا ایک پہلو متعین کر لیتا ہے، پھر اگر وہ اس کا بالاستیعاب اور بنظر غائر بھی مطالعہ کرتا ہے تو اس کا ذہن صرف انہی چیزوں کو جذب کرتا رہتا ہے جو پہلے سے متعین کردہ خاص پہلو کے اعتبار سے مفید ہوتی ہیں، باقی رہیں دوسرے کسی پہلو کے اعتبار سے اس میں موجود مُبغر چیزیں؟ تو ان کی طرف ذہن اس وقت تک متوجہ نہیں ہوتا جب تک اس کو کوئی متنبہ نہ کرے، پھر قاری اس کتاب کے ان مفید اجزاء کے پیش نظر ہی اس کی تعریف و توصیف کر دیتا ہے، جیسے مثلاً شیخ الحدیث حضرت مولانا محمد سرفراز خان صاحب احوال اللہ بقاءہ نے حکیم محمود احمد ظفر صاحب سیالکوٹی کی کتاب ”سیدنا معاویہؓ شخصیت و کردار، جلد اول“ از اول تا آخر بغور پڑھی، اس کی تعریف و توصیف اور تائید و تحسین بہت اونچے الفاظ میں کی، ان کو اس وقت کوئی بات بھی عقاید اہل السنۃ کے خلاف نظر نہ آئی، لیکن قاضی صاحب کے نزدیک چونکہ اس کتاب میں بہت سی باتیں مسلک اہل حق کے خلاف بھی تھیں اس لئے ان کو حضرت شیخ مدظلہ کی یہ تقریق و تعریف پسند نہ آئی، پھر ان کے پاس کسی اور کے متنبہ کرنے سے شیخ مدظلہ کو ان پر متنبہ ہوا۔

ج:..... بعض دفعہ ایسا بھی ہوتا ہے کہ کتاب میں بعض کمزور پہلوؤں کی طرف توجہ نگار یا تائید کنندہ کی نظر بھی جاتی ہے لیکن چونکہ باقی کتاب کو وہ بہت مفید پاتا اور ان کمزور پہلوؤں کو اس کے مقابلہ میں وہ معمولی سمجھتا ہوتا ہے اس لئے اس کے کمزور پہلوؤں سے صرف نظر کرتے ہوئے اس

کی افادیت قابلہ۔ کے پیش نظر اس کی تائید و تصدیق، اور تعریف و تحسین کر دیتا ہے۔

د: بعض دفعہ ایسا بھی ہوتا ہے کہ کسی کتاب کی تائید و تعریف کرنے والے بڑے آدمی کو اس فن سے چنداں مناسبت نہیں ہوتی جس فن سے وہ کتاب متعلق ہوتی ہے، اس لئے وہ اس کتاب کے نقیب و فراز سے ایک ماہر فن کی طرح واقف نہیں ہوتا، بس مصنف کتاب کے اصرار پر اس کی تعریف و توصیف کر دیتا ہے۔

جب کتابوں پر علماء کی تصدیقات و تقریظات کے مختلف اسباب ہوئے، کتاب کے کل مندرجات کا صحیح ہونا صرف یہی ایک سبب نہ ہوا تو معلوم ہوا کہ کسی بڑی شخصیت کی طرف سے کسی کتاب کی تعریف و تحسین ہمیشہ اس بات کی دلیل نہیں ہوا کرتی کہ اس کتاب میں کوئی بات بھی غلط اور خلاف اصول و قواعد نہیں، لہذا ایسی کسی کتاب کی کسی بات کا غلط اور خلاف حق ہونا اگر دلیل سے ثابت ہو جائے تو اس کی صحت کے ثبوت میں محض کسی عالم کی تصدیق و تائید پیش کر دینا ہی کافی نہ ہوگا بلکہ اس کے لئے مستقل دلیل کی ضرورت ہوگی، کیونکہ علماء کی تصدیقات و تقریظات تو بحیثیت مجموعی کتاب کی محض تائید ہوا کرتی ہیں، کتاب کی ہر بات کی دلیل نہیں ہوا کرتیں۔

بالکل یہی حال زمانہ حال کے فتنوں کی تردید میں لکھی گئی قاضی صاحب کی تصانیف بالخصوص ”خارجی فتنہ“ پر علماء اہل السنۃ کی تصدیقات و تقریظات کا بھی ہے، قاضی صاحب، دینی اعتبار سے قد آور شخصیت بھی تھے اور زمانہ حال کے فتنوں یعنی رافضیت و شیعیت، خارجیت و ناصیت اور مودودیت و عباسیت وغیرہ کی تردید میں مشہور بھی، اس سلسلہ کی ان کی تصانیف کا مذکورہ موضوع و عنوان وقت کا اہم تھا خاصا بھی تھا اور وہ مجموعی طور پر عموماً مفید بھی تھیں، اس لئے علماء اہل السنۃ نے ان سے حسن ظن، زمانہ حال کے مذکورہ فتنوں کی تردید میں ان کی شہرت، کتاب کے موضوع و عنوان کی اہمیت اور اسی پہلو سے اس کی افادیت کے پیش نظر ان کی یہ کتاب بالاستیعاب و نظر غائر پڑھے بغیر اس کی تصدیق و تائید کر دی ہے، نیز چونکہ قاضی صاحب نے خارجی فتنہ میں اکابر اہل السنۃ کے بڑی کثرت سے بار بار حوالے دیئے ہیں ان ناموں کی فہرست دیکھ کر تصدیق

وتائید کرنے والے علماء کو اگر یہ حسن ظن بھی ہو گیا ہو کہ اس کتاب میں قاضی صاحب کا سب کچھ کہا ہوا ان اکابر کا ہی کہا ہوا ہے اور اس لئے انہوں نے اس کی تصدیق وتائید کردی ہو تو یہ بھی کچھ بعید نہیں (۱)، یہ بھی کسی سے مخفی نہیں کہ ایسی تصدیقات و تقریظات، عمومی اور مجموعی ہوا کرتی ہیں، کتاب کے ایک ایک مسئلہ اور اس کے لئے اختیار کی گئی ایک ایک تعبیر سے متعلق نہیں ہوا کرتیں۔

اس لئے علماء اہل السنۃ کی طرف سے قاضی صاحب کی کتاب ”خارجی فتنہ“ کی یہ عمومی تصدیق و تقریظ اور یہ مجموعی تعریف و تحسین اس بات کی دلیل ہرگز نہیں ہو سکتی کہ اس میں وہ کسی مسئلہ میں بھی جادۂ حق اعتدال سے نہیں ہٹے ہیں، لہذا اس سلسلے میں خود قاضی صاحب کا بھی کسی جگہ جادۂ اعتدال سے ہٹ جانا اگر دلیل سے ثابت ہو جائے تو نہ تو وہ علماء اہل السنۃ کی ان تصدیقات وتائیدات کے متانی ہوگا اور نہ اس کا جواب محض ان تائیدات سے ہو سکے گا، بلکہ اس کے لئے قاضی صاحب کو بھی کسی ویسی ہی مستقل دلیل کی ضرورت ہوگی۔

لہذا قاضی صاحب کی جن عبارتوں کا اصول اہل السنۃ اور قولہ اجتہاد کے خلاف ہونا ہم نے دلائل سے ثابت کیا ہے، اگر وہ ان کا جواب دینا چاہتے ہیں تو ویسے ہی دلائل سے دیں ورنہ محض علماء اہل السنۃ کی آراء تو اس کے لئے قطعاً کافی نہیں ہیں، ورنہ پھر ان کے جواب میں خود ان کی تعریف اور حضرت بنوری رحمۃ اللہ علیہ کی تحسین تو سند یلوی صاحب کے لئے اور شیخ الحدیث مدظلہ کی تقریظ حکیم محمود احمد ظفر صاحب کے لئے بھی حجت و سند اور ان کی کتابوں کی حقانیت کی دلیل ہوگی، لہذا قاضی صاحب علماء کی تصدیقات و تقریظات سے یا تو ان کو بھی اتنا ہی فائدہ اٹھانے دیں جتنا وہ خود ان سے اٹھانا چاہتے ہیں، یا پھر خود بھی ان سے اسی طرح فائدہ نہ اٹھائیں جس طرح انکو

=====

(۱) چنانچہ قاضی صاحب نے اپنی کتاب ”کشف خارجیت“ میں جتنے بھی علماء اہل السنۃ کی آراء اپنی تائید میں پیش کی ہیں ان میں سے کسی ایک نے بھی ”خارجی فتنہ“ یا ان کی کسی بھی کتاب کو بالاحتیاج پڑھنے کی تصریح نہیں کی، صرف حضرت مولانا مفتی مہدالکھور صاحب مدظلہ نے ”دفاع صحابہ“ کا حرفاً حرفاً سننا ذکر فرمایا ہے، اور ان کی رائے گرامی متعلق بھی صرف اسی کتاب سے ہے، خارجی فتنہ سے اس کا کچھ بھی تعلق نہیں۔ منہ

ان سے قائدہ اٹھانے نہیں دیتے۔

تیسری بات

اس سلسلے میں تیسری بات حضرت قاضی صاحب نے یہ ارشاد فرمائی ہے کہ ”اگر بعض مخالفین نے اپنی کتاب میں مجھ پر اس قسم کا الزام لگایا ہے تو میں نے اپنی کتاب ”کشف خارجیت“ اور ”دفاع حضرت معاویہؓ“ میں اس کا تسلی بخش جواب دے دیا ہے“ (صفحہ 33)۔

قاضی صاحب کی اس بات کا تعلق ان کی مذکورہ کتابوں کے ساتھ ہے، انہی کے جائزے سے پتہ چل سکتا ہے کہ مخالفین کے اس قسم کے الزام کا قاضی صاحب نے کیا جواب دیا ہے اور وہ کس حد تک تسلی بخش ہے، اور اس کے لئے ظاہر ہے کہ چند اوراق کافی نہیں ہو سکتے بلکہ اس کے لئے تو پوری کتاب بلکہ دو کتابیں درکار ہوں گی، لہذا یہاں اس کا تفصیلی جائزہ پیش کرنے کے بجائے صرف دو باتیں مجملہ قارئین کی خدمت میں پیش کرتے ہیں۔

پہلی بات تو یہ کہ جن حضرات نے قاضی صاحب کی کتاب پر تقریظیں لکھی ہیں، ان کی تائید کی ہے ان کو تو قاضی صاحب ”علماء اہل السنۃ والجماعت“ کے معزز لقب سے ملقب کرتے اور ان کی باتوں کو ”تقریظیں اور تصدیقیں“ وغیرہ سے تعبیر کرتے ہیں، لیکن جن لوگوں نے ان کی کتاب میں ایسی عبارتیں محسوس کی ہیں جن میں حضرت معاویہؓ کی تنقیص شان پائی جاتی ہے اور اس پر انہوں نے قاضی صاحب کو متنبہ کیا ہے، ان کو یہاں وہ ”بعض مخالفین“ کے نام سے یاد کرتے اور ان کی اس بات کو ”الزام“ کا نام دیتے ہیں، حالانکہ قاضی صاحب سے اس مسئلہ میں اختلاف کرنے والوں میں قاضی شمس الدین صاحب مرحوم سکنہ درویش بھی تھے جو ”خارجی فتنہ“ کے مؤیدین علماء اہل السنۃ کے ہم طبقہ تھے اور بعض سے تو طبقہ میں بڑے تھے، اسی طرح ایک مولانا سعید الرحمن علوی صاحب بھی تھے جو شاید کسی ائمے دُعمے کو چھوڑ کر خارجی فتنہ کے باقی تقریباً تمام ہی تبعہ نگاروں سے کسی طرح بھی کم نہ تھے، اسی طرح مولانا لعل شاہ صاحب بخاری کے عقیدت مند مولوی مہر حسین شاہ صاحب بھی تھے جس کو خود شاہ صاحب نے ہی ”مولوی“ لکھا ہے، قاضی

صاحب اگر چاہے تو ان کو بھی ”علماء اہل السنۃ“ نہ سہی نرا ”علماء“ ہی کہہ سکتے تھے، ان کی تنبیہ کو ”اختلاف“ یا ”نشانہ دعویٰ“ جیسا کوئی نام دے سکتے تھے، یہ بھی نہیں تو ”بعض مخالفین“ کی جگہ ”بعض حضرات“ یا اس سے بھی کم ”بعض لوگوں“ کہہ سکتے تھے، لیکن قاضی صاحب نے ان کو یاد کیا تو ”بعض مخالفین“ کے عنوان سے اور ان کی بات کو نام دیا تو ”الزام“ کا، اس کی وجہ یہ ہے کہ قاضی صاحب کی یہ ایک مزاجی خصوصیت ہے کہ جس سے ان کو اختلاف ہو جائے یا جس کو ان سے اختلاف ہو جائے تو وہ اس کو مخالف اور عداوت کی حد تک پہنچا کے ہی دم لیتے ہیں، ان کے نزدیک سنی عالم بس وہی ہے جو ان سے کلی اتفاق کرے یا کم از کم اختلاف نہ کرے، لیکن جس کو ان سے اختلاف ہو جائے یا جس کے یہ خلاف ہو جائیں تو پھر وہ نہ سنی عالم کہلانے کا مستحق رہتا ہے اور نہ ان کے عتاب خسروانہ ہی سے وہ بچ سکتا ہے، اور یہ قاضی صاحب کی وہ مزاجی خصوصیت ہے جس کے شاکی ان کے پرانے رفقاء کا رہی ہیں، چنانچہ جمعیت سے مستغنی ہوتے وقت اس سے ان کا جو رویہ رہا، جناب مفتی محمود صاحبؒ نے اس کو ان کی انتہاء پسندی قرار دیتے ہوئے یوں شکوہ فرمایا:

”..... لیکن حضرت قاضی صاحب جیسے بزرگ نے جس انتہاء پسندی کا ثبوت دے کر

اتنی بڑی دینی جماعت کو، اس کے دینی مقاصد کو، اس کے تمام خیر کے پہلوؤں کو نظر انداز کر کے جو علیحدگی کا اعلان فرمایا اس سے جماعت کے سب بزرگوں کو نیاز مندانہ شکایت پیدا ہوئی..... الخ“

(کشفِ خارجیت، ص 255)

اور دوسری بات جو ہم یہاں اجمالاً ذکر کرنا چاہتے ہیں یہ ہے کہ قاضی صاحب نے ان

”بعض مخالفین“ کے اس قسم کے ”الزام“ کا تو کچھ بھی تسلی بخش جواب نہیں دیا، البتہ اپنی ذات کا دفاع خوب کیا ہے۔

مثلاً دیکھئے مولوی مہر حسین شاہ نے ان پر یہ اعتراض کیا کہ ”آپ حضرت علیؑ کی

خلافت کو قرآنی نص بھی قرار دیتے ہیں، قرآنی نص کے مقابلہ میں اجتہاد بھی جائز مانتے ہیں“ (کلی چٹھی، ص 8)، اس کا قاضی صاحب کوئی جواب نہیں دے سکے۔

ایک اور اعتراض اس نے یہ کیا کہ آپ ایک طرف تو لکھتے ہیں کہ اردوئے نص قرآنی، حضرت معاویہؓ پر حضرت علیؓ کی بیروی لازم تھی اور دوسری طرف یہ بھی تسلیم کرتے ہیں کہ آخر وقت تک انہوں نے حضرت علیؓ کی اطاعت قبول نہیں کی تھی، تو انصاف سے بتائیے کہ حضرت معاویہؓ نے حکم قرآنی کی مخالفت کی یا نہیں؟ اور یہ اجتہادی خطا کی کوئی قسم ہے؟ (کلی چٹھی، ص 14) اس کا بھی قاضی صاحب کوئی تسلی بخش جواب نہیں دے سکے بس یہ کہہ کے رو گئے کہ اُس وقت چونکہ کسی کو علم نہ تھا کہ ہاتھاء النص حضرت علیؓ چوتھے موجود خلیفہ راشد ہیں، لہذا اُس وقت اس کو نص قرآنی کی مخالفت نہیں کہہ سکتے تھے، سوال یہ ہے کہ پھر حضرت معاویہؓ کی اجتہادی خطا، نص قرآنی کے مقابلہ میں کیسے ہو گئی؟ نیراب تو علم اور یقین ہو گیا ہے نا کہ حضرت علیؓ ہی چوتھے موجود خلیفہ راشد تھے، اب فرمائیے حضرت معاویہؓ کی اس عدم اطاعت کو نص قرآنی کی مخالفت کہہ سکتے ہیں یا نہیں؟ اس کا قاضی صاحب نے کوئی حل نہیں پیش کیا۔

ایک اعتراض مولوی مہر حسین شاہ صاحب نے یہ کیا تھا کہ آپ فرماتے ہیں کہ قرآن کی آیت ”فَقَاتِلُوا النَّاسَ بِمِثْلِ مَا قَاتِلُوا بِهِ“ میں حقیقی باغی کا حکم مذکور ہے اور دوسری طرف آپ کہتے ہیں کہ حضرت علیؓ نے قرآن کے حکم ”فَقَاتِلُوا النَّاسَ بِمِثْلِ مَا قَاتِلُوا بِهِ“ پر عمل کیا تو گویا آپ نے حضرت معاویہؓ کو حقیقی باغی تسلیم کر لیا۔ (کلی چٹھی، ص 11-14) اس کا حضرت قاضی صاحب نے کوئی جواب نہیں دیا، یہی حال ان ”بعض مخالفین“ کے اس قسم کے دیگر ”الزامات“ کا ہے کہ قاضی صاحب ان کا کوئی بھی تسلی بخش جواب نہیں دے سکے، لہذا ان کا یہ کہنا کہ ”میں نے اس کا تسلی بخش جواب دے دیا ہے“ ان کی اپنی ذات سے متعلق تو شاید صحیح ہو سکتا ہے لیکن حضرت معاویہؓ سے متعلق یہ قطعاً صحیح نہیں۔

اللہ توفیق دے مگر کس کو؟

آگے قاضی صاحب فرماتے ہیں کہ:

”الحمد للہ مولانا عبدالغفور صاحب موصوف نے خارجیت اور تاصیف کے متعلق میری

حریمات کو بالکل صحیح مان لیا ہے، گویا کہ خارجی فتنہ میں میرے پیش کردہ مسلک کے نصف حصہ کو تو تسلیم کر چکے ہیں، باقی رہ گیا باقی نصف حصہ تو اللہ تعالیٰ ان کو اس کے ماننے کی بھی توفیق عطا فرمادیں (۱)۔ آمین بجاہ النبی الکریم صلی اللہ علیہ وسلم۔ (ص 33)۔

قاضی صاحب نے یہاں بات بالکل الٹ دی ہے، شاید اس طرح وہ یہ تاثر دینا چاہتے ہیں کہ میں ”خارجی فتنہ“ کی تصنیف سے پہلے خارجی و ناموسی تھا، یہ کتاب پڑھ کر آدھا سنی تو بن گیا ہوں اور آدھا ابھی بننا رہتا ہوں، حالانکہ بات یوں نہیں ہے، بلکہ میں الحمد للہ قاضی صاحب کی اس کتاب کے وجود میں آنے سے پہلے بھی نہ خارجی تھا نہ ناموسی، نہ رافضی تھا نہ مودودی، نہ قاضی صاحب کا اصطلاحی یزیدی تھا نہ عباسی، اور نہ اب ہی ہوں، بلکہ بھگت اللہ پہلے بھی خالص سنی تھا اور اب بھی بھگت اللہ سنی ہوں، اس لئے ”خارجی فتنہ“ میں قاضی صاحب کے پیش کردہ مسلک کو میں نے تسلیم نہیں کیا کیونکہ میں سنی پہلے کا ہوں، اور ”خارجی فتنہ“ بعد میں وجود میں آئی ہے، بلکہ خود قاضی صاحب نے ہی میرے مسلک کا نصف حصہ اپنی اس کتاب کے ایک حصے میں تسلیم کر لیا ہے، باقی رہ گیا میرے مسلک کا باقی نصف حصہ؟ تو اللہ تعالیٰ ان کو اس کے ماننے کی بھی توفیق عطا فرمائیں کہ وہ اصول اہل السنۃ، قواعد اجتہاد اور صحابہ کرام کی شان کے خلاف اپنی تمام عبارتوں سے رجوع کر لیں، آمین بجاہ النبی الکریم ﷺ۔

ایک الزام یا بہتان لیکن کس جانب سے؟

سب سے آخر میں اب قاضی صاحب نے بحث چھیڑی ہے حضرت معاویہؓ سے رضاء الہی کی، جس کا تعارف یہ ہے کہ قاضی صاحب نے حضرت معاویہؓ کے صفینی اجتہادی موقف کو غلط ثابت کرنے کے لئے آیت اتباع باحسان سے استدلال کرتے ہوئے ایک بات تو یہ فرمائی کہ حضرت معاویہؓ کے ساتھ اللہ کی رضا مشروط تھی سابقین مہاجرین و انصار کی اتباع باحسان کے

=====

(۱) لاحول ولا قوۃ الا باللہ، بھلا میں کیوں ماننے لگا صحابہ کی شان میں بے ادبانہ عبارتوں پر مشتمل خارجی فتنہ کے اس حصہ کو؟ اللہ چاہے اس کتاب کے باقی نصف حصہ کو ماننے سے۔ آمین بجاہ النبی الکریم ﷺ۔ منہ

ساتھ، اور دوسری بات یہ ارشاد فرمائی کہ انہوں نے سہا تاج اور عیدوی نہیں کی، اور یہ نتیجہ نکالا۔
لہذا ان کے موقف کو کوئی بھی صحیح نہیں کہہ سکتا۔ میں نے اس کے بارے میں بتلایا کہ قاضی صاحب
کا یہ طرز استدلال بھی غلط ہے اور خود استدلال بھی، طرز استدلال تو اس طرح غلط ہے۔ ان سے
حضرت معاویہؓ کے موقف کا غلط ہونا تو بعد میں ثابت ہوگا پہلے ان کا اللہ کی رضا سے محروم ہونا
آتا ہے، اور خود استدلال یوں غلط ہے کہ حضرت معاویہؓ کی طرف سے اس آیت کی خلاف ورزی
نہیں ہوئی بلکہ اس پر پورا پورا عمل ہوا ہے۔

حضرت قاضی صاحب اس کا جواب دیتے ہوئے ”الجواب“ کے نمبر 1 کے تحت لکھتے

ہیں:

”مولانا ابوریحان کا میری عبارتوں سے یہ نتیجہ نکالنا کہ میں حضرت معاویہؓ اور رضی
اللہ عنہ کا مصداق نہیں مانتا یہ سراسر بہتان ہے“ (ص 35)۔ آگے ص 38 اور ص 40 پر پھر اس،
بہتان اور بہتان تراشی سے ذکر کیا ہے۔

جواباً عرض ہے کہ یہ سراسر بہتان تو بے شک ہے لیکن ابوریحان کا قاضی صاحب پر
نہیں بلکہ قاضی صاحب کا ابوریحان پر ہے، کیونکہ میں نے اپنی کتاب ”سبکی فتنہ جلد اول“ میں
کہیں بھی قاضی صاحب کی عبارتوں سے یہ نتیجہ ہرگز ہرگز نہیں نکالا کہ وہ، حضرت معاویہؓ کو رضی
اللہ عنہ، کا مصداق نہیں مانتے، میں نے اپنی اس کتاب میں قاضی صاحب کے عقائد سے تو بحث
ہی نہیں کی بلکہ ان کی عبارتوں کے نتائج سے بحث کی ہے یہ بتانے کے لئے کہ ان کی عبارات
و تعبیرات اصول اہل السنۃ اور قولہ اجتہاد کے خلاف ہونے کی وجہ سے قابل اصلاح ہیں، مثلاً
دیکھئے یہاں میں نے یہ نہیں بتایا کہ قاضی صاحب، حضرت معاویہؓ کو ”رضی اللہ عنہ“ کا مصداق
نہیں مانتے بلکہ یہ بتایا ہے کہ ان کی یہ عبارت حضرت معاویہؓ کو ”رضی اللہ عنہ“ کا مصداق نہیں
بتاتی بلکہ انارضاء الہی سے ان کو محروم بتاتی ہے، اور چونکہ وہ رضاء الہی سے مشرف تھے محروم نہ تھے
اس لئے قاضی صاحب کی یہ عبارت، ان کا یہ انداز بیان اور طرز استدلال غلط ہوا، صحیح نہ ہوا، چنانچہ

قاضی صاحب کی ایسی عبارتوں پر میں نے عنوان ہی ”تعبیرات مظہریہ..... الخ“ قائم کیا ہے
 ”معاذہ نظریات مظہریہ“ نہیں قائم کیا، اور پھر صرف عنوان ہی یہ نہیں رکھا بلکہ قاضی صاحب کی
 زیر بحث اس عبارت پر بحث کرتے ہوئے اپنی بات کو درمیان میں روک کر جملہ معترضہ کے طور پر
 ”حبیہ“ کے مستقل عنوان کے تحت یہ تصریح بھی کر دی ہے کہ:

”واضح رہے کہ یہاں ہماری بحث، حضرت معاویہ رضی اللہ عنہ سے متعلق حضرت قاضی
 صاحب مدظلہ کے عقیدے سے ہرگز ہرگز نہیں، ہم حضرت قاضی صاحب مدظلہ کے بارے میں
 اس غلط فہمی میں ہرگز مبتلا نہیں کہ وہ حضرت معاویہ رضی اللہ عنہ کو صحابی رسول، جنتی یا ”رضی اللہ عنہم ورضوا
 عنہ“ کا کسی بھی درجہ میں مصداق نہیں سمجھتے، حاشا وکلا، اس کا تو ہم تصور بھی نہیں کر سکتے، بلکہ ہماری
 بحث حضرت قاضی صاحب مدظلہ کے استدلال اور اس انداز بیان سے ہے جو انہوں نے حضرت
 معاویہ رضی اللہ عنہ کے اجتہادی موقف کو بالکل ہی غیر صحیح ثابت کرنے کے لئے کیا اور اپنایا ہے۔“

(سہائی فتنہ، ص 91/16)

اب حضرت قاضی صاحب ہی انصاف سے فرمادیں کہ میں نے ان پر بہتان باندھا
 ہے یا وہ مجھ پر بہتان باندھ رہے ہیں؟، میں نے اُن پر بہتان تراشی کی ہے یا وہ مجھ پر بہتان
 تراشی کر رہے ہیں؟۔

قاضی صاحب کو میرا چیلنج

اس لئے قاضی صاحب کو میرا چیلنج ہے کہ وہ میری ساری کتاب میں سے کوئی ایک
 مقام ایسا بتلائیں جہاں میں نے ان کی عبارتوں سے یہ نتیجہ نکالا ہو کہ وہ، حضرت معاویہ رضی اللہ عنہ کو
 ”رضی اللہ عنہ“ کا مصداق نہیں مانتے، میرا دعویٰ ہے کہ قاضی صاحب، ساری زندگی میری کتاب کا
 کوئی ایک مقام بھی ایسا نہیں بتلا سکتے، ہاتوا ہرہانکم ان کنتم صادقین، قاضی صاحب مجھے
 تو الزام دیتے ہیں کہ میں نے ان کی عبارت نقل کرنے میں دیانت سے کام نہیں لیا، اور مجھ سے جگہ
 جگہ سوال کرتے ہیں کہ میری فلاں عبارت کیوں نقل نہ کی، فلاں عبارت کیوں چھوڑ دی وغیرہ

دغیرہ، میری گزارش ہے کہ آپ نے تھرہ کرنے کے لئے جب میری یہ بحث پڑھی تھی تو یقیناً یہ ”صحیہ“ بھی ضرور پڑھی ہوگی، کیا میں بھی پوچھ سکتا ہوں کہ پھر آپ اس کو یوں گول کیوں کر گئے؟، نیز کیا مجھے بھی یہ کہنے کی آپ اجازت دیں گے کہ آپ نے میری اس اہم ”تنبیہ“ کو اپنے قارئین سے چھپا کر دیانت سے کام نہیں لیا؟، کیا آپ کو اس سے ناگواری تو نہ ہوگی؟۔

ذکر ”مدخلہ“ کا

نمبر ۱ کے تحت ہی قاضی صاحب نے دوسری بات یہ ارشاد فرمائی ہے کہ:

”اگر آپ میرے بارے میں یہی سمجھتے ہیں کہ میری تحریر میں حضرت معادیہؒ کی بے ادبی پائی جاتی ہے تو پھر آپ مجھ کو ”مدخلہ“ کیوں لکھ رہے ہیں، آخر یہ تضاد بیانی کیوں ہے؟۔

۱:..... حضرت اعلیٰ ہوگئی، معافی چاہتا ہوں، اور عہد کرتا ہوں کہ آئندہ ساری زندگی کبھی بھولے سے بھی آپ کو ”مدخلہ“ نہ کہوں گا، امید ہے کہ اس دفعہ معاف فرمادیں گے، اب تک کالکھا ہوا میرا ”مدخلہ“ بھی آپ واپس کرنا چاہیں تو بے شک کر دیں، میں اپنا ”مدخلہ“ ہر وقت واپس لینے کے لئے تیار ہوں، کیونکہ آپ واقعی بحالت موجودہ ”مدخلہ“ کے لائق نہ تھے، بلکہ اس کی کسی ضد کے لائق تھے آپ کو سمجھنے میں مجھ سے بہت بڑی بھول ہوگئی، اللہ معاف کرے۔

2:..... واقعی آپ کو ”مدخلہ“ لکھنے میں اور آپ کی تحریر میں حضرت معادیہؒ کی بے ادبی سمجھنے میں آپ کے مزاج کے مطابق بہت بڑا تضاد ہے، اب اس کو اٹھانے کی صورت یہی ہو سکتی ہے کہ ان دونوں باتوں میں سے کسی ایک سے میں دستبردار ہو جاؤں، سو آپ کی تحریر میں حضرت معادیہؒ کی

بے ادبی کا پایا جانا تو جب حمل و مطین سے بھی زیادہ بخشنی ہے اس سے دستبردار ہونا تو چڑھے سورج

کا کار کرنا ہے، اس لئے اس سے تو میں دستبردار نہیں ہو سکتا، البتہ آپ کو ”مدخلہ“ لکھنے سے ہمیشہ

ہمیشہ کے لئے دستبردار ہوتا ہوں، لیجئے ا یہ تضاد بیانی تو میں نے اپنی قسم کر دی لیکن اب آپ فرمائیے کہ سہائیات پر مشتمل آپ کی عبارتوں کی موجودگی میں ”مدخلہ“ کی جگہ آئندہ آپ کو کیا لکھا

کردں کہ پھر آپ کو مجھ سے میری اس قسم کی تضاد بیانی کا شکوہ نہ کرنا پڑے؟۔

3 مہرچہ بھی تو فرمائیے کہ اس قسم کی تضاد بیانی کا فکار آپ خود بھی تو ہوئے ہیں، اس کا کیا بنے گا؟ آپ حضرت صادق علیہ السلام کو ہاشمی، خاشعی، جازر، قصوردار، اللہ کے حکم کی مخالفت کا مرتکب، اور مکین علیہ السلام کو، گناہ، یقیناً سخت نافرمانی کا مرتکب بھی گردانتے ہیں اور ان کو ”جلیل القدر مجتہد صاب“ بھی لکھتے ہیں اور ”رضی اللہ عنہم“ کا مصداق بھی کہتے ہیں، نیز آپ اپنے ساتھ رفقاء کار حضرت مولانا ہزاروی اور حضرت مولانا مفتی محمود (رحمۃ اللہ علیہ) سے مذہبی و مسلکی بنیاد پر اختلاف بھی کرتے ہیں (1) اور ان کو ”رحمۃ اللہ“ اور ”رحمۃ اللہ“ اور ”مرحوم“ بھی لکھتے ہیں (کشف خارجیت، ص 255، 260) کیا یہ ویسا ہی تضاد نہیں ہے جیسا آپ اوپر میری کچھ اور میرے ”مدخلہ“ میں بتا آئے ہیں؟ مہرچہ تضاد بیانی کیوں ہے؟، پھر میں نے تو آپ کی بتائی ہوئی دونوں تضاد باتوں میں سے ایک سے رجوع کر کے اپنی باتوں کا تضاد اٹھا دیا ہے، کیا آپ بھی اپنی ان دونوں تضاد باتوں میں سے کسی ایک سے رجوع کر کے اپنی باتوں کا یہ تضاد اٹھانے کی جرأت کا مظاہر کریں گے؟۔

کیا میں نے عبارت درج کرنے میں دیانت سے کام نہیں لیا؟

”الجواب“ کے نمبر 2 کے تحت لکھتے ہیں کہ:

”مؤلف ابوریحان موصوف نے میری عبارتیں درج کرنے میں بھی دیانت سے کام نہیں لیا، انہوں نے خارجی فتنہ حصہ اول ص 476 کی عبارت پوری نہیں لکھی، جس سے میرا مقصد پوری طرح سمجھا جاسکتا تھا بلکہ مابعد کی عبارت چھوڑ کر انہوں نے اس کے متصل خارجی فتنہ ص 548 کی عبارت درج کر دی ہے، کہاں ص 476 اور کہاں ص 548، کیا اسی کا نام تحقیق حق ہے؟ (2)۔“ (ص 35)۔

=====

(1) جیسا کہ ص 35 آپ کے استحضار ماسور ”اجتہادِ محبوب“ سے عیاں ہے۔ منہ

(2) آپ نے بھی تو خلافت کے مسئلہ میں آیتوں، اختلاف کے ساتھ آیتوں، حکمین ملا کر استدلال کیا اور ایک کے مطلق کو دوسرے سے منہ کیا ہے (خارجی فتنہ، ص 438، 439 / ج 1) حالانکہ آیتوں حکمین ستر ہوں (بقیہ حاشیہ آئندہ صفحہ پر)

میں حیران ہوں کہ قاضی صاحب کے اس اقلو ملے کو تھاہل عارفانہ کی بہترین مثال کہوں یا اپنی خطرناک تعبیری فروگزاشت کے جواب سے اپنی بے بسی و بے چارگی کی قطعاً چھپانے کی ایک ماہرانہ کوشش کہوں، کیونکہ میں نے یہاں قاضی صاحب کی عبارتوں کو درج کرنے میں ایک رائی کے دانے کے برابر بھی دیانت کے خلاف کام نہیں لیا، بلکہ قاضی صاحب نے ش میرے بارے میں اپنے قارئین کو شدید ترین مغالطہ دیا ہے، جیسا کہ گزارشات ذیل سے ان شاء اللہ ابھی معلوم ہوا چاہتا ہے۔

قارئین پہلے یہ ذہن نشین کر لیں کہ قاضی صاحب نے حضرت معاویہ رضی اللہ عنہ کے بارے میں یہاں دو باتیں کہی ہیں، ایک یہ کہ ”وہ نہ مہاجرین میں سے تھے اور نہ انصار میں سے بلکہ تیسرے طبقے سے تھے جن سے اللہ کی رضا و مشروط تھی مہاجرین اولین اور انصار کی اچھے طریقے سے پیروی کرنے کے ساتھ“، اور دوسری یہ کہ ”انہوں نے حضرت علی رضی اللہ عنہ جیسے مہاجر اول اور موعود خلیفہ راشد کی یہ پیروی نہیں کی تھی بلکہ اُلٹا ان کی مخالفت اور ان سے لڑائی کی تھی“۔

حضرت معاویہ رضی اللہ عنہ سے متعلق قاضی صاحب کی انہی دونوں استدلالی باتوں کا وہ سہائی نتیجہ ہے جس کی نشاندہی میں نے کی ہے اور جس پر قاضی صاحب شپٹار ہے ہیں، یعنی یہ کہ ”صحابہ کرام کے لئے رضا الہی کے خدائی شرف سے حضرت معاویہ کا مشرف نہ ہو سکتا اور رضی اللہ عنہم ورضوا عنہ کی خدائی سند کا مستحق نہ بن سکتا“۔

اور اب ملاحظہ ہو میرے بارے میں مظہری مغالطہ دہی کی حقیقت:

(بقیہ حاشیہ از صفحہ گذشتہ)

پارہ سورۃ حج کی ہے اور آج استخفاف، اٹھا دیں پارہ سورۃ نور کی ہے، کہاں ستر ہواں پارہ اور کہاں اٹھا رواں پارہ؟ کہاں سورۃ حج اور کہاں سورۃ نور؟ کیا اسی کا نام تھیں حق ہے؟ اگر آپ فرمادیں کہ ان دونوں آجوں کو ملا کر ان سے استدلال اس لئے کیا ہے کہ یہ دونوں حلق ایک ہی مسئلہ (خلافت) سے ہیں تو عرض خدمت اقدس میں یہ ہے کہ آپ کی ص 476 اور ص 548 کی دونوں مہارتیں بھی ایک ہی مسئلہ سے متعلق ہیں، کما سنذکرہ ان شاء اللہ۔ منہ

مظہری استدلال کا سہائی نتیجہ ص 548 والی عبارت پر موقوف نہیں

بلکہ اس کا مدار تنہا ص 476 والی عبارت پر ہے

سو اس سلسلے میں پہلی گزارش تو یہ ہے کہ قاضی صاحب کی عبارتوں کو درج کرنے میں ریانت سے کام نہ لینا تب ہو سکتا تھا جبکہ حضرت معاویہؓ کے خلاف مظہری استدلال کی مذکورہ دونوں باتیں خارجی فتنہ کی تنہا ص 476 والی عبارت میں موجود نہ ہوتیں بلکہ ان میں سے ایک بات تو اس صفحہ والی عبارت میں ہوتی اور دوسری بات اس کی ص 548 والی عبارت میں ہوتی اور میں نے ایک بات تو خارجی فتنہ کے ص 476 سے لی ہوتی اور دوسری اس کے ص 548 سے، پھر ان دو مختلف جگہوں کی دو مختلف عبارتوں کو جوڑ کر قیاس بنایا ہوتا اور اس سے مذکورہ سہائی نتیجہ نکالا ہوتا، حالانکہ ایسا ہرگز نہیں ہے، بلکہ امر واقعہ یہ ہے کہ جو بات قاضی صاحب نے ص 548 والی عبارت میں کہی ہے وہی بات عینہ خود ص 476 والی عبارت میں بھی موجود ہے اور مظہری استدلال کے سہائی نتیجہ کی نشاندہی میں میرا اصل استدلال بھی اسی عبارت سے ہے کیونکہ قاضی صاحب کی مذکورہ جن دو باتوں پر اس عبارت کے سہائی نتیجہ کا دار و مدار ہے وہ دونوں باتیں یکجا اسی عبارت میں مذکور ہیں، ص 548 والی عبارت میں تو ان میں سے صرف پہلی بات مذکور ہے اور دوسری بات اختصار کی وجہ سے مذکور ہی نہیں ہے، اس لئے ص 476 والی اصل استدلالی عبارت کے ساتھ یہ عبارت تو میں نے محض تائید مزید کے لئے ذکر کی ہے، ص 476 والی عبارت سے زائد کسی بات کے اثبات کے لئے قطعاً ذکر نہیں کی۔

چنانچہ ملاحظہ ہو کہ قاضی صاحب نے ص 548 والی عبارت میں یہی بات تو کہی ہے کہ ”حضرت معاویہؓ تو والدین التہوہم باحسان کے طبقہ میں تھے جن کے لئے اللہ تعالیٰ نے راضی ہونے کے لئے یہ شرط لگائی ہے کہ وہ مہاجرین و انصار کی حسن اسلوب سے پیروی کریں“، اور یہ وہ بات ہے جو عینہ تقریباً انہی الفاظ کے ساتھ خود ص 476 والی اس عبارت میں بھی موجود ہے جس سے میرا اصل استدلال ہے۔

جب م 548 والی عبارت میں کئی گئی بات خود م 476 والی اصل استدلالی عبارت میں ہی موجود ہوئی تو م 548 والی عبارت محض تائید مزید کے لئے ہوئی، مظہری استدلال کے سہائی نتیجہ کا مقوف علیہ نہ ہوئی بلکہ اس کا تمام تر دار و مدار تھا م 476 والی عبارت پر ہی ہوا، لیکن وہ ہے کہ م 548 والی عبارت درمیان سے اگر بالکل حذف ہی کر دی جائے تو م 476 والی اصل عبارت کے سہائی نتیجہ پر ایک ذرہ بھر بھی کوئی اثر نہیں پڑتا بلکہ اس کا وہ سہائی نتیجہ م 548 والی عبارت کی بغیر بھی اپنی جگہ جوں کا توں ہی رہتا ہے، جب حضرت معاویہؓ کے خلاف مظہری استدلال کا سہائی نتیجہ صرف م 476 والی عبارت پر ہی مقوف ہوا اور م 548 والی عبارت میں کئی گئی بات خود م 476 والی عبارت میں بھی موجود ہوئی تو اب قارئین ہی خدا لگتی کہیں کہ م 476 والی عبارت کے ساتھ محض تائید مزید کے لئے م 548 والی عبارت کو بھی میرا درج کر دینا آخر دنیا کے کس قانون میں دیانت کے خلاف قرار پاسکتا ہے؟

میں نے دونوں عبارتوں کی مسلسل ایک عبارت نہیں بنائی

بلکہ دونوں کو الگ الگ ذکر کیا ہے

دوسری گزارش یہ ہے کہ مظہری استدلال کی مذکورہ دونوں استدلالی باتوں میں سے ایک بات بالفرض اگر میں نے م 476 سے اور دوسری بات م 548 سے ہی لے کر قیاس بنایا اور نتیجہ نکالا ہوتا تو جس طرح میں نے ان عبارتوں کو درج کیا ہے اس طرح درج کرنے کو دیانت کے خلاف تو جب بھی نہیں کہا جاسکتا کیونکہ میں نے دونوں جگہوں کی دونوں عبارتوں کو ایک دوسری میں گڈ نہیں کیا، دونوں کو ایک ہی عبارت بنا کر ایک ہی حوالہ سے ایک ہی مسلسل عبارت کی حیثیت سے ان کو درج نہیں کیا، بلکہ دونوں عبارتوں کو ایک دوسری سے بالکل الگ الگ کر کے ہر ایک کو اسی کے اپنے حوالے سے علیحدہ علیحدہ درج کیا ہے، اور ظاہر ہے کہ متعدد عبارتوں کو ان کے اپنے اپنے حوالے سے علیحدہ علیحدہ درج کرنا دنیا کے کسی ضابطے اور قاعدے میں بھی دیانت کے خلاف نہیں کہلا سکتا۔

دونوں عبارتیں ایک دوسری کی غیر نہیں بلکہ عین ہیں

تیسری گزارش اس سلسلے میں یہ ہے کہ قاضی صاحب کی ص 476 اور ص 548 والی دونوں عبارتوں کو گڈمڈ کر کے ان کو ایک ہی مسلسل عبارت کی حیثیت سے بھی اگر میں نے بالفرض درج کیا ہوتا تو دیانت کے خلاف ان کو یہاں میرے اس طرح درج کرنے کو پھر بھی نہیں کہا جاسکتا تھا، کیونکہ حضرت معاویہؓ سے متعلق قاضی صاحب کی ص 548 والی عبارت اسی سلسلے کی ان کی ص 476 والی عبارت سے الگ کوئی اور مستقل عبارت نہیں بلکہ بعینہ اسی کا خلاصہ اور اعادہ ہے، اس میں قاضی صاحب نے کوئی نئی بات بیان نہیں کی بلکہ اسی پہلی بات کو ہی دہرایا ہے، پہلی یعنی ص 476 والی عبارت میں بھی حضرت معاویہؓ سے متعلق انہوں نے یہی بتلایا تھا کہ ”وہ تیسرے طبقے سے تھے جن سے اللہ کی رضا، مشروط تھی مہاجرین و انصار کی اتباع باحسان کے ساتھ“ اور اس دوسری یعنی ص 548 والی عبارت میں بھی انہوں نے اسی بات کو دہرایا ہے، قاضی صاحب کی یہ دونوں عبارتیں ایک دوسری کی غیر نہیں بلکہ عین ہیں، دونوں کا موضوع ایک ہے، الفاظ تقریباً ایک ہیں، دونوں کا معنی و مفہوم اور مطلوب و مقصود بالکل ایک ہے، دونوں سے حضرت معاویہؓ کے خلاف مظہری استدلال اور طرز استدلال ایک جیسا ہے، دونوں کا نتیجہ و مفاد ایک ہے، فرق صرف تفصیل و اجمال کا ہے کہ ص 476 والی عبارت اصل اور مفصل ہے، جبکہ ص 548 والی عبارت بعینہ اسی کا اختصار و تکرار ہے۔

اصل قصہ یہ ہے کہ قاضی صاحب کی کتاب ”خارجی فتنہ حصہ اول“ کا اصل حصہ اس کے ص 543 تک ختم ہو گیا ہے، یہاں سے آگے ختم کتاب تک پچھلی ساری کتاب کا خلاصہ ہے جو قاضی صاحب نے خود ہی کیا ہے اور اس کا انہوں نے عنوان ہی یہ رکھا ہے کہ ”حضرت علی المرتضیٰ کے حق و صواب ہونے پر دلائل کا خلاصہ“، اس عنوان کے تحت انہوں نے پہلے تمام مضامین کا خلاصہ دیا ہے، یہاں زیر بحث قاضی صاحب کی دونوں عبارتوں میں سے ص 476 والی عبارت، کتاب کے اصل حصے میں ہے اور ص 548 والی ان کی عبارت کتاب کے خلاصے والے حصے میں

ہے، یہ دونوں عبارتیں حقیقتاً ایک ہی ہیں جو مکرر ہونے کی وجہ سے صورتاً دو ہو گئی ہیں، اس لئے اگر میں نے ان دونوں عبارتوں کو ایک دوسری میں گڈ ٹڈ کر کے ان کی مسلسل ایک ہی عبارت بھی بالفرض بنادی ہوتی تو تب بھی وہ دو مختلف عبارتوں کی ایک عبارت نہ بنتی بلکہ ایک ہی مکرر عبارت کی بحذف التکرار ایک ہی عبارت ہوتی، اور کسی مکرر عبارت کے کمرات کو حذف کر کے اس کو غیر مکرر ایک ہی عبارت کی صورت میں درج کر دینا قاضی صاحب کے ہاں دیانت کے خلاف ہوتا ہو لیکن دنیا تصنیف و تالیف کے کسی بھی ضابطے، قاعدے میں یہ دیانت کے خلاف ہرگز نہیں ہے۔

الغرض میرا اصل استدلال قاضی صاحب کی صرف ص 476 والی عبارت سے ہے اور ص 548 والی عبارت میں نے محض تائید مزید کے لئے درج کی ہے، اس کے ہونے نہ ہونے سے ص 476 والی عبارت کے معنی و مفاد اور اس کے سبائی نتیجہ میں کچھ بھی فرق نہیں پڑتا ہے، اور اس کو میں نے ص 476 والی عبارت کے ساتھ ایسا گڈ ٹڈ بھی نہیں کیا ہے کہ دونوں عبارتوں میں کوئی امتیاز باقی نہ رہا ہو بلکہ ہر ایک کو دوسری عبارت سے خوب ممتاز کر کے ہر ایک کو اس کے اپنے ہی حوالے سے ذکر کیا ہے، نیز دونوں عبارتیں آپس میں ایک دوسری کی غیر بھی نہیں بلکہ عین ہیں، اگر میں ان کو گڈ ٹڈ کر کے ان کی ایک ہی عبارت بنا بھی دیتا تو دیانت کے خلاف تو تب بھی نہ ہوتا، لہذا قاضی صاحب کا میرے بارے میں یہ کہنا کہ میں نے ان کی عبارتیں درج کرنے میں دیانت سے کام نہیں لیا بجائے خود دیانت کا خون کرنا ہے۔

اور یہ چیز قاضی صاحب خوب اچھی طرح سمجھتے ہیں اسی لئے انہوں نے یہ شوشہ تو چھوڑ دیا کہ ”ابوریمان نے میری عبارتیں درج کرنے میں دیانت سے کام نہیں لیا، ص 476 کا عبارت میں ص 548 کی عبارت درج کر دی ہے، کہاں ص 476 اور کہاں ص 548“ (ملخصاً) لیکن یہ بات انہوں نے نہیں چھیڑی کہ ص 476 والی عبارت کے درمیان ص 548 والی عبارت درج کرنے سے ص 476 والی عبارت کے معنی و مفہوم، مطلوب و مقصود اور اس کے سبائی نتیجہ و مفاد میں کچھ فرق پڑا یا نہیں؟ اگر فرق پڑا تو کیا؟، حالانکہ یہاں بتانے کی اصل چیز یہی تھی،

اگر ص 548 والی عبارت کو درمیان میں درج کرنے نہ کرنے سے ص 476 والی عبارت کے معنی و مفاد اور اس کے سبائی نتیجہ میں کچھ بھی فرق پڑتا ہوتا تو ناممکن تھا کہ قاضی صاحب، آسمان سر پر نہ اٹھاتے، پھر وہ پہلے یہی بتاتے کہ دیکھو جی امیری ص 476 والی عبارت کا اصل معنی و مفہوم اور مفاد و مقصود تو یہ تھا لیکن ابوریحان نے درمیان میں ص 548 والی عبارت درج کر کے اس کے اصل معنی و مفہوم کے خلاف اس کا یہ معنی بنا دیا اور اس کے اصل نتیجہ کے برعکس اس سے یہ نتیجہ نکال لیا، لیکن قاضی صاحب چونکہ خوب جانتے تھے کہ ص 548 والی عبارت درمیان میں درج ہو یا نہ ہو، اس سے ص 476 والی عبارت کے سبائی نتیجہ میں ایک ذرہ بھر بھی کوئی فرق نہیں پڑتا بلکہ اس کا نتیجہ ہر صورت وہی نکلتا ہے جس کی نشاندہی ابوریحان نے کی ہے، اس لئے وہ اس طرف نہیں آئے، انہوں نے قارئین کو یہ نہیں بتایا کہ ان عبارتوں سے ابوریحان کا بتایا ہوا سبائی نتیجہ نکلتا ہے یا نہیں؟ ابوریحان ان عبارتوں کا یہ نتیجہ بیان کرنے میں ان عبارتوں کو سمجھا ہے یا نہیں؟ اگر نہیں سمجھا تو غلطی کیا اور کہاں کی ہے؟، بلکہ انہوں نے اپنے قارئین کا رخ ان عبارتوں کو درج کرنے کے ریحانی طریقے اور حضرت معاویہؓ سے متعلق مظہری عقیدے کی طرف موڑ دیا اور ان عبارتوں کے سبائی نتیجہ والی اصل عبارت کو طرح دے گئے، جس کو ان کی خالص مغالطہ دہی کے سوا شاید اور کوئی نام نہیں دیا جاسکتا۔

اصل بات

اصل بات یہ ہے کہ قاضی صاحب کی عبارتوں کو درج کرنے، ان کا معنی و مفہوم بیان کرنے اور ان کا سبائی نتیجہ بتانے میں رائی کے ایک دانے کے برابر بھی دیانت کے خلاف ہم نے نہیں کیا، ہوا صرف یہ ہے کہ قاضی صاحب کی ص 476 اور ص 548 والی عبارتیں اپنے معنی و مفہوم اور مطلوب و مقصود حتیٰ کہ تقریباً الفاظ کی حد تک بھی چونکہ بالکل ایک تھیں اس لئے ان دونوں عبارتوں کو ایک ہی جگہ درج کرنے میں ہم سے صرف تقدیم و تاخیر ہو گئی ہے اور بس، یعنی ص 476 والی اصل استدلالی عبارت کا جو حصہ پہلے درج ہوتا تھا وہ بعد میں درج ہو گیا اور

م 548 والی تائیدی عبارت جو بعد میں درج ہوتا تھی وہ پہلے درج ہو گئی، اس سے عبارتوں کے اصل معنی و مفہوم اور سہائی نتیجہ میں تو ایک ذرہ برابر بھی کوئی فرق نہیں پڑا بس صرف یہ ہو گیا کہ اصل استدلالی عبارت تو تائیدی عبارت بن گئی اور جو تائیدی تھی وہ اصل استدلالی عبارت کی جگہ آئی، جبکہ قاضی صاحب کی عبارتیں موجودہ ترتیب کے بجائے یوں درج ہونی چاہئے تھیں، قاضی صاحب نے پہلے تو یہ بتایا تھا کہ اس آیت میں:

الف: ”اللہ تعالیٰ نے تین طبقوں پر اپنے راضی ہونے کا اعلان فرمایا ہے، 1: مہاجرین اولین 2: الانصار، ان دو طبقوں کا مقام معیاری ہے، 3: تیسرا طبقہ وہ ہے جو مہاجرین و انصار کی پیروی خوش اسلوبی سے کرے (والذین ابھوہم باحسان) اس تیسرے طبقے سے رضاء الہی مشروط ہے مہاجرین اولین اور انصار کی اچھے طریقے سے پیروی کرنے کے ساتھ۔“

اور پھر حضرت معاویہ رضی اللہ عنہ کے اسی تیسرے طبقے سے ہونے کی تصریح کرتے ہوئے لکھتے ہیں کہ:

ب: ”حضرت معاویہؓ نہ تو مہاجرین میں ہیں اور نہ انصار میں، آپ تیسرے طبقے سے وابستہ ہیں، ان کے لئے حضرت علی المرتضیٰؓ کی پیروی لازم تھی بوجہ ان کے مہاجرین اولین میں ہونے اور بوجہ خلیفہ ہونے کے، بہر حال از روئے نص قرآنی حضرت علیؓ کی پیروی حضرت معاویہؓ پر لازم ہے۔“ (خارجی فقہ، حصہ اول، ص 476)

اسی بات کو ایک دوسری جگہ قدرے وضاحت سے یوں دہراتے ہیں کہ حضرت علیؓ تو وہ ہیں جن سے اللہ تعالیٰ نے بیعت رضوان کے سلسلہ میں بھی اپنے راضی ہونے کا اعلان کیا ہوا تھا، نیز مسابقت اور مہاجرین اولین میں سے ہونے کی وجہ سے بھی وہ ”رضی اللہ عنہم رضوا عنہ“ کے مصداق تھے لیکن ان کے مقابلہ میں:

ج: ”حضرت معاویہؓ تو الذین ابھوہم باحسان کے طبقے میں تھے جن کے لئے اللہ تعالیٰ نے راضی ہونے کے لئے یہ شرط لگائی ہے کہ وہ مہاجرین و انصار کی حسن اسلوب سے پیروی

کریں“ (خارجی فتنہ، ص 548/ ج 1)

حضرت معاویہؓ نے رضاء الہی والی یہ شرط پوری کی یا نہیں؟ تو حضرت قاضی صاحب مدظلہ کا فرمانا یہ ہے کہ انہوں نے نہ صرف یہ کہ یہ شرط ہی پوری نہیں کی بلکہ اُلٹا قولی و عملی مخالفت کی، چنانچہ تحریر فرماتے ہیں:

د..... ”لیکن بجائے یہودی کے انہوں نے مخالفت کی اور صرف زبانی مخالفت نہیں کی بلکہ بجائے اطاعت کے قتال کیا (خواہ دفاعی ہی ہو) تو اس صورت میں حضرت معاویہؓ کے موقف کو کون صحیح کہہ سکتا ہے“۔ (خارجی فتنہ، ص 476/ ج 1)۔

جب حضرت معاویہؓ نے رضاء الہی والی شرط ہی پوری نہیں کی بلکہ قولاً و عملاً ڈٹ کر اس کی مخالفت کی تو نتیجہ ظاہر ہے کہ وہ ”رضی اللہ عنہم ورضو اعنہ“ کے مصداق نہیں۔ (انتہی)۔

یہ قاضی صاحب کی کل چار عبارتیں ہیں جو ہم نے بلفظ نقل کی ہیں اور یہ بعینہ وہی عبارتیں ہیں جو ہم اپنی کتاب ”سہائی فتنہ“ کے ص 77 پر پہلے نقل کر چکے ہیں، یہاں عبارت (ب) اور عبارت (ج) کی صرف ترتیب ہم نے درست کی ہے، آئندہ ان کو اسی ترتیب سے پڑھنا چاہئے، قاضی صاحب کی ان چاروں عبارتوں میں سے عبارت (الف)، عبارت (ب) اور عبارت (د) ایک ہی صفحہ یعنی ص 476 کی عبارتیں ہیں اور یہ دراصل ایک ہی مسلسل عبارت ہے جس کو افہام و تفہیم میں آسانی کی غرض سے ہم نے تین حصوں میں کر کے درج کیا ہے، ہمارے استدلال کا دار و مدار صرف اور صرف اسی عبارت یا اس کے انہی تین حصوں پر ہے، ان میں سے ”الف“ اور ”ب“ والی عبارتوں میں تو حضرت معاویہؓ کے خلاف مظہری استدلال کا پہلا مقدمہ بیان ہوا ہے یعنی یہ کہ ”بہجہ تیسرے طبقے سے ہونے کے حضرت معاویہؓ سے رضاء الہی مشروط تھی مہاجرین و انصار کے اجماع طریقے سے یہودی کرنے کے ساتھ“ اور عبارت (د) میں اس کا دوسرا مقدمہ بیان ہوا ہے یعنی یہ کہ ”یہ یہودی انہوں نے نہیں کی“، باقی رہی عبارت (ج)؟ تو وہ درمیان میں ص 548 کی ہے، اس کو درمیان میں ہم عبارت (الف) کی محض تائید مزید کے لئے لائے

ہیں، کیونکہ اس میں عینہ اور ایک حد تک لفظ بھی وہی بات دہرائی گئی ہے جو عبارت (الف) میں بیان ہوئی ہے۔

ہماری کتاب سے اپنی جو عبارت قاضی صاحب نے نقل کی ہے اس میں صرف یہ دو گنا تھا کہ ان کی عبارت (ب) اور عبارت (ج) اپنی اپنی جگہ درج ہونے کی بجائے ایک دوسری کی جگہ درج ہو گئی تھیں، جس کی وجہ سے عبارت (ب) لفظوں میں عبارت (الف) سے کٹ گئی تھی، بس اسی کو بہانہ بنا کر قاضی صاحب نے دیدہ و دانستہ ہمارے خلاف یہ شوشہ چھوڑ دیا کہ ”ہم نے ان کی عبارتوں کو درج کرنے میں دیانت سے کام نہیں لیا اور یہ کہ ان کی بعد والی عبارت چھوڑ کر درمیان میں ص 548 والی عبارت درج کر دی ہے“، حالانکہ ہم نے بعد والی عبارت چھوڑی نہ تھی بلکہ پہلی عبارت کا اندراج ذرا روک کر اندراج شدہ عبارت کی تائید میں ص 548 والی عبارت درمیان میں درج کر کے پھر بقیہ پہلی عبارت کا اندراج بھی کرنا چاہا تھا، عبارتیں ایک جیسی بلکہ ایک دوسری کی عین ہونے کی وجہ سے درج کرنے میں بن تقدیم و تاخیر ہو گئی، اس سے اصل عبارت کے معنی و مفاد اور سہائی نتیجہ میں تو کچھ بھی فرق نہ آیا تھا صرف عبارت (الف) اور عبارت (ب) میں عبارت (ج) کا فاصلہ آ گیا تھا، تاہم اب ہم نے یہ انقطاع بھی ختم کر کے عبارت (ب) کو لفظاً بھی عبارت (الف) سے متصل کر دیا ہے، عبارت (ب) کے بعد اصولی طور پر تو نمبر عبارت (د) کا ہے لیکن ہم نے درمیان میں عبارت (ج) درج کر دی ہے یہ چونکہ محض تائید مزید کے لئے ہے اور ہے بھی یہ، عبارت (الف) اور عبارت (ب) کا عین نہ کہ غیر اس لئے عبارت (د) کو عبارت (ب) کے ساتھ متصل ہی سمجھنا چاہئے کہ کسی غیر کا فاصلہ درمیان میں نہیں آیا بلکہ عین کا ہی آیا ہے، اس طرح اب ص 476 والی اصل عبارت کے تینوں حصے آپس میں مربوط اور حکماً متصل ہی ہو گئے، ایک دوسرے سے منقطع نہ رہے، اس طرح مطلوبہ مظہری عبارت پوری کی پوری درج ہوئی اور اس کا ایسا کوئی ایک جزو بھی نہ ٹھٹھا کہ جس کے بغیر قاضی صاحب کا مقصد پوری طرح سمجھانہ جاسکتا ہو۔

ہمارے خلاف قاضی صاحب کے اس شوٹے کی تمام تر بنیاد ص 548 والی عبارت (ج) پر ہے، قارئین اس کو پہلے یا بعد میں کہیں بھی رکھ لیں، درمیان سے بالکل حذف کر کے دیکھ لیں، جہاں چاہے اور جیسے چاہے رکھ کر دیکھ لیں، ص 476 والی اصل عبارت کے معنی و مفاد، مطلوب و مقصود اور اس کے سہائی نتیجے میں ایک رائی کے دانے کے برابر بھی قطعاً کوئی فرق نہ پڑے گا۔

ہماری گزارش یہ ہے کہ قاضی صاحب سیدمی بات کریں، وہ یہ بتائیں کہ کیا انہوں نے یہ نہیں لکھا کہ حضرت معاویہؓ سے اللہ کی رضا و مشروط تھی مہاجرین و انصار کی اتباع باحسان کے ساتھ؟ نیز کیا انہوں نے یہ بھی نہیں لکھا کہ یہ اتباع اور پیروی انہوں نے نہیں کی تھی؟، پھر کیا یہ دونوں باتیں انہوں نے ایک ہی عبارت میں ایک ہی سلسلہ استدلال میں نہیں لکھیں؟، اگر جواب نفی میں ہے تو قاضی صاحب انکار کی جرأت دکھلائیں، اور اگر جواب اثبات میں ہے تو پھر ہم نے بھی اس کے سوا اور کیا کیا ہے؟ پھر مظہری عبارتیں درج کرنے میں ہماری طرف سے دیانت کے خلاف کیا بات ہوئی؟، جب ص 548 والی عبارت (ج) کو درمیان میں یا اوپر نیچے کہیں بھی درج کرنے یا بالکل ہی درج نہ کرنے سے حضرت معاویہؓ کے خلاف مظہری استدلال کی مذکورہ استدلالی دونوں باتوں میں کچھ بھی فرق نہیں پڑتا بلکہ اگر ہوتی ہے تو اس سے تائید مزید ہوتی ہے اور بس، تو اس کو درمیان میں درج کرنا دیانت سے کام نہ لینا آخر کیسے بن گیا اور کس قاعدے اور قانون سے بن گیا؟۔

آخری بات

لیکن اس سب کے باوجود بھی قاضی صاحب اگر اسی پر مصر ہوں کہ ان کی عبارتیں درج کرنے میں دیانت سے کام نہیں لیا تو لیجئے میں ص 548 والی عبارت درمیان سے نکال ہی دیتا ہوں، اور صرف ص 476 والی عبارت کے ہی پیش نظر اب بھی وہی کہتا ہوں کہ یہ مظہری عبارت، حضرت معاویہؓ کو رضا الہی سے محروم بتاتی ہے، کیونکہ اس میں قاضی صاحب نے

حضرت معاویہؓ کے بارے میں دو باتیں کہی ہیں، ایک یہ کہ ”وہ، وہ ہیں جن سے اللہ کی رضا مشروط تھی مہاجرین و انصار کی اچھے طریقے سے پیروی کرنے کے ساتھ“ اور دوسری یہ کہ ”یہ پیروی انہوں نے نہیں کی تھی بلکہ پیروی کرنے کے بجائے انا صرف زہانی ہی مخالف نہیں بلکہ عملی جنگ تک کی تھی“، قاضی صاحب کی ان دونوں باتوں کا نتیجہ اس کے سوا اور کچھ نہیں لکھا کہ حضرت معاویہؓ صحابہ کے لئے ”رضی اللہ عنہم ورضوا عنہ“ کی خدائی سند کے مستحق نہیں بن سکے، کیونکہ جب انہوں نے حضرت علیؓ کی وہ پیروی نہ کی جو رضاء الہی کی شرط تھی تو رضاء الہی کی شرط نہ پائی گئی، جب رضاء الہی کی شرط نہ پائی گئی تو رضاء الہی خود نہ پائی گئی، اور جب ان کے لئے رضاء الہی نہ پائی گئی تو وہ ”رضی اللہ عنہم ورضوا عنہ“ کے مصداق نہ بن سکے۔

اب قاضی صاحب فرمائیں کیا فرماتے ہیں؟ اب تو میں نے ص 548 والی عبارت درمیان سے نکال دی ہے اور صرف ص 476 والی عبارت کا ہی نتیجہ اور مفاد بیان کیا ہے، اب تو قاضی صاحب ارشاد فرمادیں کہ ان کی اس عبارت کا اور حضرت معاویہؓ کے خلاف ان کے اس استدلال کا یہ نتیجہ لکھا ہے یا نہیں؟ اگر نتیجہ بھی لکھا ہے تو آپ کی یہ عبارت، سبائیت کی حاملہ ہوئی یا نہیں؟ اور اگر یہ نتیجہ نہیں لکھا تو بسم اللہ پھر اس کا صحیح نتیجہ، دلیل سے بیان کیجئے۔

میں نے مولانا سندیلوی کی پوری عبارت کیوں نقل نہیں کی؟

”الجواب“ کے نمبر 4 کے تحت قاضی صاحب نے پہلے سندیلوی صاحب کی وہ عبارت نقل کی ہے جو وہ اپنی کتاب ”خارجی فتنہ“ میں بھی نقل کر آئے تھے، اس کے بعد مجھ سے یوں سوال کیا ہے کہ:

”یہاں البوریحان صاحب سے ہمارا سوال یہ ہے کہ آپ نے مولانا سندیلوی کی وہ پوری عبارت کیوں نقل نہیں کی جو میں نے خارجی فتنہ میں نقل کی تھی الخ“ (ص 37، 38)۔

1:..... جواباً عرض ہے کہ اگر میں بھی مولانا سندیلوی کی وہ عبارت نقل کر دیتا تو پھر کیا ہو جاتا؟، کیا اس سے آپ کی عبارت کی سبائیت میں کوئی تخفیف آ جاتی؟ آپ نے پہلے اس کو خارجی فتنہ

میں اور اب یہاں نقل کر کے کون سا میدان مار لیا ہے کہ میں پیچھے رہ گیا ہوں؟ اگر آپ سمجھتے ہیں کہ اس سے آپ کی عہارت کی سہائیت میں کچھ بھی تخفیف آسکتی ہے تو یہ آپ کی خام خیالی اور غلط فہمی ہے جیسا کہ ابھی ان شاء اللہ بیان ہوا چاہتا ہے۔

2: پھر سندیلوی صاحب کی عہارت تو آپ کے نزدیک خارجیت و نا صمیمیت کی ترجمان تھی اور خارجی فتنہ میری کتاب کا موضوع نہ تھا بلکہ میری کتاب کا موضوع تو سہائی فتنہ تھا، دوسرے لفظوں میں میری بحث سندیلوی صاحب کی عہارتوں پر نہ تھی بلکہ آپ کی عہارتوں پر تھی، ان کی عہارتیں تو میں نے بوقت ضرورت ہی نقل کرنی تھیں اور ضرورت پڑنے پر نقل کی بھی ہیں، لیکن یہاں مجھے اس کی ضرورت نہ پڑی تھی۔

3: سندیلوی صاحب کی اس عہارت کو نقل کر کے اس پر لکھو آپ کر چکے تھے، اس پر تو مجھے کسی قسم کے اضافے کی ضرورت تھی، نہ مجھے سندیلوی صاحب کی صفائی ہی دینا تھی اور نہ اس سے آپ کی عہارت کی سہائیت میں کوئی تخفیف ہی ہو سکتی تھی پھر یہ فضول کام میں کرتا تو آخر کیوں؟

4: اگر میں نے یہاں سندیلوی صاحب کی پوری عہارت نقل نہیں کی تو ادھوری تھی کب نقل کی ہے، پھر آپ ”پوری“ کا لفظ لکھ کر میرے بارے میں قارئین کو مغالطہ کیوں دے رہے ہیں؟

5: میرے مخاطب آپ تھے، سندیلوی صاحب نہ تھے، میں نے تو آپ کی ہی عہارتیں نقل کرنی تھیں، سندیلوی صاحب آپ کے مخاطب تھے، ان کی پوری یا ادھوری عہارت نقل کرنا، نہ کرنا آپ کا کام تھا اور آپ کی ہی ضرورت تھی، میرا نہ یہ کام تھا اور نہ یہ میری ضرورت ہی تھی، سو آپ نے اپنی عہارتی و استدلالی سہائیت میں تخفیف پیدا کرنے کے لئے ان کی عہارت نقل کر دی ہے، اب یہ جائزہ لینا میرا کام ہے کہ اس سے آپ کی عہارتی و استدلالی سہائیت میں کچھ تخفیف ہوئی یا نہیں؟ سو اپنا یہ کام ان شاء اللہ آپ دیکھیں گے کہ میں کس طرح پورا انجام دیتا ہوں۔

میں نے صرف اتنا کیوں لکھ دیا کہ..... الخ

اپنے اوپر والے سوال کو مکمل کرتے ہوئے لکھتے ہیں کہ:

”اور مولانا سندیلوی کے متعلق صرف اتنا کیوں لکھ دیا کہ: ”سندیلوی صاحب نے حضرت علیؑ کے موقف کی وضاحت کرتے ہوئے آپ کی رائے کا مأخذ سورۃ التوبہ کی آیت والسابقون الاولون من المهاجرین والانصار..... الآية کو بتلایا تھا، حضرت قاضی صاحب مدظلہ اس آیت کو حضرت معاویہؓ پر پلٹتے ہوئے پہلے تو یہ بتلاتے ہیں کہ اس آیت میں اللہ تعالیٰ نے تین طبقوں پر اپنے راضی ہونے کا اعلان فرمایا ہے..... الخ“ (ص 38)۔

جواباً عرض ہے کہ مولانا سندیلوی کے متعلق صرف اتنا میں نے اس لئے لکھ دیا تھا کہ یہی بنیادی فرق تھا آپ کی اور سندیلوی صاحب کی عبارت، استدلال، طرز استدلال اور نتیجہ استدلال میں، یہی وہ مرکزی نکتہ تھا جہاں سے آپ کی اور سندیلوی صاحب کی راہیں ایک دوسرے سے جدا ہوتی تھیں، یہی بات ماہرہ الامتیاز تھی سنی طرز استدلال اور سبائی طرز استدلال میں، جیسا کہ تفصیل ذیل سے ان شاء اللہ ابھی معلوم ہوتا ہے، چنانچہ ملاحظہ ہو کہ:

کیا سندیلوی عبارت سے مظہری عبارت کی سہائیت میں کوئی تخفیف آسکتی ہے؟

سندیلوی صاحب کی جو طویل عبارت قاضی صاحب نے ”خارجی فتنہ“ کے بعد یہاں بھی نقل کی ہے، حضرت معاویہؓ کے خلاف اپنی عبارت کو ہر لحاظ سے حق بجانب باور کرنے کے لئے اس کے جس حصہ سے ان کا استدلال ہے اس کو انہوں نے خود ہی محض کشیدہ کر کے علیحدہ یوں نقل کیا ہے:

”آیت مهاجرین والانصار میں سے سابقین اولین کو سب مسلمانوں کا متبوع اور مقتدا قرار دے رہی ہے اور ان کی اتباع کو رضاء الہی کا سبب ظاہر کر رہی ہے۔“
پھر اس کا مطلب بیان کرتے ہوئے اس سے یوں استدلال کیا ہے:

”اس کا مطلب یہی ہے کہ باقی مسلمانوں پر مهاجرین اولین کی اتباع لازم ہے اور ان کی اتباع رضاء الہی حاصل ہونے کا سبب ہے یعنی مهاجرین اولین کی اگر اتباع کی جائے تو اللہ

تعالیٰ راضی ہوگا، اگر مولانا ابوریحان یہ عبارت درج کرتے تو مجھ پر ان کے بہتان (1) کی حقیقت قارئین پر واضح ہو جاتی (2)، کیونکہ یہ استدلال تو حضرت علی المرتضیٰ کا پیش کردہ ہے جس کو نقل کرنے والے بھی مولانا سندیلوی ہیں۔ (ص 38)۔

نیز لکھتے ہیں کہ:

”میں نے تو آیت والسابقون الاولون..... الآئینہ سے وہی استدلال پیش کیا ہے جو حضرت علی المرتضیٰ نے اس آیت سے اپنے موقف کی تائید میں خود پیش فرمایا تھا اور اس سلسلے میں مولانا سندیلوی کی ہی عبارت پیش کی تھی۔“ (ص 36)۔

قاضی صاحب فرماتا یہ چاہتے ہیں کہ میں نے حضرت معاویہؓ پر از روئے نص قرآنی حضرت علیؓ کی پیروی کو جو لازم کہا اور اسی پیروی کے ساتھ ان سے اللہ کی رضا کو جو شرط بتایا ہے کہ جس کا نتیجہ اللہ کی رضا سے ان کا مشرف نہ ہو سکتا ہے تو یہ سب کچھ کہا، بتایا ہوا میرا نہیں ہے بلکہ خود حضرت علی المرتضیٰ کا کہا، بتایا ہوا ہے جس کو نقل بھی سندیلوی صاحب نے کیا ہے، اور اس سے قاضی صاحب کا مقصد حضرت معاویہؓ کے خلاف اپنے لکھے، کہے کی تمام تر ذمہ داری سندیلوی صاحب اور حضرت علیؓ پر ڈال کر اس سلسلے کی اپنی عبارت، طرز استدلال اور نتیجہ استدلال کی

(1) کون سا بہتان؟ کیا آپ نے یہ نہیں لکھا کہ حضرت معاویہؓ سے اللہ کی رضا شرط تھی مہاجرینؓ و انصارؓ کی اتباع با حسن کے ساتھ، اور کیا آپ نے یہ نہیں لکھا کہ یہ اتباع انہوں نے نہیں کی تھی؟ اگر آپ نے یہ نہیں لکھا تو انکار کریں، اور اگر لکھا ہے تو کیا آپ کی ان باتوں کا نتیجہ یہ نہیں نکلا کہ حضرت معاویہؓ کو اللہ کی رضا نہیں ملی؟ اگر یہ نتیجہ نہیں نکلا تو صحیح نتیجہ بتائیں اور اگر یہی نتیجہ نکلا ہے تو پھر یہ بہتان ہوا یا آپ کے ہی لکھے، کہے کا پورا بیان؟۔ منہ

(2) آپ نے سندیلوی صاحب کی یہ عبارت درج کر دی تا؟ اس سے کون سی حقیقت واضح ہوئی اور کیا واضح ہوئی؟ بس یہی تا کہ ”حضرت معاویہؓ کو رضا الہی سے محروم اور نص قرآنی کا مخالف ہونے میں، میں تمہا نہیں بلکہ اس میں میرے ساتھ سندیلوی صاحب بلکہ خود حضرت علیؓ بھی شریک ہیں بلکہ اصل تو وہی ہیں میں تو اس میں ان کا تابع ہوں“؟ یہ حقیقت نہیں بلکہ سندیلوی صاحب پر، بالخصوص حضرت علی المرتضیٰ پر بہتان ہے، نہ حضرت علیؓ نے ہی یہ کچھ کہا ہے اور نہ سندیلوی صاحب نے ہی یہ کچھ بتایا ہے بلکہ یہ خالص چکوالیت و منہریت ہے، جیسا کہ قارئین کے سامنے ہے۔ منہ

سہائیت کو مہذل بسکیت کرنا یا کم از کم اس میں کچھ تخفیف ہی پیدا کرنا ہے، یہ مقدمہ ان کا پورا ہوا نہیں؟ اس کا جائزہ لینے سے پہلے قارئین کو یہ بتادینا فائدے سے خالی نہ ہو گا کہ:

قاضی صاحب نے اپنی کتاب میں اگر مسلک حق و اعتدال بیان کیا ہے تو وہ اپنے کہے، لکھے کے نتائج کی ذمہ داری آخر کیوں نہیں قبول کرتے؟

دعویٰ تو قاضی صاحب کا یہ ہے کہ انہوں نے اپنی کتاب میں قرآن و حدیث پہنچی اہل السنۃ کے مسلک حق و اعتدال کی ترجمانی کی ہے، مسلک حق کے حفظ کے لئے ہی کتاب لکھی ہے، اور یہ کہ وہ بالکل مطمئن ہیں کہ مشاجرات صحابہ میں ادھر ادھر سے ہٹ کر مسلک حق کی ترجمانی کی خدمت ان کو نصیب ہوئی ہے، لیکن جب ان کی کسی بات کا اصول اہل السنۃ، قولہ اجتہاد اور صحابہ کی شان کے خلاف ہونا بیان کیا جاتا ہے تو وہ اس کی ذمہ داری اپنے سر لینے کے بجائے اوروں پر ڈالنے کی کوشش کرتے ہیں، اس کو اپنا مسلک کہنے سے گھبراتے ہیں، اس کے صحیح یا غلط ہونے کی تصریح کرنے سے کتراتے ہیں حتیٰ کہ اس کو مسلک حق و اعتدال بتانے تک سے بھی پہلو جھکی کرتے ہیں، اس کے بجائے اہل باطل کی طرح یہ کہنا شروع کر دیتے ہیں کہ ”یہ میری بات تو نہیں“، ”یہ تو میں نے فلاں کی بات نقل کی ہے“، ”میں نے تو یوں صرف صورتہ کہا ہے“، ”میں نے تو یہ الزام کہا ہے“۔ مثلاً دیکھئے حضرت ابو موسیٰ اشعری اور حضرت عمرو بن العاص (رضی اللہ عنہما) کے خلاف انہوں نے حدیث ”فصلاً وحصل من ابھما“ سے استدلال کیا، اس کو قرآن کی روشنی میں بالکل صحیح کہا، جب بتایا گیا کہ یہ حدیث تو موضوع ہے، صحابہ کرام کی شان کے خلاف ہے، تو یہ نہیں بتایا کہ یہ حدیث، موضوع ہے یا نہیں؟ صحابہ کی شان کے خلاف ہے یا نہیں؟ میرا استدلال برحق ہے یا نہیں؟ میرا مسلک و عقیدہ بھی ہے یا نہیں؟ اس کو نقل کر کے میں نے مسلک حق و اعتدال کی ترجمانی کی ہے یا نہیں؟ بلکہ اپنے کئے کترے کی ساری ذمہ داری حضرت شاہ ولی اللہ رحمۃ اللہ علیہ پر ڈال دی کہ میں نے تو وہاں سے نقل کی ہے، اور مطمئن ہو گئے کہ مسلک حق و اعتدال کی ترجمانی کا حق ادا ہو گیا۔

اسی طرح صحابہؓ کے بارے میں گناہ، یقیناً سخت نافرمانی، نصوص قرآنیہ و حدیثیہ کی مخالفت، اللہ کے حکم کی مخالفت، جیسے نازیبا الفاظ بڑی تحدی سے لکھے، بلا تکلف لکھے، بار بار لکھے، جب کرنے والوں نے گرفت کی تو یہ نہیں بتایا کہ یہ الفاظ صحابہؓ کی شان کے مطابق ہیں یا نہیں؟ ان کا میرے قلم پر آنا صحیح تھا یا غلط؟ اہل السنۃ کا مسلک حق و اعتدال صحابہؓ کے بارے میں ایسے ہی الفاظ لکھنے اور لکھتے ہی چلے جانے کا ہے یا نہیں؟ بلکہ یہ راگ الاپنا شروع کر دیا کہ میں نے تو یہ سب کچھ محض ”صورۃ“ ”کھا ہے“ ”الزاماً“ ”کھا ہے“ اور سمجھے کہ اس طرح میرا یہ سب کچھ کہا لکھا جائز ہو گیا۔

یہی حال حضرت معاویہؓ کے خلاف یہاں زیر بحث ان کے استدلال کا ہے، اس کو لاجواب استدلال کہا، سند یلوی صاحب کو چیلنج کیا کہ ”قرآن کا جواب قرآن سے چاہئے، اگر جواب نہیں ہے اور نہ ہو سکتا ہے تو حضرت معاویہؓ کی اجتہادی خطا تسلیم کر کے نص قرآنی کے تقاضا پر عقیدہ رکھیں“، لیکن جب ہم نے ان کے اس استدلال کا اصول اہل السنۃ اور قولہ اجتہاد کے خلاف ہونا بیان کیا تو یہ نہیں بتایا کہ یہ مظہری استدلال، طرز استدلال اور یہ انداز بیان، اصول اہل السنۃ اور قولہ اجتہاد کے خلاف ہے یا نہیں؟، ہمارا بتایا ہوا اس کا سبائی نتیجہ اس سے لکھا ہے یا نہیں؟، ان کا طرز استدلال حضرت معاویہؓ کو رضاء الہی سے محروم بناتا ہے یا نہیں؟، صحابہؓ کے خلاف ایسا طرز استدلال اور انداز بیان اہل السنۃ کا مسلک ہے یا نہیں؟، بلکہ اپنے لکھے، کہے کی ساری لکھا سند یلوی صاحب اور حضرت علیؓ پر ڈال دی کہ یہ سب کچھ تو انہی کا لکھا، کہا ہوا ہے، اور خیال کر بیٹھے کہ حضرت معاویہؓ کی شرعی عظمت کے تحفظ کا حق ادا ہو گیا۔

یہاں قاضی صاحب سے ہمارا سوال یہ ہے کہ آپ نے حضرت معاویہؓ کے خلاف اپنا یہ طرز استدلال اور انداز بیان اپنے صحیح سمجھ کر اختیار کیا ہے یا غلط سمجھ کر؟، اگر صحیح سمجھ کر اختیار کیا ہے تو بس ہمیں آپ کے اس صحیح سمجھنے سے ہی غرض ہے اس سے ہمیں کوئی غرض نہیں کہ یہ استدلال اور کس کس نے پیش کیا اور کس کس نے نقل کیا ہے، پھر پہلے آپ اپنی بات کریں، اس کو حق

وصواب کہنے کی جرأت کریں، اس کو اصول اہل السنۃ اور قواعد اجتہاد کے مطابق بنانے، مٹانے کی ہمت کریں، حضرت علیؓ کا اس استدلال کو پیش کرنا اور سند یلوی صاحب کا اس کو نقل کرنا نہیں حب ہلا نہیں جب ہم اس کا آپ سے پوچھیں۔

اور اگر آپ نے اس طرز استدلال اور انداز بیان کو غلط سمجھتے ہوئے اپنایا ہے تو کیا ایل کی غلطی دوسرے کی غلطی کے لئے حجت ہو سکتی ہے؟ کیا کسی کی غلطی سے دوسرے کی غلطی میں کوئی تخفیف آ سکتی ہے؟ پھر اس کو غلط سمجھتے ہوئے بھی جو آپ سند یلوی صاحب اور حضرت علیؓ کو اپنی صفائی میں پیش کر رہے ہیں تو اس سے آپ کو کیا فائدہ؟

اس لئے یہاں آپ کا سند یلوی صاحب اور حضرت علیؓ کا حوالہ دینا اگر بالفرض درست بھی ہوتا تو جب بھی اس سے آپ کی مہارت، طرز استدلال اور نتیجہ استدلال کی سبائیت نہ مبدل بتعین ہی ہو سکتی تھی اور نہ اس میں کچھ تخفیف ہی آ سکتی تھی، حالانکہ اب تو آپ کا ان کو اپنی صفائی میں پیش کرنا ہے ہی بالکل غلط اور بالکل بے محل جیسا کہ تفصیل ذیل سے معلوم ہوتا ہے۔

حضرت علیؓ پر مظہری بہتان

چنانچہ حضرت علیؓ کو تو اپنی صفائی میں قاضی صاحب کا پیش کرنا اس لئے غلط ہے کہ حضرت علیؓ نے کہیں بھی یہ استدلال حضرت معاویہؓ کے مقابلہ میں پیش نہیں کیا، قاضی صاحب نے حضرت معاویہؓ کے خلاف اپنے اس استدلال کو خود حضرت علیؓ کا پیش کردہ استدلال جو کہا ہے تو یہ ان کا حضرت علیؓ کرم اللہ وجہہ پر بہتان ہے۔

میں قاضی صاحب کو حضرت علیؓ پر مظہری بہتان تراشی کا بڑا الزام دے رہا ہوں، ان کو چاہئے کہ وہ میدان میں اتریں اور اپنے آپ کو اس الزام سے بری ثابت کرنے کے لئے ہمیں بتائیں کہ حضرت علیؓ نے اپنے موقف کی تائید میں خود یہ استدلال کب اور کہاں پیش کیا ہے؟

حضرت علیؓ کا استدلال صرف اتنا ہی منقول ہے جتنا قاضی صاحب نے سند یلوی صاحب کی مہارت میں ”البدلیۃ والتملیۃ“ کے حوالہ سے نقل کیا ہے یعنی ”انما الناس مع

المهاجرين والانصار..... الخ ” اور ”الماطلا للهدرين دون غيرهم “ اور بس، رہا اس سے آگے آیت ”والسابقون الاولون الآية “ سے بھی اس موقع پر خود حضرت علیؑ کا استدلال کرنا؟ تو یہ ابھی تک قاضی صاحب کا صرف دعویٰ ہی دعویٰ ہے جس کا کوئی ثبوت انہوں نے پیش نہیں کیا، سند یلوی صاحب نے اس آیت کو حضرت علیؑ کی رائے کا اگر مآخذ قرار دیا ہے تو وہ ان کا اپنا ایک خیال ہے، خود حضرت علیؑ کا استدلال ہرگز ہرگز نہیں ہے، حضرت علیؑ اس آیت سے خود استدلال کر ہی کیسے کہتے تھے جبکہ خود حضرت قاضی صاحب نے ہی یہ تصریح کر دی ہے کہ ”در صحابہ میں صحابہ کے پیش نظر یہ نصوص نہ تھیں، اس وقت صحابہ نے اجتہاد کی بنا پر اپنا اپنا موقف اختیار کیا تھا (خارجی فقہ، ص 534/ ج 1) لہذا قاضی صاحب کا حضرت معاویہؓ کے خلاف اپنے اس استدلال کے بارے میں یہ کہنا کہ:

”میں نے تو آیت والسابقون الاولون الآية سے وہی استدلال پیش کیا ہے جو حضرت علی المرتضیٰؑ نے اس آیت سے اپنے موقف کی تائید میں خود پیش فرمایا ہے۔“

یہ اگر حضرت علیؑ پر ان کا بہتان نہیں ہے تو وہ اس کا ثبوت پیش کریں، ورنہ پھر بہتان تو بہر حال بہتان ہی ہے خواہ ابوریحان کا ہو قاضی صاحب پر یا قاضی صاحب کا ہو حضرت علی المرتضیٰؑ پر، ہاں اتنی بات ضرور ہے کہ جتنا فرق قاضی صاحب اور حضرت علی المرتضیٰؑ میں ہے اتنا ہی فرق ابوریحان کے بہتان (اگر وہ ثابت ہو جائے) اور قاضی صاحب کے بہتان میں بھی ہوگا، جب تک قاضی صاحب اس کا کوئی ثبوت پیش نہیں کرتے کہ حضرت معاویہؓ کے خلاف ان کا یہ استدلال، خود حضرت علیؑ کا ہی پیش کردہ استدلال ہے، اس وقت تک ان کے اس استدلال کو ان کا اپنا استدلال ہی سمجھا جائے گا جس کے ہر قسم کے نتیجہ کے ذمہ دار بھی وہ خود ہی قرار پائیں گے اور ان پر ہمارا اعتراض بھی اس وقت تک بحال رہے گا، دیکھئے قاضی صاحب اس بار ثبوت سے کب عہدہ برآ ہوتے اور کب ہمارے اعتراض کا دفعیہ کرتے ہیں؟۔

☆☆☆

سند یلوی عبارت سے مظہری استناد کی حقیقت

باقی رہا قاضی صاحب کا اپنی صفائی میں سند یلوی صاحب کی عبارت کو پیش کرنا اور یہ کہنا کہ ”میں نے تو..... اس سلسلے میں مولانا سند یلوی کی ہی عبارت پیش کی تھی“ (ص 36)۔
 کہ حضرت علیؑ کے خود پیش کردہ استدلال کو ”نقل کرنے والے بھی مولانا سند یلوی ہیں“ (ص 38) یہ بھی قاضی صاحب کو ہرگز ہرگز مفید نہیں، کیونکہ حضرت علیؑ کے جس استدلال کو سند یلوی صاحب نے قاضی صاحب کے بقول، نقل کیا ہے جب سرے سے وہ استدلال ہی حضرت علیؑ کا ثابت نہ ہوا تو اصولی طور پر سند یلوی صاحب کی وہ نقل اور عبارت ہی سرے سے بے بنیاد ہوئی، اور ایسی بے بنیاد نقل و عبارت سے استناد اور وہ بھی ایک جلیل القدر مجتہد صحابی کے خلاف؟ جتنا کچھ مفید اور مؤثر ہو سکتا ہے سب جانتے ہیں، لہذا اس اعتبار سے بھی حضرت معاویہؓ کے خلاف اس آیت سے قاضی صاحب کا استدلال خالص خود ان کا اپنا ہی استدلال قرار پاتا ہے اور اس کے ہر قسم کے نتیجے کے ذمہ دار بھی وہ خود ہی ٹھہرتے ہیں۔

قاضی صاحب چاہتے تو سند یلوی صاحب کی اس نقل و عبارت کو ہی غلط قرار دے سکتے تھے لیکن انہوں نے حضرت معاویہؓ کے اجتہادی موقف کو ہی بہر صورت غلط ٹھہرانا تھا، اس کے لئے ایسی بے بنیاد نقل و عبارت کا سہارا بھی ان کو کافی تھا، لہذا انہوں نے اس بے بنیاد نقل و عبارت کو تو صحیح فرض کر لیا اور اس کی بنیاد پر حضرت معاویہؓ کے موقف کو بڑی تضحیدی کے ساتھ غلط قرار دے دیا، اس پر بھی غرہ ان کو یہ ہے کہ انہوں نے حضرت معاویہؓ کی شرعی عظمت کا پورا پورا تحفظ کیا ہے۔

یہ تو گنگوٹھی قاضی صاحب کے لکھے ہوئے کے مطابق، لیکن جہاں تک امر واقعہ کا تعلق ہے تو وہ یہ ہے کہ آیت ”اجاع با حسان“ سے سند یلوی صاحب کے جس استدلال کو قاضی صاحب نے اسی آیت سے اپنے استدلال کی بنیاد بنایا ہے وہ استدلال، حضرت علیؑ کا پیش کردہ نہیں بلکہ سند یلوی صاحب کا ہی پیش کردہ ہے، سند یلوی صاحب اس کے ناقل نہیں بلکہ خود ہی اس کے مُستعمل ہیں، لیکن یہ عینہ وہی استدلال ہرگز نہیں ہے جو اس آیت سے قاضی صاحب

نے کیا ہے، قاضی صاحب کا اپنے استدلال کو وہی استدلال بتانا جو اس آیت سے سند یلوی صاحب نے کیا ہے (جس کو قاضی صاحب قطعی سے حضرت علیؑ کا پیش کردہ استدلال کہہ رہے ہیں) بالکل غلط ہے، ان سند یلوی و مظہری دونوں استدلالوں میں لبست، توافق کی ہرگز نہیں بلکہ تضاد کی ہے، کیونکہ:

الف:..... سند یلوی استدلال، حضرت علیؑ کے اجتہادی موقف کے لئے تھا، جبکہ مظہری استدلال، حضرت معاویہؓ کے اجتہادی موقف سے متعلق ہے۔

ب:..... سند یلوی استدلال، حضرت علیؑ کے موقف کی تائید و تصحیح کے لئے تھا، جبکہ مظہری استدلال حضرت معاویہؓ کے موقف کی تردید و تعلیل کے لئے ہے۔

ج:..... سند یلوی استدلال، قاعدہ کے مطابق محض ظنی تھا، چنانچہ انہوں نے اپنا استدلال شروع ہی بن الفاظ سے کیا تھا کہ ”ان کے جواب سے معلوم ہوتا ہے کہ ان کی رائے کا مأخذ سورة التوبة پارہ 11 کی مندرجہ ذیل آیت تھی“ (ماہنامہ حق چار یار، ص 38) یہ سند یلوی صاحب اپنا خیال ظاہر کر رہے ہیں، اس آیت کو حضرت علیؑ کے موقف کی قطعی دلیل نہیں بنا رہے، جبکہ اس کے مقابل مظہری استدلال بالکل خلاف قاعدہ قطعی ہے، تبھی تو قاضی صاحب اپنے اس استدلال پر سند یلوی صاحب کو یہ چیلنج دیتے ہیں کہ ”مسئلہ حالات کا نہیں مسئلہ نص قرآنی کے تقاضا کا ہے، قرآن کا جواب قرآن سے چاہئے، اگر جواب نہیں ہے اور نہ ہو سکتا ہے تو..... الخ“ (خارجی فقہ، ص 477/ ج 1) اور ایسی چیلنج بازی، قطعی دلیل اور اس سے قطعی استدلال پر ہی ہو سکتی ہے۔

د:..... سند یلوی استدلال کا نتیجہ حضرت علیؑ کے موقف کا بالکل صحیح ہونا تھا چنانچہ سند یلوی صاحب نے اس آیت سے استدلال کر کے خود ہی اس کا نتیجہ یوں بیان کیا تھا کہ ”شرعی زاویہ نظر سے ان کا موقف بالکل صحیح تھا اس پر کسی اعتراض کی گنجائش نہیں“ (حق چار یار، ص 37) جبکہ مظہری استدلال کا نتیجہ حضرت معاویہؓ کے موقف کا بالکل غلط ہونا ہے، چنانچہ قاضی صاحب نے اس آیت سے استدلال کر کے خود ہی اس کا نتیجہ یوں بیان کیا ہے کہ ”تو اس صورت میں حضرت

معاویہ کے موقف کو کون صحیح کہہ سکتا ہے" (خارجی فقہ، ص 476/ ج 1)۔

یہ تو اس وقت ہے جبکہ سند یلوی استدلال کو مثبت لیا جائے، لیکن اگر اس کا منفی پہلو سے کر مظہری استدلال کی طرح اس کو بھی حضرت معاویہ کے خلاف ہی قرار دیا جائے تو تب بھی قاضی صاحب یہ نہیں کہہ سکتے کہ میں نے اس آیت سے وہی استدلال پیش کیا ہے جو سند یلوی صاحب نے نقل کیا ہے، کیونکہ اس صورت میں بھی ان دونوں استدلالوں میں کئی طرح سے فرق موجود ہے۔

الف:..... سند یلوی استدلال میں مہاجرین و انصار میں سے سابقین اولین کو اس آیت کی را سے سب مسلمانوں کا متبوع و مقتدا کہا گیا تھا، بعد والوں پر ان کی پیروی لازم ہونے کی تعبیر اختیار نہ کی گئی تھی، جبکہ مظہری استدلال میں از روئے نص قرآنی ان کی پیروی لازم ہونے کی تعبیر اختیار کی گئی ہے، اور کسی کا متبوع و مقتدا ہونا اس سے کسی مسئلہ میں اختلاف کے متناہی نہیں ہوتا، ایک آدمی اپنے کسی متبوع و مقتدا سے کسی مسئلہ میں اختلاف رائے کر کے بھی بدستور اس کا تابع و معتدی اور وہ دوسرا آدمی بدستور اس کا متبوع و مقتدارہ سکتا ہے۔

قاضی صاحب کو ہی لیجئے! وہ، حضرت معاویہ، حضرات حکمین، حضرات عائشہ، طلحہ، زبیر و دیگر اصحاب جمل و صفین (جنگ) کو یقیناً اپنا متبوع و مقتدا ہی جانتے، مانتے اور کہتے ہوں گے، لیکن اس کے باوجود ان کی جملی و صفینی رائے سے وہ اختلاف بھی رکھتے ہیں، بخلاف کسی کی پیروی کے لازم ہونے کے کہ اس صورت میں اس سے کسی مسئلہ میں اختلاف کرنا اس کے متناہی ہوتا ہے، ایک آدمی اپنے کسی ایسے آدمی سے جس کی پیروی اس پر لازم ٹھہرائی گئی ہو اختلاف رائے کر کے اس کا پیرو نہیں قرار پاسکتا۔

لہذا سند یلوی استدلال کا منفی پہلو لے کر اس کو حضرت معاویہ کے خلاف بھی اگر بنایا جائے تو تب بھی ان کی اس متبوعیت و مقتدائیت والی تعبیر میں ان کی طرف سے عذر پیش کئے جانے کی گنجائش بھی موجود ہے، یعنی ان کے صفینی موقف کے بارے میں یہ کہا جاسکتا ہے کہ وہ اس

نص قرآنی کے تقاضا کے خلاف نہ تھا، کیونکہ اس نص کا تقاضا سابقین مہاجرین و الانصار کا متبوع و مقتدا ہونا ہے، سو حضرت معاویہؓ بھی ان کو اپنے اختلاف کے باوجود اپنا متبوع و مقتدا ہی جانتے اور مانتے تھے، بخلاف مظہری استدلال اور اس کی تعبیر کے کہ وہ حضرت معاویہؓ کے صلیبی موقف کو اس نص قرآنی کے خلاف تو ٹھہراتا ہے لیکن اس میں ان کی طرف سے کسی ایسی توجیہ یا عذر معذرت کی کوئی گنجائش نہیں چھوڑتا۔

ب :..... پھر سند یلوی استدلال میں متبوع و مقتدا ہونا بھی مطلقاً سابقین مہاجرین و الانصار کا بیان کیا گیا تھا، ان میں سے کسی خاص فرد کا متبوع و مقتدا ہونا بیان نہ کیا گیا تھا، اور مشاجرات میں چونکہ سب سابقین مہاجرین و الانصار کا ایک ہی موقف نہ تھا بلکہ خود ان کے بھی مختلف مواقف تھے اس لئے ان میں سے کسی بھی موقف کی اتباع و اقتدا کر کے حضرت معاویہؓ کے لئے اپنے موقف میں نص قرآنی کا مخالفت کے الزام سے بچنے کا موقع سند یلوی استدلال میں موجود تھا، اس کے لئے سبھی سابقین مہاجرین و الانصار کے سبھی مواقف کی اتباع و اقتداء ضروری نہ تھی، بخلاف مظہری استدلال کے کہ اس میں چونکہ مہاجرین اولین کے ایک خاص فرد یعنی حضرت علیؓ کی پیروی کو لازم بتایا گیا ہے اس لئے اس میں خاص حضرت علیؓ کی پیروی نہ کرنے کی صورت میں نص قرآنی کی مخالفت کے الزام سے بچنے کا حضرت معاویہؓ کے لئے کوئی موقع نہیں ہے، بس یا پیروی یا نص قرآنی کی مخالفت کا الزام۔

ج :..... نیز سند یلوی استدلال میں سابقین مہاجرین و الانصار کی اتباع کو رضاء الہی کا سبب کہا گیا تھا، اور قاعدہ ہے کہ ایک مُسَبَّب کے اگر کئی سبب ہوں تو کسی ایک سبب کے نہ پائے جانے سے اس مُسَبَّب کا نہ پایا جانا لازم نہیں آیا کرتا، لہذا حضرت معاویہؓ اگر سابقین مہاجرین و الانصار میں سے کسی فریق کی بھی اتباع و اقتداء بالفرض نہ کرتے تو تب بھی ان کا رضاء الہی سے محروم ہونا سند یلوی استدلال کی زد سے لازم نہ آتا تھا اس لئے کہ صحابہؓ سے رضاء الہی کے اور بھی بہت سے اسباب موجود تھے، اس خاص سبب سے نہ سبھی دوسرے اسباب سے وہ مُسَبَّب کہی جاسکتی تھی، بخلاف

مظہری استدلال کے کہ اس میں مہاجرین اولین و انصار کی اس اجاع کو رضاء الہی کی شرط قرار دیا گیا ہے، اور اس کا قاعدہ یہ ہے کہ شرط کے فوت ہو جانے سے مشروط فوت ہو جایا کرتا ہے۔ لہذا حضرت معاویہؓ کی طرف سے حضرت علیؓ یا کسی بھی سابق مہاجر و انصار کی اجاع نہ پائی جانے کی صورت میں ان کے لئے رضاء الہی کے نہ پائے جانے کے سوا مظہری استدلال کا اور کوئی نتیجہ نہیں ہو سکتا۔

د:..... اسی طرح چوتھا فرق دونوں استدلالوں میں یہ بھی ہے کہ سند یلوی استدلال میں قیاس کا صرف ایک ہی مقدمہ مذکور تھا یعنی ”سابقین مہاجرین و انصار کی اجاع کا سبب رضاء الہی ہونا“ اس کا دوسرا مقدمہ یعنی ”حضرت معاویہؓ کا ان کی یہ اجاع نہ کرتا“ اس میں مذکور نہ تھا، لہذا اس دوسرے مقدمہ کی ذمہ داری سند یلوی صاحب پر نہ تھی بلکہ سند یلوی استدلال سے مظہری استدلال والا سبائی نتیجہ نکالنے کے لئے جو یہ مقدمہ اس میں جوڑتا وہی اس کا ذمہ دار بھی ٹھہرتا، بخلاف مظہری استدلال کے کہ اس میں قیاس کے یہ دونوں مقدمے بال تصریح عبارتہ النص کے طور پر موجود تھے لہذا اس کے سبائی نتیجہ کے ذمہ دار بھی صرف اور صرف قاضی صاحب ہی تھے۔

الغرض آیت ”اجاع باحسان“ سے حضرت معاویہ کے خلاف قاضی صاحب کے استدلال کی کسی قسم کی ذرہ برابر بھی کوئی ذمہ داری حضرت علیؓ یا سند یلوی صاحب پر نہیں آتی، بلکہ اس کے تمام تر ذمہ دار تھے خود قاضی صاحب ہی ہیں، اور نہ سند یلوی عبارت سے مظہری عبارت، طرز استدلال اور نتیجہ استدلال کی سہائیت میں کچھ تخفیف ہی آتی ہے، حضرت علیؓ کا پیش کردہ تو یہ استدلال سرے سے ہے ہی نہیں، قاضی صاحب کا اس کو حضرت علیؓ کا پیش کردہ استدلال کہنا ان پر مظہری بہتان ہے، اور سند یلوی صاحب نے جو اس آیت سے استدلال کیا ہے تو وہ مظہری استدلال سے مختلف ہے، اپنی اصلی یعنی مثبت حیثیت میں تو وہ حضرت علیؓ کے موقف کی تائید و تصحیح کے لئے ہے، حضرت معاویہؓ کے موقف کی تردید و تخطیط کے لئے نہیں، جبکہ مظہری استدلال کا مقصد ہی حضرت معاویہؓ کے موقف کی تردید و تخطیط ہے، فشتان ما بینہما، کہاں

حضرت علیؓ کے موقف کی تائید و تصحیح اور کہاں حضرت معاویہؓ کے موقف کی تردید و تعلیل؟ اور اگر سند یلوی استدلال کو منفی بنا کر اس کو بھی حضرت معاویہؓ کے موقف سے ہی متعلق کر لیا جائے تو پھر بھی سند یلوی اور مظہری استدلال ایک دوسرے سے مختلف ہیں، ایک تو اس لحاظ سے کہ سند یلوی استدلال کا نتیجہ حضرت معاویہؓ کا رضاء الہی سے مشرف نہ ہو سکتا اور ان کے موقف کا اس نص قرآنی کے خلاف ہوتا، یعنی نہیں جبکہ مظہری استدلال کا نتیجہ اس کے سوا کچھ اور بنتا ہی نہیں، اور دوسرا اس اعتبار سے یہ ایک دوسرے سے مختلف ہیں کہ سند یلوی استدلال کی تعبیر میں حضرت معاویہؓ کی طرف سے صفائی پیش کی جانے کی گنجائش بھی موجود ہے جبکہ مظہری استدلال کی تعبیر میں باتو ایسی گنجائش ہے ہی نہیں یا اتنی نہیں۔

لہذا قاضی صاحب اپنے استدلال کی، طرز استدلال کی، غرض استدلال کی اور نتیجہ استدلال کی بات کریں، سند یلوی صاحب کی عبارت کو چھوڑیں کہ وہ ان کے مطلب کی نہیں، اور حضرت علیؓ کا تو اس سلسلے میں قاضی صاحب، نام بھی نہ لیں کہ ان کا دامن مظہری استدلال سے اس طرح پاک ہے جس طرح دم عثمانؓ سے۔

آیت میں ”اتباع“ سے کون سی ”اتباع“ مراد ہے؟

آخری مسئلہ اپنے تبصرہ کی پہلی قسط میں قاضی صاحب نے یہ اٹھایا ہے کہ آیت ”واللین اتبعوہم باحسان“ میں مذکور اتباع سے یہاں کون سی اتباع مراد ہے؟۔

پس منظر اس کا یہ ہے کہ قاضی صاحب نے سند یلوی صاحب کی ضد میں حضرت معاویہؓ کے خلاف آیت اتباع باحسان سے استدلال کرتے ہوئے ان کے بارے میں دو باتیں کہی تھیں، ایک یہ کہ ”ان سے اللہ کی رضا مشروط تھی، مہاجرین و انصار کی اتباع باحسان کے ساتھ“، اور دوسری یہ کہ ”یہ اتباع انہوں نے نہیں کی تھی بلکہ اُلنا حضرت علیؓ جیسے مہاجر سابق اور موعود خلیفہ راشد کی قوی و فعلی مخالفت کی تھی“، قاضی صاحب کی ان دونوں باتوں کا منطقی نتیجہ، حضرت معاویہؓ کا اللہ کی رضا سے مشرف نہ ہو سکنے کے سوا اور کچھ نہ تھا، میں نے مظہری

استدلال کا یہ نتیجہ دکھلا کر پہلے تو یہ بتلایا تھا کہ مظہری استدلال کا یہ انداز اور اس کی یہ تعبیر، اسول اجتہاد اور حضرت معاویہؓ جیسے جلیل القدر مجتہد صحابی کی شان کے خلاف ہے، پھر میں نے یہ بتا دیا کہ حضرت معاویہؓ نے رضاء الہی کی یہ شرط بھی علیؓ وجہ الاثم پوری کی تھی اور دیگر صحابہ کرام (رضی اللہ عنہم) کی طرح وہ بھی رضاء الہی سے بجا طور پر مشرف تھے، ایک بات یہ لکھی تھی کہ:

”آیت زیر بحث میں جس اجماع یا احسان کا ذکر ہے اس سے تقریباً بالاتفاق اجتہاد ایمانی و احسانی مراد ہے نہ کہ اجماع اجتہادی، اور یہ اجماع حضرت معاویہؓ نے حضرت علیؓ سمیت تمام ہی السابقون الاولونؓ کی کر کے رضاء الہی کی یہ شرط بھی چونکہ پوری کر دی تھی اس لئے اس آیت کی زد سے وہ بھی رضاء الہی سے بجا طور پر مشرف ٹھہرتے ہیں“ (ملخصاً)۔

لیکن قاضی صاحب کو یہ پسند نہ آیا کہ حضرت معاویہؓ رضاء الہی کی یہ شرط پوری کرتے ہوئے نظر آئیں اس لئے انہوں نے میری اس بات کو رد کرنا اور حضرت معاویہؓ کو رضاء الہی کی یہ شرط پوری نہ کرتا ہوا دکھانا ضروری سمجھا، چنانچہ اس سلسلے میں جو کچھ انہوں نے لکھا ہے اس کا حاصل انہی کے الفاظ میں درج ذیل تین باتیں ہیں:

الف: مولانا ابوریحان کا یہ صریح نہیں کہ والدین ابھوہم باحسان میں صرف ایمان کی اجماع مراد ہے، یہ صرف ایک قول ہے، دوسری تفاسیر میں ایمان کے علاوہ دوسرے اقوال و اعمال میں بھی اجماع مراد ہے۔

ب: میری بحث مولانا ابوریحان سے اس بات میں ہے کہ کیا حضرت علیؓ الرضیٰ نے بھی والدین ابھوہم سے صرف ایمان میں اجماع مراد لی ہے یا دوسرے امور میں بھی، تو مولانا سند یلوی کی تشریح کے مطابق حضرت علیؓ الرضیٰ نے ایمان کے علاوہ دوسرے امور میں بھی اجماع مراد لی ہے۔

ج: فرمائیے قرآن کے چوتھے موعود خلیفہ راشد جو مہاجرین اولین میں سے ہیں، کیا ان کے ساتھ جنگ کرنا بھی خوبی کے ساتھ ہمدی میں شامل ہے؟۔ (ص 39، 40)۔

قاضی صاحب، حضرت معاویہؓ کو رضاء الہی والی شرط

پوری نہ کرنے والا بتانے پر ہی آخر کیوں بھند ہیں؟

قاضی صاحب کی مذکورہ باتوں کا جواب عرض کرنے سے پہلے یہ عرض کر دینا ضروری ہے کہ ”آیت اجاع باحسان“ سند یلوی صاحب نے حضرت علیؓ کے موقف کی تائید میں پیش کی تھی، میں نے اس کی تردید نہ کی تھی، حضرت علیؓ نے اس اجاع سے جو بھی مراد لی تھی میں نے اس کی تحلیل نہ کی تھی، موقف مرتضوی کی یہ سند یلوی دلیل میں نے نہ توڑی تھی، اس کو بے دلیل میں نے نہ بتایا تھا، کیا تھا تو صرف یہ کیا تھا کہ قاضی صاحب نے اس آیت کو حضرت معاویہؓ پر پلٹتے ہوئے ان پر اس نص قرآنی کی مخالفت کا جو سبائی الزام لگایا تھا، میں نے اس سے ان کی براءت بیان کی تھی، ان کو اس نص قرآنی پر بھی عمل کرنا ہی دکھایا تھا، اسی طرح قاضی صاحب نے ان کو رضاء الہی والی شرط پوری نہ کرنے والا بتا کر رضاء الہی سے ان کے مشرف نہ ہو سکنے کا جو تاثر دیا تھا میں نے اس کا ازالہ کیا تھا، ان کو رضاء الہی والی یہ شرط پوری کرنے والا بتا کر دیگر صحابہؓ کی طرح ان کا بھی رضاء الہی سے مشرف ہونا بیان کیا تھا۔

اور اس سے حضرت علیؓ کے موقف اور ان کے موقف کے لئے اس آیت سے کیے گئے سند یلوی استدلال پر قطعاً کچھ بھی زد نہ پڑتی تھی، کیونکہ مد مقابل مجتہدین میں سے ایک مجتہد کے استدلال کا دوسرا مجتہد اگر کوئی جواب دے دے یا اپنے مذہب کے مطابق اس کی کوئی تاویل کر دے تو اس سے مستبدل مجتہد کا استدلال ختم یا مجروح نہیں ہو جایا کرتا، بلکہ مجیب مجتہد سے مخالفت نص کا الزام صرف دور ہو جایا کرتا ہے، مثلاً رفع یدین یا قراءۃ فاتحہ خلف الامام جیسے فقہی اختلافی مسائل میں امام اعظم ابوحنیفہؒ اگر اولہ شافعیہ کا جواب دیتے یا اپنے مذہب کے مطابق ان کی کوئی تاویل کرتے ہیں تو اس سے امام شافعیؒ کے دلائل اور ان سے ان کے استدلالات ہی ختم نہیں ہو جاتے، اسی طرح بالعکس بھی، بلکہ مجیب مجتہد سے مخالفت نصوص کا الزام صرف دور ہو جاتا ہے، اسی طرح یہاں سمجھئے کہ آیت اجاع باحسان سے سند یلوی صاحب نے

حضرت علیؑ کے موقف کی تائید میں استدلال کیا تھا، قاضی صاحب نے اصول اہل السنۃ اور قولہ اجتہاد کے بالکل خلاف اس کو حضرت معاویہؓ پر پلٹ کر اس نص قرآنی کی مخالفت کا الزام لگا دیا اور ان کو رضاء الہی والی یہ شرط پوری نہ کرنے والا بتا کر تجھے ان کو رضاء الہی سے محروم بنا دیا تھا، میں نے ان کی طرف سے جواب دہی کرتے ہوئے نص قرآنی کی مخالفت والے اس مظہری الزام سے ان کی براءت بیان کی تھی، ان کو رضاء الہی والی یہ شرط بھی پوری کرنے والا بتا کر ان کو بھی رضاء الہی سے مشرف بنایا تھا، اس سے نہ حضرت علیؑ کے موقف پر کوئی زد پڑتی تھی اور نہ ان کا سند یلوی استدلال ہی ختم یا مجروح ہوتا تھا۔

سوال یہ ہے کہ پھر بھی قاضی صاحب کو اس پر یوں رد و کد کی ضرورت آخر کیوں پیش آئی؟ حضرت معاویہؓ کی یہ براءت ان کو آخر کیوں نہیں بھائی؟، ان کو ضرور بالضرور رضاء الہی والی یہ شرط پوری نہ کرنے والا بنانے پر ہی آخر وہ کیوں بھند ہیں؟، ان کو نص قرآنی کی مخالفت کرتا دکھانے پر ہی آخر وہ کیوں مُصر ہیں؟، ان کو اس نص قرآنی پر بھی عمل کرتا اور رضاء الہی کی یہ شرط بھی پوری کرتا دیکھنا آخر وہ کیوں برداشت نہیں کر سکتے؟، آخر کچھ تو ہے جس کی پردہ داری ہے۔

اس کے بعد اب ملاحظہ ہو بالترتیب قاضی صاحب کی مذکورہ باتوں کا جواب:

میں نے اس اتباع کا حصر نہیں کیا ایمانی میں

پہلی بات تو قاضی صاحب نے میرے بارے میں یہ کہی ہے کہ:

”میں نے آیت اتباع باحسان والی اتباع کا حصر کر دیا ہے اتباع ایمانی میں جو کہ صحیح

نہیں ہے کیونکہ یہ صرف ایک قول ہے دوسری تفاسیر میں ایمان کے علاوہ دوسرے اقوال و اعمال میں بھی اتباع مراد ہے۔“

سو اس سلسلے میں پہلی گزارش یہ ہے کہ میں نے اس اتباع ایمانی میں حصر نہیں کیا بلکہ

اتباع ایمانی کے بعد اتباع اجتہادی والا احتمال بھی دوسرے نمبر پر بیان کیا ہے، جس کی تفصیل میری کتاب کے دوسرے باب میں بیان ہوئی ہے جہاں میں نے اس اتباع کی مراد پر تفصیلی گفتگو

کی ہے۔ (۱)۔

قاضی صاحب نے حضرت معاویہؓ پر اس نص قرآنی کی مخالفت اور رضاء الہی والی یہ شرط پوری نہ کرنے والا جواز اہرام لگایا ہے میں نے اس سے حضرت معاویہؓ کی براءت بیان کرتے ہوئے یہاں نمبر وار پانچ باتیں عرض کی تھی، پہلی یہ کہ اس اجاب سے اجاب ایمانی مراد ہے نہ کہ اجاب اجتہادی، اور دوسری یہ کہ اگر اجاب اجتہادی بھی مراد لے لی جائے تو چونکہ حضرت معاویہؓ بھی مجتہد تھے اس لئے اجاب اجتہادی، مجتہدانہ مراد ہوگی نہ کہ محض مقلدانہ، اس کے بعد تیسرے، چوتھے اور پانچویں نمبر پر میں نے حضرت معاویہؓ کے خلاف اس مظہری استدلال کا غیر تام، مضر اور نقصان دہ ہونا بیان کیا تھا۔

قاضی صاحب نے میری ان تمام باتوں کو تو چھوڑ دیا صرف اجاب کی مراد میں میرا بیان کردہ اجاب ایمانی والا صرف پہلا احتمال لے کر میری طرف سے اجاب ایمانی میں حصر کرنا بنا دیا اور پھر اس پر اس کے غیر صحیح ہونے کا فتویٰ بھی لگا دیا، حالانکہ میں نے اجاب ایمانی کے بعد اجاب اجتہادی والا احتمال بھی ذکر کیا تھا جس سے حصر کا شبہ تک بھی باقی نہ رہا تھا، لیکن قاضی صاحب نے یہاں میری دوسری باتوں کے ساتھ اس کو بھی یکسر نظر انداز کر دیا، اگر وہ دوسری باتوں کو فی الحال نہ بھیڑنا چاہتے تھے تو نہ سہی لیکن جس بات کو چھیڑا تھا اس کو تو پوری کر لینا چاہئے تھا، لیکن قاضی صاحب نے وہ بات بھی آدمی لی اور دوسری آدمی چھوڑ دی۔

(۱) واضح رہے کہ حضرت معاویہؓ کے خلاف اس مظہری استدلال پر ہم نے اپنی کتاب میں دو جگہ تنگی کی ہے، ایک یہاں پہلے باب میں اور دوسری مرتبہ دوسرے باب میں، یہاں اس پر تنگی کا اصل مقصد یہ بتانا ہے کہ اس مظہری استدلال کا طرز تعبیر، اصل اہل السنۃ اور قویہ اجتہاد کے خلاف، مضر اور نقصان دہ ہے، اجاب کی مراد بیان کرنا یہاں مقصود اصلی نہیں وہ یہاں ضمایمان ہوئی ہے اسی لئے اس میں یہاں اختصار سے کام لیا گیا ہے، اور دوسرے باب میں اصل تنگی چونکہ اجاب کی مراد پر ہے اس لئے وہاں ہم نے اس پر قدرے تفصیل سے تنگی کی ہے لیکن یہاں بھی ہم نے صرف ایک اجاب ایمانی والا احتمال ہی ذکر نہیں کیا بلکہ اجاب اجتہادی والا دوسرا احتمال بھی ذکر کیا ہے، لہذا قاضی صاحب کا یہ کہنا کہ ہم نے اجاب ایمانی میں حصر کر دیا ہے محض قلعہ ہے۔ منہ

مجھ سے ان کی مہارت صرف آگے پیچھے ہو گئی تھی تو وہ میری دیانت و امانت کو زیرِ بحث لے آئے تھے، لیکن یہاں دیکھئے کہ میری مہارت کے ساتھ اپنی اس کتر حیونت کو وہ کیا نام دیتے ہیں؟۔

دوسری گزارش یہ ہے کہ میں نے تو یہاں اجابِ ایمانی والی مراد کے ساتھ اجابِ اجتہادی والی مراد کا بھی ذکر کیا تھا، اس کے باوجود قاضی صاحب اس کو میرا اجابِ ایمانی میں حصر کرنا چاہتے ہیں لیکن خود انہوں نے حضرت معاویہؓ پر اس نصِ قرآنی کی مخالفت اور رضائِ الہی کی یہ شرط پوری نہ کرنے کا الزام لگایا ہے اور صرف اجابِ احتسابی والے ایک احتمال پر ہے، اور اس کے ساتھ دوسرا کوئی احتمال انہوں نے ذکر ہی نہیں کیا، سوال یہ ہے کہ کیا قاضی صاحب کا اس اجاب کا اجابِ احتسابی میں حصر کرنا نہیں؟، اگر جواب نفی میں ہے تو میں نے تو اجابِ ایمانی کے ساتھ یہاں اجابِ اجتہادی والا ایک دوسرا احتمال بھی ذکر کیا تھا پھر وہ کیسے اجابِ ایمانی میں حصر ہو گیا؟، اور اگر جواب اثبات میں ہے تو پھر سوال یہ ہے کہ اس اجاب کا اجابِ احتسابی میں قاضی صاحب کا حصر کرنا صحیح ہے یا غلط؟، اگر صحیح ہے تو پھر میں نے اگر بالفرض اس اجاب کا اجابِ ایمانی میں حصر کیا ہی تھا تو وہ کیسے غیر صحیح ہو گیا،، اور اگر قاضی صاحب کا یہ حصر بھی غلط ہے تو جو غلط کام وہ خود مجھ سے پہلے کر چکے ہیں اس کا مجھ پر اعتراض کیسے کر رہے ہیں اور کیسے کر سکتے ہیں؟۔

تیسری گزارش یہ ہے کہ آیت زیرِ بحث والی اجاب کی مراد میں اجابِ ایمانی والا احتمال تو قاضی صاحب بھی مانتے ہیں لہذا جب تک پہلے وہ اس احتمال کو ختم نہیں کر دیتے اس وقت تک حضرت معاویہؓ کے خلاف، اجابِ احتسابی کے احتمال پر اس آیت سے ان کا استدلال ”اذا جاء الاحتمال بطل الاستدلال“ کے ضابطہ کے تحت باطل ہے، قاضی صاحب پہلے اجابِ ایمانی و اجتہادی و غیرہ والے تمام احتمالات کو باطل کریں پھر اجابِ احتسابی کے احتمال پر حضرت معاویہؓ کے خلاف اس آیت سے استدلال کریں، موادِ لمیس للہیس، دیگر احتمالات کے ہوتے ہوئے اجابِ احتسابی والے جملہ ایک احتمال کی بنیاد پر حضرت معاویہؓ کو مورد الزام نہیں ٹھہرایا جاسکتا، ہاں

اجماع استنباطی والے احتمال کے ہوتے ہوئے اجماع ایمانی وغیرہ والے کسی بھی احتمال کی بنیاد پر ان کو نص قرآنی کی مخالفت وغیرہ کے اس مظہری الزام سے بری ضرور قرار دیا جاسکتا ہے کیونکہ الزام کے لئے تو یقینی دلیل درکار ہوا کرتی ہے جبکہ براءۃ الزام کے لئے شک بھی کافی ہو جایا کرتا ہے، مجھے تو صرف ضابطے کی حد تک ہی یہ بات معلوم ہے اور قاضی صاحب کا تو ساری زندگی کا یہ عملی تجربہ بھی ہے۔

چوتھی گزارش یہ ہے کہ آیت زیر بحث والی اجماع کی مرادیں جب قاضی صاحب کے نزدیک بھی مختلف و متعدد ہوئیں تو صحابہ کرام (رضی اللہ عنہم) کے بارے میں ان میں سے وہی مراد لی جائے گی جو صحابہؓ کی شان کے مطابق ہوگی، وہ نہ لی جائے گی جو کسی صحابی کی شان کے خلاف ہو یا جس سے کسی صحابی پر کوئی الزام آتا ہو۔

مابریں حضرت علیؓ نے بالفرض اس آیت سے اگر خود بھی استدلال کیا اور اس اجماع سے استنباطی اجماع مراد لی ہے تو یہاں چونکہ یہی مناسب ہے اس لئے یہاں یہی اجماع مراد لیں گے، لیکن دوسری طرف حضرت معاویہؓ پر چونکہ اس مراد سے الزام آتا ہے لہذا وہاں یہ مراد نہ لیں گے بلکہ ان کی طرف سے جواب دہی کرتے ہوئے وہاں اجماع ایمانی وغیرہ ہی مراد لیں گے، اس طرح حضرت علیؓ کا موقف و استدلال بھی صحیح رہے گا اور دوسری طرف حضرت معاویہؓ پر اس نص قرآنی کی مخالفت وغیرہ کا الزام بھی عائد نہ ہوگا۔

اور تھے چونکہ دونوں ہی بزرگ مجتہد اور ہر مجتہد کو اپنے اجتہادی موقف سے متعلقہ نص کا استدلالی یا جوابی تاویل کا چونکہ حق حاصل ہوتا ہے لہذا یہاں بھی حضرت علیؓ اور حضرت معاویہؓ (رضی اللہ عنہما) دونوں ہی بزرگوں کو اپنے اپنے اجتہادی موقف کے پیش نظر اس اجماع کی مراد متعین کرنے کا پورا پورا حق حاصل ہوگا، ایک کی تاویل سے دوسرے کا حق تاویل ختم نہ ہوگا، اور ہر ایک کی تاویل اسی کے موقف کی بس تائید ہی کرے گی، مد مقابل دوسرے مجتہد کے موقف کی تردید نہ کرے گی، جیسا کہ اجتہادی دلائل کی شان ہوا کرتی ہے، جس پر قدرے تفصیلی گفتگو ہم اپنی

کتاب ”سہائی فتنہ“ کی دوسری جلد میں کرچکے ہیں۔

یہاں بحث یہ نہیں کہ اس اتباع سے حضرت علیؑ نے کیا مراد لی ہے

بلکہ بحث یہ ہے کہ اس سے حضرت معاویہؓ نے کیا مراد لی ہے

دوسری بات یہاں قاضی صاحب نے یہ لکھی ہے کہ:

”میری بحث مولانا ابوریمان سے اس بات میں ہے کہ کیا حضرت علی المرتضیٰؑ نے بھی

والدین ابجوہم میں صرف ایمان میں اتباع مراد لی ہے یا دوسرے امور میں بھی، تو مولانا

سندیلوی کی تشریح کے مطابق حضرت علی المرتضیٰؑ نے ایمان کے علاوہ دوسرے امور میں بھی اتباع

مراد لی ہے۔“

قاضی صاحب کی اس بات کا جواب ملاحظہ کرنے سے پہلے قارئین یہ ذہن نشین کر لیں

کہ یہاں زیر بحث آیت اتباع باحسان سے ایک استدلال ہے حضرت علیؑ کے صفی اجتہادی

موقف کی تائید و تصحیح کے لئے اور دوسرا استدلال ہے حضرت معاویہؓ کے صفی اجتہادی موقف

کی تردید و تحلیل کے لئے، لیکن ان میں سے کوئی استدلال بھی بذات خود حضرت علیؑ نے نہیں کیا، نہ

اپنے موقف کی تائید کے لئے اور نہ حضرت معاویہؓ کے موقف کی تردید کے لئے اور نہ انہوں نے

اس اتباع سے یہاں کوئی اتباع ہی مراد لی ہے، بلکہ ان کے موقف کی تائید کے لئے تو استدلال کیا

ہے سندیلوی صاحب نے اور انہوں نے ہی اس اتباع سے مراد لی ہے جو بھی لی ہے اور حضرت

معاویہؓ کے موقف کی تردید کے لئے اس آیت سے استدلال کیا ہے قاضی صاحب نے، اور

حضرت معاویہؓ کی طرف سے جواب دہی کرتے ہوئے جواباً اتباع سے مراد میں نے لی ہے جو بھی

لی ہے، بذات خود حضرت معاویہؓ نے نہ اس تردیدی استدلال کا کوئی جواب دیا ہے اور نہ اس اتباع

سے انہوں نے خود کوئی مراد ہی لی ہے، لہذا اس آیت سے تائیدی یا تردیدی کسی بھی قسم کا استدلال

کرنے اور اس اتباع سے کوئی اتباع مراد لینے کی تمام تر گفتگو سندیلوی صاحب، قاضی صاحب اور

راقم الحروف ابوریمان کے درمیان دائر ہے، حضرت علیؑ اور حضرت معاویہؓ (رضی اللہ عنہما) کا دامن ان

تائیدی تردیدی استدلالوں اور اجاب کی مرادوں سے بالکل پاک ہے، لیکن قاضی صاحب نے یہاں اس استدلال کی اور اس اجاب سے مراد کی نسبت چونکہ خود حضرت علیؑ کی طرف کی ہے اس لئے ہم بھی مشاکلہ ان چیزوں کی نسبت حضرت علیؑ اور حضرت معاویہؓ کی طرف کر رہے ہیں، ورنہ حقیقت وہی ہے جو ابھی بیان ہوئی، قارئین اس بات کو خوب اچھی طرح یاد رکھیں تاکہ کل کلاں قاضی صاحب اگر ہماری اس نسبت پر بہتان تراشی یا تضاد بیانی جیسا کوئی اعتراض اٹھائیں تو قارئین کو اس کی حقیقت جاننے کے لئے ہماری طرف سے جواب کا انتظار نہ کرنا پڑے۔

اس کے بعد اب ملاحظہ ہو کہ قاضی صاحب نے یہاں موضوع بحث کی تعیین بالکل غلط کی ہے، یہاں قاضی صاحب کی بحث ابوریحان سے اس بات میں ہرگز ہرگز نہیں کہ حضرت علیؑ الرضی نے اس اجاب سے کون سی اجاب مراد لی ہے کیونکہ اس بات کا تعلق تو اس آیت سے حضرت علیؑ کے تائیدی استدلال سے ہے اور اس کو میں اپنی کتاب ”سہائی فتنہ جلد اول“ میں کہیں بھی کسی حیثیت سے بھی زیر بحث لایا ہی نہیں اور نہ حضرت علیؑ کے موقف و استدلال اور اجاب سے ان کی مراد میں مجھے، قاضی صاحب سے کوئی اختلاف ہی ہے، جب اس بات میں قاضی صاحب سے میرا کوئی اختلاف ہی نہیں تو اس میں قاضی صاحب، ابوریحان سے کیا بحث کرتے ہیں؟ اس لئے بحث یہاں یہ ہرگز نہیں کہ حضرت علیؑ نے اس اجاب سے کون سی اجاب مراد لی ہے بلکہ بحث اس بات میں ہے کہ جواباً حضرت معاویہؓ نے اس اجاب سے کون سی اجاب مراد لی ہے، کیونکہ اس بات کا تعلق حضرت معاویہؓ کے موقف کی تردید و تحلیل میں اس آیت سے قاضی صاحب کے تردیدی استدلال سے ہے اور حضرت معاویہؓ کے خلاف ان کے اسی تردیدی استدلال کو ہی میں اپنی کتاب میں زیر بحث لایا ہوں۔

وضاحت اس کی یہ ہے کہ حضرت علیؑ اور حضرت معاویہؓ کا یہ اختلاف، اہل السنۃ کے نزدیک خالص اجتہادی اختلاف تھا، لہذا فریقین نے اپنے اپنے اجتہادی موقف کے لئے جن

کی مخالفت اور رضاء الہی کی یہ شرط پوری نہ کرنے کا بڑی دلیری سے الزام لگا دیا، کیا قاضی صاحب
 بتا سکتے ہیں کہ حضرت علیؑ نے خود یا گذشتہ چودہ صدیوں میں کسی سنی محقق نے حضرت علیؑ کے اس
 استدلال کو حضرت معاویہؓ پر یوں پلٹ کر ان کے اجتہادی موقف کو یوں نص قرآنی کے مخالف بتایا
 اور اس طرح ان کو رضاء الہی والی یہ شرط پوری نہ کرنے والا بتلایا ہے؟ اس لئے بحث یہاں یہ نہیں
 کہ حضرت علیؑ کا اجتہادی صلیبی موقف صحیح تھا یا غلط؟ اس کے لئے آیت اجماع باحسان سے ان کا
 استدلال صحیح تھا یا غلط؟ اس اجماع سے انہوں نے جو مراد لی وہ صحیح تھی یا غلط؟ ان باتوں میں ہمارا
 قطعاً کوئی اختلاف نہیں ہے قاضی صاحب سے، بلکہ بحث یہاں یہ ہے کہ حضرت علیؑ کے اس
 استدلال کو بالکل غلط در غلط استعمال کرتے ہوئے قاضی صاحب نے حضرت معاویہؓ جیسے طویل
 القدر مجتہد صحابی پر اس نص قرآنی کی مخالفت اور رضاء الہی والی یہ شرط پوری نہ کرنے کا جو سہائی
 الزام لگایا ہے یہ صحیح ہے یا غلط؟ حضرت علیؑ کے اس اجتہادی استدلال کا یہ چکوالی استعمال صحیح ہے یا
 غلط؟ پھر اس سہائی الزام کے جواب میں حضرت معاویہؓ نے اس اجماع سے جو مراد لی ہے وہ صحیح
 ہے یا غلط؟ نیز بحث یہاں یہ بھی ہے کہ جب حضرت معاویہؓ بھی مجتہد تھے تو ان کو بھی اس اجماع
 سے کوئی مراد لینے کا حق ہے یا نہیں؟ اگر نہیں تو کیوں؟ اگر ہے تو پھر انہوں نے اپنا یہ حق استعمال
 کرتے ہوئے اس اجماع سے جو اجماع مراد لی ہے وہ، نص قرآنی کی مخالفت وغیرہ والے مظہری
 سہائی الزام سے ان کی برائت کے لئے کافی ہے یا نہیں؟ اگر نہیں تو کیوں؟ اگر ہے تو ہم نے اپنی
 کتاب میں اس کے سوا اور کیا بیان کیا ہے؟ پھر اس پر قاضی صاحب اتنے جو بڑ کیوں ہو رہے
 ہیں؟۔

کتنے تعجب کی بات ہے کہ حضرت معاویہؓ کے بارے میں مجتہد، مجتہد کی رٹ تو قاضی
 صاحب لگاتے ہیں لیکن اجتہاد کا اول تو حق ہی ان کو نہیں دیتے ورنہ اس اجماع کی مراد میں ان کی
 بھی سنتے اور حضرت علیؑ کے اجتہاد کی پیروی ہی از روئے نص قرآنی ان پر لازم نہ کرتے، اور اگر
 اجتہاد کا حق ان کو دیتے ہیں اور وہ اجتہاد کر لیتے ہیں تو پھر جھٹ سے کانوں میں انگلیاں دے کر

دعنا چلانا شروع کر دیتے ہیں کہ ”اجتہاد غلط، اردوئے نص قرآنی در حقیقت بالکل ناجائز، قرآن و حدیث کی مخالفت، اللہ و رسول کے حکم کی خلاف ورزی، اس کو صحیح کون کہہ سکتا ہے؟ اس کو اجتہادی ظما کہے بغیر نہ کوئی چارہ ہے اور نہ اس کے سوا دوسرا کوئی صحیح راستہ، کہا تو ان کو ہانپی ہی جائے گا“، یہ ہے ان کی شرعی مصلحت کا مظہری حلف، نہیں تو قاضی صاحب، حضرت معاویہؓ کا کوئی ایک تقابلی اجتہاد ایسا اٹھائیں جو ان کے نزدیک دنیا میں صواب ہوا ہو؟ اور قاضی صاحب کے رائج ترین، مقبول ترین اور قوی ترین مسلک ”المجتہد یخطئ ویصیب“ کی پابندی کے ساتھ صواب ہوا ہو؟ جس کو اسی طرح صواب کہنے کے بغیر کوئی چارہ نہ رہا ہو جس طرح ان کے صلفی اجتہاد کو خطا کہنے کے بغیر ان کے نزدیک کوئی چارہ نہیں؟۔

الغرض قاضی صاحب کی بحث یہاں ابوریحان سے یہ نہیں کہ حضرت علیؓ نے اس اتباع سے کیا مراد لی ہے؟ کیونکہ اس کی صحت میں ابوریحان کا قطعاً کوئی اختلاف نہیں ہے قاضی صاحب سے، بلکہ بحث یہاں یہ ہے کہ اس مرتضوی مراد کو حضرت معاویہؓ پر پلٹتے ہوئے، نص قرآنی کی مخالفت وغیرہ کا جو سبائی الزام قاضی صاحب نے ان پر لگایا ہے اس کے جواب میں حضرت معاویہؓ نے اس اتباع سے کیا مراد لی ہے؟ اور وہ غلط ہے یا صحیح؟ پھر اس سبائی مظہری الزام سے براءت کے لئے کافی ہے یا نہیں؟ کیونکہ اسی بات میں ابوریحان کا اختلاف ہے قاضی صاحب سے۔

مولانا سندیلوی کی تشریح اور حضرت علیؓ کی مراد کے

مطابق بھی حضرت معاویہؓ نے یہ اتباع کی تھی

موضوع بحث کی تعیین کے بعد اب آئیے قاضی صاحب کی اس بات کی طرف کہ ”مولانا سندیلوی کی تشریح کے مطابق حضرت علی المرتضیٰؓ نے ایمان کے علاوہ دوسرے امور میں بھی اتباع مراد لی ہے، علاوہ ازیں والذین اتبعوہم سے دوسری تفاسیر میں ایمان کے علاوہ دوسرے اقوال و اعمال میں بھی اتباع مراد ہے“ (ص 39)۔

قاضی صاحب کہنا یہ چاہتے ہیں کہ حضرت معاویہؓ نے ایمان لانے میں تو بے شک

حضرت علیؑ کی اجازت کی تھی لیکن مولانا سندیلوی کی تشریح، حضرت علیؑ کی مراد اور دیگر تفاسیر کے مطابق یہاں صرف ایمان میں ہی اجازت مراد نہیں بلکہ دوسرے اقوال و اعمال حسنہ بالخصوص حق انتخاب میں بھی اجازت مراد ہے اور یہ اجازت حضرت معاویہؓ نے حضرت علیؑ کی نہیں کی تھی (1)، حالانکہ امر واقعہ یہ ہے کہ مولانا سندیلوی کی تشریح کے مطابق حضرت علیؑ نے ایمان کے علاوہ جن دوسرے امور میں اجازت مراد لی ہے حضرت معاویہؓ نے ان تمام امور میں بھی جہاں جیسی جتنی تھی وہاں ویسی ہی (2) حضرت علیؑ کی پوری پوری اجازت کی تھی، نیز ایمان لانے میں جس طرح انہوں نے حضرت علیؑ کی پیروی کی تھی اسی طرح یہاں خاص حق انتخاب کے معاملہ میں بھی ان کے قول و فعل کی پوری پوری پیروی کر کے رضاء الہی کی یہ شرط بھی علیؑ وجہ الاتم پوری کی تھی۔

قاضی صاحب کا یہ خیال بالکل غلط ہے کہ مولانا سندیلوی کی تشریح اور حضرت علیؑ کی

(1) اور یہی اجازت یہاں قاضی صاحب کے نزدیک رضاء الہی کی شرط تھی، جب حضرت معاویہؓ کی طرف سے یہ اجازت نہ پائی گئی تو شرط رضاء نہ پائی گئی، جب شرط رضاء نہ پائی گئی تو ان کے لئے رضاء الہی نہ پائی گئی، جب رضاء الہی نہ پائی گئی تو نتیجہ ظاہر ہے کہ وہ ”رضی اللہ عنہم در ضوابط“ کے مصداق نہ بن سکے، قاضی صاحب کا یہ عقیدہ ہے یا نہیں لیکن حضرت معاویہؓ کے خلاف ان کے اس استدلال کا نتیجہ بھی اور یقیناً یہی نکلا ہے۔ منہ

(2) وضاحت اس کی یہ ہے کہ ایمان کے علاوہ حضرت علیؑ نے جن دوسرے امور میں اجازت مراد لی ہے، حضرت معاویہؓ نے ان امور میں حضرت علیؑ سے اختلاف کیا ہوگا یا اتفاق، اگر اتفاق کیا ہو تو اجازت ظاہر ہے، اور اگر اختلاف کیا ہو تو امور اجتہادی ہوں گے یا غیر اجتہادی، اگر غیر اجتہادی ہوں اور ان میں حضرت معاویہؓ کا اختلاف ثابت ہو جائے تو ان کا یہ اختلاف ہر دم اجازت ہی کہلائے گا لیکن اس کی کوئی حتمی مثال شاید پیش نہیں کی جاسکتی، اور اگر وہ امور اجتہادی ہوں تو حضرت معاویہؓ کو قاضی صاحب بھی چونکہ مجتہد مانتے ہیں اس لئے ایسے امور میں اس آیت کی رو سے حضرت معاویہؓ پر حضرت علیؑ کی اجازت بالعرض اگر لازم بھی مان لی جائے تو وہ مجتہدانہ ہوگی نہ کہ محض مقلدانہ، یعنی اس وقت اجازت ان امور میں اجتہاد کرنے اور اپنے ہی اجتہاد پر عمل کرنے میں ہوگی، اس لحاظ سے ایسے امور میں حضرت معاویہؓ کا حضرت علیؑ سے اجتہادی اختلاف کرنا ہی عین اجازت کرنا ہوگا، یہاں آپ کی تقلیدی اجازت کا لازم ہونا تو درکنار وہ تو حضرت معاویہؓ کے لئے نفس جائز تک بھی نہ ہوگی، تفصیل ہماری کتاب کی فصل سوم میں گزر چکی ہے، حق انتخاب کا مسئلہ چونکہ اجتہادی تھا تو نہ قاضی صاحب، حضرت معاویہؓ کو ایک اجر بھی نہ دلاتے، لہذا یہاں حضرت معاویہؓ پر حضرت علیؑ کی اجازت اگر لازم ہی تھی تو وہ، مجتہدانہ جی محل مقلدانہ، نہ تھی اور یہاں انہوں نے کی تھی۔ منہ

مراد کے مطابق حضرت معاویہؓ نے یہ اجماع نہیں کی تھی، جیسا کہ گزارشات ذیل سے ان شاء اللہ معلوم ہوگا۔

اجماع ایمانی

چنانچہ ایمان لانے میں اجماع تو قاضی صاحب بھی مانتے ہیں کہ حضرت معاویہؓ نے حضرت علیؓ کی تھی، ہاں ہی ایمان کے علاوہ حق انتخاب سے متعلق ان کے عمل و قول کی اجماع؟
نور بھی حضرت معاویہؓ نے کی تھی جس کی تفصیل ہدیہ ناظرین ہے۔

اجماع عملی

عمل میں تو حضرت علیؓ کی اجماع حضرت معاویہؓ نے اس طرح کی تھی کہ اور کوئی مانے یا نہ مانے لیکن قاضی صاحب تو یہ مانتے ہی مانتے ہیں کہ صلیبی اختلاف خالص اجتہادی اختلاف تھا اور یہ کہ حضرت علیؓ کی طرح حضرت معاویہؓ بھی صرف مجتہد ہی نہیں بلکہ ایک جلیل القدر صحابی مجتہد تھے، اور یہ بات ہم اپنی کتاب ”سہائی فتنہ“ کی فصل سوم میں بالتفصیل بیان کر آئے ہیں کہ اجتہادی مسئلہ میں ہر مجتہد خود اجتہاد کر کے اپنے ہی اجتہاد پر عمل کرنے کا پابند ہوا کرتا ہے، کسی دوسرے مجتہد کے اجتہاد پر عمل کرنا اس کے لئے جائز ہی نہیں ہوا کرتا، اس لئے قاضی صاحب کے بقول یہاں حضرت معاویہؓ پر از روئے نص قرآنی حضرت علیؓ کی پیروی اگر بالفرض لازم ہی تھی تو وہ مجتہد نہ تھے محض مقلدانہ، نہ تھی، یعنی ان پر لازم نہ تھا کہ وہ، حضرت علیؓ کے ہی اجتہاد پر عمل کرنے میں ان کی پیروی کرتے، بلکہ ان پر لازم یہ تھا کہ وہ، ان کی طرح خود اجتہاد کر کے اپنے ہی اجتہاد پر عمل کرنے میں ان کی پیروی کرتے، یعنی فعل اجتہاد اور عمل بر اجتہاد خود میں حضرت علیؓ کی اجماع حضرت معاویہؓ پر لازم تھی، سو ایمان لانے میں اجماع کی طرح یہ عملی اجماع بھی حضرت علیؓ کی انہوں نے کی تھی کہ ان کی اجماع میں بوجہ مجتہد ہونے کے خود اجتہاد بھی کیا تھا اور ان کی طرح اپنے ہی اجتہاد پر ہاری طرح عمل پیرا بھی رہے تھے، حضرت علیؓ کے ہی اجتہاد پر عمل کرنے والی اجماع اگر حضرت معاویہؓ نے نہیں کی تھی تو یہ اجماع نہ صرف یہ کہ ان پر لازم نہ تھی بلکہ ان کے لئے جائز ہی نہ تھی۔

الغرض حضرت علیؑ کی جو عملی اتباع حضرت معاویہؓ پر یہاں لازم تھی وہ انہوں نے علیؑ جبہ الائم کی تھی اور جو اتباع انہوں نے حضرت علیؑ کی یہاں نہیں کی وہ ان پر لازم تو کیا ہوتی ان کے لئے جائز ہی نہ تھی۔

قاضی صاحب کو حضرت معاویہؓ جو حضرت علیؑ کی پیروی کرتے نظر نہیں آتے تو اس کی وجہ یہ ہے کہ انہوں نے حضرت معاویہؓ کو جلیل القدر مجتہد مانتے ہوئے بھی یہاں ان کی مجتہدانہ حیثیت کو ملحوظ نہیں رکھا اور ان پر خلاف قاعدہ حضرت علیؑ کی خالص مقلدانہ اتباع لازم کر کے ان پر نص قرآنی کی مخالفت کا سہائی الزام لگا دیا ہے، حالانکہ ان پر اگر لازم تھی تو مجتہدانہ اتباع لازم تھی محض مقلدانہ اتباع لازم نہ تھی۔

اتباع قولی

اسی طرح اس معاملہ میں حضرت علیؑ کے قول کی بھی جیسی اتباع مولانا سندیلوی کی ہی تشریح کے مطابق حضرت معاویہؓ پر لازم تھی ویسی ہی یہ اتباع بھی علیؑ وجہ الائم انہوں نے کی تھی، اس کو سمجھنے کے لئے ضروری ہے کہ پہلے یہ متعین کیا جائے کہ یہاں حضرت علیؑ المرتضیٰؑ کا قول کیا تھا اور پھر یہ معلوم کیا جائے کہ حضرت معاویہؓ نے ان کے اس قول کی اتباع کی تھی یا نہیں؟۔

سو ملاحظہ ہو کہ حضرت علیؑ کے صغینی موقف کی وضاحت کرتے ہوئے سندیلوی صاحب نے جو کچھ لکھا ہے قاضی صاحب کی ہی نقل کے مطابق اس کا حاصل یہ ہے کہ:

”حضرت معاویہؓ کے اس سوال پر کہ ہم لوگوں کے مشورے کے بغیر انتخاب خلیفہ کیسے مکمل ہو گیا، حضرت علیؑ نے فرمایا کہ اس معاملہ میں مہاجرین و انصار کا مشورہ ہی کافی تھا سو انہوں نے میری بیعت کر لی ہے، اس پر حضرت معاویہؓ نے اعتراض کیا کہ بہت سے مہاجرین و انصار یہاں شام میں بھی موجود ہیں ان سے اس معاملہ میں مشورہ نہیں لیا گیا، اس کا جواب حضرت علیؑ نے یہ دیا کہ انتخاب کا حق، مہاجرین و انصار میں سے صرف بدرہمیں کو ہے۔“

آگے حضرت علیؑ کی اس رائے کا مأخذ آیت اتباع باحسان کو بتاتے ہوئے اس سے

یوں استدلال کیا ہے کہ:

”آیت، مہاجرین و انصار میں سے سابقین اولین کو سب مسلمانوں کا متبوع و مقتدیٰ قرار دے رہی ہے اور ان کی اتباع کو دوسرے مسلمانوں کے لئے رضاء الہی کا سبب ظاہر کر رہی ہے اس لئے نصب خلیفہ کے معاملہ میں بھی وہی متبوع اور مقتدیٰ سمجھے جائیں گے، اور بدری ہی حضرات، سابقون اولین بھی تھے“ (ماہنامہ حق چار یار، درجب/شعبان 1412ھ، ص 36، 37)۔

یہ ہے حضرت علی المرتضیٰؑ کے صفینی موقف کی سند یلوی تشریح، قارئین ملاحظہ فرمادیں کہ اس کے مطابق حضرت علیؑ، حضرت معاویہؓ سے یہ نہیں فرما رہے کہ: ”آیت، مجھے تمہارا متبوع و مقتدیٰ قرار دے رہی ہے اور میری اتباع و اقتداء کو تمہارے لئے رضاء الہی کا سبب ظاہر کر رہی ہے، لہذا نصب خلیفہ کے معاملہ میں تم میری اتباع و اقتداء کر کے اللہ کی رضا حاصل کرو“، بلکہ قاضی صاحب کی ہی نقل اور مولانا سند یلوی کی ہی تشریح کے مطابق وہ یہ فرما رہے ہیں کہ ”آیت، بدری مہاجرین و انصار کو تمہارا متبوع و مقتدیٰ ٹھہرا رہی اور ان کی اتباع و اقتداء کو تمہارے لئے رضاء الہی کا سبب ظاہر کر رہی ہے، لہذا نصب خلیفہ کے معاملہ میں تم بدری مہاجرین و انصار کی اتباع و اقتداء کر کے اللہ کی رضا حاصل کرو“۔

اس سے یہ بات بخوبی معلوم ہو گئی کہ مولانا سند یلوی کی ہی تشریح کے مطابق حضرت علیؑ کا قول حق انتخاب اور نصب خلیفہ کے معاملہ میں بدری مہاجرین و انصار کی پیروی کا تھا، ان کی پیروی ہی حضرت علیؑ کے اس قول کی پیروی تھی، جب یہ معلوم ہو گیا تو اب یہ معلوم کرنے کے لئے کہ حضرت معاویہؓ نے حضرت علی المرتضیٰؑ کے اس قول کی پیروی کی تھی یا نہیں؟ یہ دیکھنا ہو گا کہ انہوں نے حضرت علی المرتضیٰؑ کے فرمان کے مطابق اس معاملہ میں بدری مہاجرین و انصار کی پیروی کی تھی یا نہیں؟ (1)، اگر انہوں نے اپنے صفینی اجتہادی موقف میں بدری مہاجرین و انصار

=====

(1) واضح ہو کہ قاضی صاحب نے یہاں دو ہائی تو مولانا سند یلوی کی تشریح کی دی ہے لیکن بات اپنی کی ہے، چنانچہ لکھا ہے کہ ”اور ظاہر ہے کہ جب حضرت علی المرتضیٰؑ قرآن کے موعودہ چوتھے خلیفہ راشد ہیں، (بقیہ حاشیہ آئندہ صفحہ پر)

میں سے کسی ایک کی بھی بیرونی کر لی ہو تو ان کی یہ بیرونی حضرت علی المرتضیٰ کے قول کی بنیاد پر
کہلائے گی، ان کو حضرت علی کے قول کا قبیح ہی کہا جائے گا، اور اگر انہوں نے بدری مہاجرین
و انصار میں سے کسی ایک کی بھی بیرونی نہ کی ہو تو تب البتہ کہا جاسکے گا کہ انہوں نے حضرت علی کے
قول کی بیرونی نہیں کی۔

سواں سلسلے میں ملاحظہ ہو کہ مولانا سندیلوی کی تشریح کے مطابق حضرت علی المرتضیٰ
جن بدری مہاجرین و انصار کو حق انتخاب میں بعد والوں کا متبوع و مقتدی قرار دے رہے ہیں،
حضرت علی کی خلافت پالیسی سے متعلق ان سب کا کوئی ایک متفقہ موقف نہ تھا، بلکہ خود ان کے بھی
اس معاملہ میں تین مختلف مواقف تھے۔

چنانچہ بدری مہاجرین و انصار کا بھی ایک فریق تو وہ تھا جس نے خلافت پالیسی سے
متعلق موقف مرتضوی سے مکمل اتفاق کیا تھا جیسے مثلاً حضرت عمار، حضرت سہل بن حنیف اور

(بقیہ حاشیہ از صفحہ گذشتہ)

اس لئے بطور خلیفہ راشد ان کے اعمال، حسنہ ہی ہوں گے، اور ان کی خلافت کی پالیسی بھی حسنہ ہوگی جس کی بیرونی بعد والوں
پر لازم ہے" (ص 39)، حالانکہ مولانا سندیلوی کی جس تشریح کی دوہائی قاضی صاحب نے یہاں دی ہے اس میں قرآن
کے جو تھے موجود خلیفہ راشد کی خاص اپنی خلافت پالیسی کے بیرونی بعد والوں پر لازم نہیں ہو رہی بلکہ ان کی اس پالیسی کے
بارے میں انہی کے جہول بدری مہاجرین و انصار کی بیرونی بعد والوں پر لازم ہو رہی ہے، قاضی صاحب یا تو مولانا سندیلوی
کی تشریح کا احمقانہ منہ نہیں پامہر بات اسی کے مطابق کریں، ملاحظہ نہ خود کمائیں اور نہ دوسروں کو دیں۔

نیز قاضی صاحب نے یہاں جیسے یہ یاد رکھا ہے کہ قرآن کے موجود جو تھے خلیفہ کی خلافت پالیسی بھی حسنہ ہوگی
وہاں ان کو یہ بھی یاد رکھنا چاہئے تھا کہ حسنہ ہونے کے ساتھ ساتھ وہ خالص اجتہادی بھی تھی، جس میں دوسرے مجتہدین اور
ارباب علم و فکر کو اختلاف کرنے کا حق خود قاضی صاحب کے اقرار کے مطابق بھی تھا (خارجی فقہ، ص 522 / ج 1)
اجتہادی مواقف تو حسنہ ہی ہوا کرتے ہیں لیکن اختلاف کی صورت میں ان کے محض حسنہ ہونے سے مد مقابل دوسرے
مجتہدین یہاں کی بیرونی لازم نہیں ہو جایا کرتی، کتنی عجیب بات ہے کہ خود ہی قاضی صاحب، قرآن کے جو تھے موجود خلیفہ راشد
حضرت علی المرتضیٰ کی خلافت پالیسی سے اس دور کے صحابہ کرام کو اختلاف کا حق بھی دیتے ہیں لیکن جب وہ اپنا یہ حق
استعمال کرتے ہوئے اختلاف کرتے ہیں تو ان پر خصوصاً قرآن میں حدیث کی مخالفت کا الزام بھی لگانے لگ جاتے ہیں۔ منہ

حضرت خزیمہ بن ثابت (رضی اللہ عنہ)۔

دوسرا فریق وہ تھا جس نے اس معاملہ میں موقف مرتضوی سے مکمل اختلاف کیا، جیسے

مثلاً حضرت طلحہ، حضرت زبیر اور حضرت عقبہ بن عامر، وغیرہم (رضی اللہ عنہم)۔

اور تیسرا فریق وہ تھا جس نے مکمل توقف و محلف کیا، جیسے مثلاً حضرت سعد بن ابی

وقاص، حضرت صہیب اور حضرت محمد بن مسلمہ، وغیرہم (رضی اللہ عنہم)۔

اب ظاہر ہے کہ بیک وقت ان تینوں بدری موقفوں کی پیروی حضرت معاویہؓ کے لئے

ممکن نہ تھی اور نہ حضرت علیؓ کی ہی مراد ہو سکتی تھی کیونکہ یہ تینوں بدری مواقف آپس میں ایک

دوسرے سے مختلف اور متضاد تھے اور ایک شخص ایک وقت میں ایسے متعدد و متضاد مواقف میں سے

کسی ایک موقف کی ہی اتباع کر سکتا ہے سب کی نہیں کر سکتا، اس لئے حضرت علیؓ کے قول کی

بجا آوری میں حضرت معاویہؓ نے ان میں سے کسی ایک بدری فریق کے موقف کو ہی پیروی کے

لئے منتخب کرنا تھا، یہ پھر اجتہادی مسئلہ تھا، چونکہ وہ خود بھی مجتہد تھے اس لئے ان تینوں بدری موقفوں

میں سے پیروی کے لئے کسی ایک موقف کا انتخاب بھی خود انہوں نے ہی کرنا تھا، پھر اپنے اجتہاد کو

کام میں لاتے ہوئے جس بدری موقف کو بھی وہ منتخب کر کے اس کی پیروی کرتے اس میں وہ،

حضرت علیؓ کی قول کے ہی متبع قرار پاتے، کیونکہ حضرت علیؓ نے مطلقاً بدری مہاجرینؓ و انصارؓ کو

بعد والوں کا متبوع و مقتدی قرار دیا تھا ان میں سے کسی خاص فریق کے کسی خاص موقف کی تخصیص

نہی تھی، اور مطلق کا حکم ہی یہ ہے کہ آنہی ہادیؓ لود آہی بالعامور ہوا کرتا ہے، لہذا حضرت علیؓ

کے قول کی اتباع کے لئے بدری مہاجرینؓ و انصارؓ کے مذکورہ تینوں موقفوں میں سے کسی بھی موقف

کی اتباع باحسان کر لینا حضرت معاویہؓ کے لئے کافی تھا، تینوں ہی بدری موقفوں کی اتباع یہاں

ان پر لازم و ضروری نہ تھی، سو انہوں نے پیروی کے لئے بدری مہاجرینؓ و انصارؓ کے ہی اس فریق

کا موقف منتخب کر لیا جس نے حضرت علیؓ المرتضیٰ کے موقف سے اجتہادی اختلاف کیا تھا۔

لہذا حضرت معاویہؓ نے موقف مرتضوی یا قرآن کے چوتھے موعود خلیفہ راشد کی

خلافت پالیسی سے اگر اختلاف کیا تو یہ ان کا بدری مہاجرین و انصار سے ہٹ کر اپنا کوئی نیا موقف نہ تھا، بلکہ یہ ان میں کے ایک فریق کا ہی عہدہ موقف تھا، اس میں انہوں نے بدری مہاجرین و انصار کی ہی پوری کی تھی اور ان کی پوری حضرت علی المرتضیٰ کے قول کی ہی عینہ پوری تھی، اس طرح حضرت معاویہ کی طرف سے حق انتخاب اور نصب خلیفہ کے معاملہ میں حضرت علی کی قوی اجازت بھی ہو گئی۔

الغرض آیت اجازت احسان "وَاللّٰمِیْنَ اَبْعُوْهُم بِاِحْسَانٍ" میں اجازت سے اجازت ایمانی مراد لی جائے یا اجازت عملی دہلی، مولانا سندیلوی کی تشریح کے مطابق بھی ہر لحاظ سے حضرت معاویہ نے حضرت علی کی اجازت احسان کر کے رضاء الہی کی یہ شرط بھی علی وجہ الائمہ پوری کی تھی، لہذا قاضی صاحب کا اس آیت سے حضرت معاویہ کے خلاف استدلال کرتے ہوئے ان پر اس نص قرآنی کی مخالفت اور رضاء الہی کی یہ قرآنی شرط پوری نہ کرنے کا الزام دھرتا سراسر سہائی استدلال اور خالص سہائی الزام ہے۔

قاضی صاحب نے حضرت معاویہ پر اس نص قرآنی کی مخالفت اور رضاء الہی کی یہ قرآنی شرط پوری نہ کرنے کا جو الزام لگایا تھا ہم نے اس الزام سے ان کی براءت بیان کرتے ہوئے "اجازت ایمانی" اور "اجازت اجتہادی" کی بات کی تھی، لیکن قاضی صاحب نے ہماری بات پر تنبیہ کی ہے غور کئے بغیر حضرت معاویہ کو بہر صورت اس نص قرآنی کا مخالف ہی بتانے کے لئے اجازت دہلی و عملی کا شوشہ چھوڑ دیا، حالانکہ ہم اپنی کتاب میں اجازت ایمانی کے بیان کے بعد دوسرے نمبر پر "اجازت اجتہادی" کے نام سے اس کو بھی مختصر ایمان کر آئے تھے اور تفصیل اس کی اپنی کتاب کے دوسرے حصے میں بیان کی تھی (جواب شائع کیا جا رہا ہے۔ مرتب)، لیکن قارئین نے اب تو یہاں بھی اس کو مطلقاً ملاحظہ فرمائی لیا کہ حضرت معاویہ نے اجازت ایمانی کی طرح حضرت علی کی اجازت عملی دہلی بھی کی تھی، قاضی صاحب فرمادیں کہ حضرت معاویہ کو بہر صورت اس نص قرآنی کا مخالف بتانے اور ان کو رضاء الہی والی یہ قرآنی شرط پوری نہ کرنے والا ہی بتانے کے لئے اب

اور کون سا شوشہ وہ چھوڑنا چاہتے ہیں، اس سلسلے کے اپنے اور بھی تمام دلی ارمان وہ خوب اچھی طرح کمال لیں، ہم ان شاء اللہ خدمت کے لئے حاضر ہیں۔

قاضی صاحب تو خیر پہلے ہوئے بزرگ ہیں ان کو تو شاید اب ایسی باتوں کی ضرورت نہیں رہی اس لئے ان کے لئے نہیں بلکہ اپنے قارئین کے ملاحظہ کے لئے عرض ہے کہ یہاں اگر بالفرض کوئی اور بھی احتمال نکلا ہو جس سے حضرت معاویہؓ اس نص قرآنی کی مخالفت کرتے اور حضرت علیؓ کی ایمانی اور قوی وملی اتباع نہ کرتے نظر آتے ہوں تو اس کے مقابلہ میں جب ایک نہیں بلکہ کئی کئی احتمالات نص قرآنی پر عمل کرنے اور حضرت علیؓ کی اتباع کرنے کے کھل رہے ہوں تو صحابہ کرام رضی اللہ عنہم سے محبت و عقیدت، اللہ و رسولؐ کے ہاں ان کے بلند مقام و مرتبہ نیز عقیدۃ اہل السنۃ کا تقاضا یہ ہے کہ یہاں وہ احتمالات لئے جائیں جن کے تحت وہ نص قرآنی کی مخالفت کے الزام سے بچتے اور حضرت علیؓ کے تتبع بننے ہوں، وہ احتمالات ہرگز ہرگز نہ لئے جائیں گے جن سے ان پر کسی قسم کا الزام عائد ہوتا ہو، حضرت معاویہؓ ہوں یا کوئی بھی اور صحابی، ان کو مورد الزام ٹھہرانے والے احتمالات تو وہ لے جس کو صحابہ کرامؓ سے بغض و عداوت ہو یا کم از کم وہ محبت و عقیدت نہ ہو جو ایک سنی مسلمان کو ان سے ہونی چاہئے، لیکن کتنے تعجب اور افسوس کا مقام ہے کہ یہاں یہ کام قاضی صاحب انجام دے رہے ہیں جو امام اہل السنۃ، قائم اہل السنۃ اور وکیل صحابہؓ جیسے القابات سے یاد کئے جاتے ہیں۔

۔ وان كنت لا تدري فتلك مصيبة وان كنت تدري فالمصيبة اعظم

جی ہاں! بے شک یہ جنگ بھی خوبی کے ساتھ پیروی میں ہی شامل ہے

تیسری بات یہاں قاضی صاحب نے یہ کئی تھی کہ:

”فرمائیے قرآن کے چوتھے موعودہ (1) خلیفہ راشد جو مہاجرین اولین میں سے ہیں

=====

(1) لیکن آپ تو ہمارے اہل الص کے طور پر تصریح یہ بتا آئے ہیں کہ در صحابہ میں کسی کو یعنی طور پر یہ معلوم نہ تھا کہ حضرت علیؓ ہی قرآن کے چوتھے موعودہ خلیفہ راشد ہیں، اور نہ حضرت علیؓ کی حیات کے آخری لمحہ تک (بقیہ ما شبرا آئندہ صفحہ پر)

کیا ان کے ساتھ جنگ کرنا بھی خوبی کے ساتھ ہیرودی (1) میں شامل ہے۔ (ص 40)۔

قاضی صاحب کا یہ استہدام انکاری نہ صرف یہ کہ امر واقعہ کے خلاف ہے بلکہ خود ان کے اپنے مسلمات کے بھی سراسر خلاف ہے۔

امر واقعہ کے خلاف تو قاضی صاحب کا یہ استہدام انکاری اس لئے ہے کہ انہوں نے محض "جنگ" کے عنوان اور اس کی ظاہری شکل و صورت کو ہی سامنے رکھ کر یہ عامیانہ سوال کر دیا ہے اور اس جنگ کی اجتہادی حقیقت اور اس کے فریقین کی مجتہدانہ حیثیت کو انہوں نے ملحوظ نہیں رکھا، حالانکہ یہاں یہ فیصلہ کہ یہ جنگ، خوبی کے ساتھ ہیرودی میں شامل ہے یا نہیں؟ صرف

(بقیہ حاشیہ از صفحہ گذشتہ)

یہ قطعی فیصلہ ہی ہو سکتا تھا کہ وہی ان آیات (خلافت) کے چوتھے صدق ہیں، بلکہ آخر تک یہ احتمال داخل رہا کہ شاید ان کی جگہ کوئی اور صحابی قرآن کا چوتھا موعود غلیظہ راشد ہو، ایسی صورت میں آپ، حضرت معاویہ جیسے جلیل القدر مجتہد صحابی پر حضرت علیؑ کی ہیرودی قطعی طور پر کیسے لازم کرتے ہیں؟۔ منہ

(حاشیہ صفحہ 14)

(۹) ہماری گزارش ہے کہ یہاں خوبی کے ساتھ ہیرودی سے آپ کی کیا مراد ہے؟، اگر آپ کی مراد یہ ہے کہ حضرت علیؑ کے مقابلہ میں حضرت معاویہؓ کو اول تو خود اجتہاد ہی نہ کرنا چاہئے تھا، اور اگر کر ہی لیا تھا تو پھر اپنے اجتہاد پر عمل نہ کرنا چاہئے تھا، بلکہ حضرت علیؑ کے اجتہاد کی ہی ہیرودی کرنی چاہئے تھی، تو یہ اصول اجتہاد کے بالکل خلاف ہے، اگر حضرت معاویہؓ مجتہد ہو کر بھی ایسا کرتے تو گناہ گار ہوتے، تفصیل کے لئے ملاحظہ ہو (سہائی فقہ، از ص 181 تا ص 186 / ج 1)، اور اگر آپ کی مراد یہ ہے کہ حضرت معاویہؓ کو بھی حضرت علیؑ کی طرح اپنے اجتہاد میں صواب پر ہی پہنچنا چاہئے تھا، تو یہ نہ مجتہد کے اختیار میں ہوتا ہے اور نہ وہ اس کا مکلف ہی ہوتا ہے، وہ تو بس اجتہاد کرنے اور اپنے ہی اجتہاد کے مطابق عمل کرنے کا مختار مکلف ہوتا ہے، حق مندا اللہ تک پہنچنا نہ پہنچنا اس کے اختیار میں نہیں ہوتا، اگر اس کو اس کا مکلف بتایا جائے تو یہ تو تکلیف یا بظاہر ہے جواز شاردہائی "لا یكلف الله نفساً آلاً وسعها" میں منافی ہے، اور اگر اس ہیرودی سے آپ کی مراد یہ ہے کہ حضرت معاویہؓ کو بھی حضرت علیؑ کی طرح خود اجتہاد کر کے ائمہ کی طرح اپنے ہی اجتہاد کے مطابق عمل کرنا چاہئے تھا تو یہ ہیرودی تو انہوں نے حضرت علیؑ کی پوری پوری کی تھی، پھر آپ کے نزدیک یہ جنگ خوبی کے ساتھ ہیرودی میں شامل آخر کیوں نہیں؟ اور اگر اس ہیرودی سے آپ کی مراد اس کے سوا کچھ اور ہے تو وہ بیان کریں تاکہ اس کے بارے میں بھی یہ معلوم کیا جاسکے کہ ہیرودی، حضرت علیؑ کی حضرت معاویہؓ کے لئے کی تھی یا نہیں؟۔ منہ

”جنگ“ کے عنوان اور اس کی ظاہری شکل و صورت کی ہی بنیاد پر ہرگز نہیں ہو سکتا بلکہ اس کے لئے اس جنگ کی اجتہادی حقیقت اور اس کے فریقین کی مجتہدانہ حیثیت کو ملحوظ رکھنا از بس ضروری ہے۔

وضاحت اس کی یہ ہے کہ یہ جنگ، شامل تو یقیناً خوبی کے ساتھ پیروی میں ہی ہے، لیکن پیروی، پیروی میں فرق ہوتا ہے، ہر ہر موقع و محل کی پیروی الگ الگ ہوتی ہے، قاضی صاحب نے خوبی کے ساتھ پیروی کی ”مقلدانہ“ بس ایک ہی صورت فرض کر کے اسی پر حضرت سادیہ کے خلاف اپنے اس قسم کے عامیانہ سوالات و سبائیانہ استدلالات کی عمارت کھڑی کر دی ہے، حالانکہ ہم اپنی کتاب ”سبائی فتنہ“ میں اسی جگہ بتا آئے ہیں کہ امور اجتہاد یہ میں پیروی، مجتہدانہ بھی ہوتی ہے اور غیر مجتہدانہ بھی، پھر غیر مجتہدانہ، محققانہ بھی ہوتی ہے اور مقلدانہ بھی۔

غیر مجتہدانہ پیروی کا تعلق متبوع کے اقوال و افعال کی ظاہری شکل و صورت کے ساتھ ہوا کرتا ہے یعنی اس میں غیر مجتہد تابع نے اپنے مجتہد متبوع کے اجتہاد کی ہی پیروی کرنی ہوتی ہے، خود اجتہاد نہیں کرنا ہوتا، جبکہ مجتہدانہ پیروی کا تعلق تابع و متبوع کی مجتہدانہ حیثیت اور ان کے اقوال و افعال کی اجتہادی حقیقت سے ہوتا ہے، یعنی اس میں مجتہد نے اپنے مجتہد متبوع کے ہی اجتہاد کی پیروی نہیں کرنی ہوتی بلکہ اس کی طرح خود اجتہاد کر کے اپنے ہی اجتہاد کے مطابق عمل کرنے میں اس کی پیروی کرنی ہوتی ہے، اگر ہم چاہیں تو غیر مجتہدانہ پیروی کو ”صوری“ اور مجتہدانہ کو ”معنوی“ پیروی بھی کہہ سکتے ہیں۔

مثلاً دیکھئے امام ابو یوسف اور امام محمد (رحمہما اللہ) اپنے استاد امام الائمہ، امام اعظم ابو حنیفہ رحمہ اللہ سے صرف فروع میں ہی نہیں بلکہ اصول تک میں بھی اختلاف کرتے ہیں لیکن اس کے باوجود کہلاتے ہیں، امام اعظم کے پیروکار ہی ہیں، اس لئے نہیں کہ وہ، امام صاحب کی مقلدانہ پیروی کرتے ہیں بلکہ اس لئے کہ اجتہاد کرنے کے لئے ان میں وہ، ان کے پیروکار ہیں۔

جب امور اجتہاد یہ میں کسی متبوع و مقتدی کی اتباع و اقتداء، مجتہدانہ بھی ہوئی اور مقلدانہ بھی تو یہ معلوم کرنے کے لئے کہ یہ جنگ صفین، خوبی کے ساتھ پیروی میں شامل ہے یا

نہیں؟ پہلے یہ متعلق کرنا ہوگا کہ یہاں ہمدی کی قسم کون سی ہو سکتی ہے اور پھر اس کی روشنی میں یہ دیکھنا ہوگا کہ یہ جنگ، ہمدی کی اس قسم میں شامل ہے یا نہیں؟۔

سودا خ ہو کہ یہ جنگ قاضی صاحب کے نزدیک بھی خالص اجتہادی تھی، اور وہ یہ بھی مانتے ہیں کہ اس جنگ کے فریقین یعنی حضرت علی المرتضیٰ اور حضرت معاویہ (ؓ) دونوں ہی بزرگ مجتہد تھے، نیز وہ یہ بھی تسلیم کر آئے ہیں کہ حضرت معاویہؓ کو حضرت علیؓ سے اس اختلاف و قتال کا حق بھی تھا (خارجی فقہ، ص 522/ ج 1) اور اجتہادیات کا یہ ضابطہ تو طے ہی شدہ ہے کہ ہر مجتہد پر اپنے اجتہاد کے مطابق عمل کرنا ہی واجب ہوا کرتا ہے کسی دوسرے مجتہد کے اجتہاد کی ہمدی کرنا اس کے لئے جائز ہی نہیں ہوا کرتا۔

ان حقائق و مسلمات کی روشنی میں دیکھا جائے تو جنگِ صفین کے معاملہ میں حضرت معاویہؓ پر حضرت علیؓ کی کوئی ہمدی اگر لازم ہوتی بھی تھی تو وہ مجتہدانہ ہمدی ہی لازم ہوتی تھی غیر مجتہدانہ ہمدی لازم نہ ہوتی تھی نہ مقلدانہ اور نہ محققانہ، یعنی انہوں نے اس معاملہ میں خود اجتہاد کر کے اپنے ہی اجتہاد پر عمل کرنے میں حضرت علیؓ کی اتباع کرنی تھی، ان کے اجتہاد کی محض غیر مجتہدانہ ہمدی انہوں نے نہیں کرنی تھی، کیونکہ یہ ہمدی نہ حضرت معاویہؓ پر لازم تھی اور نہ شرعاً ان کے لئے یہ جائز ہی تھی، اور مجتہدانہ ہمدی انہوں نے حضرت علیؓ کی پوری پوری کی تھی کہ حضرت علیؓ کی طرح اس جنگ کے معاملہ میں خود اجتہاد بھی کیا تھا اور انہی کی طرح اپنے ہی اجتہاد کے مطابق عمل پیرا بھی رہے تھے، چنانچہ خود قاضی صاحب ہی امام نووی اور حضرت مجدد الف ثانی (ؓ) کے حوالہ سے یہ لکھ اور مان آئے ہیں کہ ”صحابہ کرام کے مشاجراتی فریقوں نے اپنے اپنے اجتہاد کے مطابق عمل کیا تھا اور یہی ان پر واجب بھی تھا“ (خارجی فقہ، از ص 551 تا 555/ ج 1) یعنی جو کچھ انہوں نے کیا یہی کچھ ان پر واجب تھا اور جو کچھ ان پر واجب تھا وہی کچھ انہوں نے کیا، لہذا حضرت معاویہؓ عین جنگ میں بھی حضرت علیؓ کے ویسے ہی تابع اور ہمدار تھے جیسے کہ مثلاً امام ابو یوسف اور امام محمد (ؓ) عین اختلافات میں بھی امام اعظم

ابوضیفہؓ کے بیروکاری رہتے ہیں، اور یہ جنگ بالکل اسی طرح خوبی کے ساتھ بیروی میں ہی شامل ہے جس طرح مثلاً صاحبینؒ کی اختلافی اجتہادیات، امام ابوحنیفہؒ کی خوبی کے ساتھ بیروی میں ہی شامل ہیں۔

لہذا یہاں سوال وہ نہیں جو قاضی صاحب نے کیا ہے کہ ”کیا ان کے ساتھ جنگ کرنا بھی خوبی کے ساتھ بیروی میں شامل ہے؟“ بلکہ سوال یہاں یہ ہے کہ ”کیا ان کے ساتھ یہ اجتہادی جنگ کرنا بھی خوبی کے ساتھ بیروی میں شامل نہیں؟“، اگر نہیں تو پھر بتلایا جائے کہ اجتہادی اختلافی مسائل میں مجتہدین پر اگر ایک دوسرے کی بیروی لازم قرار دے دی جائے تو اس کی صورت مجتہدانہ بیروی کے سوا اور کیا ہو سکتی ہے؟۔

اور قاضی صاحب کے اپنے ہی مسلمات کے خلاف ان کا یہ استفہام انکاری اس طرح ہے کہ:

الف..... حضرت معاویہؓ کی طرف سے خوبی کے ساتھ جس بیروی کا وہ یہاں انکار کر رہے ہیں خوبی کے ساتھ اسی بیروی کو وہ خود ہی اپنے اسی استدلال میں رضاء الہی کی شرط بھی قرار دے چکے ہیں، اور قاعدہ ہے کہ شرط کے فوت ہونے سے مشروط بھی فوت ہو جاتا ہے، اب جب قاضی صاحب کے نزدیک یہ جنگ اس بیروی میں شامل نہ ہوئی جو یہاں رضاء الہی کی شرط تھی تو رضاء الہی کی شرط نہ پائی گئی، جب رضاء الہی کی یہ شرط نہ پائی گئی تو حضرت معاویہؓ کے لئے رضاء الہی بھی نہ پائی گئی، جب ان کے لئے رضاء الہی نہ پائی گئی تو قاضی صاحب کے ہی استدلال کے بموجب وہ ”رضی اللہ عنہم ورضوا عنہ“ کا مصداق بھی نہ بن سکے، حالانکہ قاضی صاحب کو اس پر اصرار ہے کہ وہ، حضرت معاویہؓ کو ”رضی اللہ عنہم ورضوا عنہ“ کا مصداق بھی مانتے ہیں۔

سوال یہ ہے کہ حضرت معاویہؓ کی طرف سے جب وہ بیروی ہی نہ پائی گئی جو قاضی صاحب کے نزدیک یہاں رضاء الہی کی شرط تھی تو ان کے لئے تو رضاء الہی پائی ہی نہ گئی پھر وہ،

رضاء الہی کے بغیر ”رضی اللہ عنہم ورضوا عنہ“ کے مصداق کیسے بن گئے؟ جب وہ اس کے مصداق ہی نہ بن سکے تو قاضی صاحب اپنے ہی استدلال کے خلاف ان کو اس کا مصداق کیسے مانتے ہیں؟۔

لہذا قاضی صاحب کو چاہئے کہ اپنی ان دونوں باتوں میں سے کوئی ایک بات کریں، یا تو اس جنگ کو ”والذین اتبعوہم باحسان“ والی اس اتباع باحسان میں شامل مانیں جس کو وہ یہاں رضاء الہی کی شرط قرار دے رہے ہیں، یا پھر حضرت معاویہؓ کو ”رضی اللہ عنہم ورضوا عنہ“ کا مصداق بھی نہ ماننا اور پھر حضرت معاویہؓ کو ”رضی اللہ عنہم ورضوا عنہ“ کا مصداق بھی ماننا، یہ دونوں باتیں بیک وقت ایک ہی جگہ ہرگز جمع نہیں ہو سکتیں، اس آیت اتباع باحسان سے حضرت معاویہؓ کے خلاف قاضی صاحب کا طرز استدلال اگر وہی رہے جو انہوں نے اپنی کتاب ”خارجی فتنہ“ میں اختیار کیا اور یہاں دہرایا ہے تو پھر ان کو مذکورہ اپنی دونوں باتوں میں سے کسی ایک بات سے لازماً دست بردار ہونا پڑے گا، کیونکہ یہ ہرگز نہیں ہو سکتا کہ خوبی کے ساتھ جو پیروی ان کے نزدیک یہاں رضاء الہی کی شرط ہے وہ بھی نہ پائی جائے اور اس کے بغیر حضرت معاویہؓ کو رضاء الہی بھی حاصل ہو جائے، اب یہ قاضی صاحب ہی فرمادیں کہ وہ اپنی ان دونوں متضاد باتوں میں سے کس بات سے دست بردار ہونا پسند کریں گے؟۔

ب:..... قاضی صاحب کا یہ استنبہام انکاری ان کے اپنے ہی مسلمات کے خلاف اس طرح بھی ہے کہ وہ خود ہی اس جنگ کو حق کا ہی ایک فرد، خیر و بھلائی اور کار ثواب بھی بتلاتے نیز اس پر ان کو حسب حدیث بخاری ایک اجر بھی دلاتے ہیں، اس جنگ کا حضرت معاویہؓ کو حق بھی دیتے ہیں اور حضرت علیؓ کی طرح اس میں ان کو بھی حق پر بھی کہتے ہیں۔

سوال یہ ہے کہ ایک ایسی جنگ جو حق کے دائرے میں ہو، حق کا ہی ایک فرد ہو، خیر و بھلائی ہو، کار ثواب ہو، جنگ کرنے والے کو اس پر اجر ملا ہو، جنگ کرنے والا اس میں حق پر ہو،

اس جنگ کا اس کو حق بھی ہو، وہ جنگ بھی اگر خوبی کے ساتھ ہیروئی میں شامل نہیں تو پھر اور کون سی جنگ اس میں شامل ہوگی؟ اور اگر کوئی جنگ بھی خوبی کے ساتھ ہیروئی میں شامل نہیں ہو سکتی تو قاضی صاحب نے پھر ایسی جنگ کو جو خوبی کے ساتھ ہیروئی میں شامل نہیں ہو سکتی تھی، حق، خیر دھلائی، کارٹواب اور ہاشا جروٹواب کیوں بتایا؟ حضرت معاویہؓ کو اس کا حق کیوں دیا؟ ان کو بھی اس میں حضرت علیؓ کی طرح حق پر کیوں کہا؟۔

لہذا یہاں بھی قاضی صاحب، ایک بات کریں یا تو اس جنگ کو خوبی کے ساتھ ہیروئی میں شامل مانیں یا پھر اس کو حق، خیر و بھلائی اور کارٹواب بتانے، نیز اس پر حضرت معاویہؓ کو اجر دلانے، ان کو اس کا حق دینے اور حضرت علیؓ کی طرح ان کو بھی اس میں حق پر کہنے سے دست بردار ہو جائیں، کیونکہ یہ دونوں متضاد باتیں بھی بیک وقت ایک جگہ جمع نہیں ہو سکتیں، یہ نہیں ہو سکتا کہ یہ جنگ، خوبی کے ساتھ اس ہیروئی میں شامل بھی نہ ہو جو یہاں رضاء الہی کی شرط ہے، اور دوسری طرف وہ حق و خیر و بھلائی اور کارٹواب وغیرہ بھی ہو، دیکھئے قاضی صاحب یہاں بھی اپنی ان دونوں متضاد باتوں میں سے کس بات سے دست بردار ہونا پسند کرتے ہیں؟۔

کیا میں نے مظہری استدلال پورا نقل نہیں کیا؟

آگے قاضی صاحب ”الجواب“ کے نمبر 5 کے تحت لکھتے ہیں کہ:

”ابوریحان صاحب نے میری کتاب خارجی فتنہ ص 476 کی عبارت یہاں تک نقل کی ہے: ”تو اس صورت میں حضرت معاویہؓ کے موقف کو کون صحیح کہہ سکتا ہے“، اور انہوں نے اس کے بعد کی عبارت چھوڑ دی ہے جو حسب ذیل ہے:

”لیکن اس کے برعکس سند یلوی صاحب تو جنگِ صفین میں حضرت معاویہؓ کو ہتھیار

حضرت علیؓ کے اقرب الی الحق لکھ رہے ہیں، کیا سند یلوی صاحب قرآن سے معارضہ اور مقابلہ نہیں کر رہے؟ مسئلہ حالات کا نہیں مسئلہ نص قرآنی کے تقاضا کا ہے قرآن کا جواب قرآن سے چاہئے اگر جواب نہیں ہے اور نہ ہو سکتا ہے تو حضرت معاویہؓ کی اجتہادی خطا تسلیم کر کے نص قرآنی

کے قاضی پر مقدمہ رکھیں، اس میں حضرت معاویہؓ کی کوئی تنقیص لازم نہیں آتی بلکہ اجتہادی خطا کی وجہ سے وہ ایک گونہ ثواب کے ہی مستحق ہیں، ان حالات میں حضرت معاویہؓ تو معذور تھے لیکن اب سندیلوی صاحب تو معذور نہیں ہیں“ (ص 477)۔ (ن چار بار، ص 40)۔

آگے اپنی صفائی پیش کرتے ہوئے لکھتے ہیں کہ:

”اس عہارت کے بعد کیا کوئی ذی فہم اور انصاف پسند شخص یہ کہہ سکتا ہے کہ میں نے حضرت امیر معاویہؓ کی بے ادبی اور توہین کی ہے اور میں ان کو رضی اللہ عنہم ورضو اعنہ کا مصداق نہیں ٹھہراتا جیسا کہ ابوریحان صاحب مجھ پر بہتان تراشی کر رہے ہیں الخ“ (ص 40)۔

اس سلسلے میں پہلی گزارش تو یہ ہے کہ یہاں ایک ہے حضرت معاویہؓ کے خلاف قاضی صاحب کا استدلال، اور ایک ہے اس استدلال کی بنیاد پر قاضی صاحب کا سندیلوی صاحب کو الزام، حضرت معاویہؓ کے خلاف ان کا استدلال تو ان کی عہارت ”کون صحیح کہہ سکتا ہے“ تک یعنی وہاں تک جہاں تک میں نے قاضی صاحب کی عہارت نقل کی ہے، ختم ہو گیا ہے، اس سے آگے ”لیکن اس کے برعکس الخ“ سے یعنی اس عہارت سے جس کو بقول قاضی صاحب، میں نے چھوڑ دیا ہے، ان کا وہ الزام شروع ہوتا ہے جو انہوں نے اپنے اوپر والے استدلال کی بنیاد پر سندیلوی صاحب کو دیا ہے، میں یہاں ”تعبیرات مظہریہ بابت اجتہادی خطا حضرت معاویہؓ“ میں چونکہ حضرت معاویہؓ کے خلاف مظہری استدلال کی تعبیرات کا اصول اہل السنۃ، قواعد اجتہاد اور حضرت معاویہؓ کی شان کے خلاف ہونا بیان کر رہا تھا، خود مظہری استدلال و مظہری الزام پر بحث نہ کر رہا تھا اس لئے یہاں میں نے مظہری استدلال والی وہ عہارت نقل کر دی جس کی تعبیر کا اصول اہل السنۃ، قواعد اجتہاد اور حضرت معاویہؓ کی شان کے خلاف ہونا یہاں بیان کرنا مقصود تھا، اور مظہری الزام والی وہ عہارت یہاں میں نے نقل نہ کی جس کا مظہری استدلال کی تعبیر سے کچھ تعلق نہ تھا۔

لیکن میں قاضی صاحب کی اس عہارت سے قافل نہیں ہوں، ایسا نہیں ہے کہ میں نے اس کو بالکل ہی چھوڑ دیا ہے اور اس کو اپنی کتاب میں کہیں بھی نہیں چھیڑا ہے، بلکہ میں اس کو بھی اس

کے اپنے موقع و محل میں بالتفصیل زیر بحث لایا ہوں، میں اپنی کتاب کے ”افتتاحیہ“ میں ہی بتا چکا ہوں کہ اصحابِ جمل و صلین بالخصوص حضرت معاویہ (رضی اللہ عنہ) کے خلاف قاضی صاحب کے دلائل میں آیت اجماع باحسان، آیت اولی الامر، آیت اختلاف، آیت حکمین، حدیث قتل عمار، حدیث قتل خوارج، حدیث اجتہاد حاکم، حدیث منات وغیرہا، نیز اجماع، قیاس، فضائل اور مہارت اکابر پر مفصل و مدلل مکتلو اور ان کا تجزیہ میری کتاب کے دوسرے باب کا موضوع ہے، اسی باب میں قاضی صاحب کی اس مہارت کو بھی زیر بحث لایا ہوں، اور وہاں ہی میں نے تفصیل سے بتایا ہے کہ قرآن سے معارضہ و مقابلہ اگر کر رہے ہیں تو کیا تہا سند یوی صاحب ہی کر رہے ہیں یا کہ خود قاضی صاحب بھی؟ اور کتاب کا وہ حصہ اشاعت کے لئے بھی جا چکا ہے اگر قاضی صاحب نے ہمیں اتنی جلدی ”کشف سہائیت“ میں نہ البھایا ہوتا تو قارئین پہلے ”سہائی فتہ“ کا دمر احصہ ہی ملاحظہ فرما رہے ہوتے، اب بھی ”کشف سہائیت“ سے فارغ ہوتے ہی ”سہائی فتہ“ کا دمر احصہ قارئین کی خدمت میں ان شاء اللہ پیش ہونا شروع ہو جائے گا۔

دوسری گزارش یہ ہے کہ میں نے یہاں مظہری طرز استدلال اور اس کے اسلوب بیان کو اصول الی السنۃ اور قواعد اجتہاد کے خلاف بتایا ہے اور وہ یقیناً ایسا ہی ہے، مظہری الزام کی جو مہارت قاضی صاحب نے یہاں نقل کی ہے اس سے اس کی حیثیت میں ایک رائی کے دانے کے برابر بھی فرق نہیں پڑتا ہے، مظہری الزام کی وہ مہارت یہاں نقل کی جائے یا نقل نہ کی جائے، مظہری استدلال اپنے اسلوب بیان اور اپنی ترکیب و تعبیر کے اعتبار سے بہر صورت اصول الی السنۃ اور قواعد اجتہاد کے خلاف ہی قرار پاتا ہے، ہم نے اب یہاں قاضی صاحب کی وہ مہارت اسی لئے نقل کی ہے کہ قارئین خود ہی اس کو مظہری استدلال کے ساتھ ملا کر دیکھ لیں کہ کیا اس سے مظہری طرز استدلال کی سہائیت میں کچھ بھی تخفیف ہوتی ہے؟۔

ہمارے نزدیک حضرت معاویہؓ کے خلاف قاضی صاحب کے اس استدلال کا اسلوب بیان کل بھی اصول الی السنۃ اور قواعد اجتہاد کے خلاف تھا اور آج بھی اس کی حیثیت وہی ہے، اور

جب تک قاضی صاحب اپنے طرز استدلال کی اصلاح نہیں کرتے اس وقت تک یہ اصول اہل السنۃ اور قولہ اجتہاد کے خلاف ہی رہے گا۔

قاضی صاحب کو چاہئے کہ وہ حضرت معاویہؓ کے خلاف اپنے اس استدلال کے اسلوب بیان کو ہی نہیں بلکہ حضرت عمرو بن العاص اور حضرت ابو موسیٰ اشعریؓ کے خلاف اپنے تمام استدلالات کے دیگر تمام تعبیری تسامحات اور لفظی تساہلات کو بھی اصول اہل السنۃ، قولہ اجتہاد اور صحابہ کرامؓ کی شان کے مطابق بنانے کی کوشش کریں، ان کی موجودہ ہیئت نہ کہیبہ و تعبیرہ کو صحیح ثابت کرنے پر زور صرف نہ کریں، کیونکہ اس طرح بات، مظہری استدلال کی تعبیری لفظی سہائیت سے مظہری عقیدے کی سہائیت تک تو پہنچ سکتی ہے لیکن مظہری طرز استدلال اور انداز بیان کی سہائیت مبدل بسنیت نہیں ہو سکتی۔

آگے قاضی صاحب نے ابوریحان کی بہتان تراشی کی جو بات کی ہے اس سے متعلق ہم گذشتہ صفحات میں بعنوان ”ایک الزام یا بہتان لیکن کس کی جانب سے؟“ بتا آئے ہیں کہ ابوریحان نے قاضی صاحب پر یہ بہتان تراشی ہرگز ہرگز نہیں کی بلکہ قاضی صاحب ہی ابوریحان پر اس بہتان تراشی کا بہتان تراش رہے ہیں۔

تو ہم نے کب کہا ہے کہ یہ غلط ہے؟

اسی سلسلہ کلام میں آگے قاضی صاحب لکھتے ہیں کہ:

”اگر میں نے لکھ دیا کہ حضرت معاویہؓ نے آخر تک حضرت علیؓ کی اتباع نہیں کی اور

آپؐ نے حضرت علیؓ سے جنگ و قتال کیا، تو فرمائیے کیا یہ غلط ہے؟“ (ص 40)۔

تو مایہ جاد! میں نے آپؐ کے اس لکھنے کو غلط اور توہین حضرت معاویہؓ پر مشتمل کب کہا

ہے؟ میں نے آپؐ کے اس لکھنے کو غلط کہنے کے لئے تو نقل ہی نہیں کیا بلکہ صرف یہ بتانے کے لئے

نقل کیا ہے کہ آپؐ کے بقول حضرت معاویہؓ نے حضرت علیؓ کی اتباع باحسان نہ کر کے رضاء اللہ

کی یہ شرط جو پوری نہ کی تھی تو کب تک پوری نہ کی تھی؟ میں نے آپؐ کی یہ بات نقل کر کے بتا دیا کہ

آپ کے ہی بقول حضرت معاویہؓ نے رضاء الہی کی یہ شرط آخر تک پوری نہ کی تھی، یعنی وہ آخر تک "رضی اللہ عنہم ورضوا عنہ" کے مصداق نہ بن سکے تھے، بس آپ کے اس لکھنے کو یہاں نقل کرنے سے میرا مقصد فقط اتنا ہی بتانا تھا، اس کے غلط یا صحیح ہونے سے یہاں مجھے کوئی غرض نہ تھی نہ میں نے اس سے یہاں کوئی تعرض ہی کیا تھا، میری کتاب "سہائی فتنہ، جلد اول" کے ص 78 کا ٹکڑے سہارے سے ایک دفعہ پھر اچھی طرح مطالعہ فرمائیے۔

علاوہ ازیں گزارش ہے کہ بالفرض اگر میں نے آپ کے اس لکھنے کو غلط ہی کہہ دیا ہوتا تو تب بھی آپ کی محض اتنی بات سے کہ "فرمائیے کیا یہ غلط ہے"، اس کا جواب ہرگز نہیں ہو سکتا تھا، اس لئے کہ کسی بات کو غلط کہنے کے لئے ہر وقت اُس بات کا کافی نفسہ بھی غلط ہونا ہی ضروری نہیں ہوتا بلکہ کبھی ایسا بھی ہوتا ہے کہ بات تو فی نفسہ غلط نہیں ہوتی لیکن اس کا استعمال غلط ہوتا ہے، اس کا سہاق و سیاق غلط ہوتا ہے، اس کے پیچھے کوئی مقصد غلط ہوتا ہے، اس سے لازم آنے والا نتیجہ غلط ہوتا ہے جیسے مثلاً خوارج کا حضرت علیؓ پر اعتراض کرتے ہوئے "ان الحکم الا للہ" کہنا، تو اس وقت اس کے اس غلط استعمال، غلط سہاق و سیاق اور غلط مقصد و نتیجہ کی وجہ سے اس کو غلط کہہ دیا جاتا ہے، یہ درحقیقت اس بات کو غلط کہنا نہیں ہوتا بلکہ مذکورہ خارجی امور کو غلط کہنا ہوتا ہے، یعنی یہ تغلیط، بعینہ نہیں ہوتی بلکہ لغیرہ ہوتی ہے، لہذا ایسے موقع پر اس بات کو غلط کہنے والے کی تغلیط محض اس بات کی فی نفسہ صحت کے حوالہ سے اور صرف اتنی بات کہہ دینے سے نہیں ہو سکتی کہ "فرمائیے کیا یہ غلط ہے"، بلکہ اس کے لئے ضروری ہوتا ہے کہ اس کو غلط کہنے والے نے جن خارجی امور کی وجہ سے اس کو غلط کہا ہے انہی امور کے حوالہ سے اس کا صحیح یا غلط ہونا بیان کیا جائے۔

اس اعتبار سے آپ کے اس لکھنے کو بالفرض اگر میں غلط بھی کہہ دیتا تو بے جا نہ ہوتا، کیونکہ آپ نے اس کو خوارج کے "ان الحکم الا للہ" کی طرح حضرت معاویہؓ کے خلاف استعمال کیا ہے، ان کو ضرور بالضرور قحطی ہی بنانے اور ان کی خطا و اجتہاد کی زیادہ سے زیادہ وزنی کرنے میں اس سے کام لیا ہے، اور آپ کی طرف سے اس کا یہ استعمال اور اس کے پیچھے آپ کا یہ

مقصود ہمارے نزدیک بلاشبہ غلط ہے، اور غلط کام بہر حال غلط ہی ہوا کرتا ہے اور اس کو جب بھی کہا جائے تو غلط ہی کہا جاتا ہے۔

دیکھئے مولانا سراج الحق مچھلی شہری نے حضرت علی رضی اللہ عنہ کے مشا جراتی موقف پر توجہ کرتے ہوئے لکھا تھا کہ:

”قصاص مٹان لیا جانا صیغہ غلط نبوی بلکہ غلط خداوندی تھا، لیکن حضرت علیؑ نے قصاص نہ لینا اس کا ارادہ کیا بلکہ القصاص کا مطالبہ کرنے والوں سے جنگ کرنے لگے۔“

(مخلص از غار جی قند، ص 410 تا 411)

قاضی صاحب نے مولانا مچھلی شہری کے اس لکھنے کو ”آیت بیعت رضوان میں معنوی تحریف“ اور ”حضرت علیؑ کی خلافت راشدہ کو مجروح کرنے کی ناپاک کوشش“ کہا اور اس پر رد کیا۔ اس کے جواب میں قاضی صاحب ہی کی طرح مولانا مچھلی شہری بھی اگر یہ کہنے لگ جائیں کہ اگر میں نے لکھ دیا کہ حضرت علیؑ نے نہ قصاص لیا اور نہ اس کا ارادہ کیا بلکہ القصاص کا مطالبہ کرنے والوں سے جنگ کرنے لگ گئے، تو فرمائیے کیا یہ غلط ہے؟ تو قاضی صاحب ہی فرمادیں کہ یہ وہ، مولانا مچھلی شہری کے اس جواب سے مطمئن ہو کر ان کو آیت بیعت رضوان کی تحریف معنوی اور حضرت علیؑ کی خلافت راشدہ کو مجروح کرنے کی ناپاک کوشش سے بری مان لیں گے؟، اگر نہیں اور یقیناً نہیں تو جو، جواب قاضی صاحب، ان کو دیں گے وہی جواب ہماری طرف سے اپنی مذکورہ بات کا بھی منظور فرمائیں۔

ایسی عظمت و شان تو سندیلوی صاحب نے بھی بڑھائی تھی حضرت علیؑ کی

پھر اس پر قاضی صاحب اتنے مشتعل کیوں ہوئے؟

اپنی اوپر والی بات پوری کرتے ہوئے لکھتے ہیں:

”لیکن جب میں نے تصریح کر دی کہ یہ جنگ حضرت معاویہؓ نے اپنے اجتہاد کی بنیاد

پر کی تھی اور اس میں ان سے اجتہادی خطا ہو گئی اور اس پر بھی ان کو یک گونہ ثواب ملے گا تو کیا اس

ہے ان کی توہین لازم آتی ہے؟ یا بوجہ مجتہد ہونے کے ان کی عظمتِ شان بڑھتی ہے۔

یہاں دو باتیں قابلِ غور ہیں، ایک تو یہ کہ قاضی صاحب نے حضرت معاویہؓ کی طرف صرف خطِ اجتہادی کی نسبت ہی نہیں کی بلکہ بغاوت، جور، قصور، نافرمانی اور اللہ کے حکم کی مخالفت وغیرہ تک کی نسبت بھی کی ہے، سوال یہ ہے کہ حضرت معاویہؓ کو یہ سب کچھ کہنے سنانے کے باوجود بھی ان کو صرف مجتہد کہہ دینے، ان کی اس ساری کارگزاری کو خطِ اجتہادی کا نام دے دینے اور اس پر ان کو یک گونہ ثواب دلانے سے اگر ان کی عظمتِ شان بڑھتی ہے تو ایسی عظمتِ شان تو سندِ یلوی صاحب نے بھی حضرت علیؓ کی بڑھائی تھی کہ ان کی طرف جو کچھ بھی انہوں نے منسوب کیا تھا ان کو مجتہد کہہ، مان کر ہی منسوب کیا تھا، بلکہ اس لحاظ سے ان کا حضرت علیؓ کی عظمتِ شان کو بڑھانا، قاضی صاحب کے حضرت معاویہؓ کی عظمتِ شان کو بڑھانے کی بسبب بڑھ کر تھا کہ قاضی صاحب نے تو حضرت معاویہؓ کے اجتہاد کو خطاً کہہ کر اس پر ان کو اکہرا ثواب دلایا ہے جبکہ سندِ یلوی صاحب نے حضرت علیؓ کے اجتہاد کو خطاً نہ کہا تھا بلکہ اس کو بھی صواب ہی کہہ کر گویا ان کو دوہرا ثواب دلویا تھا (دیکھو ”اعلہا حقیقت“ ج 2/ ص 197، 200، 201، 416، 439 وغیرہ) پھر قاضی صاحب اس پر اتنے مشتعل اور معترض کیوں ہوئے؟ ان کو حضرت علیؓ کی عظمتِ شان کی یہ سندِ یلوی بڑھوتی کیوں نہ بھائی؟۔

اور دوسری بات قابلِ غور یہ ہے کہ قاضی صاحب کا حضرت معاویہؓ کو مجتہد قحطی کہہ کر اس پر ان کو یک گونہ ثواب دلادینا اگر ان کی عظمتِ شان کو بڑھانے میں موثر ہو سکتا ہے تو ان کا حضرت معاویہؓ کی طرف بغاوت و جور، قصور و نافرمانی وغیرہ کو منسوب کرنا ان کی عظمتِ شان کو کرانے گھٹانے میں کیوں موثر نہیں ہو سکتا؟، اگر قاضی صاحب، حضرت معاویہؓ سے متعلق، خطاً اجتہادی، یک گونہ ثواب اور مجتہد جیسی اپنی تاویلات کو اپنی صفائی میں پیش کر سکتے ہیں تو ان کا کوئی بھی مدِ مقابل، بغاوت، جور، قصور، نافرمانی، اللہ کے حکم کی مخالفت اور از روئے نصِ قرآنی در حقیقت بالکل ناجائز، جیسی متجاوز عن الحد اور مؤہم بلکہ موجبِ توہین و تنقیص ان کی تعبیرات کو ان

کی طرف سے حضرت علیؑ کی منقبت نگاری کے بہانے حضرت معاویہؓ کی مصلحت شکاری کے ثبوت میں کیوں پیش نہیں کیا جاسکتا؟

ابوریمحان اور کیا چاہتا ہے؟

میری کتاب ”سہائی فتنہ“ پر اپنے اجمالی تبصرہ کی پہلی قسط کے آخر میں قاضی صاحب لکھتے ہیں کہ:

”جب میں نے حضرت معاویہؓ کو بھی قطعی جنتیوں میں شامل کر لیا تو پھر ابوریمحان صاحب اور کیا چاہتے ہیں اور وہ کیوں لکھ رہے ہیں کہ..... الخ“ (ص 41)۔

گزارش خدمت اقدس میں یہ ہے کہ ابوریمحان صرف یہ چاہتا ہے کہ ۔

دورنگی چھوڑ یک رنگ ہو جا سرا سر موم ہو یا سنگ ہو جا

آپ کا حال اور وہ قال جو ”سہائی فتنہ“ میں زیر بحث ہے، ایک نہیں، میرے حسن ظن کے مطابق آپ کا حال اگر سُنی ہے تو محولہ بالا آپ کا قال خالص سہائی ہے، میں یہ چاہتا ہوں کہ آپ یا تو اپنا وہ قال بھی اپنے حال کے مطابق کر کے پورے سُنی بن جائیں یا پھر اپنے حال کو بھی اپنے قال کے موافق بنا کر پورے سہائی بن جائیں، کچھ سُنی اور کچھ سہائی بن کر ”آدھا تیر آدھا بیڑ“ کا صداق نہ بنیں، بس میں اتنا کچھ ہی چاہتا ہوں۔

باقی رہا آپ کا یہ لکھنا کہ ”میں نے حضرت معاویہؓ کو بھی قطعی جنتیوں میں شامل کر لیا“، تو آپ کا یہ شامل کرنا میں خود اپنی کتاب میں اسی جگہ نقل کر چکا ہوں جہاں میں نے ان کو رضاءِ الہی سے محروم بتانے والی آپ کی استدلالی تعبیر پر بحث کی ہے، آپ یہ بتائیں کہ حضرت معاویہؓ کے خلاف آپ کے جس استدلال کا نتیجہ میں نے رضاءِ الہی سے ان کی محرومی بتایا ہے آپ کے اُس استدلال کا نتیجہ وہی ہے یا نہیں؟، نیز سوال یہ ہے کہ جب آپ حضرت معاویہؓ کو بھی قطعی جنتیوں میں شامل مانتے ہیں تو پھر آیتِ اجماع باحسان سے ان کے خلاف اپنے استدلال میں ان سے اللہ کی رضاء کو آپ زیر بحث کیوں لائے ہیں؟، ان سے اللہ کی رضاء کو مشروط بالشرط

کر لے اور پھر اس شرط کی لمبی کر لے کا تکلف یہاں آپ نے کیوں کیا ہے؟، نیز جب آپ حضرت
 صادقؑ کو ”رضی اللہ عنہم ورضوا عنہ“ کا مصداق مانتے ہیں تو پھر یہاں آپ نے
 ان کے خلاف ایسا طرز استدلال کیوں اپنایا ہے جس کے نتیجہ میں وہ اس کے مصداق نہیں
 رہتے؟۔

یہاں تک مظہری تبصرے کی پہلی قسط کا جواب بحمد اللہ مکمل ہوا، آگے اس کی دوسری قسط
 کا جواب ان شاء اللہ شروع ہوتا ہے۔

☆☆☆

(شائع شدہ: ماہنامہ نقیب، قسم نبوت، ملتان، اپریل تا ستمبر 1992ء)

منظہری تبصرہ کی قسط دوم کا مفصل ریحانی جواب

یہاں سے منظہری تبصرہ کی قسط دوم کا ریحانی جواب شروع ہوتا ہے، منظہری تبصرہ کی یہ قسط ماہنامہ ”حق ہار یار“ ہابت ماہ رمضان 1413ھ مطابق مارچ 1992ء کے شمارہ میں اوس 18 تا 11 جمعی ہے، اس کے ریحانی جواب میں حوالے اسی شمارے کے ہوں گے۔

سبحانک هذا بہتان عظیم

قارئین یہ سن کر یقیناً حیران ہوں گے کہ میری کتاب ”سبائی فتنہ جلد اول“ پر اپنے اجمالی تبصرہ کی قسط دوم کا آغاز ہی قاضی صاحب نے مجھ پر بہتان تراشی سے کیا ہے، چنانچہ ملاحظہ ہو کہ پہلے تو انہوں نے میرے بارے میں یہ بتایا ہے کہ:

”ابوریحان مولانا عبدالغفور سیالکوٹی کی اس کتاب کے مطالعہ کرنے سے یہ محسوس ہوتا ہے کہ وہ حضرت امیر معاویہ رضی اللہ عنہ کے بارے میں اسی طرح غلو رکھتے ہیں جس طرح شیعہ، حضرت علی المرتضیٰ رضی اللہ عنہ کے بارے میں غلو میں مبتلا ہیں۔“
اور پھر اس کی وضاحت یوں کی ہے کہ:

”اہل سنت، حضرت علیؑ کو قرآن کا چوتھا خلیفہ راشد اور قطعی جنتی ماننے کے باوجود جو ان کو خلیفہ بلا فصل (خلیفہ اول) اور معصوم نہیں مانتے تو شیعہ، ان کو، حضرت علیؑ سے بغض رکھنے والا قرار دیتے ہیں، اسی طرح اہل سنت، حضرت معاویہؓ کو ایک جلیل القدر مجتہد صحابی اور جنتی تسلیم کرنے کے باوجود حضرت علیؑ سے جنگ کرنے میں جو ان کی خطا اجتہادی کے قائل ہیں تو ابوریحان اور ان کے ہم نوا اس کو حضرت معاویہؓ کی توہین گردانتے اور اس مسلک کو بیان کرنے والوں کو سہائیت کا طعنہ دیتے ہیں۔“ (ملخصاً، صفحہ 11)۔

جواباً گزارش ہے کہ یہ قاضی صاحب کا مجھ پر صریح بہتان ہے، کیونکہ میں نے اپنی ساری کتاب میں کہیں بھی نہ تو حضرت معاویہؓ کی خطا اجتہادی کے قائل ہونے کو ان کی توہین گردانا

ہے اور نہ کہیں اس مسلک کو بیان کرنے والوں کو "سہائیت" کا طعنہ ہی دیا ہے، اس کا ایک واضح ثبوت تو یہ ہے کہ قاضی صاحب نے اپنی مادہ کے مطابق میرے بارے میں یہ غلطی شوشہ تو چھوڑ دیا ہے لیکن میری ساری کتاب میں سے ایسے کسی ایک مقام کی بھی نشاندہی وہ نہیں کر سکے جہاں میں نے حضرت معاویہؓ کی خطِ اجتہادی کے قائل ہونے کو ان کی توہین گردانا اور اس مسلک کو بان کرنے والوں کو سہائیت کا طعنہ دیا ہو۔

ریحانی چیلنج

میرا چیلنج ہے کہ سورج تو مشرق کے بجائے مغرب سے طلوع ہو سکتا ہے لیکن قاضی صاحب قیامت کی صبح تک میری اس کتاب کے کسی ایسے مقام کی بھی نشاندہی نہیں کر سکتے اور ہرگز ہرگز نہیں کر سکتے کہ جہاں ان کے اس غلطی شوشہ کا کوئی ذکر نہ ہو رہا ہو، قاضی صاحب میں اگر حیات ہے تو وہ اپنے اس غلطی شوشہ کا کوئی ایک ہی ثبوت میری ساری کتاب میں سے پیش کریں۔ ”مباحثاتک ملنا بہتان عظیم“ کہنے میں حق بجانب سمجھیں۔

مظہری غلط نہیں یا غلط بیانی

۔ حاصل بات یہ ہے کہ میں نے حضرت معاویہؓ کی خطِ اجتہادی کے قائل ہونے کو ان کی توہین نہیں گردانا اور نہ اس مسلک کو بیان کرنے والوں کو سہائیت کا طعنہ دیا ہے، بلکہ حضرت معاویہؓ کی خطِ اجتہادی سے حلقِ قاضی صاحب کے توہین آمیز لب و لہجہ، گستاخانہ اندازِ بیان اور فاضل ہائے طرز استدلال کو میں نے حضرت معاویہؓ کی توہین گردانا اور سہائیت کی ترجمانی کہا ہے، البتہ یہ میں بات نہیں بتا رہا، نکتہ بعد الوقوع نہیں بیان کر رہا بلکہ اپنی کتاب میں از اوّل تا آخر باجاء ہدایۃ الص کے طبع پر لکھی ہوئی بات بتا رہا ہوں، چنانچہ ملاحظہ ہو کہ میں اپنی کتاب کے بالکل شروع میں ہی اصحابِ جمل و صفین بالخصوص حضرت معاویہؓ (رضی اللہ عنہ) کی خطِ اجتہادی سے حلقِ قاضی صاحب کی انوکھی روش کا ذکر کر کے یہ تصریح کر چکا ہوں کہ:

”اس میں کوئی شک نہیں کہ مجتہدین کے اجتہادات میں خطاً و صواب کا احتمال ہوتا ہے

اور مجتہدین میں سے کسی کو قطعی اور کسی کو منصب کہا جاسکتا ہے، لیکن اس اجتہادی خطا و صواب، زبان و قلم پر لانے اور اس کی تعین کے علماء اہل السنۃ نے چند اصول بیان فرمائے ہیں جن کی پابندی اس دوران نہایت ضروری ہے۔“ (سہائی قند، 14/16)۔

آگے میں نے اہل السنۃ کے وہ اصول بیان کر کے بتلایا ہے کہ قاضی صاحب نے حضرت معاویہؓ وغیرہ صحابہؓ کی طرف خطا اجتہادی کی نسبت کرنے میں ان اصولوں کی خلاف ورزی کی ہے، تو دیکھئے میں اس پر تو بحث ہی نہیں کر رہا کہ حضرت معاویہؓ کی خطا اجتہادی کا قائل ہونا ان کی توہین ہے یا نہیں؟ بلکہ میری تمام تر بحث تو صرف اس پر ہو رہی ہے کہ اصول اہل السنۃ اور قواعد اجتہاد کے خلاف ان کی خطا اجتہادی کا قائل ہونا ان کی توہین ہے یا نہیں؟، دونوں باتوں میں زمین و آسمان کا فرق ہے، قاضی صاحب اگر اس فرق کو نہیں سمجھ سکے تو یہ ان کی فہم کا قصور ہے، حضرت معاویہؓ کے بارے میں میرا ٹکڑا نہیں ہے، آگے چل کر اس بات کو میں اور بھی زیادہ واضح الفاظ میں یوں بیان کر چکا ہوں:

”الغرض اجتہادی اختلافی مسائل خصوصاً مشاجرات صحابہؓ میں ترجیح تو انسان جس جانب کو چاہے دے سکتا ہے لیکن اس کو یہ ترجیح ایسے انداز سے دینے اور بیان کرنے کی اجازت ہرگز ہرگز نہیں کہ جس سے جانب آخر کی صراحت یا اشارہ ہی توہین و تنقیص ہوتی یا لازم ہی آتی ہو، لیکن اس سبب کے علی الرغم حضرت قاضی صاحب مدظلہ نے مشاجرات صحابہؓ کو مبنی برا اجتہاد ماننے ہوئے بھی حضرت علیؓ کے اجتہادی موقف کے مقابلہ میں حضرت معاویہؓ کے اجتہادی موقف کی مرجوحیت ایسے انداز سے بیان کی ہے کہ اس سے حضرت معاویہؓ کی توہین و تنقیص صرف لازم ہی نہیں آتی بلکہ صراحتاً ہوتی ہے..... اس طرح جو مسئلہ حضرت قاضی صاحب کے نزدیک بھی حزلۃ الاقدام تھا افسوس کہ اس مسئلہ میں اسلوب بیان کی حد تک خود حضرت قاضی صاحب کے قدم بھی زلت کمانے سے محفوظ نہیں رہ سکے“ (سہائی قند، 72، 73/16)۔

تو ملاحظہ فرمالیجئے کہ میں بات حضرت معاویہؓ کی خطا اجتہادی کے قائل ہونے نہ

ہونے کی کر رہا ہوں یا ان کی طرف خطاً اجتہادی کی نسبت کرنے کے مظہری انداز اور اسلوب بیان کی کر رہا ہوں؟۔
اس سے بھی زیادہ واضح ایک اور تصریح ملاحظہ ہو:

”اصولاً تو تقریباً تمام اہل السنۃ اور ان میں سے ارباب استقامت، عملاً بھی اس پر متفق ہیں کہ مشاجرات صحابہؓ پر کسی شدید دینی ضرورت کے تحت اگر کبھی گفتگو کرنی ہی پڑ جائے تو ”خطاً اجتہادی“ سے بڑھ کر کوئی لفظ زمان و قلم پر ہرگز ہرگز نہ لانا چاہئے..... اور ضابطے کی حد میں خود حضرت قاضی صاحب صاحب مدظلہ بھی اس تجاوز کو خطرناک ہی قرار دیتے ہیں، چنانچہ ایک جگہ ارشاد فرماتے ہیں کہ..... لیکن انہوں نے عملاً حضرت قاضی صاحب اس پر کاربند نہیں رہے اور خطاً اجتہادی سے بہت آگے بڑھ کر ”سخت نافرمانی“، ”نص قرآنی کی مخالفت“ اور ”نافرمانی پر اصرار“ جیسی تعبیرات بڑی فیاضی سے اختیار فرمائی ہیں اور حضرت معاویہؓ کے بارے میں فیروں کا کہا ہوا وہ سب کچھ کہہ گئے ہیں جو خود ان کے نزدیک بھی جائز نہیں تھا..... الخ۔“

(سہائی فتنہ، ص 110، 111/ج 1)

ایسی ہی ایک اور تصریح بھی ملاحظہ ہو:

”لہذا کسی اور کا مجتہد کی طرف خطاً اجتہادی کی نسبت کرنا اس مجتہد کی بے ادبی اور توہین ہو یا نہ ہو، حضرت قاضی صاحب نے صحابہ کرام کا محفل جس انداز سے کیا ہے، حضرت قاضی صاحب کا ارادہ ہو یا نہ ہو، اس کی ظاہری شکل و صورت کے اعتبار سے اس کو صحابہؓ کی بے ادبی اور تعظیمِ شان کے سوا اور کوئی نام نہیں دیا جاسکتا، آخر کون مانے گا اور کیسے مانے گا کہ صحابہ کرامؓ کو گناہ یقیناً سخت نافرمانی، اللہ و رسول کے حکم کی خلاف ورزی اور نصوص قرآنیہ و حدیثیہ کی مخالفت وغیرہ وغیرہ کا مرتکب ثابت کرنا اور منوانا تک بھی ان کی بے ادبی اور تعظیمِ شان نہیں؟ الخ۔“

(ایضاً، ص 399/ج 1)

تو دیکھ لیجئے ائمہ، حضرت معاویہؓ کی خطاً اجتہادی کے قائل ہونے کی بات نہیں کر رہا

بلکہ اس کو گناہ، یقیناً سخت ناظرمانی، پس قرآنی کی مخالفت اور ناظرمانی پر اصرار جیسی تعبیرات سے منع کرنے کی بات کر رہا ہوں، ”خطا اجتہادی“ کے قائل ہونے کو حضرت معاویہؓ کی توہین نہیں رہا بلکہ اس کو ایسی ایسی توہین آمیز اور گستاخانہ تعبیرات سے مہر کرنے کو ان کی توہین کہہ سکتے ہیں۔ اسی طرح حضرت معاویہؓ کی خطا اجتہادی والا مسلک بیان کرنے والوں کو ہدایت کا طعنہ بھی میں نے اپنی ساری کتاب میں کہیں نہیں دیا، بلکہ مشاجرات صحابہؓ سے متعلق اہل السنۃ کے جہاں دیگر مسالک کا میں نے ذکر کیا ہے وہیں اس کو بھی ایک سُنی مسلک کے طور پر ہی اُترایا ہے، میں نے تو اس کے سُنی مسلک ہونے کا انکار بھی کہیں نہیں کیا چہ جائیکہ اس کو بیان کرنے والوں، سہائیت کا طعنہ دیا ہو؟، ہاں قاضی صاحب نے اس مسلک کو مشاجرات میں اہل السنۃ کا اصل مذہب نیز قوی ترین، مقبول ترین اور رائج ترین مذہب قرار دے کر اس کے مقابلہ میں سکوت و توقف کو جو کمزور ترین، ناپسندیدہ ترین اور غیر عکار مذہب قرار دیا ہے اس پر میں نے دلائل سے گفتگو البتہ ضرور کی ہے لیکن اس کو قتل کرنے والوں کو سہائیت کا طعنہ میں نے کہیں بھی نہیں دیا (۱) چنانچہ اپنی کتاب کی فصل ہجتم میں مشاجرات صحابہؓ سے متعلق اہل السنۃ کے جن مذاہب کا میں نے ذکر کیا ہے ان میں تحفہ و تصویب یعنی حضرت علیؓ کے مصیب اور حضرت معاویہؓ کے قتل ہونے کو بھی ایک سُنی مذہب کی حیثیت سے ہی ذکر کیا ہے، پھر آگے ”ذکر بالخیر کی انواع و اقسام“ کے زیر عنوان، صحابہؓ کے ذکر بالخیر کی جو صورتیں میں نے ذکر کی ہیں ان میں بھی اس تحفہ و تصویب کو ذکر بالخیر کی ایک قسم کے طور پر ہی ذکر کیا ہے، انہی اقسام ذکر بالخیر کا جو خاکہ میں نے اپنی کتاب کے ص 316 پر دیا ہے اس میں اس قسم کا چھٹا نمبر ہے، ملاحظہ ہو میری کتاب ”سہائی فتنہ“ از ص 310

=====

(۱) اگر قاضی صاحب یہ کہنا چاہتے ہیں کہ میں نے ان کو سہائی کا طعنہ دیا ہے اور یہ مذہب قتل کرنے کی وجہ سے دیا ہے تو ازل و ان کا یہ خیال ہی خیال باطل ہے، کیونکہ میں نے ان کو سہائیت کا طعنہ نہیں دیا بلکہ ان کی سہائیت نہ تعبیرات و تحریرات اور طرز ہائے استدلال کو یہ طعنہ دیا ہے، دوم اگر بالفرض میں نے ان کو ہی یہ طعنہ دیا ہے تو پھر محض اس مذہب کو قتل کرنے کی وجہ سے نہیں دیا بلکہ اس مذہب کی آڑ لے کر صحابہؓ کو سہائیات کا نشانہ بنانے کی وجہ سے دیا ہے۔ منہ

م 318/1 ج 1۔

پھر میں نے مشاجرات صحابہ سے متعلق اہل السنۃ کے مذاہب اور صحابہ کے ذکر ہالیر کی

الواع والاسام کی تفصیل مان کر کے بالتصریح لکھا ہے کہ:

”مشاجرات صحابہ سے متعلق سند ملی صاحب کے ذکر کردہ اہل السنۃ کے جن پانچ

مذاہب کا بعض صاحب نے بحث کی ہے وہ ذکر ہالیر کی ہی مذکورہ پہلی، دوسری اور ساتویں صورت

کے علاوہ باقی پانچ صورتیں ہیں، ان پانچوں صورتوں میں سے ایسی صورت کوئی بھی نہیں ہے جس کا

اہل السنۃ میں سے کوئی بھی قائل نہ ہو، بلکہ ہر ایک صورت کا اہل السنۃ میں کوئی نہ کوئی قائل ضرور

ہے، پانچوں مذاہب، اہل السنۃ کے ہی ہیں، غیر اہل السنۃ کا ان میں سے ایک مذاہب بھی نہیں

ہے، لہذا مسلسل شمار سے صرف چھٹی صورت (1) میں اجماع کا دعویٰ بظاہر خلاف واقعہ ہے تفصیل

ان شاء اللہ دوسرے باب میں آئے گی“ (سہائی فہم، م 321/1 ج 1)۔

تو دیکھ لیجئے امشاجرات صحابہ سے متعلق ان پانچوں مذاہبوں کو کہ جن میں سے ایک

حضرت علی کا منصب اور حضرت معاویہ کا غلطی ہوتا بھی ہے، میں اہل السنۃ کے ہی مذاہب کہہ

رہا ہوں اور ان میں سے کسی بھی مذاہب کے غیر اہل السنۃ کا مذاہب ہونے کی بالتصریح نفی کر رہا

ہوں، نیز آگے چل کر ”مخطئہ وتصویب کی مزمومہ ارحمیت و مقبولیت کی اصولی حیثیت“ کے زیر

نوان بھی میں نے یہ تصریح کی ہے کہ:

”سوا فتح ہو کہ اتنی بات تو ٹھیک ہے کہ اجتہادیات میں خطا و صواب دونوں کا احتمال

ہوتا ہے اور یہ بھی صحیح ہے کہ فصل اول میں اجتہادیات سے متعلق ذکر کردہ اصول کی پابندی کے

ساتھ کی جہد کی طرف اس کی براءۃ کے لئے اجتہادی خطا کی نسبت کرنا جائز ہے، اس میں اس

جہد کی نہ تو توہین و تنقیص ہے اور نہ بے ادبی و کسر شان، لیکن اس کو توقف کے مقابلہ میں

الغرض صحابہ کے بارے میں راجح ترین، قوی ترین اور مقبول ترین کہنا کسی طرح بھی صحیح نہیں ہے،

=====

(1) بدلت صحت ہے جس میں حضرت علی کو منصب اور حضرت معاویہ کو غلطی کہا گیا ہے۔ منہ

کیونکہ..... الخ“ (ایضاً ص 383/16)۔

ایک اور جگہ میں نے لکھا ہے کہ:

”کسی مجتہد کا مظلہ اپنی ذات کے اعتبار سے تو اگرچہ اس مجتہد کی بے ادبی اور تعصب
شان نہیں لیکن مقصد مظلہ اور انداز مظلہ کے اعتبار سے کبھی اس میں بے ادبی اور تعصبِ شان کی
شان آجاتی ہے..... الخ“ (ایضاً ص 397/16)۔

جب میں حضرت معاویہؓ کی خطِ اجتہادی والے مذہب کو بھی اہل السنۃ کے ہی ایک
مذہب کے طور پر بذاتِ خود نقل کر رہا ہوں اور جب میں خود ہی یہ تصریح بھی کر رہا ہوں کہ کسی مجتہد
کی طرف خطِ اجتہادی کی نسبت اپنی ذات کے اعتبار سے نہ اس مجتہد کی توہین ہے اور نہ تعصبِ
شان تو پھر میں اس مذہب کو نقل کرنے والوں کو سبائیت کا طعنہ کیسے دے سکتا تھا؟ میری ان
تصریحات کے باوجود بھی میرے بارے میں قاضی صاحب جو یہ لکھ رہے ہیں کہ میں اس مذہب کو
نقل کرنے والوں کو سبائیت کا طعنہ دیتا ہوں تو قارئین ہی انصاف فرماویں کہ اس کو میرے بارے
میں قاضی صاحب کی غلط فہمی یا غلط بیانی کے سوا آخر اور کون سا نام دیا جاسکتا ہے؟۔

ایسی مزید تصریحات بھی میری کتاب میں جا بجا موجود ہیں، طوالت اور اپنے قارئین
کی اکتاہٹ کا اگر خوف نہ ہوتا تو میں ایسی اور تصریحات بھی یہاں نقل کرتا، ان تمام تصریحات
سے یہ بات بالکل عیاں ہے کہ میں نے نہ تو حضرت معاویہؓ کی خطِ اجتہادی کے قائل ہونے کو ان
کی توہین گردانا ہے اور نہ اس مذہب کو نقل کرنے والوں کو سبائیت کا کہیں طعنہ ہی دیا ہے، بلکہ قاضی
صاحب نے اس خطِ اجتہادی کو جس بھیا تک انداز اور لب و لہجہ میں پیش کیا ہے ان کے اس انداز
بیان اور لب و لہجہ کو میں نے حضرت معاویہؓ کی توہین گردانا اور سبائیت کا طعنہ دیا ہے، قاضی
صاحب نے اپنے اس گستاخانہ لب و لہجہ، بے ادبانہ انداز بیان اور سہائیانہ طرزِ ہائے استدلالات
پر پردہ ڈالنے کے لئے میرے بارے میں یہ غلط بیانی کی ہے کہ میں حضرت معاویہؓ کی خطِ اجتہادی
کے قائل ہونے کو ان کی توہین گردانتا ہوں اور اس مذہب کو نقل کرنے والوں کو سبائیت کا طعنہ دیتا

ہوں اور اگر وہ چاہتے ہیں کہ میرے بارے میں ان کی یہ فلفلہ بیانی نہیں بلکہ حق بیانی ہے تو پھر ان کو ماننے کی ضرورت نہیں۔ ساری کتاب میں سے اپنی اس حق بیانی کا کوئی ایک اور صرف کوئی ایک ہی ثبوت وہ پیش کریں، مجھے یقین ہے کہ قاضی صاحب اپنی حیات کے آخری لمحہ تک میری ساری کتاب میں سے اپنی اس حق بیانی کا کوئی ایک ثبوت بھی پیش نہ کر سکیں گے۔ مہاتوا برہما لکم ان کنتم صافین۔

فَلَوُ میں جتلا کون، الہور پیمان یا قاضی صاحب؟

حضرت معاویہؓ کی خطِ اجتہادی سے متعلق میرے جس فلو کا قاضی صاحب نے دعویٰ کیا ہے وہ اس کا کوئی ثبوت میری کتاب سے ابھی تک پیش نہیں کر سکے اور نہ حشر تک ان شاء اللہ پیش کر سکیں گے، لیکن اس سلسلے میں خود وہ اکہرے ہی نہیں بلکہ دہرے فلو کے مرتکب ہوئے ہیں، میں اس کا ثبوت اپنی کتاب میں علی وجہ الائم پیش کر چکا ہوں، ”فلو“ کہتے ہیں تجاوز من الحد کو (1) اور اجتہادی خطِ صواب کی سنی حدود ہیں جس کو ہم نے اپنی کتاب کے شروع میں ”اجتہادی اصول اربعہ“ کی صورت میں بیان کیا ہے، لہذا اجتہادی خطِ صواب کے سلسلے میں اُس حد سے تجاوز، فلو ہوگا، اور ہم وہیں بدلائل قاہرہ یہ ثابت کر آئے ہیں کہ قاضی صاحب نے جہاں حضرت معاویہؓ کی طرف خطِ اجتہادی کی نسبت کرنے میں اس حد سے تجاوز کیا ہے وہیں انہوں نے حضرت علیؓ کی طرف صواب کی نسبت کرنے میں بھی اس حد سے تجاوز کیا ہے، چنانچہ وہ، حضرت معاویہؓ کی طرف خطِ اجتہادی کی نسبت کرنے لگے تو ان کے اجتہادی موقف کو نافرمانی، نصوص قرآنی و حدیثیہ کی خلاف ورزی، اللہ و رسول کے حکم کی مخالفت اور از روئے نص قرآنی در حقیقت بالکل ناجائز وغیرہ وغیرہ تک پہنچا دیا، اس میں صواب کے احتمال کو بھی اڑا دیا اور اس سب کو کچھ قطعی و یقینی بھی بتا دیا، ان طرح دوسری طرف حضرت علیؓ کی طرف صواب اجتہادی کی نسبت کرنے چلے تو ان کو ردافض

(1) جہاں امام محمدؒ خاص ماری لکھتے ہیں ”الفلو فی الدین هو مجاوزة عن الحق لہ“۔

کی طرح مصومیہ کے درجے تک پہنچا دیا کہ مشاجراتی اجتہاد میں ان سے خطا اجتہادی نہ ہوگی اور نہ ہو سکتی ہی تھی، بلکہ مصومیہ کے درجے سے بھی بڑھا دیا کہ مصوم انبیاء کرام علیہم السلام تو قاضی صاحب کے نزدیک صرف گناہوں سے مصوم ہیں، ذلالت اور اجتہادی خطاؤں سے مصوم نہیں، لیکن حضرت علیؑ سے ان کے نزدیک یہاں خطا اجتہادی بھی نہ صرف یہ کہ ہوئی نہیں بلکہ ہو سکتی ہی نہیں تھی، انہوں نے یہاں نہ صرف یہ کہ اللہ کی مرضی کے خلاف کوئی کام کیا نہیں بلکہ یہاں ایسا کام وہ کر سکتے ہی نہیں تھے، اور یہ ”نہ ہو سکتا“ ہی قاضی صاحب کے نزدیک مہموم مصمت کا جزو ہے، دیکھو ہماری کتاب ”سہائی تفتہ، از ص 46-48 ج 1“، اس طرح اس سلسلے میں صرف اکہرے ہی نہیں بلکہ سہائیانہ درافتادہ ہرے غلو میں جتلا ہوئے تو قاضی صاحب خود مگر ”قُلُوا آيَاكُمُ آيَا“ کے بمقدار جتلا اس میں بتا رہے ہیں ابوریحان کو، لیکن خدا کی شان کہ ان کی تو الٹی بھی سیدی اور ابوریحان کی سیدی بھی الٹی صرف اس لئے کہ وہ امام اہل سنت حضرت مولانا قاضی مظہر حسین صاحب ہیں اور میں ابوریحان ہوں، اور بالفرض اگر میں نے حضرت معاویہؓ کے بارے میں غلو ہی کیا ہے تو ان کی برائت بیان کرنے میں ہی کیا ہے جبکہ قاضی صاحب نے ان کو مورد الزام ٹھہرانے میں غلو سے کام لیا ہے، غلو خواہ کیسا ہی ہو، وہ اپنی ذات کے اعتبار سے غیر محمود ہی ہوتا ہے، اس لحاظ سے یہ دونوں غلو بھی غیر محمود ہی ہوں گے، لیکن قاضی صاحب ہی بتلائیں کہ صحابہؓ کو گناہ و نافرمانی وغیرہ کے عنوان سے مجہدِ قحطی بتانے یا خطا اجتہادی کے بہانے ان کو گناہ و نافرمانی کا مرکب ثابت کرنے میں غلو کرنا زیادہ غیر محمود ہے یا ایسے ایسے الزامات و عنوانات سے ان کی برائت بیان کرنے میں غلو کرنا زیادہ غیر محمود ہے؟۔

مدح و ذم کی ریحانی جھلکیوں سے متعلق مظہری مکمل جھڑپوں کی حقیقت

اس کے بعد قاضی صاحب نے بعنوان ”مدح و ذم کی ریحانی جھلکیاں“ اپنی گنتی کے مطابق میرے چار عدد تضادات بیان کئے ہیں، ان کی حقیقت بیان کرنے سے پہلے یہ بتا دینا ضروری ہے کہ انسانی کلام میں تضادات کا ہو جانا کوئی آنہونی بات نہیں، یہ رہائی کلام کا خاصہ ہے

کہ اس میں اختلاف و تضاد نہیں ہوتا، اللہ تعالیٰ نے قرآن کریم کی مٹھانیت اور منزل سن اللہ ہونے کی ایک دلیل بھی ارشاد فرمائی ہے کہ اس میں فی الواقع کہیں بھی کوئی اختلاف و تضاد نہیں ”ولو كان من عند غير الله لوجدوا فيه اختلافًا كثيرًا“ (1)، ہاں تضاد کا علم ہو جانے کے بعد انسان کا کام ہے کہ اس کو اٹھائے یا اس کی حقیقت بیان کرے۔

اس لحاظ سے میری کتاب میں اگر کہیں متضاد عبارتیں اور متناقض باتیں آگئی ہیں تو یہ جز میری کتاب کے انسانی کلام ہونے کی علامت ہے، اس حد تک یہ کوئی ایسی بات نہیں جو صرف ابرہمان کے ساتھ ہی خاص ہو بلکہ خود قاضی صاحب کی کتاب میں بھی اس سے زیادہ متضاد عبارتیں اور متناقض باتیں موجود ہیں، جن میں سے چند کی نشاندہی اب ہم یہاں بھی ان شاء اللہ کریں گے، جبکہ ان کا مفصل بیان کسی دوسرے مقام پر ان شاء اللہ آئے گا، ہاں قاضی صاحب کی طرف سے ہماری ایسی عبارتوں کی نشاندہی کے بعد ہم اس کے پابند ہیں کہ ان تضادات کی حقیقت بیان کریں یا اگر واقعی تضاد ہو تو اس کو اٹھائیں، سو ملاحظہ ہو قاضی صاحب کی طرف سے بیان کردہ ریحانی تضادات کی بالترتیب حقیقت یا ان کا رفع۔

ریحانی تضاد نمبر 1 اور اس کی حقیقت

سب سے پہلے میری جن باتوں میں قاضی صاحب نے تضاد دکھلایا ہے وہ ایک بات نہیں بلکہ دو باتیں ہیں جن کو انہوں نے ایک ہی نمبر میں جمع کر دیا ہے، ایک ان کی کتاب سے متعلق ہے اور دوسری حضرت علی رضی اللہ عنہ سے متعلق ہے، اپنی کتاب سے متعلق اپنے خیال کے مطابق میری تضاد بیانی تو انہوں نے یہ بیان کی ہے کہ میں نے ان کی کتاب کو رد خارجیت و ناصبیت میں واقعی خوب بھی کہا ہے اور پھر آگے چل کر اسی کتاب میں مذکور ان کے ایک طرز استدلال اور اسلوب بیان کو خارجیت کا راستہ دکھانے والا بھی بتایا ہے، اور حضرت علی رضی اللہ عنہ سے متعلق میری

=====

(1) ترجمہ: ”اگر یہ اللہ کے سوا کسی اور کی طرف سے ہوتا تو وہ اس میں بکثرت اختلاف پاتے“ (النساء: آیت 82)۔ مرتب

تضاد بیانی انہوں نے یہ بیان کی ہے کہ ایک طرف تو میں اپنی نجات اسی عقیدہ میں سمجھتا ہوں جو حضرت علیؑ سے متعلق قاضی صاحب نے اہل السنۃ کے حوالہ سے اصولی طور پر بیان کیا ہے اور دوسری طرف میں یہ بھی کہتا ہوں کہ حضرت معاویہؓ کے خلاف اپنے ایک طرز استدلال میں انہوں نے حضرت علیؑ کے بارے میں شکوک و شبہات کی قلوب و اذہان میں محم زبیری کا سامان مہیا کیا اور مسلک اہل السنۃ کی ترجمانی کے بجائے اسی خارجیت و ناصبیہ کی ترجمانی کی ہے جس کی تردید کا بزم خود بخود اٹھایا تھا، میری یہ دونوں قسم کی اپنے خیال کے مطابق متضاد مہارتیں پیش کر کے قاضی صاحب لکھتے ہیں کہ:

”ان متضاد تحریرات کے پیش نظر مولانا ابوریحان خود ہی فیصلہ فرمائیں کہ ان میں سے کون سی بات صحیح ہے، اس خادم اہل سنت کی کتاب ”خارجی فتنہ“، خارجیت و ناصبیہ کے رد میں تو واقعی خوب ہے یا میں نے ناصبیہ کی خوب تردید کی ہے لیکن خارجیت کا رستہ دکھا کر، اور حضرت علی المرتضیٰ کی موعودہ خلافت راشدہ کے بارے میں، میں نے اہل سنت کی صحیح ترجمانی کی ہے (۱) اور اس سلسلے میں مولانا ابوریحان بھی اپنی نجات اسی عقیدہ میں سمجھتے ہیں یا خادم اہل سنت نے کتاب میں کچھ ایسے استدلالات پیش کئے ہیں جس کی وجہ سے حضرت علیؑ کے بارے میں بھی قلوب و اذہان میں شکوک و شبہات پیدا ہوتے ہیں اور بجائے اہل سنت کی ترجمانی کے اس میں

=====

(۱) میں نے ہرگز نہیں لکھا کہ اس سلسلے میں آپ نے ”اہل السنۃ کی صحیح ترجمانی کی ہے“، بلکہ اُس عقیدہ میں اپنی نجات بتائی ہے جو آپ نے ”اہل السنۃ کے حوالہ سے اصولی طور پر بیان فرمایا ہے“، اور اصولی یعنی بنیادی عقیدہ اہل السنۃ کا سلسلہ خلافت حضرت علیؑ پس اتنا ہی ہے کہ اپنے دور میں قرآن کے موعود و ظیفہ راشدہ ہی تھے، ان کے مقابلہ میں کوئی اور ظیفہ نہ تھا، اپنے مشاجراتی اجتہادی موقف میں وہ بھی برحق تھے، خوارج و نواصب کے الزامات سے کُل طور پر نری تھے، اس سلسلے میں اپنی نجات میں نے اُس اسی عقیدہ میں اٹھائی ہے، ہاں یہ اس سے آگے حضرت علیؑ کی خلافت راشدہ کے تحفظ کے بہانے ان کے مد مقابل صحابہ کرامؓ کے خلاف آپ کی سہائیات؟ تو ان کو تو میرا دور سے سلام ہے، ان میں اپنی نجات میں کیوں تاملے لگاؤ؟ منہ

خارجیت اور باہمیہ کی ترجیح پائی جاتی ہے (1)، العیاذ باللہ۔ (مس 12)۔

اس سلسلے میں جواب پہلی گزارش تو یہ ہے کہ ابوریحان کے فیصلے کے مطابق اس کی یہ دلوں میں باہمیہ اپنی اپنی جگہ بالکل صحیح ہیں ان میں سے کوئی بات بھی نہ غلط ہے اور نہ ان دونوں میں فی الواقع کوئی تضاد ہی ہے، کیونکہ تضاد تب ہوتا جبکہ میری مذکورہ دونوں باتیں ایک ہی موضوع سے متعلق ہوتیں، حالانکہ ایسا ہرگز نہیں ہے، بلکہ میری پہلی تحریر تو قاضی صاحب کی کتاب سے اور دوسری تحریر، صحابہ کرام کے خلاف ان کے بعض طرز ہائے استدلال سے متعلق ہے، فقہ خارجیت اور باہمیہ کے رد میں واقعی خوب تو میں نے مجموعی طور پر ان کی کتاب کو کہا ہے اور خارجیت کا راستہ دکھا کر باہمیہ کی تردید کرنے والی خرابی میں نے حضرات حکمین یعنی حضرت ابو موسیٰ اشعری اور حضرت عمرو بن العاص رضی اللہ عنہما کے خلاف ان کے سہایانہ طرز استدلال کی بیان کی ہے۔

اسی طرح اپنی نجات تو میں نے حضرت علی رضی اللہ عنہ سے متعلق اہل السنۃ کے اصلی اور اصولی منہجے میں بتائی ہے جبکہ حضرت علی رضی اللہ عنہ کے خلاف قلوب و اذان میں شکوک و شبہات کی ختم دہی والا خطرناک نتیجہ میں نے حضرت معاویہؓ کے خلاف قاضی صاحب کے مرتب کردہ سہایانہ زہر ادا بیعتات کا بتلایا ہے۔

اور یہ کون نہیں جانتا کہ کوئی کتاب، مجموعی طور پر کسی موضوع میں خوب ہو لیکن اسی موضوع سے متعلق اس کی کسی بات یا کسی استدلال میں کسی خاص اعتبار سے کوئی خامی و خرابی بھی ہو تو ان دونوں باتوں میں کوئی تضاد نہ تو فی الواقع ہوا کرتا ہے اور نہ سمجھائی جایا کرتا ہے، یہ تو کلام رہائی کا خاصہ ہے کہ وہ از اول تا آخر ہر لحاظ سے بس خوب ہی خوب ہوا کرتا ہے، نا خوب بات اس میں کوئی بھی نہیں ہوا کرتی، لیکن جہاں تک کلام انسانی کا تعلق ہے، تو وہ بحیثیت مجموعی اپنے موضوع میں خواہ کتنا ہی خوب کیوں نہ ہو، کسی نہ کسی نا خوب بات کا بھی اس میں آجانا کوئی ناممکن

(2) تو کیا ابھی بھی اس میں آپ کو کوئی شک ہے؟ اگر شک ہے تو میں نے اپنی کتاب کے جن صفحات میں آپ کے ایسے استدلال کی نشاندہی کی ہے ان کا خوب غور اور غلطی سے دل سے ذرا ایک دفعہ پھر مطالعہ کر لیجئے۔ منہ

بات نہیں۔

جب کسی موضوع میں کسی کتاب کے مجموعی طور پر خوب ہونے اور اس کی کسی خاص بات کے کسی خاص اصرار سے ناخوب ہونے میں کوئی تضاد نہ ہو تو اس کے خوب کو خوب اور ناخوب کو ناخوب کہنے میں بھی قطعاً تضاد نہیں ہو سکتا، دیکھئے حافظ ابن عبدالبر رحمہ اللہ کی کتاب ”الاستیعاب فی معرفة الاصحاب“، معرفۃ صحابہ کے موضوع پر بہت خوب کتاب ہے لیکن اسی موضوع سے متعلق اس میں ایک بد نما داغ بھی ہے، چنانچہ مفتی اعظم پاکستان حضرت مولانا محمد شفیع صاحب رحمہ اللہ اس سے متعلق تحریر فرماتے ہیں کہ:

”یہی وجہ ہے کہ حافظ حدیث امام ابن عبدالبرؒ نے جو معرفۃ صحابہ کے موضوع پر اپنی بہترین کتاب ”الاستیعاب فی معرفة الاصحاب“ لکھی تو علماء امت نے اس کو بڑی قدر سے دیکھا مگر اس میں مشاجرات صحابہ کے متعلق کچھ غیر مستند تاریخی روایات بھی شامل کر دیں تو عام علماء امت اور ائمہ حدیث نے اس عمل کو کتاب کے لئے ایک بد نما داغ قرار دیا۔“

(مقام صحابہ، ص 36)

ملاحظہ فرمائیے کہ معرفۃ صحابہ کے موضوع پر لکھی گئی اس کتاب کو علماء امت ایک طرف تو بڑی قدر کی نظر سے دیکھ رہے ہیں، بتصریح حضرت مفتی صاحب مرحوم، سب سے افضل و اعلیٰ اور سب سے زیادہ مفید فرما رہے ہیں لیکن دوسری طرف ایک خاص پہلو سے اس میں ایک بد نما داغ بھی بتلا رہے ہیں اور علماء امت کی ان دونوں باتوں میں کسی کو بھی تضاد نظر نہیں آیا، کسی نے بھی یہ نہیں کہا کہ ”علماء امت خود ہی فیصلہ فرمائیں کہ ان کی ان دونوں باتوں میں سے کون سی بات صحیح ہے اور کون سی غلط؟“۔

دور کیوں جائیے! خود قاضی صاحب کی اسی کتاب کو ہی لیجئے! اس پر سب سے مفصل تبصرہ حضرت مولانا محمد یوسف صاحب لدھیانوی مدظلہ کا ہے، انہوں نے جہاں کتاب کی مکمل تائید کی ہے وہیں اس کے انداز بیان، تیز و تند لب و لہجہ اور سند یلوی صاحب کے خلاف قاضی

صاحب کی درستی و سدی سے اختلاف بھی کیا ہے (کھب خارجیت، ص 57) تو دیکھئے ایک پہلو سے لدھیانوی صاحب کتاب سے اتفاق کر رہے ہیں اور دوسرے پہلو سے اس سے اختلاف بھی کر رہے ہیں اور قاضی صاحب یہاں لدھیانوی صاحب سے یہ نہیں پوچھتے کہ آپ کا یہ اتفاق صحیح ہے یا اختلاف؟، بلکہ ان کے اتفاق و اختلاف دونوں کو اپنی اپنی جگہ صحیح مانتے ہیں، بس اسی طرح میں نے ان کی کتاب کو رد خارجیت و ناصیت میں بحیثیت مجموعی خوب بھی کہا اور حضرت ابو موسیٰ اشعری و حضرت عمرو بن العاص رضی اللہ عنہما کے خلاف ان کے بعض طرز ہائے استدلال کا موضوع و مقصد کتاب سے متصادم ہونا دکھا کر ان کو خارجیت کا راستہ دکھانے والا بھی کہا، نیز حضرت علی رضی اللہ عنہ کی خلافت راشدہ سے متعلق اہل السنۃ کا جو بنیادی عقیدہ انہوں نے اپنی کتاب میں پیش کیا ہے اس میں اپنی نجات بھی بتلائی اور حضرت معاویہ رضی اللہ عنہ کے خلاف جو سبائیانہ فرد قرار داد بغاوت انہوں نے مرتب کی ہے انجام کار اس کو حضرت علی رضی اللہ عنہ سے متعلق قلوب و اذہان میں شکوک و شبہات کی ختم ریزی کرنے والا بھی بتایا، یہ اگر تضاد ہے تو ابوریحان کی تحریروں کا تضاد نہیں بلکہ خود قاضی صاحب کی کتاب کے مختلف پہلوؤں کا تضاد ہے، ان کے موضوع و مقصد کتاب اور مذکورہ بالا صحابہ کرام کے خلاف ان کے جارحانہ و سبائیانہ طرز ہائے استدلال کا تضاد ہے، میرا تو ان مخصوص طرز ہائے استدلال پر اعتراض ہی یہی ہے کہ رد خارجیت و ناصیت والے ان کے موضوع کتاب سے متصادم ہیں، میں تو ان کے غلط ہونے کی ایک دلیل ہی وہاں یہ دے رہا ہوں کہ یہ حضرت علی رضی اللہ عنہ کی خلافت راشدہ کے تحفظ والے ان کے مقصد کتاب کے خلاف ہیں، لہذا قاضی صاحب، ابوریحان سے یہ نہ پوچھیں کہ اس کی ان دونوں باتوں میں سے کون سی بات صحیح ہے اور کون سی غلط، بلکہ خود اپنے اس تضاد کو اٹھانے کی فکر کریں، یا تو خارجیت کا راستہ دکھانے اور حضرت علی رضی اللہ عنہ سے متعلق قلوب و اذہان میں شکوک و شبہات کی ختم ریزی کرنے والے صحابہ کے خلاف اپنے ان سبائیانہ طرز ہائے استدلال کو بدلیں یا پھر رد خارجیت و ناصیت اور حضرت علی رضی اللہ عنہ کی خلافت راشدہ کے تحفظ والے اپنی کتاب کے موضوع و مقصد کو تبدیل کر لیں، کتنی عجیب بات

ہے کہ تضاد قاضی صاحب کا اپنا ہے لیکن تمہارے اس کو وہ اس کی نشاندہی کرنے والے ابوریحان کے سر ہیں، اسی کو کہتے ہیں "اَلنا چور کو تو ال کو ڈانٹے"۔

یہ تو بات تھی ضابطے کی لیکن جہاں تک امر واقعہ کا تعلق ہے تو وہ یہ ہے کہ میں نے اپنی پہلی تحریر میں قاضی صاحب کی کتاب کی رد و خارجیت و ناصیبت والی صرف خوبی ہی بیان نہیں کی تھی بلکہ وہیں بالکل اس سے متصل ہی اس میں حضرت معاویہ اور حضرات حکمین (رحمہم اللہ) سے متعلق لفظی بے احتیاطیوں اور تعبیری بے اعتدالیوں کے جا بجا موجود ہونے کی نیز مشاجرات صحابہؓ کے سلسلے میں اہل السنۃ کے اصول و حدود کی کما حقہ رعایت نہ ہو سکنے والی خامی و خرابی کا ذکر بھی ساتھ کے ساتھ کیا تھا (دیکھو "سہائی فتنہ" ص 12)، پھر آگے چل کر میں نے اپنی جس تحریر میں صحابہؓ کے خلاف قاضی صاحب کے بعض طرزِ رائے استدلال کو خارجیت کا راستہ دکھانے والا اور حضرت علیؓ سے متعلق قلوب و اذہان میں شکوک و شبہات کی ختم ریزی کرنے والا کہا ہے تو اس میں، میں نے اپنی اس خوبی والی تحریر کے خلاف کوئی نئی بات نہیں کہی کہ میری ان دونوں تحریروں میں تضاد و تعارض ہوتا بلکہ اس میں، میں نے ان کی کتاب کی اسی خامی و خرابی کی ہی تفصیل بیان کی اور ان کی انہی لفظی بے احتیاطیوں اور تعبیری بے اعتدالیوں کا ہی نتیجہ بیان کیا ہے جن کا ذکر میں اپنی اس خوبی والی تحریر میں ہی بالا جہاں کر آیا تھا، لہذا میری اس دوسری تحریر کو قاضی صاحب چاہیں تو میری پہلی تحریر کے اجمال کی تفصیل یا اس میں مذکور ایک دعویٰ کی دلیل تو کہہ سکتے ہیں لیکن اس کو میری پہلی تحریر سے متصادم و متعارض نہیں کہہ سکتے، جب ابوریحان کی ان دونوں تحریروں میں امر واقعہ کے اعتبار سے بھی کوئی تضاد و تعارض نہ ہوا تو ابوریحان کو پھر یہ فیصلہ کرنے کی بھی قطعاً کوئی ضرورت نہ رہی کہ اس کی ان دونوں باتوں میں سے کون سی بات صحیح اور کون سی غلط ہے، بلکہ اس کی دونوں ہی باتیں اپنی اپنی جگہ بالکل صحیح اور ایک دوسری پر منطبق رہیں۔

آسان لفظوں میں یوں کہہ لیجئے کہ میری پہلی تحریر میں تو اس بات کا بیان ہے کہ قاضی صاحب نے اپنی کتاب میں خارجیت و ناصیبت کا دروازہ خوب بند کیا ہے، ان کی کتاب،

خارجیت و تاصیبت کے دروازے پر بہت بڑا اور بہت خوب قفل ہے، اور میری دوسری تحریر میں اس بات کا بیان ہے کہ قاضی صاحب نے یہ سب کچھ کر کے آخر کار اس قفل کی چابیاں میرا نبی ذارج و نواصب کے ہاتھوں میں ہی تھما دی ہیں، یعنی ذارج و نواصب کے رد میں حضرت علی المرتضیٰؑ کا دفاع کرتے کرتے دوسری طرف اصحاب جمل و مسلمین بالخصوص حضرت معاویہؓ، حضرت مکین (جنگل) کے خلاف ایسا دل آزار لب و لہجہ، جارحانہ انداز بیان اور سہائیانہ طرز استدلال اختیار کیا ہے کہ اس کو ذارج و نواصب بھی حضرت علیؑ کے خلاف بڑی آسانی سے استعمال کر سکتے ہیں، تو یہاں میرا مقصود کتاب کی رد و خارجیت و تاصیبت میں خوبی کو رد کرنا نہیں بلکہ بعض مظہری طرز ہائے استدلال کی اس خوبی، کتاب سے تصادم و تعارض والی خرابی و خامی کا بیان کرنا میرا مقصود ہے، اور یہ خوبی و خرابی کا تضاد خود قاضی صاحب کا تضاد ہے، ابوریحان کا تضاد نہیں، ابوریحان نے تو اس مظہری تضاد کی صرف نشاندہی کی ہے۔

میری پہلی قسم کی جن عبارتوں میں قاضی صاحب اور ان کی کتاب کی تعریف تھی ان کے بارے میں انہوں نے لکھا ہے کہ:

”یہ ہمارے تو مولانا ابوریحان نے بگائی ہوئی دھواں لکھی ہیں (1)“ (ص 12)۔

اور میری جن دوسری قسم کی عبارتوں کو انہوں نے میری پہلی قسم کی عبارتوں سے تصادم و تعارض بنایا ہے ان کے بارے میں انہوں نے لکھا ہے کہ:

”یہ ہمارے ابوریحان نے مغلوب الغضب ہو کر لکھی ہیں (2)“ (ص 12)۔

=====

(1) اس لئے کہ ابوریحان کی یہ ہمارے قاضی صاحب کے مطلب کی تھیں، ان میں ان کی مدح و ستائش تھی ورنہ معاملہ اس کا ان بھی تو ہو سکتا تھا۔ منہ

(2) کیونکہ میری یہ ہمارے قاضی صاحب کے مطلب کی نہ تھیں، ان میں ان کی تعریف و توصیف نہ تھی بلکہ صحابہ کے خلاف ان کے سہائیانہ استدلال کے کچے چٹھے کا بیان تھا، مجھ پر قاضی صاحب کا یہ فتویٰ کوئی نئی بات نہیں، ایسے فتوے ہر اس شخص پر لگانا ان کی حرامی خصوصیت رہی ہے جس نے ان سے کسی مسئلہ میں ذرہ بھر بھی کوئی اختلاف کیا، ان کے نزدیک ہر وہ آدمی مغلوب الغضب ہے جو ان کی کسی بات پر تنقید کرے، ہر وہ شخص نامعقول و نابصیح ہے (بقیہ حاشیہ آئندہ صفحہ پر)

اگر میں بھی اپنی ان دونوں قسم کی عبارتوں کا مفاد خالص قاضی صاحب کی ہی اس زبان میں بیان کروں تو پھر میں اپنی پہلی قسم کی عبارتوں کو خارجیت و تاصیص کے سامنے والے صدر دروازے اور دوسری قسم کو انہی کے پچھلے چور دروازے سے متعلق بنا کر یوں بھی کہہ سکتا ہوں کہ قاضی صاحب نے خارجیت و تاصیص کا سامنے والا صدر دروازہ تو خوب بند کیا ہے اور باقی ہوئی وہ اس بند کیا ہے لیکن جب وہ حضرت معاویہ اور حضرات حکمین (رضی اللہ عنہم) کے خلاف سہانیاں استدلال کرتے کرتے مغلوب الغضب ہوئے ہیں تو بے خیالی اور مدہوشی میں اسی خارجیت و تاصیص کا پچھلا چور دروازہ بھی کھولتے ہیں، لہذا اگر یہ تضاد ہے تو قاضی صاحب کے ہی نفوس اور حالتوں کا تضاد ہے، ابوریحان کی عبارتوں کا تضاد نہیں۔

آخری بات

اور اگر قاضی صاحب کو اسی پر اصرار اور ضد ہو کہ یہ ابوریحان کی عبارتوں کا ہی تضاد ہے تو لیجئے میں اپنی پہلی قسم کی عبارتوں سے رجوع کرتے ہوئے ان کو واپس لیتا ہوں اور اپنی کتاب

=====

(بقیہ ماضیہ از صلی گزشتہ)

جوان کی کسی بات میں ان سے اختلاف کرے، ہر ایسا انسان، خارجی، تاصیصی اور یزیدی و فیرہ ہے جو ان کی ہاں میں ہاں نہ ملائے، ہر وہ فرد جادہ حق سے ہٹا ہوا ہے جو ان کی چکوالیات و مظہریات پر ایمان نہ لائے، ان کے نزدیک معقول اور عظیم و متین بس وہی شخص ہے جو مطاع مطلق کی طرح ان کی اطاعت کا دم بھرے، سنی بس وہی ہے جو بلا چون و چرا ان کی ہاں میں ہاں ملائے، مسلک حق و اعتدال پر بس وہی ہے جو آنکھیں بند کر کے ان کی ہر بات پر ایمان لائے اور انہی کا کلمہ پڑھے، سبکی جب ہے کہ دنیا میں کسی ایسے خوش قسمت انسان کی نشاندہی نہیں کی جاسکتی جس نے ان کی کسی بات پر تنقید کی ہو، کسی بات میں ان سے اختلاف کیا ہو اور پھر وہ ان کے عتاب خسروانہ سے بچ گیا ہو، اور ”ع..... جو بھی نکلا تیری محفل سے پریشان نکلا“ کا صداق نہ بنا ہو، پاکستان کے بعض ایسے اجلہ علماء کو میں ذاتی طور پر جانتا ہوں جو قاضی صاحب کی کسی بات کو غلط جانتے اور مانتے ہوئے بھی اس پر تبصرہ کرنا صرف اس لئے پسند نہیں کرتے کہ اپنے سے اختلاف کرنے والوں کی عزت و شہرت سے کیلنا قاضی صاحب کے ہائیں ہاتھ کا کھیل اور روزمرہ کا وطیرہ ہے تو ان کی کسی بات سے اختلاف رائے کا اظہار کر کے کوئی اپنی عزت و شہرت کو خطرے میں کیوں ڈالے، اور اس سب کے باوجود لہماش سند یلوی صاحب کو ہے کہ ”آپ کو انانیت (میں) نے خراب کیا ہے“ (خارجی فقہ، ص 17/ ج 1) ملاحظہ و ایما اولی الامصار۔ منہ

کے سطر 12 کی سطر 8 تا سطر 24 کی جگہ درج ذیل غنی مہارت تجویز کرتا ہوں:

”اس تفصیلی مطالعہ سے میں اس نتیجہ پر پہنچا کہ رد تو اس میں بنیادی طور پر واقعی خارجیت و مہصوبہ کا ہی کیا گیا ہے مگر سہائیت کا راستہ اپنا کر، تحفظ تو اس میں حضرت علیؓ کی خلافت راشدہ کا ہی کیا گیا ہے مگر اصحابِ جل و صغین (رضی اللہ عنہم) کو باغی و خاظمی اور ہزار ہا مسلمانوں کے خون کا لہر دار ٹھہرا کر، بیان تو اس میں حضرت علیؓ کی، خارجیانہ و ناصبیانہ الزامات سے براءۃ کی گئی ہے مگر حضرت ابوموسیٰ اشعریؓ، حضرت عمرو بن العاصؓ اور حضرت معاویہؓ (رضی اللہ عنہم) کو گناہ، یقیناً سخت نافرمانی، قرآن و حدیث کی مخالفت اور اللہ و رسول کے حکم کی خلاف ورزی وغیرہ کا قطعی مرکب بنا کر، دعویٰ تو قاضی صاحب نے اگرچہ یہی کیا ہے کہ مشاجراتِ صحابہؓ کے مسئلہ میں اتباعِ اکابر اہل سنت، خارجیت و رافضیت اور مودودیت وغیرہ سے ہٹ کر مسلکِ حق کی ترجمانی کی خدمت ان کو نصیب ہوئی ہے (خارجی فتنہ، ص 29/ ج 1) لیکن عمل کے میدان میں وہ اس پر پورے نہیں اتر سکے یعنی مشاجراتِ صحابہؓ کے بیان میں اہل السنۃ کے اصول و حدود کی جیسی رعایت اور اکابر اہل السنۃ کی جیسی اتباع ہونی چاہئے تھی اور ہو بھی سکتی تھی، سندیلوی صاحب کی ضد میں وہ اس کا دیا اہتمام نہیں کر سکے، خصوصاً حضرت معاویہؓ اور حضراتِ حکمینؓ کے خلاف جو لب و لہجہ اور اندازِ بیان انہوں نے اختیار کیا ہے، اس کو حضرت علیؓ کی منقبت نگاری کے بہانے ان حضرات کی مقصود شہاری کے سوا شاید اور کوئی نام نہ دیا جاسکے، اور یہ وہ بات ہے جس کا اعتراف خود قاضی صاحب کو بھی ہے جس کی انہوں نے تاویل بھی کی ہے، لیکن ہمارے نزدیک ان کی وہ تاویل خود قابلِ تاویل ہے، حتیٰ کہ ان مذکورہ حضراتِ صحابہؓ کے خلاف ان کے بعض سبائیانہ لہزہائے استدلال تو دو آئندہ ہیں کہ سہائیت کی ظلمت کے ساتھ ساتھ اسی خارجیت و ناصیت کی ظلمت کے جراثیم بھی اپنے اندر لئے ہوئے ہیں جس کی تردید کا بزعم خود اس کتاب میں بیڑا اٹھایا گیا ہے، جیسا کہ ان شاء اللہ معلوم ہوگا۔

خارجی فتنہ کی بس ایسی ہی سہائیات میری ان معروضات کا موضوع ہیں ورنہ اپنے دور

میں حضرت علیؓ کی قرآنی موعودہ راشدہ خلافت اور غوارِج و لواصب کے الزامات سے ان کی کلی براءت کے سلسلہ میں جو شکایات کاغذی صاحب نے اس میں ذکر کی ہیں ان میں مجھے ان سے کوئی اختلاف نہیں کہ کلمہ میں بھی اپنی نہایت خالص سنی عقیدہ و مذہب میں سمجھتا ہوں۔"

علی ہذا القیاس میں اپنی کتاب کے صفحہ 251 سطر 6 تا 8 کی بھی اس قسم کی ساقچہ مہارت کو درج ذیل مہارت سے تبدیل کرتا ہوں:

”اس سلسلے میں ہم اپنی نجات اسی عقیدہ میں سمجھتے ہیں جو اصولی طور پر سنی عقیدہ و مسلک کی حیثیت سے جانا جاتا ہے۔“

امید ہے اب قاضی صاحب کو ایور ایمان کی اس تضاد بیانی کا شکوہ نہ رہے گا۔

ریحانی تضاد نمبر 2 اور اس کی حقیقت

میرا دوسرا تضاد قاضی صاحب نے یہ بیان کیا ہے کہ ایک طرف تو میں ان کو وکیل صحابہ مانتا ہوں چنانچہ میں نے ان کے ہارے میں لکھا ہے کہ وہ ”وکیل صحابہ کے لقب سے یاد کئے جانے ہیں اور واقعہ بھی یہی ہے“؛ لیکن دوسری طرف صلیبی کیس میں ان کو حضرت معاویہؓ کے خلاف وکیل جرح کا کردار ادا کرنے والا بھی بتاتا ہوں، میری یہ دونوں قسم کی عبارتیں نقل کر کے قاضی صاحب لکھتے ہیں کہ:

”ہمارا سوال یہ ہے کہ جب حضرت معاویہ رضی اللہ عنہ بھی صحابی ہیں تو پھر ان کے بارے میں کیوں وکیل جرح بن گیا (۱) اور بقول آپ کے جب میں وکیل صحابہ ہوں تو پھر وکیل سہایت

(۶) ہمیں کیا معلوم صاحب کہ آپ کیوں وکیل جرح بن گئے؟ ہمیں تو صرف اتنا معلوم ہے کہ آپ نے صحابہ پر سنگین برص کی ہیں، لیکن ہے آپ وکیل جرح اس لئے بن گئے ہوں کہ آپ نے بھی دنیاوی وکلاء کی طرح اندر ہی اندر اپنے لڑتے لڑتے سے کوئی ساز باز کر لی ہو؟، بھاپا پر جرح تو بہر حال آپ کی کتاب میں موجود ہے لہذا آپ سوال مجھ سے یہ نہ کریں کہ آپ وکیل جرح کیوں بن گئے بلکہ اگر کرنا ہے تو یہ کریں کہ آپ کی ان جرحوں کے ہوتے ہوئے میں نے آپ کو وکیل صحابیوں کہہ دیا؟ اور پھر صاحب! میں نے آپ کو وکیل جرح کہا بھی کب ہے؟ میں نے تو آپ کو وکیل جرح کا کردار ادا کرنے والا کہا ہے خود وکیل جرح نہیں کہا، اور ان دونوں باتوں میں اسی طرح بڑا فرق ہے جس طرح (بقیہ حاشیہ آئندہ صفحہ ۲)

کاٹنے کی طرح ہو سکتا ہے، اور حقیقت یہی ہے کہ بندہ دوسرے صحابہ کرام کی طرح حضرت معاویہؓ کا بھی وکیل منگائی ہے، ملاحظہ ہو میری کتاب (1) ”دفاع حضرت معاویہ“۔
(ص 13)

اس سلسلے میں جواہر پہلی گزارش یہ ہے کہ میں نے قاضی صاحب کو وکیل صحابہ مان کر وکیل جرح نہیں کہا بلکہ صحابہ کے ایک کیس میں وکیل جرح کا کردار ادا کرنے والا کہا ہے، اور ایک وکیل صحابہ بھی ہو اور صحابہ ہی کے کسی کیس میں وہ کسی صحابی کے خلاف وکیل جرح کا کردار بھی ادا کرے تو ان دونوں باتوں میں ایک رائی کے دانے کے برابر بھی تضاد نہیں ہے، کیونکہ ایک آدمی کسی دوسرے آدمی کا کردار ادا کرنے سے ہر وقت بالکل وہی کچھ نہیں بن جایا کرتا، جیسے نماز کے بارے میں حدیث میں آتا ہے کہ ”من قرع کفرا فقد کفر“ یعنی جس نے (جان بوجھ کر) نماز چھوڑی اس نے کفر کیا، عام فقہاء خصوصاً احناف کے نزدیک اس کا معنی یہ نہیں ہے کہ وہی الواقع کافر ہوگا، بلکہ اس کا ایک معنی یہ ہے کہ اس نے کفر والا کام کیا، کفر کا کردار ادا کیا، تو دیکھئے اس حدیث کی رو سے تارک صلوٰۃ مسلمان، مسلمان بھی ہے اور کفر کا کردار بھی ادا کر رہا ہے اور دونوں میں کوئی تضاد نہیں ہے، اسی طرح آنحضرت ﷺ نے منافق کی چند علامتیں بیان فرما کر فرمایا تھا کہ ”من کُنْ فیہا کَانَ مُنَافِقًا خَالصًا“، یعنی جس میں یہ خصلتیں ہوں گی وہ پورا منافق ہے، اس کا معنی بھی عام فقہاء کے نزدیک یہ نہیں کہ وہ اعتقاد کا منافق ہے بلکہ اس کا ایک معنی یہ ہے کہ وہ کردار کا منافق ہے، یہاں بھی دیکھ لیجئے کہ علامات منافق کا حامل شخص، مسلمان بھی ہے اور کردار، منافق والا بھی ادا کر رہا ہے اور ان دونوں باتوں میں آج تک کسی کو تضاد نظر نہیں آیا

(بقیہ حاشیہ از صفحہ گذشتہ)

آپ کے نزدیک کسی مجتہد کو قطعی کہنے میں اور اس کو خطا کار کہنے میں بڑا فرق ہے (کشف خارجیت، ص 215)۔ منہ

(حاشیہ صفحہ 1)

(1) لکھ کتاب کا صرف نام، کیونکہ کتاب میں تو حضرت معاویہؓ کا دفاع خاک بھی نہیں بلکہ اپنا ذاتی دفاع ہے، البتہ کتاب کا نام ”دفاع حضرت معاویہ“ ضرور ہے۔ منہ

ہمارا سوال یہ ہے کہ کیا قاضی صاحب یہاں آنحضرت ﷺ سے بھی (العیاذ باللہ) یہ پوچھنے کی جرأت کریں گے کہ تارکِ صلوة اور طلاعاتِ منافق کا حامل شخص جب مسلمان ہے تو پھر وہ کافر اور منافق کیوں بن گیا؟، اگر نہیں اور چھینٹا نہیں تو پھر میں نے ان کو اگر وکیل صحابہؓ مان کر صحابہ کے ایک خاص کیس میں وکیل جرح کا کردار ادا کرنے والا کہہ دیا تو مجھ پر ہی وہ، یہ رعب کیوں بھاڑ رہے ہیں کہ جب مجھے وکیل صحابہؓ تسلیم کر لیا تو پھر میں وکیل جرح کیوں بن گیا؟۔

اور دوسری گزارش اس سلسلے میں یہ ہے کہ میں نے کوئی فرضی اور خیالی بات نہیں کی بلکہ حقائق و واقعات اور دلائل کی روشنی میں قاضی صاحب کو صلیبی کیس میں حضرت معاویہؓ کے خلاف وکیل جرح کا کردار ادا کرنے والا کہا اور بتایا ہے، قاضی صاحب میں اگر جرأت تھی تو میرے پیش کردہ حقائق و واقعات اور دلائل کو جھٹلاتے مان پر گنگو کر کے یہ ثابت کرتے کہ حضرت معاویہؓ کے خلاف میری جن باتوں کو ابجد بھان نے ان پر جرح میں قرار دیا ہے میں نے وہ باتیں بالکل نہیں کہیں یا یہ کہ وہ باتیں اصول اہل السنۃ کی رُو سے حضرت معاویہؓ پر جرح کی تعریف میں نہیں آتیں، ورنہ اس کے بغیر یہ رعب بھاڑ دینے سے حقائق و واقعات اور دلائل کا جواب نہیں ہو سکتا کہ ”میں جب وکیل صحابہ تھا تو پھر ان کے بارے میں وکیل جرح کیوں بن گیا؟“ (حصلا) اس لئے کہ یہ ہمیں کیا معلوم کہ آپ وکیل صحابہ ہو کر پھر ان کے بارے میں وکیل جرح کیوں بن گئے؟ یہ تو آپ ہی بہتر بتا سکتے ہیں کہ آپ حضرت معاویہؓ کے بارے میں وکیل جرح کیوں بن گئے؟ ہم تو صرف اتنا جانتے ہیں کہ آپ نے اصحابِ جمل و صغین بالخصوص حضرت معاویہؓ اور حضراتِ عکسین (عقلم) پر جرحیں کی ہیں اور عکسین ترین جرحیں کی ہیں، آپ میں اگر جرأت تھی تو آپ اس پر گنگو کرنے کہ صحابہؓ کے خلاف آپ کی جن جرحوں کی میں نے نشاندہی کی ہے وہ جرحیں آپ کی ہیں یا نہیں؟ یا یہ کہ وہ جرحیں، جرحیں ہیں یا نہیں؟۔

میرا تواضعاً یا اعتراض یہ ہے کہ آپ جب وکیل صحابہ کے لقب سے یاد کئے جاتے ہیں اور اب حضرت معاویہؓ بھی جب صحابی ہیں تو پھر آپ نے ان کے خلاف وکیل جرح کا

کردہ کیوں ہوا کیا؟، یہ اگر تضاد ہے تو ابوریحان کی باتوں کا تضاد نہیں بلکہ آپ کے لقب اور عمل کا تضاد ہے آپ فرمائیں کہ کیا آپ نے حضرت معاویہؓ کو نصوص قرآنیہ و حدیث کی مخالفت اور اللہ و رسول کے حکم کی خلاف ورزی کا مرکب نہیں بنایا؟ ان کے صفیٰ اجتہادی موقف کو از روئے نص قرآنی و حقیقت بالکل ناجائز نہیں بنایا؟ اس کو مرتدین، زکوٰۃ کے منکرین اور حضرت عثمانؓ کے تابعین کی کافرانہ و زندقانہ مخالفت حق پر قیاس نہیں کیا؟ کیا آپ نے اصحابؓ حمل و صفین پر بزدلوں مسلمانوں کے خون کا الزام نہیں لگایا؟ کیا آپ نے حضرت ابو موسیٰؓ اشعری اور حضرت مروان بن الحکم کو گناہ، یتیم سخت نافرمانی، آیت و احکام خداوندی کی خلاف ورزی نیز حدیث ”لا طاعة لمخلوق فی معصیة الخالق“ کے حوالہ سے معصیت کا مرکب نہیں لکھا؟ اگر آپ نے یہ کچھ نہیں لکھا تو انکار کیجئے، اور اگر لکھا ہے تو بتائیے کہ یہ صحابہؓ پر جرح ہے یا نہیں؟ اگر نہیں تو پھر سند طوی صاحب بلکہ سید لعل شاہ مرحوم حتیٰ کہ مودودی صاحب کا کیا قصور ہے؟ انہوں نے صحابہؓ کے بارے میں اس سے زیادہ اور کیا کہا، لکھا ہے کہ آپ ان کو صحابہؓ پر تنقید بلکہ ان کی تنقیص کا مرکب گردانتے ہیں، اور اگر آپ کا لکھا، کہا ہو یہ سب کچھ اپنے ظاہر کے اعتبار سے صحابہ کرامؓ پر جرح ہی ہے تو پھر آپ مجھ سے کیا پوچھتے ہیں کہ ”میں وکیل جرح کیوں بن گیا“، آپ بتائیں کہ وکیل صحابہؓ کے لقب سے ملوث ہو کر بھی آپ نے صحابہؓ کے خلاف وکیل جرح کا کردار کیوں ادا کیا؟ ان پر مذکورہ بالا سبائیانہ جرمیں کیوں کیں؟۔

تیسری گزارش یہ ہے کہ جب آپ کی کتاب میں صحابہ کرامؓ پر آپ کی مذکورہ بالا سنگین جرمیں موجود ہیں تو ان کے پیش نظر میرا آپ کو ”وکیل صحابہ“، تسلیم کرنا تو خلاف واقعہ ہوا، اور ”وکیل جرح کا کردار ادا کرنے والا“ لکھنا واقعہ کے عین مطابق ٹھہرا، لہذا آپ نے اگر مجھ سے سوال کرنا ہی تھا تو میری خلاف واقعہ بات کو صحیح اور مطابق واقعہ بات کو غلط فرض کر کے یہ نہ کرنا چاہئے تھا کہ ”جب میں ابوریحان کی تسلیم کی مطابق وکیل صحابہؓ ہوں تو پھر میں ان کے بارے میں وکیل جرح کیوں بن گیا“، بلکہ میری خلاف واقعہ بات کو غلط اور مطابق واقعہ بات کو صحیح سمجھ کر یہ

کہنا چاہئے تھا کہ ”جب میں نے صحابہؓ کے خلاف وکیل جرح کا کردار ادا کیا ہے تو پھر میں ابورحمان کی تسلیم کے مطابق وکیل صحابہؓ کیوں بن گیا؟“، اور حقیقت بھی یہی ہے کہ میری یہ دونوں باتیں اگر صحیح نہیں ہو سکتیں بلکہ قاضی صاحب کے نزدیک ان میں سے کوئی ایک ہی صحیح اور دوسری غلط ہے تو پھر میرا ان کو ”وکیل جرح کا کردار ادا کرنے والا“ کہنا ہی صحیح اور ان کو ”وکیل صحابہؓ“ کہنا غلط ہے، لہذا میں اپنی غلطی اور خلاف واقعہ بات یعنی قاضی صاحب کو وکیل صحابہؓ کہنے اور ماننے سے رجوع کرتا ہوں اور عہد کرتا ہوں کہ جب تک صحابہؓ کے خلاف مذکورہ بالا اپنی سبائیانہ جرحوں سے وہ مکمل رجوع نہیں کر لیتے آئندہ اس وقت تک ان کو ”وکیل صحابہؓ“ کہنے کی غلطی بھول کر بھی نہ کروں گا۔

لیجے! میں نے اپنا یہ تضاد بھی اٹھا دیا۔

کیا حضرت معاویہؓ کو مرتدین اور حضرت عثمانؓ کے قاتلین کے ساتھ ملانا بھی ان کی طرف سے صفائی کی وکالت ہے؟

پھر قاضی صاحب نے اپنے بارے میں جو یہ لکھا ہے کہ ”حقیقت یہی ہے کہ بندہ دوسرے صحابہ کرام کی طرح حضرت معاویہؓ کا بھی وکیل صفائی ہے“، اس پر ہمارا سوال یہ ہے کہ آپ نے حضرت معاویہؓ کے خالص اجتہادی اور ماجور اختلاف کو زکوٰۃ کے منکرین، مرتدین اور حضرت عثمانؓ کے قاتلین کے سراسر نفسانی و شیطانی اور مازور جنگ وجدال کے ساتھ جو ملایا ہے اور ان کی کافرانہ و زندیقانہ مخالفت حق پر قیاس (1) کر کے ان کو قحطی اور باغی ہی بنانے

=====

(1) قاضی صاحب نے حضرت معاویہؓ کو بہر صورت خلاف ورزی قرآن حدیث کا مرکب اور قحطی و باغی ہی بنانے اور منوانے کے لئے جو پانچ بیٹے ہیں ان میں سے ایک یہ بھی ہے کہ انہوں نے حضرت معاویہؓ کے خالص اجتہادی اختلاف کو خلفاء ثلاثہ (علیہ السلام) کی خلافت کے منکرین نیز زکوٰۃ کے منکرین و مرتدین اور حضرت عثمانؓ کے قاتلین کے کافرانہ و زندیقانہ جنگ وجدال پر قیاس کرتے ہوئے یہ شوشہ چھوڑا ہے کہ اگر حضرت علیؓ سے جنگ کرنے والے اصحاب جمل و صفین کو بھی نمیک کہا جائے تو پھر ان سب لوگوں کو بھی نمیک کہنا پڑے گا پھر ان لوگوں کی بھی..... (بقیہ حاشیہ آئندہ صفحہ پر)

القصص لمرآۃ وصدیقہ کی مخالفت اور اللہ و رسول کے حکم کی خلاف ورزی کا مرکب ثابت کرنے پر
بڑی جلی کا جہرہ در لگا ہے تو کیا حضرت معاویہؓ کی طرف سے آپ کی صفائی کی وہ وکالت یہی
ہے؟ اگر یہ سب کچھ بھی ان کی طرف سے آپ کی صفائی کی ہی وکالت ہے تو فرمائیے کہ پھر جرح
کی وکالت کیا ہوگی؟۔

کتاب کا صرف نام ہی ”دفاع معاویہ“ ہے ورنہ

در حقیقت دفاع تو وہ قاضی صاحب کا اپنا ذاتی ہے

باقی رہی بات قاضی صاحب کی کتاب ”دفاع حضرت معاویہؓ“ کی؟ تو اس کا بر
نامہ ہی ”دفاع حضرت معاویہؓ“ ہے ورنہ حضرت معاویہؓ کا دفاع تو اس میں نام کا بھی نہیں
البتہ قاضی صاحب کا اپنا ذاتی دفاع اس میں ضرور ہے۔

قصہ اس کا یہ ہے کہ قاضی صاحب نے اپنی کتاب ”خارجی فتنہ“ حصہ اول میں مولانا لعل
شاہ صاحب بخاری مرحوم کی کتاب ”استحلاف یزید“ کی بعض عبارتوں پر بھی تنقید کرتے ہوئے ان
پر نین اعتراضات کئے تھے، ایک تو عام صحابہؓ کی عدالت سے متعلق، دوسرا خاص حضرت

(بقیہ حاشیہ اصل مکمل گذشتہ)

کوئی عقلی اور کوئی قصور نہ رہے گا، حالانکہ خلفاء ثلاثہ (رضی اللہ عنہم) کی خلافت کے انکار اور ان کے ساتھ مذکورہ لوگوں کے مذکورہ
جنگ و جہال کو کوئی بھی ٹھیک نہیں کہتا بلکہ سب غلط ہی کہتے ہیں، لہذا حضرت علیؓ سے جنگ کرنے والے اصحابؓ جمل و صفین
الخبر میں حضرت معاویہؓ بھی جیتا غلط ہی ہوں گے ٹھیک نہ ہوں گے، قاضی صاحب کے اس سبائی قیاس و استدلال پر میں نے
اپنی کتاب ”سہائی فتنہ“ کی جلد اول کے ص 301 تا ص 308 پر تفصیلی بحث کی ہے، اسی موقع پر میں نے ان کے بارے میں
یہ بات لکھی ہے کہ باوجود وکیل صحابہؓ کے لقب سے کئے جاتے ہیں لیکن صفینی کیس میں حضرت معاویہؓ کے خلاف کردار انہوں
نے وکیل جماع کا ادا کیا ہے۔

دارنہیں خود ہی فیصلہ فرمادیں کہ صحابہؓ کے ماجور اجتہادی اختلاف کو مرتدین و منصفین کی مرتدانہ و فاسقانہ
تقصیر پر قیاس کر کے ان کے خلاف یوں درو آزمانی کرنا بھی صحابہؓ کی طرف سے کیا واقعی صفائی کی وکالت ہے؟
۔ جنوں کا نام غرور دکھایا اور خود کا جنوں جو چاہے آپ کا فہم کر شرہ ساز کرے